
என்னுரை 


இந்த நாவல்‌ 1971ஆம்‌ ஆண்டில்‌ வெளியானது. “சோற்றுப்‌ 
பட்டாளம்‌' பிரசுரமான முதலாவது நாவல்‌ : என்றாலும்‌ “ஒரு 
கோட்டுக்கு வெளியே' தான்‌ நான்‌ முதல்‌ முதலாவதாக ஆக்கிய 
புதனப்படைப்பு, அண்மையில்‌ பெய்த பேய்‌ மழை போல்‌ ஒரு 
மழை அடித்த போது, செங்கை மாவட்ட உத்திரமேரூரில்‌ அரசுப்‌ 
பணி சார்பாகச்‌ சென்றிருந்தேன்‌. அங்குள்ள சுற்றுலா மாளிகை 
யில்‌ இந்த நாவலுக்குப்‌ பிள்ளையார்‌ சுழி போட்டது.இப்போதும்‌ 
நினைவைப்‌ பசுமைப்படுத்துகிறது. 

இந்த நாவலில்‌ வரும்‌ உலகம்மையும்‌ மாயாண்டியும்‌ சோகச்‌ 
சுமையில்‌ தவித்த போது நான்‌ மாலை மாலையாகக்‌ கண்ணீர்‌ 
விட்டூக்‌ கட்டிலில்‌ குப்புறப்படுத்து அழுஇருக்கிறேன்‌. இத்தகைய 
அனுபவம்‌ என்னுடைய ஆத்மார்த்த குருவான “லியோ 
டால்ஸ்டாய்க்கு' ஏற்பட்டதாகப்‌ பின்னர்‌ அறிந்தேன்‌. இந்த 
நாவலுக்குப்‌ பிறகு எத்தனையோ நாவல்களை நான்‌ எழுதி 
னாலும்‌ இத்தகைய அழுகை அனுபவம்‌ அதிகமாக ஏற்ப ட்டதில்லை. 
ஆனாலும்‌ அண்மையில்‌ அலிகளைப்‌ பற்றிய ஒரு நாவலை நான்‌ 
எழுதும்‌ போது இப்படிப்பட்ட கசிந்துருகும்‌ நிலைமை ஏற்பட்‌ 
டாலும்‌ அது உலகம்மை அளவுக்கு உயரவில்லை. இது 
முஇர்ச்ியோ, அல்லது மனதைக்‌ காலம்‌ மரக்கடித்து வருகிறதா, 
என்பது புரியவில்லை. 

இந்த நாவல்‌ சென்னை வானொலி நிலைத்தில்‌ என்‌ அரும்‌ 
பெரும்‌ நண்பரும்‌ கோவை வானொலி நிலையத்தின்‌ 
இப்போதைய இயக்குநருமான திரு. கணேசன்‌ அவர்களால்‌ 
நாடகமாக வடிவமைக்கப்பட்டுப்‌ பின்னர்‌ அகில இந்திய அளவில்‌ 
இறந்த நாடகமாகத்‌ தேர்ந்தெடுக்கப்பட்டுப்‌ பதினான்கு மொழி 
களில்‌ ஒலிபரப்பாயிற்று. இதற்கு எழுத்தாளர்‌ பாண்டியராஜன்‌ 
அருமையாக வசனம்‌ எழுதியிருந்தார்‌. இப்போது அரசுடமை 
நிறுவனமான "நேசனல்‌ புக்‌ டிரஸ்ட்‌”-ஆல்‌ பதினான்கு மொழி 
களில்‌ மொழியாக்கம்‌ செய்யப்பட்டு வருகிறது. 

இந்த நாவலைத்‌ இரைப்படமாக்கச்‌ சினிமாக்காரர்கள்‌ 
கொடுத்த முன்பணமே ஒரு இரைப்படக்‌ கதாசிரியருக்குக்‌ இடைத்‌ 
இருக்கக்கூடிய பணத்தைவிட அதிகம்‌. ஆனாலும்‌ பலர்‌ இதில்‌ சாதி 


ய்‌ 


வருகிறது என்றும்‌ கணிசமான காதல்‌ இல்லை என்றும்‌ இடையில்‌ 
விட்டதுண்டு. அதேசமயம்‌ ஏல பகுதிகளை அங்குமிங்குமாகத்‌ 
திருடிப்‌ பல படங்களில்‌ சேர்த்துக்‌ கொண்டதுமுண்டு. 
இந்த நாவல்‌ இதுவரை நூலகத்துக்குள்‌ நுழைந்ததில்லை. 
ஆனாலும்‌ எனது” நாவல்களிலேயே இதுதான்‌ அதிகமாகப்‌ 
பேசப்படுகிறது. இந்தத்‌ தருணத்தில்‌ இந்த நாவலை முதன்‌ முதலில்‌ 
வெளியிட்ட இருஸ்தவ இலக்கியச்‌ சங்கத்திற்கும்‌ அப்போது இதைப்‌ 
பிரசுரத்திற்கு அங்கேரித்த பேராசிரியர்‌ பாக்கியமுத்து அவர்‌ 
களுக்கும்‌ எனது நன்றியைத்‌ தெரிவித்துக்‌ கொள்கிறேன்‌. 
இதேபோல்‌ இந்த நாவலைப்‌ பற்றித்‌ தாம்‌ செல்லுமிடமெல்லாம்‌ 
சிறப்பாகப்‌ பேசிய சென்னை வானொலியின்‌ முன்னாள்‌ 
இயக்குநர்‌ கவிஞர்‌ துறைவன்‌ அவர்களுக்கும்‌ ஏராளமான வாசகப்‌ 
பெருமக்களுக்கும்‌, இறனாய்வாளர்க்கும்‌ எனது நன்றி உரித்தாக 
வேண்டும்‌. 
இப்போது இந்த நாவல்‌ புது வடிவத்துடன்‌ இரண்டாவது 
பதுப்பாக வெளிவருகிறது. இதை அழகாக வெளியிடும்‌ 
மணிவாசகர்‌ பஇப்பகத்திற்கும்‌ உரிமையாளர்‌ பேராஇரியர்‌ டாக்டர்‌ 
௪. மெய்யப்பன்‌ அவர்களுக்கும்‌ இந்த நிறுவனத்தின்‌ மேலாளர்‌ , 
இரா. குருமூர்த்தி அவர்களுக்கும்‌ நான்‌ நன்றிக்‌ கடப்பாடு கொண் 
டூள்ளேன்‌. 
இந்த நாவலில்‌ வரும்‌ இராமம்‌ இப்போது இல்லை. ஆனாலும்‌ 
ஆதஇக்க சக்திகள்‌ இப்போதும்‌ இருக்கத்தான்‌ செய்கின்றன. 
அப்போது ஒரு தனிப்பட்ட பெண்ணாக இருந்த உலகம்மை 
இப்போது பெரும்பாலான இராமங்களில்‌ ஒரு வர்க்கமாக வளர்ந்‌ 
துள்ளாள்‌. இஇல்‌ ஒரு வினோதமென்னவென்றால்‌ ஆதிக்க 
சக்திகள்‌ குறையக்‌ குறையத்தான்‌ அல்லது குறைந்து குறைந்து 
தான்‌ அடிமையாக்கப்பட்ட சக்திகள்‌ மேலோங்கும்‌. ஆனால்‌ நமது 
கிராமங்களிலோ இந்தத்‌ தலை€ழ்‌ விூதாச்சாரங்கள்‌ போய்‌ 
இரண்டூமே நேர்‌-எ௫ர்‌ விட௫ுதாச்சாரத்தில்‌ எழுந்துள்ளன. இந்தப்‌ 
்‌ புதிய தோற்றத்தைப்‌ பலப்படுத்த நவீன படைப்புக்கள்‌ தேவைப்‌ 
படுகின்றன. இந்த நாவலுக்கு 'என்னுரை' எழுதும்‌ இந்தத்‌ 
தருணத்தில்‌ மனம்‌ வாதைப்படூகறது. சினிமாக்காரர்கள்‌ சாதி 
களின்‌ பெயரால்‌ வர்க்க விரோத படங்களை எடுத்துக்‌ கொண்டு 
வருகிறார்கள்‌. ஒரு காலத்தில்‌ சாதியைச்‌ சொல்லக்‌ கூச்சப்பட்ட 
வர்கள்கூட இப்போது ப௫ரங்கமாகவே தத்தம்‌ சாதிகளை, 
பெருமையடித்துத்‌ தெரிவித்துக்‌ கொள்கிறார்கள்‌. இத்தகைய 


மனித சாதி விரோதப்போக்குகள்‌ அணையப்‌ போூற விளக்கு 
ஆர்ப்பாட்டம்‌ செய்வதாகவே எடுத்துக்‌ கொள்ளவேண்டும்‌. தமிழ்ச்‌ 
சாஇ-பாட்டாளி வர்க்கக்‌ கலாச்சாரத்துடன்‌ உருவாவதற்கு 
ஒளிமயமான எஇிர்காலம்‌ இருக்கிறது. இந்த இலட்சியத்தை 
நோக்கி ஒவ்வொரு படைப்பாளியும்‌ விளக்கேற்றி வைக்க 
வேண்டும்‌. 

இந்த நாவலுக்கு அழகான முகப்போவியம்‌ வரைந்த 
திருவாளர்‌ ஒவியர்‌ மணியம்‌ செல்வன்‌ அவர்களுக்கும்‌ இதன்‌ மறு 
ஆக்கத்தில்‌ ஈடுபட்ட அத்தனை ஊழியர்களுக்கும்‌ எனது 
நன்றியினை இதன்‌ மூலம்‌ தெரிவித்துக்‌ கொள்கிறேன்‌. 


சு. சமுத்திரம்‌ 


அலைகள்‌ ஓய்வதில்லை 


பேரா௫ரியர்‌ டாக்டர்‌ ச. மெய்யப்பன்‌ 


அண்ணாமலைப்‌ பல்கலைக்கழகம்‌ 


ஆரியர்‌ சமுத்திரம்‌ நூற்றுக்கணக்கான சறுகதைகளை 
எழுதி நாடறிந்த எழுத்தாளராகத்‌ இகழ்கிறார்‌. அவரின்‌ காடுத 
உறவு, சத்தியத்தின்‌ அழுகை, சமுத்திரம்‌ கதைகள்‌ 
வாசகர்களிடையே மிகுந்த வரவேற்பைப்‌ பெற்றுள்ளன. 
அவருக்கென வாசகர்கள்‌ நாளும்‌ பெருகி வருகிறார்கள்‌. 
வானொலி, தொலைக்காட்சி முதலிய மக்கள்‌ தொடர்புச்‌ 
சாதனங்களில்‌ பணியாற்றுவதால்‌ புலப்பாட்டுூ நெறி வாய்க்கப்‌ 
பெற்றவர்‌. எதையும்‌ எளிதில்‌ சொல்லும்‌ கலையில்‌ 
வல்லவராகத்‌ திகழ்கிறார்‌. அவருடைய அணுகுமுறைகளும்‌ 
உத்திகளும்‌ அவர்‌ படைப்புக்கள்‌ பரவுவதற்கு வழிவகுக்கின்றன. 
அவருக்கு என்று ஒரு தணிநடை அமைந்துள்ளது. அறிவு 
ஜீவிகள்‌ என்று சொல்லக்கூடிய மேதாவி விமரிசகர்கள்‌ குழு 
மனப்பான்மையுடன்‌ இருட்டடிப்பு செய்தாலும்‌ அவருடைய 
வாசகர்‌ பரப்பளவு நாளும்‌ விரியத்தான்‌ செய்கிறது. 
வானொலியிலும்‌, தொலைக்காட்சியிலும்‌ ஒலிக்கும்‌ பெயராக 
இருப்பதால்‌ மக்கள்‌ காதுகளில்‌ இப்போதும்‌ ஒலித்துக்‌ கொண்டே 
இருக்கிறது. 


சுறுகதையோ, நெடுங்கதையோ அவர்‌ படைப்பில்‌ 
அவருடைய தனித்தன்மை பளிச்இடுகிறது. 75 ஆண்டு 
பத்திரிகை உலகில்‌ தமிழ்ச்சாதி எழுத்தாளர்களுக்கு விளம்பர 
மின்மையும்‌ மறைக்கப்படுதலும்‌ மரபாகிவிட்டமை ஒன்றும்‌ 


புதிதல்ல. காரிருளைக்‌ இழித்து வரும்‌ கதிரவன்‌ ஒளிபோலப்‌ 
படைப்பாற்றலால்‌ எழுத்தாளர்கள்‌ ஒளிவீசத்தான்‌ செய்கிறார்‌ 
கள்‌. அவ்வகையில்‌ சமுத்திரம்‌ தடைகள்‌ பல கடந்து இலக்கிய 
உலகில்‌ அங்கோரம்‌ பெற்றுவிட்டார்‌. 


அவர்‌ படைப்புக்களில்‌ அலுவலங்களின்‌ அவலமும்‌, அதி 
காரிகளின்‌ ஆணவப்போக்கும்‌ லஞ்ச லாவணியங்களின்‌ 
சீர்கேடும்‌ மிகுந்த அழுத்தத்துடன்‌ பேசப்படுகின்றன. 


தீமைகண்டு பொங்கும்‌ நெஞ்சினர்‌; சமூகக்‌ கொடுமைகளை 
ஆவேசமாகச்‌ சாடுகிறவர்‌. அவரது சத்திய ஆவேசம்‌ சுகவாசி 
களுக்கு எரிச்சல்‌ ஊட்டுகிறது. சிறுகதை, நாவல்‌, நாடகம்‌ 
முதலிப இலக்கிய வடிவங்களில்‌ கடந்த 15 ஆண்டுகளில்‌ 
இருபதுக்கு மேற்பட்ட நூல்களைப்‌ படைத்தத அவர்‌ எழுத்தாளர்‌ 
வரிசையில்‌ குறிப்பிடத்தக்க இடம்‌ பெற்றுவிட்டார்‌. அண்மைக்‌ 
காலங்களில்‌ அவரைப்‌ போல எழுதவும்‌ அவர்‌ பாணியில்‌ 
எழுதீவும்‌ லர்‌ முன்வந்துள்ளனர்‌. கோபாவேசத்தோடு 
கொதித்தெழும்‌ சமுத்திரத்தின்‌ படைப்பக்களில்‌ பிரச்சார நெடி 
இருப்பதாகச்‌ சிலர்‌ குறைகூறி மஉஒழ்கிறார்கள்‌. தாங்கள்‌ 
விரும்புகிற மொழிநடையில்‌ எழுதவில்லை என்றும்‌ இலர்‌ 
குறைபட்டுக்‌ கொள்கிறார்கள்‌. தங்கள்‌ குழுவைச்‌ சேர்ந்த ஒரு 
சிலரின்‌ படைப்பே சிறந்தது எனத்‌ தலையில்‌ தூக்கிவைத்துக்‌ 
கொண்டு ஆடுகின்றனர்‌. இலக்கியத்தரம்‌, தரமின்மையைக்‌ 
காலம்‌ உறு செய்யும்‌. 


பத்தாண்டுகளுக்கு முன்பே நவீன விமர்சன உலகத்தின்‌ 
மும்மணிகளாகய கைலாசபதி, சிவத்தம்பி, வானமாமலை 
ஆகியோர்‌ சமுத்திரம்‌ படைப்புக்களின்‌ பன்முக நலன்களைத்‌ 
இறனாய்ந்து தெளிந்து கூறியுள்ளார்கள்‌. இது சமுத்திரத்தின்‌ 
கதைக்‌ களங்கள்‌, கதை சொல்லும்‌ முறை, சமுதாயப்‌ பார்வை, 
படைப்பு வழங்கும்‌ செய்தி என அவரின்‌ படைப்பாளுமை பற்றி 
மிகத்‌ தெளிவான மதிப்பீடுகள்‌ நாளும்‌ வந்து கொண்டுதான்‌ 
இருக்கின்றன. 


மத்திய, மாநில அரசுகள்‌ பரிசுகள்‌ தந்து ஏறப்பளித்தன. 
நிறுவனங்களும்‌: அவரது படைப்புக்களுக்குப்‌ பரிசுகள்‌ வழங்கி 
இவரைப்‌ பெருமைப்‌ படுத்தி வருகின்றன. 


சமுத்திரத்தின்‌ சக்தி வாய்ந்த எழுதுகோல்‌ தொடர்ந்து நல்ல 
படைப்புக்களை நல்கும்‌ என்பது எம்‌ உறுதியான நம்பிக்கை. 
எதிர்ப்புகளிடையே வளரும்‌ சமுத்திரம்‌ எதிர்ப்புகளை வென்று 
ஏற்றம்‌ பெறுவார்‌. சமுத்திரத்தின்‌ அலைகள்‌ ஓய்வஇல்லை. 
இலக்கிய உலகில்‌ ஒரு நாளும்‌ ஓயாது. புதிய அலைகளாய்‌, 
உயர்ந்த அலைகளாய்‌ உயரும்‌. ஈறக்கும்‌. 


1. ஊர்‌ வயல்‌ நட்டு... 

ஊளார்க்குளம்‌ பெருகிவிட்டது. 

எப்பேர்ப்பட்ட மழையிலும்‌, தலை8ழாக நின்றால்‌ கழுத்துவறை 
நிற்கும்‌ நீரைக்கொண்ட குளம்‌, இப்போது தலை€ழாக மாறிவிட்டது. 
ஆண்டுக்கணக்கில்‌ வற்றிப்‌ போயிருந்த அந்த மலட்டுக்குளம்‌, இப்போது 
கர்ப்பிணிப்‌ பெண்‌ போல்‌ தளதளத்தது. அரைக்கோள வடிவத்தில்‌ 
அமைந்த அதன்‌ கரையில்‌ நின்று பார்த்தால்‌, கண்ணுக்கெட்டிய தூரம்‌ 
வரை, நீர்‌ நிர ம்பிய நிலப்பரப்புகளில்‌ *தொழி வேலையும்‌", அங்காங்கே 
நடவு வேலையும்‌, உழவு வேலையும்‌ நடப்பது! தெரியும்‌. வெள்ளை 
வெளேரென்று இருந்த நீர்ப்பகுதியையும்‌, அதன்‌ இடையிடையே 
இருந்த நாற்றுக்களையும்‌ பார்த்தால்‌, வெள்ளைத்‌ தாளின்‌ சல 
இடங்களில்‌ பச்சை மையில்‌, ஒரு இல வாக்கியங்கள்‌ 
எழுதப்பட்டிருப்பது போல்‌ தோன்றும்‌. கோணைத்‌ தென்னை மரங்கள்‌, 
அந்த வாக்‌கியங்களுக்குக்‌ கேள்விக்குறிகள்‌ போலவும்‌; இணறுகளை 
ஒட்டியிருந்த “சரல்கள்‌ ' முற்றுப்புள்ளிகள்‌ போலவும்‌ காட்சியளித்தன. 


குளம்‌ பெருகியதை நம்ப .முடியாதவர்கள்‌ போல்‌, ஊர்க்காரர்கள்‌, 
நீருக்குள்‌ கைகளை விட்டுப்‌ பார்த்துக்‌ கொண்டார்கள்‌. சொல்லப்‌ 
போனால்‌, அது குளமுமல்ல; ஏரியுமல்ல. “இரண்டூங்கெட்டான்‌” 
மைதானம்‌ அது. மைதானம்‌ என்று சொல்வதற்கு ஒரு காரணம்‌ உண்டு. 
குட்டாம்பட்டியில்‌ ஜனித்த ஒவ்வொருவரும்‌, அறுபதாண்டுகள்‌ 
வாழ்ந்தால்‌, அந்தக்‌ குளம்‌ நிரம்புவதை இரண்டூ மூன்று தடவை 
பார்க்கலாம்‌. இப்போது பத்துப்பதுனைந்து வயதில்‌ இருக்கும்‌ சிறுவர்‌ 
கள்‌ குளப்பெருக்கத்தை இப்போதுதான்‌ பார்க்கிறார்கள்‌. சிறு வயதில்‌ 
பார்த்ததுபோல்‌ : தோன்றிய நீர்ப்பெருக்கை வாலிபர்களால்‌ 
நினைவுபடுத்திக்‌ கொள்ள முடிந்தது. 


வயற்பரப்பின்‌ ௪ல இடங்களில்‌, எள்‌ விதைத்திருந்தார்கள்‌. அப்படி 
விதைத்தால்‌, அந்தப்‌ பக்கமாக வரும்‌ கணக்கப்பிள்ளைக்கு அடிக்கடி 
இளநீர்‌ பறித்துக்‌ கொடுப்பதும்‌ உண்டு. அங்கே வரும்போதெல்லாம்‌ 
பிள்ளைக்கு நீர்த்தாகம்‌ எடுப்பதும்‌ உண்டு. இப்போது பெருகிவிட்ட 
நீரில்‌, “ஆழ்ந்து போன நிலங்களையும்‌' எள்ளையும்‌ சுட்டிக்காட்டி, 
இவர்கள்‌ வாயிலும்‌ வயிற்றிலும்‌ அடித்துக்கொள்கிறார்கள்‌. அவர்‌ 
களைப்‌ பொறுத்த அளவில்‌ “எள்‌ விழ இடமில்லை' என்ற பழமொழி 
உண்மையாடிவிட்டது. அரசாங்கத்திடம்‌ சொல்லி, வெள்ளத்தால்‌ 


2 ஒரு கோட்டுக்கு வெளியே... 
பாதிக்கப்பட்ட அவர்களுக்கு “நிவாரணம்‌' அளிப்பதாக, கணக்குப்‌ 
பிள்ளை வாக்களித்திருக்கிறாராம்‌. அவருக்கு இதற்காக ஓ௫ியில்‌ 
நாற்றும்‌, தலா ஒரு மூட்டை நெல்லும்‌ கொடுத்து, பதில்‌ நிவாரணம்‌” 
அளிப்பதாக :பாதஇக்கப்பட்டவர்கள்‌* வாக்களித்திருக்கிறார்களாம்‌. 
எவர்‌, எதை முதலில்‌ கொடுப்பது என்ற பிரச்சினையில்‌, விவகாரம்‌ 
தொங்குவதாகக்‌ கணக்குப்பிள்ளைக்கு வேண்டாத கிராம முன்சீப்‌ 
பிரச்சாரம்‌ செய்து வருகிறார்‌. 


ஏல ஆசாமிகள்‌ குளக்கரையையே ஒருகை பார்த்தவர்கள்‌. 
குளத்தை ஒட்டி நிலம்‌ வைத்திருந்த அவர்கள்‌, குளக்கரையில்‌ பாதியைக்‌ 
குடைந்து நிலமெடுத்தார்கள்‌. ஏற்கனவே ஒடுங்கிப்‌ போயிருந்த 
குளக்கரை மேலும்‌ ஒல்லியாக, நீர்‌ க௫ந்து கொண்டிருக்கிறது. 
நீரழுத்தத்தால்‌, தங்கள்‌ வயல்‌ பக்கமுள்ள கரை உடைந்து வெள்ளம்‌ 
புகுந்துவிட்டால்‌, வெள்ளாமை வீணாடவிடுமே என்று இப்போதுதான்‌ 
ஞானோதயம்‌ வந்தவர்கள்‌ போலவும்‌, அதே சமயம்‌, வயலான கரைப்‌ 
பகுதியை “நெம்ப” மனமில்லா மாயையிலும்‌ ஓக்கத்‌ தவிக்கிறார்கள்‌. 
“கர ஓடயாதுடா... கவலப்படாத: என்று அவர்களுக்கு இல சகுனி 
மாமாக்கள்‌ ஆலோசனை சொன்னார்கள்‌. கரை உடையாவிட்டால்‌ 
"பாத்தியா... நான்‌ சொன்னது மாஇரி உடையல” என்று சொல்லலாம்‌. 
அப்படியே உடைந்தாலும்‌, ஆலோசனைவாதிகளின்‌ குடி ஒன்றும்‌ 
முழுக விடாது. 

குளத்தை “ஒரு கை பார்த்தவர்கள்‌”, குளக்கரையையே “இரு கை 
பார்த்தவர்களோடு' இன்னொரு ரக ஆசாமிகளும்‌, கவலைப்பட்டுக்‌ 
கொண்டிருந்தார்கள்‌. இவர்கள்‌ வரப்பு வெட்டித்‌ இலகங்கள்‌, 
மடைக்கால்வாயை வெட்டி, தத்தம்‌ வயல்களுக்கு “குட்டி வயல்‌: 
சேர்த்தவர்கள்‌. இப்போது மடைநீர்‌ வாய்க்கால்‌ இல்லாத வயலுக்குள்‌ 
பாய்ந்து, இட்டத்தட்ட குட்டிக்குளம்‌ மாதிரி பெருகி விட்டது. வயலுக்குக்‌ 
குட்டி சேர்த்தவர்கள்‌, குளமும்‌ குட்டி சேர்ப்பதைப்‌ பார்த்து, என்ன 
பண்ணலாம்‌ என்று தத்தம்‌ தலைகளைக்‌ குட்டிக்‌ கொண்டார்கள்‌. 

லேசாக உடைந்த முட்டையிலிருந்து, வெள்ளைக்கரு 
க௫வதுபோல்‌, குளத்தின்‌ “மடை: வழியாக நீர்‌ கசந்து கொண்டிருந்தது. 
இன்னும்‌ நாலு :“பிடி' பெருகிய பிறகுதான்‌, மதகைத்‌ இறப்பது என்று 
ஊர்க்காரர்கள்‌ தீர்மானித்திருக்கிறார்கள்‌. ஆனால்‌ இந்தக்‌ குளத்து நீரை 
நம்பி, அதற்குக்‌ இழக்கேயுள்ள கொண்டலப்பேரி குளம்‌ “வயிறு 
காய்ந்து” இெடந்தது. கொண்டலப்பேரிக்காரர்கள்‌, மதகைத்‌ இறந்து 
விடும்படி, குட்டாம்பட்டிக்காரர்களைக்‌ கெஞ்டிப்‌ பார்த்தார்கள்‌. 


ஊர்‌ வயல்‌ நட்டு... 3 


பயனில்லை. இப்போது மிஞ்சுப்‌ பார்க்கலாமா என்று 
நினைக்கிறார்கள்‌. ஊரை ஒட்டி, குளத்துக்‌ கரையின்‌ வடமுனையில்‌ 
இருக்கும்‌ இந்த மடைக்குச்‌ சற்றுக்‌ 8ழே ஒரு ஓடை துவங்குகிறது. இந்த 
ஓடை வழியாகத்தான்‌ கொண்டலப்பேரிக்கு நீர்‌ போக வேண்டும்‌. 


அந்தக்‌ குளத்துப்‌ பாசனத்தில்‌ முந்நூறு ஏக்கர்‌ நிலமும்‌ இருநூறு 
இணறுகளும்‌ இருக்கலாம்‌. இணறுகளில்‌ நீர்‌ பொங்கி வழிந்தது. 
அம்பாசமுத்திரம்‌ பக்கம்‌ கதஇிரறுக்கப்‌ போய்‌ நீச்சலையும்‌ கற்றுக்கொண்டு 
வந்த வாலிபர்கள்‌, இணற்றின்‌ “குத்துக்காலில்‌” ஏறி நீருக்குள்‌ பல்டி 
அடித்தார்கள்‌. அவர்கள்‌ அப்படிக்‌ குதிப்பதை இல பையன்கள்‌ 
ஆச்சரியப்படத்தக்க முறையிலும்‌, இல முஇுயவர்கள்‌ ஆச்சரியப்படத்‌ 
தகாத முறையிலும்‌ பார்த்துக்‌ கொண்டிருந்தார்கள்‌. இல 
பையன்களுக்கு இடுப்பில்‌ கயிறு கட்டப்பட்டு, பெரியவர்கள்‌ 
கயிறுகளைப்‌ பிடித்துக்‌ கொள்ள, பையன்கள்‌ இணெற்றுக்குள்‌ நீச்சல்‌ 
கற்றார்கள்‌. “எம்மா, எய்யா, வாண்டாம்‌, தூக்கும்‌ மாமா, தூக்கும்‌ மாமா: 
என்று ஒரு பையன்‌ கத்த, கயிற்றைப்‌ பிடித்துக்‌ கொண்டிருக்கும்‌ மாமா 
சரித்துக்கொண்டே, பையனைக்‌ கயிற்றின்‌ மூலம்‌ வெளியே தூக்கி 
விடுகிறார்‌. உடனே மச்சான்காரன்‌, “அரவம்‌” தெரியாமல்‌ பின்னால்‌ 
வந்து, பையனைக்‌ இணற்றுக்குள்‌ தள்ளிவிட்டு கைதட்டிச்‌ சிரிக்கிறான்‌. 
பையன்‌ மீண்டும்‌, எம்மா, எய்யா, செத்தேன்‌, செத்தேன்‌, தூக்கும்‌, 
செத்தேன்‌, எம்மா எய்யா' என்று நீருக்குள்‌ புழுங்குகிறான்‌. _- 


வேறுசில இணறுகளில்‌, நாற்று நட்டுக்கொண்டிருக்கும்‌ 
பெண்களை “வ௫ியம்‌' செய்வதுபோல்‌, ௪ல வாலிபர்கள்‌ போட்டிகளை 
நடத்திக்‌ கொண்டிருந்தார்கள்‌. ஒருவன்‌, கொழுஞ்சிச்‌ செடியைக்‌ 
கொண்டுபோய்‌ . இணற்றுக்குள்‌ எவ்வளவு ஆழத்திற்குப்‌ போக 
முடியுமோ, அவ்வளவு ஆழம்‌ போழ்‌, விட்டுவிட்டு வர வேண்டும்‌. 
இன்னொருவன்‌, அதை எடுத்துக்‌ கொண்டு வர வேண்டும்‌. இலர்‌, 
தென்னை மரத்தில்‌ பாஇதூரம்‌ ஏறி நின்று. கொண்டு, அங்கேயிருந்து 
கிணற்றுக்குள்‌ குதித்தார்கள்‌. இதுவரை அனாவசியமாகப்‌ பார்த்துக்‌ 
கொண்டிருந்த இளம்பெண்கள்‌ இப்போது ஆச்சரியமாக அந்த 
இளைஞர்களைப்‌ பார்த்தது . மட்டுமல்லாமல்‌, *ஏ... அப்படி எப்படிக்‌ 
குதிக்க முடியுது? கொளுப்ப பாத்தியளா?' என்று செல்லமாக 
ஒருவருக்கொருவர்‌ இணுங்கினார்கள்‌. எல்லாப்‌ பெண்களும்‌ 
தென்னை மரங்களைப்‌ பார்ப்பதைக்‌ கவனித்த 'கொழுஞ்சிச்‌ செடி: 
வீரர்களும்‌ தென்னை மரங்களில்‌ ஏறப்போனார்கள்‌. “பயல்கள்‌ ஏறுகிற 
கையோட இளனியையும்‌ புடூங்கினாலும்‌ புடுங்கலாமுன்னு' நினைத்த 

அய்யாவுத்‌ தாத்தா, “ஏ பரதேசிப்‌ பய மவன்களா, €ழே இறங்கி, 
ஒப்பமாருக்குப்‌ போயி ஒத்தாசை பண்ணுங்கல” என்று கத்தினார்‌. 


அந்த வயல்‌ காட்டில்‌ பதினெட்டாம்‌ நூற்றாண்டும்‌, இருபதாம்‌ 
நூற்றாண்டும்‌ ஒன்றாக இயங்‌இ வந்தன. மாரிமுத்து நாடார்‌ வயலில்‌ 
டிராக்டர்‌ உழுதது. இலைதழைக்குப்‌ பதிலாக “8ம: உரம்‌ 
போடப்பட்டிருந்தது. இணற்றில்‌, கமலைக்‌ இடங்கிற்குப்‌ பதிலாக, ஒரு 
சன்ன காரைக்‌ கட்டிடம்‌; இழட்டூ மாடுகளுக்குப்‌ பதிலாக “பம்ப்‌ ஷெட்‌". 


“குளத்தடி' நிலம்‌ அவருடையது. சுமர்ர்‌ ஏழு *கோட்டை' 
ஷிதைப்பாடூ இருக்கலாம்‌. போதாக்‌ குறைக்கு வேறு பகுஇகளில்‌ ஒல 
வயல்களை ஒத்திக்கு வாங்கியிருக்‌கிறார்‌. ஒத்தி வைத்தவர்களில்‌ 
பெரும்பாலோர்‌ உருப்படாதவர்கள்‌. *கெரயத்துக்கு எடுத்துக்கிடும்‌” 
என்று முன்வருபவர்களை ஏண்டா இரயம்‌ இஒரயமுன்னு 
கிறுக்குத்தனம்‌ பண்றது? ஒன்னோட பூர்வீக சொத்த விக்கலாமா? 
பேசாம ஒத்து வையி. எப்ப முடியுதோ அப்ப மூட்டிக்க' என்பார்‌. இவரின்‌ 
கருணை வெள்ளத்தால்‌ திக்குமுக்காடும்‌ உல்லறை வியாபாரிகள்‌, அவர்‌ 
சொன்னபடியே ஒத்தி வைத்துவிட்டு, ஒரேயடியாய்‌ உருப்படாமல்‌ போய்‌ 
விடுவார்கள்‌. அப்படி அவர்கள்‌ போவதைப்‌ பார்க்கத்‌ துடிப்பவர்போல்‌, 
மாரிமுத்துநாடஈரும்‌ "இந்தா காக்கிலோ கறி, காசு வேண்டாம்‌, ஒன்‌ 
கணக்கிலே எழுதிக்கிறேன்‌. இந்தா ஒனக்கு ஒரு வேட்டி 
வாங்கியாந்தேன்‌, பணம்‌ வேண்டாம்‌, கணக்கு வச்‌௫ட்டேன்‌” என்று 
சொல்லியே ஒத்திப்‌ பணத்தை உப்புக்கும்‌ புளிக்குமாகக்‌ கொடுத்து 
உப்பிப்‌ போனவர்‌. 


அவர்‌ வயல்களில்‌ ஒன்றே ஒன்றைத்‌ தவிர, எல்லா வயல்களிலும்‌ 
“நடவு' வேலை முடிந்து விட்டது. ஒரே ஒரு வயலில்‌ மட்டும்‌ 
பத்துப்ப நினைந்து பெண்கள்‌ நட்டுக்‌ கொண்டிருந்தார்கள்‌. 
முக்கால்வாடுப்பேர்‌ கல்யாணமாகாதவர்கள்‌. கல்யாணமாகாத 
பெண்களில்‌ எல்லோரும்‌ இளம்‌ பெண்கள்‌ அல்ல. இளம்‌ பெண்களில்‌ 
எல்லோரும்‌ அழடஒகளும்‌ அல்ல. அழூகளில்‌ எல்லோரும்‌ 
அடக்கமானவர்களும்‌ இல்லை. கூட்டிக்கழித்துப்‌ பார்த்தால்‌ நாலைந்து 
பெண்களுக்கு . வயது, அழகு, பண்பு ஆகிய மூன்றிலும்‌ 
முப்பத்தைந்துக்கு மேல்‌ மார்க்‌ போடலாம்‌. 

இணற்றடியில்‌ நாற்றங்காலில்‌ இருந்து பத்துப்பதினைந்து 
நாற்றுக்கக்றைகளை அருகில்‌ வைத்துக்கொண்டு, ஒரே ஒரு 
நாற்றுக்கறக்றையை மட்டும்‌ இடது கையில்‌ வைத்துக்‌ கொண்டு, 
ஒவ்வொரு நாற்றையும்‌ வலதுகையால்‌ எடூத்து வயலுக்குள்‌ ஊன்றிக்‌ 

கொண்டிருந்தார்கள்‌. இரண்டரை ரூபாய்‌ தினக்‌ கூலி. விவசாயத்‌ 
தொழிலாளர்களுக்கான குறைந்தபட்சக்‌ கூலியைப்பற்றி அதிகபட்சம்‌ 
தெரிந்தவர்கள்‌ எண்ணிக்கை கோழிமுட்டைதான்‌. ஆகையால்‌ 
மனக்குறை இல்லாமல்‌ பெண்கள்‌ நட்டுக்‌ கொண்டிருந்தார்கள்‌. 
காலையிலேயே கண்காணிப்புக்கு வரும்‌ மாரிமுத்து நாடார்‌ வராததால்‌ 
சோம்பலாகவும்‌, அதே நேரத்தில்‌ அவர்‌ வந்துவிடுவார்‌ என்று 
வேகமாகவும்‌, மாறிமாறி இயங்கி வந்தார்கள்‌. நாடாரின்‌ அண்ணன்‌ 
மகன்‌ வெள்ளைச்சாமி இணற்றடியில்‌ இருந்து நாற்றுக்கற்றைகளைக்‌ 
கொண்டுவந்து பெண்களிடம்‌ கொடுத்தான்‌. அப்பன்‌ சொத்தை விற்றுத்‌ 
தின்றுவிட்டு, உன்னையாவிடம்‌ வேலைபார்த்து வருகிறான்‌. அவனை 
எல்லோரும்‌ *பிராந்தன்‌' என்பார்கள்‌. “லூஸ்‌” என்ற பட்டணத்து 
வார்த்தை கிராமப்‌ பிரவேசம்‌ செய்தால்‌, அதற்குப்‌ பெயர்தான்‌ 
*பிராந்தன்‌” என்பது. 


முழுக்கருப்பான வெள்ளைச்சாமி, “அகலமா நடுூங்க, -சேத்து 
நடாதிய” என்று வரப்பில்‌ இருந்துகொண்டே அதட்டினான்‌. 


அதைக்‌ கேட்டு, உலகம்மை இரித்தாள்‌. அவளுக்கருகில்‌ நட்டுக்‌ 
கொண்டிருந்த ஒரு இழவி, "எதுக்கு பூ சிரிச்ச”, என்றாள்‌. 

*பிராந்தன்‌ பேசினது காதுல விழல பாட்டி?” 

"என்ன சொன்னான்‌?” 

“அகலமா நடணுமாம்‌.” 


"அதுக்கென்ன நட்டாப்‌ போச்‌. நமக்கும்‌ வேல முடிஞ்ச மாதிரி 
இருக்கும்‌." 

"நீ தான்‌ மெச்௪க்கணும்‌. இந்த வேல முடிஞ்சிட்டுன்‌னா மாரிமுத்து 
மாமா வேற வேல குடிப்பார்‌. கரியன்‌ சாயுறது வறக்கிம்‌ விடமாட்டாரு. 
மஞ்ச வெயிலு அடிச்சாத்தான்‌ மஞ்ச ,தேச்டக்‌' குளிக்க முடியும்‌.” 


வெள்ளைச்சாமி மீண்டும்‌ கத்தினான்‌. பிள்ளைகுட்டி இல்லாத 
ன்னய்யா சொத்து தனக்குச்‌ சேரும்‌ என்று எண்ணுபவன்‌. அவன்‌ 
நினைக்காமல்‌ இருக்கும்போதே, ஊர்க்காரர்கள்‌, அப்படி அவனை 
நினைக்க வைத்து சும்மா கிடந்த பிராந்தன்‌ காதை ஊதிக்‌ 
கெடுத்தார்கள்‌.. ஆகையால்‌ பெத்த அப்பனையே அப்பனாய்‌ 
நினைக்காத அவன்‌, இன்னய்யாவை சொந்த அய்யாவாக 
்‌ நினைத்துக்கொண்டு, மற்றவர்களும்‌ அப்படி நினைக்க வேண்டும்‌ 
என்‌ பது போல்‌ கத்தினான்‌. 

*ஒன்னத்தான பாட்டி.” 

"எனக்கு இன்னும்‌ முப்பது கூட முடியல. ஒனக்கு நான்‌ பாட்டியா? 
இதுக்குத்தான்‌ ஒன்னை பிராந்‌...” 

"என்ன சொன்ன? பிராந்தன்னு சொல்றியா? உன்ன...” 


"வெள்ளைச்சாமி, இந்த சட்டை நல்லா இருக்கே. எங்க எடுத்த? இது 
ஒன்ன ராசா மாதிரி காட்டூது.” 


"இது தென்கா௫ல எடுத்தேன்‌.” 


வெள்ளைச்சாமி இணெற்றுப்‌ பக்கம்‌ போய்விட்டான்‌. _ பெண்கீள்‌ 
தங்களுக்குள்‌ சிரித்துக்‌ கொண்டார்கள்‌. "பிராந்தன சமாளிச்டிட்ட” 
என்றாள்‌ உலகம்மை. 


*பிராந்தணுக்குக்‌ கோபம்‌ வந்ததுன்னா, நெலயா நிப்பான்‌. 
நல்லவேள, பேச்ச மாத்திட்ட” என்றாள்‌ இன்னொருத்தி. 


குத்துக்காலில்‌ சாய்ந்து கொண்டு, இளம்‌ பெண்களை, குறிப்பாக 
உலகம்மையை நோட்டம்‌ விட்டுக்‌ கொண்டிருந்த வெள்ளைச்சாமி, 
அவனைப்‌ பார்த்து அவளும்‌ சிரிப்பதை காதல்‌ சகுனமாக எடுத்துக்‌ 
கொண்டான்‌. அவளிடம்‌ “பவுசு” காட்டும்‌ வேகத்தோடு, “அகலமா 
நடூங்கன்னா, கேக்க மாட்டிங்கியள . அகலமா நடுங்க” என்றான்‌. 


"இதுக்கு மேல அகலமா நட்டா, அடுத்த வயலுல போயிதான்‌ 
நடணும்‌. பிராந்தன்‌ கத்துறதப்‌ பாரு. உலகம்ம ஒனக்கு என்னழா கேடு? 
ஏன்‌ இப்படிச்‌ ஒரிக்கிற?” 

"பிராந்தன்‌ குடும்பக்‌ கட்டுப்பாட்ட பிரச்சாரம்‌ பண்ணுரத 
நெனச்சதும்‌ எனக்குச்‌ இரிப்பா வருது.” 


*விபரமாச்‌ சொல்லிட்டுச்‌ இரியேன்‌, பிள்ள.” 


நேத்து நம்ம ஊர்ல யாரோ வந்து எனிமா -போட்டாங்கல்ல. அதுல 
ஒரு ஆளு நாத்த அகலமா நடுறதுமாஇரி பிள்ளியள இடவெளிவிட்டுப்‌ 
பெத்தா பிள்ளைக்கும்‌ நல்லது, தாயிக்கும்‌ நல்லதுன்னார்‌. அதைப்‌ 
பிடிச்சுக்கிட்டு இவன்‌ குஇக்‌கிறான்‌." 


ஓ. அதுதான பார்த்தேன்‌. பிராந்தனுக்கு நாத்த அகலமா நடுறது 
எப்டி தெரியுமுன்னு நெனச்சேன்‌, சரியாச்‌ சொல்லிட்ட. ஆமா, நீ 
பீடிசுத்திக்கிட்டு இருந்துட்டு இதுக்கு ஏன்‌ வந்த? அதுல, இதவிட அதிக 
ரூபா வருமே?” 

உலகம்மை பேசாமலும்‌, நாற்றை நடாமலும்‌ இறிது தயங்கினாள்‌. 
”௬ம்மா சொல்லு.” 


*அவன்‌ பீடி ஏசெண்டு ராமசாமி இருக்காமுல்ல, அவன்‌ பார்வ 
சரியில்ல. பீடி இலய குடுக்கிற சாக்குல ஒரு நாளு இலையோட சேத்துக்‌ 
கையத்‌ தேச்சான்‌. தெரியாம பட்டிருக்குமுன்னு பேசாம இருந்தேன்‌. 
இன்னொரு தடவை கணக்கப்பிள்ளூட்ட பீடிய சோடத்தது மாதிரி 
சான்ன இடிச்சான்‌. நான்‌ ஒதுங்கிக்கிட்டேன்‌. பெறவும்‌ லேசா 
இடிச்சான்‌.” 


8 கி ்‌ ஆ 
நீ என்ன பண்ணுன? 


”அறிவிருக்காடான்னு கேட்டேன்‌. ஒன்‌ அக்கா தங்கச்சிய போயி 
இடியேன்னு கேட்டேன்‌. அவன்‌ மொகஞ்டின்ன தாய்‌ போச்சு. பக்கத்துல 
நின்னவளுக ஏங்கா, ஏஜெண்ட்ட இப்டிப்‌ பேசுறன்னு கேட்டாளுகளே 
தவிர, அவன்‌ செஞ்சத ஒரு வார்த்த தட்டிக்‌ கேக்கல. இந்த முண்டைங்க 
கண்ணுல முழிக்கப்படாதுன்னு இங்க வந்துட்டேன.” 

ஏஜெண்ட்‌ தன்னிடத்தில்‌ தகாத முறையில்‌ நடந்ததை விட, பக்கத்‌ 
தில்‌ இருந்த பெண்கள்‌, அவனுக்கு “சப்போர்ட்‌” செய்யும்‌ தோரணையில்‌ 
பேசுயதையே பெரிதாக எடுத்துக்‌ கொண்டவள்போல்‌, உலகம்மை 
பேசாமல்‌ நின்றாள்‌. அவள்‌ தோழி புஷ்பம்‌ ஆதரவாய்ப்‌ பேசினாள்‌. 


"பீடிககட வந்தாலும்‌ வந்துது. இவளுவ ஜினுக்கிறதும்‌ 
மினுக்கிறதும்‌, குலுக்கிறதும்‌ சொல்லி முடியல. ஏஜென்ட்ட பார்த்து 
சிரிச்சி, இலய அதிகமா வாங்றது, கணக்கப்‌ பிள்ளகிட்ட பல்லக்‌ காட்டி 
கழிவண்டலு இல்லாம செய்றது, பீடி ஒட்டுறவனப்‌ பார்த்து சிரிச்ச, சே... 
சே... விடு பேச்ச.” 


“அதுக்கில்ல புஷ்பம்‌, ஒரு வார்த்த தட்டித்தான்‌ கேக்கல. 
சும்மாவாவது இருக்கலாமுல்ல?” 

ஒரு கழவி இடைமறித்தாள்‌. 

“விடு களுதய, அவன சப்போட்டா பேசுனா பீடிய கழிக்க மாட்டான்‌, 
பணத்தை ஒடனே குடுத்திடுவான்‌.. ஒங்கிட்ட என்ன இருக்கு குடுக்க? 
உலகமே மோசமா போயிட்டு. நாமுல்லாம்‌ ஒன்ன மாதிரி 
இருக்கையில...” 


"நீ ஒன்‌ பிலாக்கணத்த நிறுத்து பாட்டி. ஒலகம்மா! நீ அவன 
அங்கயே செருப்ப வச்சி அடிச்‌ருக்கணும்‌.” 

"நீன்னா அடிக்கலாம்‌. ஒனக்கு அண்ணன்‌ தம்பி சொக்காரன்‌ 
சொகக்காரன்‌ இருக்கு. எனக்கு யாரிருக்கா? அவன்‌ இருப்பியடிச்சா 
லேங்க  நாஇயில்லிய. இல்லாதவன்‌ பொண்ணு எல்லாத்துக்கும்‌ 
மயினிதான்‌.” 


பாட்டி பிலாக்கணத்தைத்‌ தொடர்ந்தாள்‌. 


"அதத்தான்‌ சொல்ல வந்தேன்‌. இவா அதட்டிட்டா! ஒரு காலத்துல, 
பொம்பிள தப்பா நடந்தாலும்‌ சரி, ஆம்பிள தப்பா நடந்தாலும்‌ சரி, 
கரும்புள்ளி செம்புள்ளி குத்தி, தலையில மணல்‌ மூட்டையை ஏத்தி, 
தெருத்தெருவா கொண்டு போவாங்க. இப்பப்‌ பாரு, நீயே சொன்ன. 
ஒன்ன அவன்‌ இடிச்சா, இவளுவ அவனுக்குத்தான்‌ பேசுறாளுக.” 


இன்னொரு பெண்‌ குறுக்கிட்டாள்‌. இவள்‌ பீடிசுற்றத்‌ 
தகுதியில்லாதவள்‌ என்று ஒதுக்கப்பட்டவள்‌ . 

*அந்தக்‌ கழுதகள ஏன்‌ பேசுறிய? நம்மள இடிக்கயில இனிக்குது. 
இவளுக்கு எப்டி கசக்குமுன்னு நெனச்சிருப்பாளுக.” 

"காலம்‌ கெட்டுப்‌ போச்சு. கன்னி கழியாதவளுங்களும்‌ கஸ்மால 
முண்டையா போயிட்டாளுங்க.” 


பேசிக்கொண்டிருந்த பெண்கள்‌, இடீரென்று வேகவேகமாக 
நடத்துவங்கினார்கள்‌. மாரிமுத்து நாடார்‌ கொஞ்சம்‌ வேகமாகவே 
நடந்து வந்தார்‌. “என்னம்மா குறுக்கு வலிக்கி யெம்மா” என்று பாதி 
நிமிர்ந்த உலகம்மை, அப்பிடியே உடம்பைக்‌ குனிந்து கொண்டாள்‌. 
“எல்லாப்‌ பொண்ணுகளயும்‌ ஒட்டு மொத்தமா சொல்றது தப்பு 
பாட்டின்னு” சொல்ல வாயைத்‌ இறந்த புஷ்பம்‌, :பூன்னு 
ஊதிக்கொண்டே, நாற்றை எடுத்தாள்‌. குத்துக்காலில்‌ தலையைச்‌ 
சாய்த்தபடி நின்றுகொண்டே தூங்‌கக்கொண்டிருந்த வெள்ளைச்சாமி 
”வயலுன்னு நெனச்சியா? ஒன்‌ வைப்பாட்டின்னு நினைச்சியா? 
குத்துக்‌ காலுல சாயுறியே, வயலு சீதேவி, மூதேவி இல்ல, மூதேவி!” 
என்ற வார்த்தைகளைக்‌ கேட்டு, விழித்துத்‌ இடுக்‌கிட்டானா, இடுக்கிட்டு 
விழித்தானா என்பது தெரியவில்லை. நாடார்‌ பல்லைக்கடித்துக்‌ 
கொண்டு நிற்பது மட்டும்‌ தெரிந்து, வெள்ளைச்சாமி, 
நாற்றுக்கட்டுகளை எடுத்துக்‌ கொண்டு நடவுப்‌ பக்கம்‌ ஓடினான்‌. 

மாரிமுத்து நாடாரும்‌ நடவுப்பக்கம்‌ வந்தார்‌. அறுபது வயதைத்‌ 
தாண்டப்‌ போடறவர்‌. ஆனால்‌ வயதை மறைத்தது உடல்‌ கட்டு. அந்த 
உடல்கட்டில்‌ எட்டு முழ வேஷ்டி இறுகித்தழுவ, அரைக்கைசட்டை, 

தொளதொளன்னு காற்றில்‌ ஆடியது. இவப்பும்‌ கருப்பும்‌ இல்லாத 
மாநிறம்‌ கொண்டவர்‌. ஒரு பாக்கெட்‌, ரூபாய்‌ நாணயங்களின்‌ கனம்‌ 
தாங்காமல்‌ தனியாகத்‌ தொங்கியது. நரைத்துப்போன நறுக்கு மீசை, 
உதட்டையும்‌ மீறி, வாய்க்குள்‌ எட்டிப்‌ பார்த்தது. இடது கையில்‌ இரண்டு 
மோடுரங்கள்‌ மின்னின. 


நாற்று நட்டுக்‌ கொண்டிருந்த பெண்களை உற்றுப்‌ பார்த்தார்‌. 
ஒவ்வொரு. பெண்ணும்‌ தன்‌ வேலையைத்தான்‌ அவர்‌ கவனிப்பதாக 
நினைத்துக்‌ கொண்டு, “இந்த அகலத்த அதிகமுன்னு சொல்லுவாரோ, 
இவ்வளவுதான்‌ நட்டுயளான்னு சத்தம்‌ போடுவாரோ” என்று 
இந்தனையை வேலையாக்கியதால்‌ வேலையில்‌ இந்தனை ஓடாமல்‌ 
இருந்தார்கள்‌. அவருக்குப்‌ பயந்தார்கள்‌ என்றால்‌, அதற்குக்‌ காரணம்‌ 
உண்டு. எவளாவது சரியாக வேலை பார்க்கவில்லையென்றால்‌, 
அங்கேயே அவள்‌ கணக்கை முடித்து, ஈல்லறையைக்‌ கொடுத்து 
அனுப்பிவிடுவார்‌. விவகாரம்‌ அத்தோடு நிற்காது. அதற்குப்பிறகு, 
அவரிடம்‌ நல்லதுக்கோ, கெட்டதுக்கோ “கைமாத்து' வாங்க முடியாது. 
மற்ற விவசாயிகளிடமும்‌ “சன்னாத்தாவைக்‌ கூப்பிடாத. தட்டுக்‌ 
கெட்டவ” என்று சொல்லி விடூவார்‌. 


என்றாலும்‌, மாரிமுத்து நாடார்‌ யாரையும்‌ திட்டவில்லை. 
உலகம்மையைச்‌ றிது நேரம்‌ உற்றுக்‌ கவனித்துவிட்டூப்‌ பேடினார்‌. 


"ஏய்‌ உலகம்மா, ஒன்னத்தான்‌. வீட்டுல கொஞ்சம்‌ வேல இருக்கு. 
எங்கூட வா. ஏமுழா முழிக்க. முழுக்‌ கூலியும்‌ கெடைக்கும்‌. நாத்த 
போட்டுடு, வாம்மா.” 

உலகம்மை என்ன வேலை என்று கேட்கவில்லை. அப்படிக்‌ 
கேட்பது அவருக்குப்‌ பிடிக்காது என்பது அவளுக்குத்‌ தெரியும்‌, இதர 
பெண்களிடமும்‌ “போறேன்னு” சொல்லாமலே, தலையை 
நிமிர்த்தினாள்‌. இடுப்பில்‌ செருகிய கணுக்கால்‌: சேலையை எடுத்து 
விட்டுக்‌ கொண்டு, நாடார்‌ பின்னால்‌ நடந்தாள்‌. இருவரும்‌ இணற்றுப்‌ 
பக்கம்‌ வந்தார்கள்‌ . 

"ஓலகம்மா இணத்துல குளிச்‌௪டு. ஒடம்புல்லாம்‌ சவதியா இருக்கு.” 

"மொகங்கால மட்டும்‌ கழுவிக்கிறேன்‌. சாயங்காலமாத்தான்‌ 
குளிக்கணும்‌.” 

*சொல்றதச்‌ செய்ழா. நான்‌ சொல்லுறேன்னா காரணமுல்லாமலா 
இருக்கும்‌? சீக்கிரமா ஆவட்டும்‌. ராகுகாலம்‌ வந்துடப்‌ போவது, ஜல்இ.” 
€கா.௨. 


10 ஒரு கோட்டுக்கு வெளியே... 
உலகம்மை தயங்கிக்‌ கொண்டே இணற்றுக்குள்‌ இறங்கினாள்‌. 
சேலையை அவிழ்த்து, மார்பு வரை கட்டிக்கொண்டு, “மூலப்படியில்‌' 
உட்கார்ந்து கொண்டாள்‌. தண்ணீர்‌ இடுப்பு வரைக்கும்‌ வந்தது. இரண்டு 
கைகளால்‌ தண்ணீரை ஊற்றிக்‌ கொண்டாள்‌. குத்துக்காலைப்‌ 
பிடித்துக்கொண்டு நின்ற மாரிமுத்து நாடார்‌, அந்த பத்தொன்பது வயது 
மங்கையின்‌ சிவந்த மேனியின்‌ அழகைத்‌ தற்செயலாகப்‌ பார்த்து, 
லேசாகச்‌ சலனப்பட்டார்‌. அங்கேயே நிற்கலாமா வேண்டாமா என்பது 
போல்‌, தலையைச்‌ சொறிந்தார்‌. பிறகு நம்ம வயசுக்குத்‌ தகாது: என்று 
தனக்குத்தானே சொல்லிக்‌ கொண்டு, உடம்போடு ஒட்டியிருந்த 
புடவையையும்‌, அந்த ஈரத்துணிக்குள்‌ எட்டிப்‌ பார்த்த உடல்‌ அழகையும்‌ 
கண்களால்‌ விளக்கிக்‌ கொண்டே “கமலக்கடங்கு' பக்கமாகப்‌ போனார்‌. 


மாரிமுத்து நாடார்‌ அகன்றுவிட்டதை ஓரக்கண்ணால்‌ பார்த்த 
உலகம்மை, கிணற்றுக்குள்‌ பாய்ந்தாள்‌. மூக்கைப்‌ பிடித்துக்கொண்டு 
.முங்ஒனாள்‌'. பின்னர்‌ மூக்‌்இல்‌ இருந்த கையை எடுத்து, இரண்டு 
கைகளாலும்‌, தண்ணீரை மேல்நோக்கித்‌ தள்ளிக்கொண்டு, அவள்‌ 
€ீழ்நோக்குப்‌ போனாள்‌. கைகளிரண்டால்‌ தலையைக்‌ கோகடுவிட்டாள்‌. 
கால்கள்‌ இரண்டையும்‌ தண்ணீருக்குள்‌ மேலும்‌ €முமாக உதைத்துக்‌ 
கொண்டு, கைகளிரண்டையும்‌ தண்ணீருக்குள்‌ ஒ€ழ்நோக்கி 
அழுத்திக்கொண்டே உடம்பு முழுவதையும்‌ தேய்த்து விட்டாள்‌. 
லாரிமுத்து நாடார்‌ பிராந்தனை அதட்டூவது அவளூக்குக்‌ கேட்டது. 

“சீக்கிரமா ஆவட்டும்‌. இன்னுமா குளிக்க? ஏல, வெள்ளச்சாமி! 
இங்க யாமுல வார? பொம்பிள குளிக்கிற இடத்துல ஆம்பிளக்கி 
என்னல வேலை? அங்கேய நில்லுல. படவாப்‌ பயல.” 

உலகம்மை நெற்றியில்‌ விழுந்த முடிகளைப்‌ பின்‌ புறமாக விலக்கிக்‌ 
கொண்டு, மூலப்படிக்கு வந்து, சேலையின்‌ ஒரு நுனியைப்‌ பிழிந்து, 
கசக்கிவிட்டு, பிறகு அதைக்‌ கட்டிக்‌ கொண்டே, இன்னொரு முனையை 
அலூக்கொண்டிருந்தபோது, மாரிமுத்து நாடார்‌ எட்டிப்‌ பார்த்தார்‌. 
அவளுக்கு வெட்கமாக இருந்தது. 

"இன்னுமா முடியல? €க்கரம்‌...” 


"நீரு போம்‌ மாமா. நான்‌ பின்னாலயே வாரேன்‌." 


"நீ எனக்குச்‌ சொல்லித்‌ தாரியோ. நான்‌ போயிட்டா, நீ 
வாரத்துக்குள்ளே ராகுகாலம்‌ வந்துடும்‌. உம்‌ €ீக்கிரம்‌. அழுக்குத்‌ தர 
குளிச்சியளும்‌ இல்ல, ஆச இதர...” 

மாரிமுத்து நாடார்‌ சொல்ல வந்ததை, இடம்‌, பொருள்‌, ஏவல்‌ 
தெரியாமல்‌ சொல்லப்‌ போறோமே என்று நினைத்துக்கொண்டு 
பல்லைக்‌ கடித்துக்‌ கொண்டார்‌. 

உலகம்மையும்‌, மாரிமுத்து நாடாரும்‌ கரைக்கு வந்து விட்டார்கள்‌. 
குளத்தின்‌ தெற்கு எல்லையான கைக்கண்டார்‌ கோவிலில்‌ இருந்து 
புறப்பட்ட அவர்கள்‌, வடக்கு எல்லையான உதிரமாடசாமி கோவிலை 
உற்றுப்பார்த்தார்கள்‌. இரண்டு இலோமீட்டர்‌ தேறும்‌. “இவ்வளவையும்‌ 
ராகுகாலம்‌ வாறதுக்குள்ள நடந்திட முடியுமான்னு” கணக்குப்‌ 
பார்த்துக்கொண்டே மாரிமுத்து நாடார்‌ முன்னால்‌ நடக்க, உலகம்மை 
எதுக்காகக்‌ கூப்பிடுகிறார்‌ என்று புரியாமல்‌ பின்னால்‌ போனாள்‌. 


வெடவெடன்னு முள்‌ தைக்கிறது மாதிரி பேசும்‌ மாரிமுத்து 
நாடாரும்‌ அவளிடம்‌, பாசத்தோடு பேசிக்கொண்டு வந்தார்‌. 

"ஏந்தாயி, பீடி சுத்துறத விட்டுட்ட...?” 

ஏஜெண்டைப்‌ பற்றிச்‌ சொல்லலாமா என்று உலகம்மை 
நினைத்தாள்‌. பிறகு, விஷயத்தைப்‌ பெரிதாக்க வேண்டாமென்றும்‌, 
ஏஜெண்ட்‌ அவரின்‌ சொந்தக்காரன்‌ என்பதாலும்‌ பேசாமல்‌ நடந்தாள்‌. 

"ஏம்மா, பீடிய விட்டுட்ட...” 

"ஒரே இடத்துல இருந்தா, காலு பெருச்சாளி பத்திப்‌ போவுது மாமா; 
இந்த வயசுல ஓடியாடி வேல பாக்கணுமுன்னு நெனைச்சேன்‌.” 

ஊரை நெருங்க நெருங்க, அவர்‌ நடையில்‌ வேகம்‌ தெரிந்தது. 
உலகம்மையும்‌ மான்குட்டி மாதிரி துள்ளிக்கொண்டும்‌, கன்றுக்குட்டி 
மாதிரி பாய்ந்து கொண்டும்‌, மாராப்புச்‌ சேலை காய்ந்து விட்டதா என்று 
எடூத்து) எடுத்துப்‌ பார்த்துக்கொண்டும்‌ நடந்தாள்‌. 

வேகமா நடம்மா” என்றார்‌ நாடார்‌. 

மாரிமுத்து நாடார்‌ சகஜமாகப்‌ பேசியதால்‌, உலகம்மையின்‌ 
இயல்பான குறும்புத்தனம்‌ வெளியே. தலைகாட்டியது. 

அகலக்‌ கால்‌ வச்சா, ஆபத்தாச்ச மாமா.” 

உலகம்மை அப்படிச்‌ கொன்னாலும்‌, அகலமாகத்தான்‌ கால்‌ 
வைத்தாள்‌. 


2. ஒயிலாய்‌ நடந்து... 


மாரிமுத்து நாடாரும்‌, உலகம்மையும்‌ மடையின்‌ கற்சுவர்‌ 
வழியாக, மெள்ள நடந்தார்கள்‌. ஓடையை அவர்களால்‌ என்ன, 
யாராலும்‌ தாண்ட முடியாது. பாசி படிந்த சுவரை அடிமேல்‌ 
அடிவைத்துக்‌ கடந்தபோது, சின்னப்‌ பையன்கள்‌ மத்குகளில்‌ 
ஆனந்தமாகக்‌ குளித்துக்‌ கொண்டிருந்தார்கள்‌. குறிஞ்சிப்பூ போல 
பல்லாண்டுகளுக்குப்‌ பின்னர்‌ குள வெள்ளம்‌, அனைவரையும்‌ 
மஒழ்ச்‌௪ வெள்ளத்தில்‌ குளிப்பாட்டியிருக்க வேண்டும்‌. ஊரே அங்கு 
நின்றது. ஓடைக்குத்‌ தென்‌ பகுதியில்‌ இருந்த சேரியில்‌ முட்டளவிற்கு 
நீர்‌ புகுந்து விட்டதால்‌, சேரிப்‌ பையன்கள்‌, அதையே குளமாக 
நினைத்துக்கொண்டூ விளையாடினார்கள்‌. 


ஊரின்‌ மேற்கு முனையில்‌ இருந்த “பிள்ளைமார்‌ குடி' வழியாக 
இருவரும்‌ நடந்தார்கள்‌. காவல்‌ கடவுள்போல முருகன்‌ கோவில்‌ 
கம்பீரமாக நின்றது. தோரணமலையில்‌ இருக்கும்‌ பால முருகனைத்‌ 
தரிசிப்பதற்காக வந்த அகஸ்இியர்‌ மலையேற முடியாமல்‌, பிள்ளைமார்‌ 
தெருப்பக்கம்‌ உள்ள மடத்தில்‌ தங்‌கியதாகவும்‌, தோரணமலை முருகன்‌ 
மனமிரங்கி, தந்தையின்‌ நண்பரைப்‌ பார்க்க இந்த இடத்தில்‌ 
எழுந்தருளினான்‌ என்பதும்‌ ஐ$கம்‌. “இந்த எடத்தத்‌ தாண்டி முருகன்‌ 
ஆசாரிக்‌ குடிக்குள்ளேயோ, நாடார்‌ குடிக்குள்ேளேயோ போகல --: 
என்பத। பிள்ளைமார்கள்‌ வாதம்‌. இந்த வாதம்‌ முன்பு பகிரங்கமாகவும்‌, 
இப்போது ரகசியமாகவும்‌ நடந்து வருகிறது. 

ஆலயமணி அடித்தது. ஊர்க்கணக்குப்பிள்ளை சிவசண்முகம்‌, 
காதைப்‌ பிடித்துக்கொண்டு “சரவணபவ, சரவணபவ” என்று 
சொல்லிக்கொண்டிருந்தவர்‌, "வாரும்‌ ' நாடாரே, வாரும்‌ நாடாரே” 
என்றார்‌. நாடார்‌, அவசர அவசரமாகக்‌ கையை மேல்நோக்கி 
எடுத்துவிட்டு, நழுவீப்‌ பார்த்தார்‌. உலகம்மை .அந்தத்‌ தெய்வச்‌ 
இலையையே உற்றுப்‌ பார்த்தாள்‌. உஇரமாடசாமியை உணர்ச்சி 
பூர்வமாகக்‌ கும்பிட்டுப்‌ பழகியவள்‌, இப்போது முருகன்‌சலையை அறிவு 
பூர்வமாகக்‌ கும்பிட்டாள்‌. 

நழுவப்போன நாடாரை பிள்ளை விடவில்லை. 


"நம்ம சொள்ளமாடன்‌ வயல குளம்‌ அழிச்‌ட்டு. தாசில்தார்‌ 
நாளைக்கு வாராரு. நீரும்‌ சொல்லி நஷ்ட ஈடூ கேக்கணும்‌.” 


“செஞ்சா போச்சி, வரட்டுமா?" 

"அப்புறம்‌, ஒம்ம பெரிய்யா மவன்‌ நான்‌ ரெண்டு மூட்ட நெல்லும்‌ 
நாலு கோழியும்‌ சொள்ளமாடங்கிட்ட கேட்டதா பொரளிய -இளப்பி 
இருக்கார்‌. நல்லா இல்ல." 


"நம்ம இராம முனி௫ிப்பா? நான்‌ கண்டிக்கிறேன்‌. வரட்டுமா?” 


"அப்புறம்‌, ஒம்ம இன்னய்யா மகங்கிட்ட சொல்லி, என்‌ மவளுக்கு 
பாலசேவிகா வேல வாங்கக்‌ குடுக்கணும்‌. பீ.டி. ஓவப்‌ பார்த்தேன்‌. 
பஞ்சாயத்துத்‌ தலைவர்‌ சொன்னா சரிங்றார்‌.” 


"சொல்றேன்‌, வரட்டுமா?” 
அப்புறம்‌...” 


"அப்புறம்‌ இருக்கட்டும்‌. பிள்ளைவாள்‌. சட்டாம்பட்டி சங்கரநாடார்‌ 
குடும்பம்‌ எப்படி? ஒரு பையன்‌ இருக்கானாம்‌." 


“அந்த ஊர்ல அவன்‌ எம்‌.ஏ. படிச்சவனாம்‌. நல்ல பையன்னு 
கேள்வி. என்ன விஷயம்‌? அப்புறம்‌ ஒம்ம கொழுந்தியா ,மவன்‌இட்ட 
சொல்லும்‌. வார லட்டர சீக்கிரமா கொடுக்க மாட்டேங்கறான்‌.” 


"சங்கர நாடார்‌ குடும்பம்‌ எப்படி?" 

"கஷ்டப்பட்ட குடும்பம்‌. ஒரு காலத்துல... பனை ஏறுனாங்களாம்‌." 
*பனையேறிப்‌ பய குடும்பமா?" 

"ஒரு காலத்துல.” 

*இப்ப இல்லியே?” 

"இல்ல." 

"அப்படின்னா சரிதான்‌.” 

"என்ன விஷயம்‌?” 

"நாளக்கி சாவகாசமா சொல்றேன்‌, வரட்டுமா?” 

“செய்யும்‌. அப்புறம்‌...” 


மாரிமுத்து நாடார்‌ கணக்குப்பிள்ளையைத்‌ திரும்பிப்‌ பாராமல்‌ 
நடந்தார்‌. உலகம்மைக்குப்‌ ப€ரென்றது. 'பனையேறிப்‌ பய 
குடும்பமான்னு மாமா நாக்கு மேல பல்லுப்‌ போட்டுக்‌ கேக்கறாரே. ஏன்‌... 
இவரு தாத்தா பனையேறினாராமே. எங்க அய்யா மட்டுமா 


14 ஒரு கோட்டுக்கு வெளியே... 


பனையேறினாரு? பனையேறுற நாடார்‌ சாணான்னும்‌ ஏறாதவங்க 
நாடார்னும்‌ ரெண்டு சாதியா மாறிட்டு. இப்படித்தான்‌ சாதிங்க 
வந்திருக்குமோ? இத்தன சாதி: இல்லாம, ஏழை சாதி, பணக்கார 
சாதின்னு ரெண்டூ இருந்தா எவ்வளவு நல்லா இருக்கும்‌. பறையன்‌, 
பணக்காரன்‌, பணக்கார நாடார்கூட போறான்‌. ஆனால்‌ நாடார்ல ஏழை 
பறையர்ல ஏழகூட ஏன்‌ சேரல? சாணான்னு இவனத்‌ தள்ளி 
வச்சாக்கூட, இவன்‌ ஏழ பறச்சாதி கூடச்‌ சேராம நாடார்‌ நாடார்னு 
சொல்றவங்கூட ஏன்‌ ஒட்டிக்கணும்‌? பிராமணன்ல ஏழ பறையன்‌ மாதிரி 
கஷ்டப்படுறான்‌. பறையன்ல பணக்காரப்‌ பிராமணன்‌ மாதிரி 
குதிக்கிறான்‌. ஏழப்‌ பறயனும்‌, ஏழ சாணானும்‌, ஏழ பிராமணனும்‌ 
ஒண்ணாச்‌ சேந்தா, ஊரையே மாத்திப்பிடலாம்‌. அம்மாடி! என்‌ புத்தி 
ஏன்‌ இப்படிப்‌ போவுது? நமக்கென்ன! எந்த ஜாட சந்தைக்குப்‌ போனா 
நமக்கென்ன? முருவா, ஒன்ன ஒருதடவை கும்பிட்டதுக்கா இப்டி 
புத்தியக்‌ கெட வைக்கற?” 


இருவரும்‌, *ஆசாரிக்குடி' துவங்கும்‌ பகுதிக்கு வந்தார்கள்‌. 
உதிரமாடசாமிகோவில்‌, கோட்டைச்‌ சுவரோடூ குளத்து முனையில்‌ 
இருந்தது. நாடார்‌ மாடனுக்கு ஒரு கும்பிடு போட்டார்‌. 
வெட்டருவாளுடன்‌ இருந்த மாடனைப்‌ பார்க்க, உலகம்மை கொஞ்சம்‌ 
பயந்தாள்‌. அந்த ஊரில்‌ ஐந்தாறு மாடன்‌ கோவில்கள்‌ உண்டு. 
உதிரமாடனுக்கு இங்கே இருபது மாட- தேவதைகள்‌ எக்ஸ்ட்ரர்‌' 
தேவதைகள்‌. இதே போல்‌ கோட்டை மாடசாமி கோவில்‌. அங்கே 
உதிரமாடன்‌ 'எக்ஸ்ட்ரா'. *சொள்ளமாடன்‌ கோவில்‌' - அங்கே “ஹீரோ: 
'சாமியான சுடலையாண்டிக்கு உதிர, கோட்டை மாடர்கள்‌ *எக்ஸ்ட்ரா”. 
கிராமத்தில்‌ நாடார்கள்‌ பல குடும்பப்‌ பெயர்களால்‌ 
அழைக்கப்பட்டார்கள்‌. கன்னிமாடன்‌ குடும்பம்‌, இவப்பன்‌ குடும்பம்‌, 
கருப்பன்‌ குடும்பம்‌, சங்கிலிக்‌ குடும்பம்‌. இப்படிப்‌ பல குடும்பங்கள்‌ 
உஇுரமாடசாமி கோவில்‌, கோட்டைச்சாமி கோவில்‌ என்பதுபோய்‌, 
இப்போதெல்லாம்‌ சிவப்பன்‌ கோவில்‌, கருப்பன்‌ கோவில்‌ என்று 
கோவில்சாமிகளை குடும்பச்சாமிகளாக்கி விட்டார்கள்‌. 


உதிரமாடனைத்‌ திரும்பித்‌ -: இரும்பிப்‌ பார்த்துக்கொண்டே 
உலகம்மை நடந்தாள்‌. உடரமாடசாமி “ஆடி மாசம்‌ நடக்கும்‌ 
“அம்மங்குடையில்‌' “சல்லடமும்‌ குல்லாயும்‌' போட்டு, தட்டி வரிஞ்சிகட்டி, 
தாமரப்பூ சுங்கு விட்டு, ஆனப்பந்தம்‌ ஒரு கையில, முறுக்குத்தடி ஒரு 
கையிலயுமா” குளத்தப்பாத்து வேட்டைக்குப்‌ போவும்போது, 
வில்லுப்பாட்டாளி சொன்னது மாதிரி பாக்க நல்லா இருக்கும்‌. 
குளத்துல தண்ணியிருக்கே, எப்படிப்‌ போவாரு? அடுத்த ஆடிக்குள்ள 

தண்ணி வத்திடாது? ஒருவேள தண்ணி வத்தாம சாமி ஊருக்குள்ள 
வந்தா, ஊரு தாங்காதே. வரட்டும்‌, பீடிக்கடை ஏஜெண்ட்ட உயிரோட 
தூக்கிட்டுப்‌ போவட்டும்‌. மருவாதி கெட்ட பய. 


கலப்பைகளைச்‌ கரிபார்த்த தச்சர்‌, “மம்பெட்டியை” 
அடித்துக்கொண்டிருந்த கொல்லர்‌, தங்க நகைகளை *ஒக்குட்டு” செய்த 
தட்டார்‌ ஆகிய ஆசாரிக்‌ குடும்பங்களைக்‌ கடந்து, ஊரின்‌ நடுப்பகுஇிக்கு 
வந்தார்கள்‌. மானேஜ்மெண்ட்‌ பள்ளிக்கூடம்‌, இரண்டு பக்கமும்‌ 
டீக்கடைகள்‌, வெத்தலைபாக்குக்‌ கடைகள்‌ அனைத்தையும்‌ தாண்டி 
கிழக்கே வந்தார்கள்‌. ஊர்க்‌கணெறு, அதன்‌ பக்கம்‌ எல்லா நாடார்‌ 
ஜனங்களுக்கும்‌ பொதுவான காளியம்மன்‌ கோவில்‌. 

அவர்கள்‌ கோவிலை நெருங்கும்போது, ஒரு பெரிய கூட்டமே நின்று 
கொண்டிருந்தது. மத்தியில்‌ ஒரு சைக்கிள்‌. அதன்‌ *ஹாண்ட்பாரில்‌' 
இரண்டு பெரிய பைகள்‌, இரண்டு பக்கமும்‌ தொங்கின. உள்ளே 
ஊதுபத்திகள்‌, கர்ப்பூரங்கள்‌, சிகரெட்டுகள்‌, பீடிக்கட்டுகள்‌, பின்னால்‌ 
கேரியரில்‌ வெற்றிலைக்கட்டுகள்‌. சைக்கிள்காரன்‌ வெளியூர்க்காரன்‌. 
அடிக்கடி, அந்த ஊர்க்‌ கடைகண்ணிகளில்‌ சாமான்கள்‌ போட்டுவிட்டுப்‌ 


போகிறவன்‌. 


அவன்‌ கழுத்தை மளிகைக்‌ கடைக்காரர்‌ ஒருவர்‌ நெரிக்காத 
குறையாகப்‌ பிடித்துக்கொண்டு, "செருக்கி மவன பொலி போடுகிறோம்‌ 
பாரு” என்று மிரட்டினார்‌. கூட்டத்தில்‌ ஒரு இலர்‌ “கழுத்தை நெரிடா -” 
என்றனர்‌. ஒரு இலர்‌ “விட்டூுடூடா பாவம்‌” என்றனர்‌. , மெஜாரிட்டி 
வேடிக்கை பார்த்தது. 


மாரிமுத்து நாடாரைப்‌ பார்த்ததும்‌, கழுத்தைப்‌ பிடித்தவன்‌, அதை 
விட்டுவிட்டு டைக்கிள்காரனின்‌ துண்டைப்‌ பிடித்தான்‌. உலகம்மை, 
தன்னைப்‌ பார்த்துதான்‌, அவன்‌ சைக்கிள்காரனை விட்டூவிட்டதாகக்‌ 
கற்பனை செய்து பார்த்தாள்‌. அவளுக்கு அந்தப்‌ போலித்தனம்‌ 
பெருமையாக இருந்தது. அதே நேரத்தில்‌ கண்கள்‌ பிதுங்க, 
உடம்பெல்லாம்‌ ஆட, வியர்வையால்‌ நனைந்து போயிருந்த 
சைக்கிள்காரனைப்‌ பார்க்க, அவளுக்குப்‌ பாவமாக இருந்தது. அழுகை 
வரும்போலவும்‌ இருந்தது. 

மாரிமுத்து நாடார்‌ அதட்டினார்‌. 


*என்னடா விஷயம்‌? உலகம்மா, நீ மொதல்ல என்‌ வீட்டுக்குப்‌ போ. 
என்னப்பா விஷயம்‌?” 

சைக்கிள்காரனின்‌ துண்டைப்‌ பிடித்தவன்‌, பிடியை விடாமலே 
பேசினான்‌: 


"இந்தச்‌ செறுக்கி மவனுக்கு இமிறு மாமா. குட்டாம்பட்டிக்‌ குளம்‌ 
பெருகட்டு. இனிமேல்‌ குட்டாம்பட்டிக்காரங்கள தென்காசி கோர்ட்ல 
பாக்கலாமுன்னு சொல்றான்‌. நாம மூளைகெட்டதனமா சண்ட 
போட்டுக்கிட்டு கோர்ட்ல போவுறது பாக்க, இந்தத்‌ தேவடியா மவனுக்கு 
ஆசயப்‌ பாரும்‌. இவன இப்பவே கைய கால ஒடச்சிட்டு, போலீஸ்ல 
சரணாவலாம்னு பாக்றேன்‌. கோர்ட்‌ வரைக்கும்‌ வேணுமுன்னாலும்‌ 
போகலாம்‌. பரதே௪ிப்பய மவன்‌, என்னமா கேட்டுட்டான்‌?” 


மாரிமுத்து நாடார்‌, சைக்கிள்காரனைப்‌ பார்த்தார்‌. அவன்‌ நடுங்கிக்‌ 
கொண்டே சொன்னான்‌: 


"மொதலாளி, ஒங்க ஊரோட தாயா பிள்ளயா பழவுனவன்‌. 
பதினைஞ்சு வருஷமா நெதமும்‌ சைக்கிள்ல சாமான்‌ கொண்டு 
போடுறவன்‌. பழகுன தோஷத்துல, தமாஸுக்குச்‌ சொல்லிட்டேன்‌. 
அதுக்கு என்ன... என்ன...” 


”“பழகுன தோசத்துக்கு, அத்து மீறிக்‌ கேட்ப, இல்லியால - 7?” 


சைக்கிள்காரன்‌ ஏங்கி ஏங்கி அழுதான்‌. மாரிமுத்து நாடார்‌ 
கூட்டத்தைக்‌ கண்களால்‌ அடக்ஒூவிட்டுப்‌ பேசினார்‌. 


நீ சொன்னது நல்லா இருக்கான்னு நீயே நெனச்‌௫ப்‌ பாரு. இந்த 
குட்டாம்பட்டிக்கு வடக்கே, கோவூர்ல ஆத்துப்‌ பாசனம்‌ இருக்கு. மேக்க, 
நித்தியப்பட்டையில குத்தால ஆறு பாயுது. தெக்க, கடையத்துல இருந்து 
தெக்க போகப்‌ போக ஆத்துப்‌ பாசனம்‌. இழக்கே, ஆலங்குளத்துக்கு அங்க 
நல்ல குளத்துப்பாசனம்‌. இதுக்கு இடையில இருக்கறது பொட்டல்‌ காடா 
இருக்குது. இஇல எங்க ஊருதான்‌ கழிச்்‌சப்போட்ட பயவூரு. 
காளியாத்தா இருபையில இந்த வருஷந்தான்‌ குளம்‌ பெருகயிருக்கு. 
எல்லாரும்‌ சந்தோஷமா இருக்கோம்‌. நீ அபசகுனமா கோர்ட்‌ €ர்ட்டுன்னு 
பேசலாமா? இது ஒனக்கே நல்லா இருக்கா?” 


"தப்புத்தான்‌ மொதலாளி --” 

"சரி, இரும்பிப்‌ பார்க்காம போ. அவன விடுடா. ஏய்‌ தங்கச்சாமி 
ஒன்னத்தாண்டா. ஒழுஞ்சிுபோறான்‌, விட்டுடு -” 

சைக்கிள்காரன்‌, பெடலை மிஇக்கக்‌ காலைத்‌ தூக்கப்‌ போனான்‌. 
கால்‌ தரையிலிருந்து வரமறுத்தது. “மொதலாளி, தங்கச்சாமி எனக்கு 

நூறுரூபா கடன்‌ பாக்கி தரணும்‌. போன வருஷம்‌ கேட்டேன்‌. நாளக்‌ 
கடத்துறாரு. *ஒமக்கெல்லாம்‌ எதுக்கய்யா வேட்டி சட்டைன்னு” 
கேட்டேன்‌. அத மனசுல கருவிக்கிட்டு, மனுஷன்‌ நான்‌ தமாசுக்குச்‌ 
சொன்னத பெரிசு படுத்துறான்‌. நீங்களும்‌ *ஊரு ஊருன்னு' தலைய 
ஆட்டுூறியள, நெயாயமா -” என்று கேட்க நினைத்தான்‌. பிறகு, “உடம்பு 
உருப்படியாக ஊர்போய்ச்‌ சேர வேண்டும்‌' என்று நினைத்து 
சைக்கிளைத்‌ தள்ளினான்‌. 
மாரிமுத்து நாடார்‌ வீட்டுக்கு வேகமாகப்‌ போனார்‌. 


அவர்‌ வீடு பழைய காலத்து வீடு. ஏல பகுதிகளை நாடார்‌ 
நாகரிகமாகப்‌ புதுப்பித்திருந்தார்‌. நான்குபேர்‌ படுக்குமளவிற்கு 
வெளியே திண்ணை இருந்தது. மிண்ட்‌ திண்ணை. அதையொட்டி 
அணைத்தாற்போல்‌ இருந்த மூன்று படிக்கட்டுகள்‌. படிக்கட்டில்‌ 
ஏறித்தான்‌ வாசலுக்குள்‌ நுழைய வேண்டும்‌. அந்த அரங்கு வீட்டுக்குள்‌ 
ஒன்றன்‌ பின்‌ ஒன்றாக ஏழெட்டு அறைகள்‌. 


மாரிமுத்து நாடார்‌ உள்ளே நுழையும்போது, தாழ்வாரத்துக்கு 
அடுத்து இருந்த அறையில்‌, அவர்‌ மகள்‌ சரோஜா, கோணிக்கொண்டும்‌, 
நாணிக்கொண்டும்‌ உட்கார்ந்திருந்தாள்‌. அவளைச்சுற்றி அவள்‌ அம்மா 
உட்பட நாலைந்து பெண்கள்‌ அமர்ந்திருந்தார்கள்‌. உலகம்மையும்‌ 
அங்கே உட்கார்ந்திருந்தாள்‌. 

சரோஜாவுக்கு முப்பது வயடஇுிருக்கலாம்‌. இருமணம்‌ நடக்கும்‌ என்று 
பத்து வருடமாகக்‌ கற்பனை செய்து அலுத்து, களைத்து சலித்துப்‌ 
போனவள்‌. இன்ன வயதில்‌ எப்படி இருந்தாளோ, இப்போது கழுத்து 
குறுகவிட்டது. தார்க்கம்பு மாதிரி பிடிக்கச்‌ சதையில்லாத உடம்பு. 
கண்கள அமாவாசை இரவு மாதரி ஒளியிழந்து கிடந்தன என்றால்‌, 
வாயே தெரியாதபடி நீண்ட கோரைப்பற்கள்‌ அடைத்திருந்தன. 
உயரமோ, சராசரிக்கும்‌ ஜழே; மார்பகம்‌, ஆண்களுக்குக்கூட சற்றுத்‌ 
தடிப்பாக இருக்கும்‌. என்றாலும்‌ அவளைப்‌ பார்க்கும்போது, அரூபி 
என்ற வெறுப்போ இரிப்போ வருவதற்குப்‌ பதிலாக, ஒருவிதப்‌ 
பரிதாபமே வரும்‌. இப்படிப்பட்டவளுக்கும்‌ ஆறைந்து ஆண்டுகளுக்கு 
முன்பு, சொத்துக்கு ஆசைப்பட்டு மாப்பிள்ளைகள்‌ வந்தார்கள்‌. 
ஆனால்‌ அவளுக்கு வாய்த்த அம்மாக்காரி, கிராமத்துப்‌ பாணியில்‌ 
சொல்லப்போனால்‌ *விளங்காதவா' “மஞ்சக்கடஞ்சவா' பி.ஏ. படித்த 
மாப்பிள்ளைப்‌ பையன்‌ ஒருவனின்‌ அய்யா ஒரு காலத்தில்‌ 
பனையேறினார்‌ என்பதற்காக, "பனையேறிக்‌ குடும்பத்திலயா 
சரோசாவ குடுக்கறது? இதவிட அவள, எருக்குழியில வெட்டி 

பொதச்ச௪ிடலாம்‌” என்று சொல்லித்‌ தட்டிவிட்டாள்‌. பக்கத்து ஊர்‌ 
மிராசுதார்‌ தம்‌ பையனுக்குக்‌ கேட்டார்‌. சம்பந்தப்பட்ட இந்த மிராசுதாரின்‌ 
தாத்தா, ஒருகாலத்தில்‌ இருமத மாரிமுத்துவின்‌ பாட்டி வீட்டில்‌, தண்ணீர்‌ 
பாய்ச்‌சியவராம்‌... "போயும்‌, போயும்‌, வேலக்காரக்‌ குடும்பத்திலயா 
பொண்ணக்‌ குடுக்கறது? இதவிட “பைரோன': வாங்கி அவளுக்குக்‌ 
குடுக்கலாம்‌” என்றாள்‌. இதே போல்‌ இன்னொரு பி.ஏ. வந்தது. அந்தப்‌ 
பையனின்‌ ஒன்றுவிட்ட பெரியம்மாவின்‌ இன்னமாமனாரின்‌ 
அத்தையோட  பேத்து, ஒருவனோடு ஓடிப்போய்விட்டாளாம்‌. 
"ஓடிப்போன குடூம்பத்துலயா சம்பந்தம்‌ வைக்கது? இதவிட சரோசா 
கழுத்த ஒம்ம கையாலே நெரிச்௪ிக்‌ கொன்னுடும்‌” என்று புருஷனைப்‌ 
பார்த்துச்‌ €ீறினாள்‌. கழுத்துக்குத்‌ தாலி வரும்போதெல்லாம்‌, அதை 
நெரிக்கச்‌ சொல்லும்‌ அம்மாவை நினைத்து அழுதாள்‌ சரோஜா. 
அம்மாக்காரியோ “நான்‌ பெத்த பொண்ணு. என்ன விட்டுட்டு 
போவணுமேன்னு அழுவுறாள்‌.. ஊரு உலகத்துல இருக்கது மாதிரி 
மினுக்காதவா குலுக்காதவா, ஏலுக்காதவா -” என்று பெருமையடித்துக்‌ 
கொண்டாள்‌. 


ஆனால்‌, *நாலு காடு சுத்திய மாரிமுத்து நாடாரால்‌ 
. பெருமையடித்துக்‌ கொள்ள முடியவில்லை. பெண்டாட்டி பேச்சைக்‌ 
கேட்டால்‌, பெண்ணுக்குத்‌ தாலி ஏறாது என்பதைக்‌ காலங்கடந்து 
தெரிந்து கொண்டவராய்‌ ஒரு மாப்பிள்ளைக்கு ஏற்பாடு 
செய்துவிட்டார்‌. மாப்பிள்ளைப்‌ பையனும்‌, அவன்‌ இத்தப்பாவும்‌ 
பிள்ளையார்‌ கோவில்‌ ஆலமரத்திற்கு அருகில்‌ அமர்ந்திருக்கிறார்கள்‌. 
சரோஜாவும்‌ உலகம்மையும்‌ கோவிலுக்குப்‌ போகிற சாக்கில்‌, அங்கே 
போக வேண்டும்‌. பையன்‌ பெண்ணைப்‌ பார்த்த பிறகுதான்‌ 
கட்டிக்குவானாம்‌. 


"சீக்கிரம்‌, ராகு வரப்போவுது” என்று அதட்டினார்‌ மாரிமுத்து. 

தாம்பாளம்‌ ஒன்றில்‌ தேங்காய்‌, வெற்றிலைபாக்கு, ஊதுபத்தி 
ஆஒயவற்றை வைத்துக்கொண்டு, உலகம்மை வாசற்படியைத்‌ 
தாண்டினாள்‌. சரோஜாவும்‌ கையில்‌ ஒரு மாலையை 
வைத்துக்கொண்டு, அவள்‌ பின்னால்‌ நடந்தாள்‌. 

"ஜோடியா நடங்க, சேந்தாப்‌ போல போங்க-” என்றார்‌ நாடார்‌. 

சரோஜா, ௫வப்புக்கரை போட்ட பச்சைப்புடவை கட்டியிருந்தாள்‌. 


உலகம்மை, பச்சைக்கரை போட்ட சவப்புச்சேலை கட்டியிருந்தாள்‌. 


இருவரும்‌, பிள்ளையார்‌ பிடிக்கப்‌” போய்க்‌ கொண்டிருந்தார்கள்‌. 


3. சரோஜாவா$க... 


உலகம்மையும்‌, சரோஜாவும்‌ பிள்ளையார்‌ கோவிலுக்குள்‌ 
நுழையும்போது, கோவிலுக்கருகே கேட்பாரற்றுக்‌ கடந்த கருங்கல்லில்‌ 
உட்கார்ந்திருந்த நான்குபேர்‌ எழுந்தார்கள்‌. நால்வரில்‌ ஒருவன்‌ 
மாப்பிள்ளைப்‌ பையன்‌. இருபத்து நாலு வயஇருக்கலாம்‌. கருப்பும்‌, 
சிவப்பும்‌ கலந்த புதுநிறம்‌. சுருட்டைக்‌ கராப்பு: நெட்டை நெற்றி. இரு 
கண்களையும்‌, தனித்தனியாய்ப்‌ பிரித்துக்‌ காட்டும்‌ செங்குத்தான மூக்கு. 
இரிக்காமலும்‌, சீரியஸாக இல்லாமலும்‌ இருக்கும்‌ வாய்‌. பையன்‌, 
தந்தைக்கு ஒத்தாசையாக வயலில்‌ வேலை பார்த்திருக்கவேண்டும்‌. 
இல்லையென்றால்‌, இந்தக்‌ காலத்துப்‌ பையனான அவனுக்கு, உடம்பில்‌ 
அப்படி வைரம்‌ பாய்ந்திருக்க முடியாது. கிழவிகள்கூட இரும்பித்‌ 
இரும்பிப்‌ பார்க்கும்படி அமைந்த அவன்‌ அழகை, பீடிக்கடை ஏஜெண்ட்‌ 
ராமசாமி அள்ளிப்‌ பருகிக்கொண்டிருந்தான்‌. உலகம்மை வந்த பிறகும்‌, 
அவளைப்‌ பார்க்காமலே, இவனையே பார்த்தான்‌ என்றால்‌, அது 
நாகரிகத்தால்‌, பண்பால்‌ உந்தப்பட்ட செயலல்ல. பையனின்‌ களையே” 
காரணம்‌. -பிராந்தன்‌' வெள்ளைச்சாமி, அங்கேயும்‌ *பராக்குப்‌" 
பார்த்துக்‌ கொண்டிருந்தான்‌. உலகம்மை, சரோஜா, 
மாப்பிள்ளையைவிட்‌ அவனுக்குப்‌ பிள்ளையாரின்‌ வயிறுதான்‌ 
பிடித்திருந்தது. நாலாவது மனிதரான பையனின்‌ ௫த்தப்பா, நடுத்தர 
வயதுக்காரர்‌. அந்த இரண்டு பெண்களையும்‌, விழுங்கி விடுவது போல்‌, 
கூர்மையாகப்‌ பார்த்துவிட்டு, தன்‌ சந்தேகத்தைக்‌ கேள்வியாக்கினார்‌. 


”இதுல எது பொண்ணு?” 

"குட்டையா மாங்கா மூஞ்சி மாதிரி” என்று இழுத்தான்‌ 
வெள்ளைச்சாமி. ராமசாமி, அவன்‌ தொடையைக்‌ கிள்ளிவிட்டு "என்ன 
கேக்கரீக" என்று தெரியாதவன்‌ போல்‌ கேட்டான்‌. . 


"இதுல எது பொண்ணு? பச்சைச்‌ லையா, செவப்புச்‌ €லையா?” 


"செவப்புத்தான்‌. ஏல, வெள்ளையா. கோவிலுக்குள்ள போயி 
விபூதி வாங்கிட்டு வால.” 


வெள்ளைச்சாமி, விழுந்தடித்துக்கொண்டு ஓடினான்‌. 
மாப்பிள்ளைப்‌ பையன்‌, இரண்டு பெண்களையும்‌ பார்த்துக்‌ கொண்டே 
நின்றான்‌. பின்னர்‌ கோவிலுக்குள்‌ அவர்கள்‌ தலை மறைந்ததும்‌, 
நிதானத்திற்கு வந்தான்‌. உலகம்மைதான்‌ மணப்பெண்ணாக இருக்க 
முடியும்‌ என்பதில்‌ அவனுக்குச்‌ சந்தேகமேயில்லை. “இந்தச்‌ 

சித்தப்பாவுக்கு மூளையே இடையாது. பொண்ணுகூட 

வந்திருக்கிறவளுக்கு சித்தி - அதுதான்‌ இவரோட பொண்டாட்டி - 

வயது இருக்கும்‌. மறுபடிக்கு இப்டியா சந்தேகம்‌ வாரது? ' 
சித்தப்பாக்காரர்‌ விடவில்லை. 


“வே ராமசாமி, கோயிலுல முன்னால நிக்கரவா பொண்ணா, 
பின்னால நிக்கரவளா?” 


"ரெண்டும்‌ பொண்ணுதான்‌." 


ராமசாமி சரித்து மழுப்பினான்‌. சித்தப்பாக்காரர்‌ €ரியஸாகவே 
பேசினார்‌: 


*வே ஒழுங்காச்‌ சொல்லும்‌. யாருவே, பொண்ணு? செவப்பு 
சேலதான? ” 

*செவப்புதான்‌ , செவப்புதான்‌.” 

மாப்பிள்ளைப்‌ பையனுக்கு, சித்தப்பாவின்‌ போக்குப்‌ 
பிடிக்கவில்லை. “என்ன சின்னய்யா நீரு? துருவித்‌ துருவிக்‌ கேக்கியரு; 
இன்னுமா ஒம்மால பெண்ண பாக்க முடியல?” 

சித்தப்பாக்காரர்‌, அண்ணன்‌ மகன்‌ அந்நியர்கள்‌ முன்னால்‌ 
தன்னை மானபங்கப்‌ படுத்திவிட்டதாக நினைத்தவர்‌ போல்‌, முகத்தைத்‌ 
“தொங்கப்‌' போட்டார்‌. இதற்குள்‌ சரோஜாவும்‌, உலகம்மையும்‌, 
பூசாரியோடு வந்தார்கள்‌. உலகம்மை நேராக உடையாமல்‌, தாறுமாறாக 
உடைந்திருக்கிற தேங்காயைப்‌ பார்த்துவிட்டு “ஐயரே, தேங்கா ஒரு மாதிரி 
உடஞ்ுருக்கே” என்றாள்‌. 


“பீட -கழியுதுன்னு அர்த்தம்‌” என்று அனர்த்தம்‌ கூறினார்‌ ஐயர்‌. 


உலகம்மையும்‌ சரோஜாவும்‌, கோவிலுக்கு வெளியே வந்து 
பிள்ளையாரை இறுதியாக வணங்குபவர்கள்போல்‌ கைகளிரண்டையும்‌ 
தலைக்குமேல்‌ தூக்கிக்‌ குவித்துவிட்டு மெள்ள நடந்தார்கள்‌. சரோஜா, 
"மாப்பிள்ளன்னு ஒருவன்‌ இடச்சா சரிதான்‌” என்று நினைத்தவள்‌ 
போல்‌ டையனைப்‌ பார்க்கவில்லை. உலகம்மை, மாப்பிள்ளைப்‌ 
பையனை "ஜாடைமாடையாகப்‌ பார்த்தாள்‌. “சரோசாக்கா யோகக்‌ 
காரிதான்‌. பொறுத்தவர்‌ பூமியாள்வார்னு சொல்றது சரிதான்‌. காத்துக்‌ 
கிடந்தாலும்‌ கச்சிதமா கெடச்சிருக்கு. எவ்வளவு “அளகா' இருக்காரு. 
சட்ட எப்டி மினுங்குது! அதுக்குள்ள கையுந்தான்‌ எப்படித்‌ தளதளப்பா 
இருத்கு. துணிமணிய எவ்ளவு 8ரா போட்டுருக்காரு! இந்த ராமசாமியும்‌ 

இருக்கான, தட்டுக்கெட்ட பய. பொம்பிளய ஜென்‌ மத்துலயும்‌ பாக்காதது 
மாதிரி வாயப்பிளந்துஒிட்டுப்‌ பாப்பான்‌. ஆனால்‌ இவரு சரோசாக்காவ 
பட்டும்‌ படாம எப்படிப்‌ பாக்காரு? அக்கா குடுத்துவச்சவா. பிள்ளயாரு 
சாமி, யெனக்கும்‌ இவருல நாலுல ஒரு அளவாவது ஆம்பிள 
கெடைக்கணும்‌. ராமசாமி மாதுரி பொந்தன்‌ வரப்படாது. 
வெள்ளச்சாமிப்‌ பிராந்தன்‌ மாதரி *ஒடக்கு' கூடாது...” 


உலகம்மையும்‌, சரோஜாவும்‌, பிள்ளையார்‌ கோவிலில்‌ இருந்து 
சற்று தூரம்‌ நடந்திருப்பார்கள்‌. உலகம்மை திரும்பிப்‌ பார்த்தாள்‌. 
முதலில்‌ சரோஜாவுக்காகப்‌ பார்த்தவள்‌, இப்போது தனக்காகப்‌ 
பார்ப்பவள்போல்‌, நாணத்தோடும்‌ தலையை லேசாகச்‌ சாய்த்துக்‌ 
கொண்டும்‌ பார்த்தாள்‌. மாப்பிள்ளைப்‌ பையன்‌, முன்கால்களை 
ஊன்றி, பின்கால்களைத்‌ தூக்கி, தன்னைச்‌ சற்று உயரமாக்கிக்‌ 
கொண்டு, அவளைப்‌ பார்த்தான்‌. உலகம்மை சட்டென்று தலையை 
இருப்பிக்கொண்டு சரோஜா காடல்‌ ஏதோ இசு௫சுத்தாள்‌. பிள்ளையார்‌ 
கோவிலை மறைக்கும்‌ குறுக்கத்திற்கு வந்துவிட்டார்கள்‌. இரும்புவதற்கு 
முன்னால்‌, இறுதியாகப்‌ . பார்ப்பவள்‌ போல்‌, கழுத்தை மட்டும்‌ 
இருப்பாமல்‌, உடல்‌ முழுவதையும்‌ இருப்பினாள்‌ உலகம்மை. பீடி 
ஏஜெண்ட்‌ ராமசாமியின்‌ பற்கள்‌ தெரிந்தன. உடனே அவள்‌ காறித்‌ 
துப்பினாள்‌. சரோஜா நாணத்தோடு உலகம்மையிடம்‌ பேச்சைத்‌ 
துவக்கினாள்‌. 


*எப்டி இருக்கார்‌ ஒலகம்ம...?” 


"தக்காளியப்‌ பாத்தா இவரு நெறத்த பாக்காண்டாம்‌. எலுமிச்சம்‌ 
பழத்த பாத்தா மூக்க பாக்காண்டாம்‌. தேக்கு மரத்தப்‌ பாத்தா உடம்பப்‌ 
பாக்காண்டாம்‌. ஒங்க வீட்டுக்‌ இடாயப்‌ பாத்தா அவரு தோரணயப்‌ 
பாக்காண்டாம்‌. ஒன்‌ பெரியய்யா மவன்‌ ராமசாமியோட மூஞ்ச பாத்தா 
அவரு செருப்பப்‌ பாக்காண்டாம்‌.” 


சரோஜா இரித்துக்கொண்டுூ தலைகவிழ்ந்தாள்‌. 
*நல்லா பாத்தியா?” 
"நல்லாவே பாத்தேன்‌. நீ பாக்கலியாக்கா?” 


"என்னால பாக்க முடியல. வெக்கம்‌ பிடுங்கித்‌ தின்னுட்டு. ஒயரமா 
இருக்காரா?” 


"ஒனக்குஞ்சேத்து வளந்துருக்காரு... 

*தடியா? ஒல்லியா?” 
*ராமசாமி மாதுரி ஊ௲ிப்போயி இல்ல. வெள்ளச்சாமி மாதுரி 
ஒடிஞ்சும்‌ விழல. அளவான தடி.” 


"சும்மா சொல்றியா, நிசமாவா...” 


”சொன்னதுல்லாம்‌ சத்தியம்‌. அவரோட செருப்பப்‌ பத்தி 
சொன்னமில்லா அதுவும்‌ நெசந்தான்‌...” 


"பாக்காமே போயிட்டேன்‌. நல்ல வேள நீ நல்லா பாத்திருக்க." 


இன்னும்‌ பத்து நாளையில ஆறஅமர ராத்திரியும்‌ பகலுமா பாக்கப்‌ 
போற. ஆக்கப்‌ பொறுத்தவா ஆறப்‌ பொறுக்காண்டாமா?” 


“என்‌ அம்மா மட்டும்‌ இதையும்‌ தட்டி விட்டான்னா தெரியும்‌ சங்கதி. 
அவரு வீட்டுக்கே ஓடிப்‌ போவேன்‌..." 


சரோஜா தலை குனிந்து கொண்டே இரித்தாள்‌. மாப்பிள்ளைப்‌ 
பையன்‌ வருகிறானா என்ற சந்தேகத்துடனும்‌, வரவேண்டும்‌ என்ற 
அபிலாஷையுடனும்‌, உலகம்மை இரும்பித்‌ இரும்பிப்‌ பார்த்தாள்‌. பிறகு 
ஆவலை அடக்க முடியாமல்‌, சரோஜாவிடம்‌ சல விவரங்களைக்‌ 
கேட்டாள்‌. சரோஜாவும்‌ சளைக்காமல்‌ பதில்‌ சொன்னாள்‌. 


*மாப்பிள்ளக்‌கி எந்த ஊராம்‌ அக்கா...?” 
"சட்டாம்பட்டி...” 

“எவ்வளவு படிச்௫ருக்காராம்‌...?” 
"எம்‌.ஏ.வாம்‌.” 

“பேரு என்னவாம்‌?” 


"சும்மா சொல்லுக்கா. புரூஷனா ஆன பெறவுதான்‌ பேரச்‌ சொல்லப்‌ 
படாது. இப்பச்‌ சொல்லலாம்‌...” 


“இப்பச்‌ சொன்னா அப்பறம்‌ வரும்‌..." 
"பரவால்ல சொல்லுக்கா...” 
“மாட்டேன்‌. வெட்க...” 


"அட சும்மாச்‌ சொல்லுக்கா, ஒங்களுக்குப்‌ போப்‌ பொருத்தம்‌ 
இருக்கான்னு பாக்றேன்‌...” 

"லோகநாதன்னு பேரு. லோகுன்னு கூப்பிடுவாவுகளாம்‌."” 


உலகம்மை ஒருகணம்‌ இடுக்கிட்டாள்‌. எந்தப்‌ பேருக்கு எந்தப்‌ பேரு 
பொருத்தம்‌? என்றாலும்‌ இறுதியில்‌ சுதாரித்துக்‌ கொண்டாள்‌. 


"பரவால்லிய. லோகநாதன்‌ லோகாயிட்டாரு. சரோசா, 
சரோஜ்ஜாயிட்டா. சரோஜ்‌, லோகு சரியான பொருத்தந்தான்‌. எக்கா நீ 
நெசமாவே குடுத்து வச்சவாதான்‌...” 


சரோஜா பெருமையோடு தலையைத்‌ தூக்கிக்கொண்டு, 
உலகம்மையின்‌ கையைப்‌ பிடித்துக்கொண்டு அழுத்தினாள்‌. “நான்‌... 
லோகில்லக்கா” என்று சொல்லிச்‌ சிரித்தாள்‌ உலகம்மை. 

இருவரும்‌, பண்ணை வீட்டுக்குள்‌ நுழையும்போது “போயும்‌... 
'போயும்‌ பனையேறிப்‌ பய . மவனக்காட்டி என்‌ பொண்ண 
கரயேத்தணுமாக்கும்‌” என்று மாரிமுத்து நாடாரின்‌ கையைப்‌ பிடித்தவள்‌ 
சொல்லிக்‌ கொண்டிருந்தாள்‌. நாடார்‌ உலகம்மையின்‌ முகத்தைப்‌ 
பார்த்தார்‌. ஒரு சுழிப்பும்‌ இல்லை. கேட்டிருக்காது... இருந்தாலும்‌.., இந்த 
'பயபெண்டாட்டிக்கு இப்படி வாய்‌ ஆகாது'. ஏதோ சொல்லப்போன 
மனைவிக்காரியை அடக்கினார்‌. 


"சும்மா ஏன்‌ மூளியலங்காரி, மூதேவி, சண்டாளி மாதிரி 
பிலாக்கணம்‌ பாடுற?” 


உலகம்மையும்‌, சரோஜாவும்‌ வீட்டுக்குள்‌ போனபோது 
வெள்ளைச்சாமி வேர்க்க விறுவிறுக்க ஓடிவந்தான்‌. 


*பெரிய்யா, பெரிய்யா! ஒலகம்மய மாப்பிள்ளைக்கு பிடிச்ப்‌ 
போச்சி, பிடிச்சப்போச்‌௪. அவளத்தான்‌ கட்டுவேன்னு சின்னய்யா 
இட்ட ஒத்தக்‌ கால்ல..." 


மாரிமுத்து நாடார்‌ இடுக்‌கிட்டாலும்‌, அதை வெளியே காட்டிக்‌ 
கொள்ளவில்லை. 


"ஏல பொண்ணு பிடிச்‌இருக்குன்னாங்களா? ஒலகம்ம பிடிச்‌சருக்‌ 
குன்னு சொன்னாங்களா?” 


வெள்ளைச்சாமி சிறிது யோசித்தான்‌. பிறகு பேசினான்‌: 
"பொண்ணு பிடிச்‌இருக்குன்னு சொன்னாவ...” 


மாரிமுத்து நாடாருக்குப்‌ போன உயிர்‌ இரும்ப வந்தது. “எப்படியோ 
சமாளிச்சாச்சு. செவப்பு சேலதான பொண்ணுன்னு கேட்டிருப்பான்‌. 


24 ஒரு கோட்டுக்கு வெளியே... 


ராமசாமி ஆமான்னுருப்பான்‌. மணவறையில பொண்ண மாறாட்டம்‌ 
பண்ணிட்டாங்கன்னு மாப்பிள்ள குஇச்சா இவளத்தான்‌ காட்டி 
னோம்னு சொல்லிடலாம்‌. பொண்ணு செவப்பு சேலன்னு சொன்னி 
யேன்னு கேட்டா, ஆமா செவப்புக்கரை சேலதான்‌ கட்டியிருந்தான்னு 
சொல்லிடலாம்‌. மணவறைக்கி வந்த பிறகு மாப்பிள்ள மாற முடியுமா 
என்ன. 


முட்டுக்குள்‌ தலையை விட்டுக்கொண்டு ௫ந்தித்துக்‌ கொண்டிருந்த 
மாரிமுத்து நாடார்‌, சத்தம்‌ கேட்டு நிமிர்ந்தார்‌. உலகம்மை போய்க்‌ 
கொண்டிருந்தாள்‌. இதற்குள்‌ உள்ளேயிருந்து அவர்‌ மனைவிக்காரி 
வெளியே வந்து, ”ஒலவு, சேலய களஞ்டட்டு ஒன்‌ சேலய உடுத்துக்கிட்டு 
போ” என்றாள்‌. 

அப்போதுதான்‌ நினைவு வந்தவளாய்‌, உலகம்மை விடூவிடூ 
வென்று உள்ளே போய்‌, பட்டுச்‌ சேலையை அவிழ்த்து விட்டூ, தனது 
சேலையான அச்சடிச்‌ சேலையைக்‌ கட்டிக்கொண்டாள்‌. அந்தப்‌ பட்டூச்‌ 
சேலையையே இறிது வெறித்துப்‌ பார்த்தாள்‌. பிறகு அனாவசிய ஆச 
கூடாது' என்று தனக்குத்தானே சொல்லிக்‌ கொள்வதுபோல்‌, 
தலையைப்‌ பலமாகப்‌ பக்கவாட்டில்‌ ஆட்டிக்கொண்டு வெளியே வந்து 
மாரிமுத்து நாடாரைக்‌ கடக்கப்‌ போனாள்‌. 


*ஒலகம்மா சாப்பிட்டியா?” என்றார்‌ நாடார்‌. 


/ ரீரீ 


ஆமா. 


*பொய்‌ சொல்ற. ஏய்‌ கனகு, ஒலகம்மா சாப்புட்டாளா, சோறு 
போட்டியா? ” 


வேண்டாம்‌ மாமா, ப௫க்கல.” 
"சாப்பிட்டுப்‌ போழா. ஒனக்கும்‌ 8க்கிரமா ஒரு வழி பண்ணுறேன்‌." 


உலகம்மை தயங்கிக்‌ கொண்டிருந்தபோது, உள்ளேயிருந்து 
சரோஜா வந்து, அவள்‌ கையைப்‌ பிடித்து இழுத்துக்‌ கொண்டு 
போனாள்‌. சாப்பிட்டூ முடிக்க, மணி இரவு எட்டு ஆகியிருக்கும்‌. “அய்யா 
படியில துடிச்‌சிக்கிட்டு இருப்பாரு. பசிய பொறுக்க முடியாதவரு 
அய்யா. இந்தச்‌ சாப்பாட்டப்‌ பாத்தா ஆசயோட சாப்பிடுவாரு. கேப்பமா? 
8! எனக்கு ஏன்‌ பிச்சக்காரப்‌ புத்தி கேட்டா குடுப்பாங்கதான்‌, 
கைடைக்கிங்றதுக்காவ எல்லாத்தையும்‌ கேக்கணுமா, என்ன? பேயி 
அநாடியில சோறு பொங்கலாம்‌."” 

அடுப்பில்‌ த மூட்டி, அய்யாவின்‌ பசித்தமயை அணைப்பதற்காக 
உலகம்மை இட்டத்தட்ட ஓடிக்கொண்டிருந்தாள்‌. வழியில்‌ அவளுக்குத்‌ 
தெரிந்த இழவி ஒருத்த, “யாரு ஒலக்கமாடி பேத்தி ஒலவுவா?" என்று 
குசலம்‌ விசாரித்தாள்‌. 


"பாட்டி சொல்றேன்னு தப்பா நெனக்காத. என்‌ பாட்டி உலகம்ம 
பேரத்தான்‌ ஒலக்கமாடின்னு சொல்லிப்‌ பழகிட்ட. என்‌ பெயரயாவது 
உலகம்மான்னு ஒழுங்காச்‌ சொல்லேன்‌. ஒலவுன்னு சொன்னா 
கேக்கதுக்கு நல்லா இல்ல்‌." 


*மொளச்9 மூணு இல விடல. வாயப்பாரு. நான்‌ அப்படித்தாண்டி 
சொல்லுவேன்‌. ஒலவு, ஒலவு, ஒன்னச்‌ சொல்ல எனக்கு உரிமை 
உண்டு. ஒன்‌ பாட்டியும்‌ நானும்‌ உயிர விட்டுப்‌ பளகுனம்‌. என்னழா 
நிக்காம போற? பாத்துப்‌ போடி, எதுலயும்‌ மோதிராத." 


உலகம்மை வீட்டுக்குள்‌ நுழைந்தபோது, கழவி சொன்ன மாதிரி 
அவள்‌ மோத வேண்டிய நிலை ஏற்பட்டது. 


அந்தச்‌ இன்ன ஓலைவீட்டில்‌, அவள்‌ அய்யா மாயாண்டி நாடார்‌ 
கட்டிலில்‌ முடங்கிக்‌ இடந்தார்‌. மாரிமுத்து நாடாரின்‌ தங்கை புருஷன்‌ 
பலவேசம்‌, “நீரு இந்த வீட்ல இருந்துடுறத பாத்துப்புடலாம்‌. 
ஒம்மவளுக்கு அவ்ளவு இமிரா? திமுர அடக்குறனா இல்லையான்னு 
பாரும்‌” என்று அவரை அடிக்காத குறையாகக்‌ கத்திப்‌ பேசினார்‌. 
உலகம்மையைப்‌ பார்த்ததும்‌, அவர்‌ குரல்‌ பலமாகியது. 


4. சதியினைப்‌ புரிந்து... 


பலவேச நாடார்‌, லேசுப்பட்டவரல்ல; எவரையும்‌ கைநீட்டி அடித்து 
விடுவார்‌. அவர்‌ வாயில்‌ இருந்து வரும்‌ வார்த்தைகள்‌ அனைத்தையும்‌, 
ஆபாசம்‌ என்று தாராளமாகச்‌ சொல்லலாம்‌. இதுவரை, பலரை அவர்‌ 
அடித்து, அவமானப்‌ படுத்தியிருந்தாலும்‌, இன்னும்‌ அவர்‌ 
அடிபடவில்லை. பேசிக்‌ கொண்டிருக்கும்போதே, அற்பக்‌ 
காரணத்துக்கும்‌, அவர்‌ கைநீட்டி விடுவதால்‌, ஊரில்‌ அவரை “நொட்டுக்‌ 
கையன்‌” என்பார்கள்‌. (கோபம்‌ இருக்கும்‌ இடத்தில்‌, குணம்‌ இருக்கும்‌ 
என்பார்கள்‌. ஆனால்‌ இவரோ கோபம்‌ ஒன்றை மட்டூமே குணமாகக்‌ 
கொண்டவர்‌. மச்சான்‌ மாரிமுத்து நாடாரையே ஒரு தடவை அடிக்கப்‌ 
போய்விட்டார்‌. மூன்று வருடங்களுக்கு முன்புவரை, மனைவியை 
"ஒங்கண்ணங்கிட்ட போயி நகப்‌ பாக்கிய வாங்கிட்டு வா, ஆயிரம்‌ ரூபா 


சா... 

சுருள்னு பேசி, முடிச்ச மாறி, ஐநூறு ரூபாதான்‌ தந்தான்‌. மீதி ஐநூற 
அப்பவ பேங்கில போட்டிருந்தா இந்நேரம்‌ பத்தாயிரம்‌ வந்துருக்கும்‌. 
நகப்‌ பாக்‌இியையும்‌ சுருள்‌ பாக்கியையும்‌ வட்டியு முதலுமா 
வாங்கிட்டுவா” என்று அடித்து அனுப்பியவர்‌. போன வருஷமும்‌ 
பெண்டாட்டியை அடிக்கப்போகும்‌ போது, அவரது இரண்டாவது மகன்‌ 
துளசிங்கம்‌, “அம்மயத்‌ தொட்டா கையி ரெண்டா போயிடும்‌. அடியும்‌ 
பாக்கலா“முன்னு அரிவாள்மணை ஒன்றை வைத்துக்கொண்டு 
சவாலிட்டான்‌. அசந்துபோன பலவேசம்‌, அதிலிருந்து மனைவியுடன்‌ 
பேசுவதையே நிறுத்தி விட்டார்‌. *பேசினால்‌ இட்ட வேண்டியது வரும்‌; 
திட்டுனா, தட்ட வேண்டியது இருக்கும்‌; தட்டினா தோளூுல எடுத்து 
வளத்த பயமவன்‌ அருவாமணையை எடுப்பேங்றான்‌. காலம்‌ கெட்டுப்‌ 
போச்‌. 


கைச்‌ சவடாலைக்‌ குறைத்துக்கொண்ட பலவேசம்‌ வாய்ச்‌ 
சவடாலை அதிகமாக்கினார்‌. மச்ஏனன்‌ தரவேண்டிய நகைப்‌ 
பாக்கிக்கும்‌, சுருள்‌ பாக்கிக்கும்‌ வக்‌€ல்‌ நோட்டீஸ்‌ அனுப்பப்‌ போவதாக 
ஊரில்‌ பே௫னார்‌. மாரிமுத்து நாடார்‌ “கண்டுக்க'வில்லை. 
போதாக்குறைக்கு "மாப்பிள்ள எங்க போயி முட்டணுமோ அங்க போயி 
முட்டட்டூம்‌” என்று கோள்சொல்லிகளிடமும்‌ தெரியப்படுத்தினார்‌. 
இதை, பலவேசம்‌ தன்‌ தன்மானத்திற்கு விடப்பட்ட சவாலாக நினைத்‌ 
தார்‌. பெண்களுக்குச்‌ சொத்துரிமை உண்டென்றும்‌, பாகத்தைக்‌ கேட்டு 
வக்‌€ல்‌ நோட்டீஸ்‌ அனுப்பப்போவதாகவும்‌ சொன்னார்‌. மாரிமுத்து 
மச்சான்‌ பனங்காட்டு நரி. போடான்னார்‌. அதே :மயம்‌ தங்கச்சிக்கு, 
தென்காடு . அல்வாவை வாங்கிக்‌ கொடுத்தார்‌. பொறுக்க முடியாத 
பலவேசம்‌, தென்காசியில்‌ போணியாகாத ஒரு வக்‌£லைப்‌ பார்த்தார்‌. 
அவர்‌ மிஸ்ஸஸ்‌ பலவேசம்தான்‌ கையெழுத்துப்‌ போட வேண்டும்‌ என்று 
ஒரு தாளை நீட்டினார்‌. மனைவியிடம்‌ பேசுவதை நிறுத்திய பலவேசம்‌, 
ஒருநாள்‌ மூத்த மகனிடம்‌ பேசும்‌ சாக்கில்‌ "ஏல தங்கப்பழம்‌, ஒன்‌ மாமன்‌ 
சொத்துல ஒம்மைக்கு உரிம இருக்கு. இதுல கையெழுத்துப்‌ போடச்‌ 
சொல்லுல. தேவடியா மவனை கோர்ட்டுக்கு இழுப்போம்‌" என்றார்‌. 


அவர்‌ மனைவிக்காரி ஒருவேளை கையெழுத்துப்‌ போட்டிருப்பாள்‌. 
அண்ணன்‌ பொண்டாட்டி அவஸ்தப்படணுங்கறதுக்காக, _ ஒருவேளை 
போட்டிருக்கலாம்‌. ஆனால்‌, அண்ணனை தேவடியாள்‌ மவன்‌ என்று 
புருஷன்காரன்‌ சொன்னால்‌, இவளும்‌ தேவடியாள்‌ மவள்தானே. 
நேராகவே, அந்தப்‌ பூணிக்குருவியைப்‌ பார்த்து ”ஒமக்கு மூள ஏன்‌ இப்டி 
கெட்டுப்‌ போவுது? ஊரான்‌ சொத்துக்கு ஏன்‌ இப்டி நாய்‌ மாதிரி 
அலையணும்‌” என்றாள்‌. அவளுக்குத்‌ இருப்தி. புருஷனிடம்‌ பேசாமல்‌ 

போய்விட்டதே என்று தவித்த நெடுநாள்‌ ஏக்கம்‌ தீர்ந்துவிட்டது. “ஏய்‌” 
என்று யாராவது கூப்பிட்டால்‌, அதை "நாய்‌" என்று அர்த்தப்படுத்திக்‌ 
கொள்ளும்‌ பலவேசம்‌ இப்போது அந்த ஒரு மாதிரி: வார்த்தையைக்‌ 
கேட்டதும்‌ “அடி தேவடியா” என்று சொல்லிக்‌ கொண்டு, சாட்டைக்‌ 
கம்பை எடுக்கப்‌ போனவர்‌, வாயடைத்துப்‌ போய்‌ நின்றார்‌. நடுலமகன்‌ 
துளசிங்கம்‌, அப்போதுதான்‌ வீட்டுக்குள்‌ வந்தான்‌. அரிவாள்‌ மணையும்‌ 
அங்கேதான்‌ இடக்கு. 





வீட்டுக்குள்‌ செல்வாக்குக்‌ குறைவதை ஈடுகட்டும்‌ வகையில்‌, 
பலவேசம்‌ வெளியில்‌ வாய்ச்சவடாலையும்‌, வன்முறையையும்‌. 
அதிகரித்துக்‌ கொண்டார்‌. இத்தனைக்கும்‌ அவர்‌, வெடவெடன்னு 
தட்டினால்‌ பல்டி அடிப்பவர்போல்‌ ஒல்லி மனிதர்‌. ஊரில்‌ *(வறையாடு' 
என்றும்‌, அவருக்கு வக்கணை உண்டு. மகன்‌ துளடூங்கம்‌ மேல்‌ 
அவருக்குக்‌ கோபம்‌ தணியவில்லை என்றாலும்‌, சிறிது பெருமையும்‌ 
உண்டு. அவரை மாதிரியே அவனும்‌ *கைநீட்டுகறவனாய்‌' 
உருவாவதில்‌, அவருக்குச்‌ சந்தோஷம்‌. எந்தப்‌ பயலையும்‌ எப்ப 
வேணுமுன்னாலும்‌ அடிக்கலாம்‌ என்பதில்‌ நம்பிக்கை. துளசிங்கம்‌ 
விட்டுக்‌ கொடுப்பானா என்ன? 


அதே நேரத்தில்‌ மூத்த மகன்‌ தங்கப்பழம்‌ மீது அவர்‌ பாசத்தையும்‌, 
பணத்தையும்‌ கொட்டினாலும்‌, அவநம்பிக்கைப்பட்டார்‌. தங்கப்பழம்‌ 
எஸ்‌.எஸ்‌.எல்‌.௪. பெயிலு. ஒன்று எஸ்‌.எஸ்‌.எல்‌.௪ி. -தேறியிருக்க 
வேண்டும்‌; அல்லது படிக்காமலே இருக்க வேண்டும்‌. ஆனால்‌ இந்த 
எஸ்‌.எஸ்‌.எல்‌.சி. பெயிலு இருக்கே, அது ரொம்ப மோசம்‌; படித்தவன்‌ 
என்ற முறையில்‌, சர்க்கார்‌ ஆபீசில்‌ வேலைக்குப்‌ போக முடியாது. 
படிக்காதவன்‌ என்ற முறையில்‌ வயல்‌ வேலைக்கும்‌ போக முடியாது. 
இந்தச்‌ சமாச்சாரத்தில்‌ மாட்டிக்கொண்ட தங்கப்பழம்‌, “இஸ்திரி” போட்ட 
சட்டையைத்தான்‌ போடுவான்‌. ஏனிமாவில்‌ கதாநாயகன்கள்‌ காரில்‌ 
போவதைப்‌ பார்த்து, தனக்குச்‌ சைக்கிள்தானே இருக்கு என்று 
சங்கடப்படுவான்‌. 


வேளாவேளைக்குத்‌ இன்னுப்புட்டு சீட்டு விளையாடூவதுதான்‌, 
அவன்‌ உத்தியோத லட்சணம்‌. மூளையை வளர்க்காமல்‌ முடியை 
வளர்த்துக்‌ கொண்டே போனான்‌. வாய்க்குப்‌ பட்டை” தீட்டுவதாகக்‌ 
கேள்வி. தமிழ்ச்‌ இனிமாக்களில்‌ வரும்‌ கதாநாயகன்‌ மாதிரி, இந்திப்‌ 
படங்களில்‌ வரும்‌ வில்லன்‌ மாஇரி, அவன்‌ ஒருவன்தான்‌ அந்த ஊரில்‌ 
மணுஷன்‌ என்றும்‌, ஏதோ சொல்ல முடியாத மிகப்‌ பெரிய 

காரியத்திற்குத்‌ தான்‌ தயாரா௫ிக்‌ கொண்டிருப்பது போலவும்‌ 
நினைக்கிறவன்‌. 


பலவேச நாடாரும்‌, மச்சான்‌ மாரிமுத்துவை நேரடிப்‌ போரில்‌ 
ஜெயிக்க முடியாது என்று உணர்ந்து, புதிய சூழ்நிலையை டைரெக்ஷன்‌ 
செய்யத்‌ தீர்மானித்து விட்டார்‌. 'மச்சான்காரனுக்கு இரண்டரை லட்சம்‌ 
ரூபாய்க்குச்‌ சொத்து இருக்கு. *கொள்ளி' இல்லை. (அப்பனுக்குக்‌ 
கொள்ளி! வைக்கும்‌ ஆண்பிள்ளை என்ற அர்த்தத்தில்‌ இது 
தொழிலாகு பெயராகும்‌) ஒரே ஒரு பொண்ணு. ஒரு பயலும்‌ ஏறிட்டுப்‌ 
பாக்க மாட்டான்‌. பேசாம, தங்கப்பழத்துக்குக்‌ கட்டிவச்‌ிட்டா? ' இப்படித்‌ 
நட்டம்‌ போட்டார்‌. 

மாரிமுத்து நாடாருக்கும்‌ ஒரு ஆசை. *மகள்‌ 'முத்தத்து நிழலு 
முதுகுல படாம வீட்டுக்குள்ளேயே இருக்கணும்‌” ஈன்குிற ஆசை. அது 
நிறைவேறணுமுன்னா இரண்டே இரண்டுதான்‌ தோணியது. “ஒண்ணு 
பொண்ண வீட்டுக்குள்ளயே .கல்யாணம்‌ பண்ணாம வச்சிருக்கணும்‌. 
இல்லன்னா சர்க்கார்‌ உத்தியோகஸ்தனுக்குக்‌ குடுக்கணும்‌. 

மாரிமுத்து நாடாரும்‌ புத்திசாலி. ்‌ முடியாத .கச்சிக்கு' மகளை 
தங்கப்பழத்திடம்‌ தள்ளிவிடலாம்‌. அதுவரைக்கும்‌ பல , இடத்தைப்‌ 
பார்க்கலாம்‌ என்று நினைத்து, மச்‌ஏனனுக்கு "பாக்கலாம்‌, ஐப்பசி 
வரட்டும்‌” என்று மொட்டையாகச்‌ சொல்லியனுப்பினார்‌. மச்சான்‌, 
இப்படி மொட்டையாகச்‌ சொல்லியனுப்பியதை 'மொட்டைத்தனமாக” 
எடுத்துக்‌ கொண்டார்‌ பலவேசம்‌. அதே நேரத்தில்‌ "அங்க சுத்தி இங்க சுத்தி 
எங்கிட்டதான்‌ சுத்தணும்‌. வயலத்‌ தின்ன எலி வரப்புக்குள்ளதான்‌... 
இடக்கும்‌” என்று நம்பிக்கையானவர்களிடமும்‌ சொல்லிக்‌ கொண்டார்‌. 
சரோசாவுக்கு வந்த ௪ல பிள்ளை வீடுகளை ஆள்‌ வைத்துச்‌ 
சொல்லியும்‌, மொட்டைக்‌ கடுதாசி போட்டும்‌ குலைத்தார்‌. மாப்பிள்ளை 
வீட்டார்‌ வருகிறார்கள்‌ என்று தெரிந்தவுடன்‌, ஊருக்கு வெளியே 
புளியந்தோப்புக்‌ கருகிலேயே ஆட்களை உட்காரவைத்து, 
அவ௫ியமானால்‌ அவரும்‌ உட்கார்ந்து, "நம்ம மாரிமுத்து மவளுக்குக்‌ 
கல்யாணமாம்‌. போவட்டும்‌. அவளுக்கும்‌ முப்பது வயசாச்சி. 
கூனிக்குறுகப்‌ போயிட்டா. ஆண்டவனாப்‌ பாத்து புத்திமாறாட்டமான 
அந்தப்‌ பொண்ணுக்கு புத்திசாலி மாப்பிள்ளயா குடுக்கணும்‌” என்று 
ஜாடைமாடையாகப்‌ பேசுவார்‌. 

இன்று பெண்‌ பார்க்க வந்த கோஷ்டியையும்‌, இப்படிக்‌ கலைக்கத்‌ 
இட்டம்‌ போட்டிருந்தார்‌. ஆனால்‌, அவர்‌ புளியந்தோப்பில்‌ இருந்து 
“கலைப்பு' வேலை நடத்துவது ஊரநிந்த ரகசியமாகி விட்டதால்‌, 

"மச்சான்‌ எப்படியும்‌ நம்ம இட்டதான்‌ வருவாரு. வீணா எதுக்குக்‌ கெட்ட 
பேரு” என்று நினைத்து, அவரும்‌ கல்யாண சூழ்ச்‌சியைக்‌ கைவிட்டார்‌. 
“சரோசாவப்‌ பாத்துட்டு சரிங்கறவன்‌ மனுஷனா இருக்கமாட்டான்‌. 
படிச்ச பையன்‌ மனுஷனா இல்லாமலா இருப்பான்‌? * 


கல்யாணம்‌ நிச்சயமாகாது என்று அசராமல்‌ இருந்த பலவேச 
நாடார்‌, அதிர்ந்து போனார்‌. அறுபது கழிஞ்டி நகையும்‌, முப்பதாயிரம்‌ 
ரூபாச்‌ சுருளும்‌ கொடுக்கப்‌ போறாங்களாம்‌. அடுத்த வெள்ளிக்கிழமை 
கல்யாணமாம்‌. 


பலவேச நாடாரால்‌ சும்மா இருக்க முடியவில்லை. 
போதாக்குறைக்கு “நடுல: மகன்‌ துளடிங்கம்‌, “யாரும்‌ யாருக்கும்‌ 
குடுத்துட்டுப்‌ போறா. ஒமக்கு ஏன்‌ சகுனி வேல? பேசாம முடங்கிக்கிடும்‌” 
என்று எச்சரித்தான்‌. அவன்‌ அப்படிச்‌ சொன்னதுக்காகவே, 
முடங்காமல்‌ முன்னேறிச்‌ செல்ல வேண்டும்‌ என்று பலவேசம்‌ துடித்தார்‌. 
உலகம்மையை பெண்ணாகக்‌ காட்டி சரோசாவை மணப்பெண்ணாக 
அமர்த்துவதற்கு நடந்த நாடகத்தைக்‌ கேள்விப்பட்டதும்‌, அவர்‌ 
வெகுண்டெழுந்தார்‌. “கடைசில இந்தப்‌ பனையேறிப்‌ பய மவா 
உலகம்மதானா கல்யாணப்‌ பொண்ணா நடிச்சா? பய மொவளுக்கு, 
நம்ம வீட்டு மனையில குடியிருக்கிற வந்தட்டிப்‌ பய, மவளுக்கு, 
அவ்வளவு திமுரா? பாத்துடலாம்‌.” 


பலவேச நாடார்‌, உலகம்மையின்‌ வீட்டுக்கு வந்தபோது அவள்‌ 
“அங்கே இல்லாததால்‌, அவள்‌ அய்யாமீது றி விழுந்தார்‌. பாதி ஓலைகள்‌ 
கலைந்தும்‌, மீதி ஓலைகள்‌ “இத்தும்‌' போயிருந்த அந்த ஓலை வீட்டில்‌, 
நார்க்கட்டிலில்‌ கையைத்‌ தலையணையாக்கிப்‌ படுத்திருந்த மாயாண்டி, 
அவர்‌ பேசுவதையெல்லாம்‌ வாங்கிக்‌ கொண்டார்‌. ”“சொள்ள மாடா, என்‌ 
மவா இப்ப வரப்படாது. இந்தச்‌ சண்டாளப்பய வாய்க்கு வந்தபடி 
பேசுறது அவ.: காதுல விழப்படாது” என்று மாடனை வேண்டிக்‌ 
கொண்டார்‌. மாடன்‌, அவர்‌ வேண்டிய வரத்திற்குச்‌ செவி சாய்க்காமல்‌ 
உலகம்மையைக்‌ கொண்டு நிறுத்தியதில்‌, மாடன்‌ மீது 
கோபப்பட்டவர்போல்‌, அவர்‌ குப்புறப்‌ படுத்துக்‌ கொண்டார்‌. பலவேச 
நாடார்‌ பேசு முடிப்பது வரைக்கும்‌ காத்திருந்து விட்டு உலகம்மை 
சாவகாசமாகக்‌ கேட்டாள்‌: 


"என்ன விஷயம்‌? இன்னய்யா ஏன்‌ இப்டிக்‌ குதிக்கிறாரு?” 
"ஒண்ணுந்‌ தெரியாதவ மாதுரி நடிக்கிறியா?” 
"நான்‌.நடிக்கவும்‌ இல்ல தடிக்கவும்‌ இல்ல.” 

*நீ எப்டி சரோசாகூட போவலாம்‌?" 
"போறதும்‌ போவாததும்‌ என்‌ இஷ்டம்‌.” 
"ஒரு குடும்பத்த கெடுக்கறது நியாயமா?” 
"நீரு என்ன சொல்றீரு?" 


“என்‌ மவன்‌ தங்கப்பழத்துக்கு அவள ஃட்டிடலாமுன்னு 
இருக்கையில நீ அவாகூட எப்டிப்‌ போவலாம்‌?” 


“இது என்னடா அநியாயம்‌? பொண்ணுகூட தொணைக்குப்‌ 
போன்னு சொன்னாரு. தட்ட முடியல. போனேன்‌, உமக்கென்ன 
வந்தது? " 

“சும்மா ஜாலம்‌ போடாத. ஒன்னப்‌ பொண்ணுன்னு காட்டி, 
சரோசாவ மாப்பிள்ள தலையில கட்டப்‌ போறாங்க. மாப்பிள்ள நீன்னு 
நெனச் சம்மடுிச்‌இருக்கான்‌.” 


உலகம்மை இடுக்கிட்டுப்‌ போனாள்‌. அவளைக்‌ கைராடிக்காரி 
என்று சொல்லி, சரோஜாவை அழைத்துப்‌ போகச்‌ சொன்னார்கள்‌. 
அவளை, மாப்பிள்ளைப்‌ பையன்‌ பெண்ணென்று தப்பாக நினைக்க 
வேண்டும்‌ என்பதற்காக, ஒரு மோசடி நடந்திருப்பது, அவளுக்குப்‌ 
பெரிய அஇர்ச்்‌சியாக இருந்தது. ஏழைகள்‌ அழகாய்‌ இருப்பதுகூட, 
ஆபத்தோ என்று ஆயாசப்பட்டாள்‌. ஏமாற்றப்பட்டிருக்கிறோம்‌ என்ற 
உண்ர்வு கோபமாகி, அழுகையாக, அவள்‌ மெளனமாக நின்றாள்‌. 
அந்த மெளனத்தைத்‌ தான்‌ சாட்டிய குற்றங்களுக்கு ஆதாரமாகக்‌ கருதிய 
பலவேசம்‌, எகிறினார்‌. அவள்‌, நடந்ததைச்‌ சொல்ல விரும்பாத 
அளவிற்கு ஆர்ப்பாட்டம்‌ செய்தார்‌. 

”ஏமுழா பேசமாட்டக்க? ஒருமணி நேரம்‌ பட்டுச்சேல கட்டணுங்கற 
ஆசையில, ஒருவேள சோறு சாப்பிடணுமுங்ற எண்ணத்துல, 
பொண்ணுமாகிரி பாசாங்குப்‌ பண்ணிட்ட. இதவிட வேற தொழிலு 
நடத்தலாம்‌.” 

யோவ்‌! மானங்கெட்டதனமா பேசி மரியாதய கெடுத்துக்கெடாத. 
நான்‌ அப்படித்தான்‌ நடிச்சேன்‌. நீ இப்ப என்ன பண்ணனுங்ற?” 


"நீ யாருகிட்ட பேசுறங்றது ஞாபவம்‌ இருக்கட்டும்‌.” 


"நீ மொதல்ல வெளியே போறியா, கழுத்தப்‌ பிடிச்சி தள்ளணுமா? 
என்னப்‌ பாத்து தொழிலா நடத்தச்‌ சொல்ற. ஒன்‌ பொண்டாட்டிய வச்சி 

நடத்து. இல்லன்னா ஒன்‌ மவள வச்சி நடத்து. பெரிய மனுஷன்‌ பேசுற 
பேச்சாய்யா, இது?” 


பலவேச நாடாரின்‌ உடம்பெல்லாம்‌ ஆடியது; ஒரு பொம்பிள, 
அதுவும்‌ அவர்‌ வீட்டு மனையில வீடுகட்டி பொளப்பு நடத்துற 
பனையேறிப்‌ பய மவா, நீ நான்னு பே௫ட்டா. உலகம்மையின்‌ 
முடியைப்‌ பிடித்து, கைக்குள்‌ வைத்துக்‌ கொண்டு, பிடறியில்‌ 
போடலாமா என்பவர்‌ போல்‌ லேசாகக்‌ கையைத்‌ தூக்கினார்‌. 
உலகம்மையும்‌ அதை எதிர்பார்த்தவள்‌ போல்‌, சேலையை இறுக்கிக்‌ 
கட்டிக்கொண்டு, மண்வெட்டியை எடுத்து, அதிலிருந்த சேற்றைத்‌ 
துடைப்பவள்போல்‌, “போக்குக்‌' காட்டினாள்‌. பலவேசமும்‌ புரிந்து 
கொண்டார்‌. ஆம்பிள ஆயிரம்‌ அடிச்சாலும்‌ தெரியாது. ஒரு பொம்பிள 
ஒரு அடி அடிச்‌சட்டா போதும்‌, மதிப்பே அவுட்டாகிவிடும்‌. இப்போது, 
அவர்‌ வார்த்தைகளில்‌ அஹிம்சை குடிகொண்டது. 


"ஒரு குடும்பத்த கலச்‌சிட்ட. பரவால்ல, நல்லா இருந்துட்டுப்‌ போ. 
ஒண்ணுக்குள்ள ஒண்ணா என்‌ மவனுக்குக்‌ கட்டி வச்சி அந்தப்‌ 
பொண்ண காப்பாத்தலாமுன்னு நெனச்சேன்‌. நீ கெடுத்திட்ட. நீன்னு 
நெனச்௫க்கிட்டு இருக்கற மாப்பிள்ள அவளப்‌ பாத்ததும்‌ என்னபாடூ 
படப்போறானோ? எப்டில்லாமோ கெனவு கண்டிருப்பான்‌. அவன்‌ 
கனவுல நீ மண்ணள்ளிப்‌ போட்டுட்ட. அது மட்டுமா? சரோசாவப்‌ 
பிடிக்கலன்னு விரட்டியடிக்கப்‌ போறான்‌. அவா இங்க வந்து ஊர்ல 
நாலுபேரு நாலுவிதமாப்‌ பேசும்படியா அலக்கழியப்‌ போறா. கடைசில 
தூக்குப்போட்டுச்‌ சாவத்தான்‌ போறா. ஒண்ணுல ஒண்ணு மாப்பிள்ள 
சாவான்‌. அல்லன்னா என்‌ மச்சினன்‌ மவா சாவா. நீ மகராசியா வாழு. 
கடவுள்‌ இருக்கான்‌, கவனிச்சுக்குவான்‌. மாயாண்டி அண்ணே, 
என்னோட ஒன்‌ மவா இவ்ளவு பேசியும்‌ நீ ஒரு வார்த்த தட்டிப்பேசல, 
போவட்டும்‌. எனக்கு இந்த இடம்‌ வேணும்‌. மாட்டுத்‌ தொழு 
கட்டப்போறேன்‌. நீ இன்னும்‌ ஒரு வாரத்துல வேற இடத்தப்‌ பாத்துக்க. 
இல்லன்னா, வீட்டத்‌ தரமட்டமா பண்ணிடுவேன்‌. உரசிப்பார்க்க 
ஆசையா இருந்தா, உர௫ப்பாரு.” 

பலவேச நாடார்‌ போய்விட்டார்‌. “இதுவரை, எந்தப்‌ பெண்ணும்‌ 
அவரை அவமரியாதையாகப்‌ பேசியதில்லை. என்னமாய்ப்‌ பேசு 
விட்டாள்‌! வெளில தெரிஞ்சா வெக்கம்‌. அடிச்சா, திருப்பியடிப்பா 
போலுருக்கே! அந்த முண்டய என்னவாவது பண்ணணும்‌. என்ன 
பண்ணலாம்‌? ”. 

உலகம்மை வாயடைத்துப்‌ போனாள்‌. பலவேச நாடார்‌ 
போய்விட்டாலும்‌, அவர்‌ சொன்ன வார்த்தைகள்‌ போக மறுத்தன. 

*மாப்பிள்ளய ஏமாற்றியது முறையா? பலவேசம்‌ சொன்னது 
மாதரி அவரு தனக்கு வாய்க்‌கறவா எப்படியெல்லாம்‌ இருக்கணும்னு 
நினைச்‌௫ருக்காரோ? நாம ஏமாத்தல்ல ஒரு ஆளாயிட்டோமே! இந்தக்‌ 
கல்யாணம்‌ நடந்து அவரு ஏமாத்தத்த தாங்க முடியாம தூக்குப்போட்டுச்‌ 
செத்தா அவரப்‌ பெத்தவங்க மனம்‌ என்ன பாடுபடும்‌? ராசா மாதிரி 
இருக்கிற அவரு எப்டித்‌ துடிச்டிப்‌ போவாரு? நாலு *எடத்துக்குத்தான்‌” 
பொண்டாட்டிய கூட்டிக்கிட்டுப்‌ போவ முடியுமா? போறது இருக்கட்டும்‌. 
ஒண்ணுூடைக்க ஒண்ணு பண்ணிட்டாருன்னா? இருமலாபுரத்துல ஒரு 
பையன்‌ இப்டி ஆள்‌ மாறாட்டம்‌ நடந்ததுல விஷத்தக்‌ குடிச்சிட்டுச்‌ 
செத்துட்டான்‌. இதுமாதிரி இவரும்‌... அதுக்கு நாம காரணமா ஆவுறதா? 
முடியாது. மாப்பிள்ளை வீட்டுல போயி, நடந்தத எப்டியும்‌ 
சொல்லிடணும்‌. என்ன ஆனாலும்‌ சரி.* 


“எப்டிச்‌ சொல்ல முடியும்‌? பாவம்‌ சரோசாக்கா. எவ்வளவு 
ஆசையோட மாப்பிள்ளயப்‌ பத்திக்‌ கேட்டா. கல்யாணம்‌ நின்னுபோனா 
அவா எப்டி அழுவா? மாரிமுத்து மாமாகூட “சாப்பிட்டு போழான்னு' 
பெத்த மவள கேக்கது மாதிரி கேட்டாரு. ஒனக்கும்‌ ஒரு வழி 
பண்ணுறேன்னுகூடச்‌ சொன்னார. அவங்க வீட்டுக்குத்‌ துரோகம்‌ 
பண்ணலாமா? எது துரோகம்‌? அவங்க மட்டும்‌ என்‌ அழகுக்காக 
என்‌இட்ட விஷயத்தச்‌ சொல்லாம மூடிமறச்‌ச பொம்ம மாதுரி என்ன 
அனுப்பலாமா? அதுமட்டூம்‌ துரோகமில்லியா? எல்லாம்‌ போவட்டும்‌. 
கல்யாணம்‌ நடந்த பிறவு மாப்பிள்ள சரோசாக்காவ அடிச்சி விரட்ட 
மாட்டாருங்கறது என்ன நிச்சயம்‌? இங்க” வந்து, அந்த அக்கா 
கஷ்டப்படுறத நம்ம கண்ணால பாக்கணுமா? ஒருவேள, சரோசாக்கா 
தூக்குப்போட்டூச்‌ செத்துட்டா என்ன பண்ணலாம்‌? மாப்பிள்ள வீட்ல 
போய்‌ நடந்ததச்‌ சொல்லி சரோசாக்காவோட நல்ல குணத்தச்‌ 
சொல்லுவோம்‌. கட்டுனாலும்‌ கட்டிக்குவாங்க. அப்டியே கட்டாட்டாலும்‌ 
பலவேசம்‌ மவன்தான்‌ கட்டிக்கத்‌ தயாராய்‌ இருக்கானே. ஒண்ணும்‌ 
ஓடமாட்டாக்கே. உஇர மாடசாமி, நீதான்‌ சொல்லணும்‌. 


குழம்பிப்‌ போய்த்‌ தலையைப்‌ பிய்த்துக்‌ கொண்டிருந்த உலகம்மை, 
கனைப்புச்‌ சத்தம்‌ கேட்டுத்‌ இரும்பிப்‌ பார்த்தாள்‌. அவள்‌ அய்யா, 
இன்னும்‌ அந்த நார்க்கட்டிலில்‌ குப்புறப்‌ படுத்தபடியே கடந்தார்‌. அவர்‌ 
சாப்பிடவில்லை என்று அப்போதுதான்‌ அவளுக்கு நினைவுக்கு 
வந்தது. கட்டிலுக்கருகேயே இருந்த அடுப்புக்குள்‌ விறகுகளை எடுத்து, 
தலைகுப்புற வைத்துக்கொண்டு பூமியில்‌ தட்டி, எரிந்து போயிருந்த 
விறகுகளில்‌ படர்ந்திருந்த கரியைத்‌ தட்டிவிட்டு, ,விறகுச்‌ சுள்ளிகளை 
அடுப்பில்‌ வைத்துவிட்டு, ஒரு ஈயப்பாத்திரத்தில்‌ கொஞ்சம்‌ தண்ணீரை 

ஊற்றி அடுப்பில்‌ வைத்துவிட்டு, தீப்பெட்டியைத்‌ தேடுபவள் போல்‌, 
அடுப்பங்கரையில்‌ தேடினாள்‌. நடப்பதை மெளனமாகப்‌ பார்த்துக்‌ 
கொண்டிருந்த மாயாண்டி இடீரென்று வெடித்தார்‌. அவருக்கு எழுபது 
வயதிருக்கும்‌. கண்பார்வை மங்கல்‌. ஐந்து ஆண்டுகளுக்கு முன்புவரை 
பனையேறிக்‌ கொண்டிருந்தார்‌. ஒருநாள்‌ பாதிப்‌ பனையில்‌ இருந்து 
€ழே விழுந்து, இடதுகால்‌ முறிந்து விட்டது. ஆஸ்பத்திரியில்‌ போய்‌ 
காலை ரிப்பேர்‌ செய்து கொண்டாலும்‌, பனையேறவும்‌ முடியவில்லை. 
சரியாக நடக்கவும்‌ முடியவில்லை. உலகம்மை, அவரைப்‌ பனையேற 
விடவும்‌ இல்லை. அப்பப்போ சொல்ல முடியாத துயரங்கள்‌ 
வரும்போது, லேசாகப்‌ “பட்டை' போட்டுக்‌ கொள்வார்‌. அதுவும்‌ மில்லிக்‌ 
கணக்கில்தான்‌. 

"அடுப்ப மூட்டாண்டாம்‌.” 

ஏன்‌?” 

"எனக்குச்‌ சோறு வேண்டாம்‌." 

*ஏன்‌?” 


"வயிறு நிரஞ்சிட்டு. நீ வாரதுக்கு முன்னால பலவேசம்‌ குடுத்ததுல 
வயிறு உப்பிட்டு. ரெண்டு நாளைக்கு ஒண்ணும்‌ வேண்டாம்‌.” 


அவன்‌ இடக்கான்‌. கட்டயில போறவன்‌. இக்கத்தவங்களுக்குத்‌ 
தெய்வந்தான்‌ துணை. ஒம்மப்‌ பேசினதுக்கு உதிரமாடன்‌ அவன 
கேக்காம விட மாட்டான்‌.” 


"நீ செய்தது சரியா? பெரிய இடத்துல ஆயிரம்‌ நடக்கும்‌. 
நமக்கென்ன வந்தது? நீ ஏன்‌ மாரிமுத்து மவளோட போவணும்‌? ” 


"நானாப்‌ போவல. எனக்கு ஒரு பாவமுந்தெரியாது. வேலக்காரி 
மாதிரி துணையாத்தான்‌ போனேன்‌. இப்படிக்‌ குளறுபடி நடக்குமுன்னு 
தெரிஞ்சா போயிருக்கவே மாட்டேன்‌. சோம்பேறிப்பய தொழில்‌ 
நடத்தலாமுன்னுலா கேட்டுட்டான்‌. அவன்‌: நாக்குல புத்துநோயி வர.” 

"நீயும்‌ அவனக்‌ கூடக்கூடப்‌ பேடிட்ட. வீட்டு நிலத்த விடச்‌ 
சொல்லுறான்‌ . அதுகூடப்‌ பரவாயில்ல. கழுத்தப்பிடிச்சி தள்ளுவேன்னு 
வேற சொல்லிட்ட. அவன்‌ என்ன பண்ணப்‌ போறானோ? அவன்‌ 
மொவன்‌ துளசிங்கம்‌ ஒண்ணுடடக்க ஒண்ணு பண்ணிட்டா?” 


"அடிப்பான்னு பயப்படுறீரா? அடிக்கும்போது 'பார்த்துக்கிடலாம்‌.” 

மாயாண்டி, பதில்‌ சொல்லாமல்‌, குலுங்கிக்‌ குலுங்கி அழுதார்‌. அவர்‌ 
அழுகையில்‌ ஏற்கனவே தொங்கிப்‌ போயிருந்த நார்க்கட்டில்‌, அசைந்து 
கொடுத்தது. இல்லாமையில்‌ எழுந்த அந்த அவலத்தனமான அழுகை, 
உலகம்மையை கலக்ஒிவிட்டது. அய்யாவின்‌ அருகில்போய்‌, அவர்‌ 
தலையை மெளனமாகக்‌ கோகுிவிட்டாள்‌. மாயாண்டி விம்மிக்‌ 
கொண்டே பேசினார்‌: 


"ஒன்‌ அம்மாக்காரி என்ன நிர்க்கஇியா விட்டுட்டு செத்துட்டா. என்‌ 
அம்மா என்ன விட்டுட்டு அஞ்சு வயசுல போயிட்டா. ஒனக்காவத்தான்‌ 
ஏறாத பனெல்லாம்‌ ஏறுனே. இல்லன்னா எப்பவோ மண்டயப்‌ 
போட்டுருப்பேன்‌. அவன்‌ பலவேசம்‌ பணக்காரன்‌, சல்லிப்பயல்‌, 
ஒண்ணுகிடக்க ஒண்ணு...” 

“நீரு ஏய்யா சொன்னதையே சொல்றீரு. அடிக்கும்போது 
பார்த்துக்கலாம்‌.” 


அடிச்சா பரவாயில்லழா. நீ தனியா இருக்கும்‌ போது ராத்திரி 
வேளையில அவமானப்படுத்திட்டா - பலவேசம்‌ அப்பிடிப்பட்ட 
பயல்தான்‌. சொந்த சத்தி மவளயே வச்௫க்கிட்டிருந்த பய.” 


உலகம்மை இிடூக்கிட்டாள்‌. இந்த மாதிரியும்‌ ஒன்று நடக்கலாம்‌ 
என்று அவள்‌ நினைத்துக்கூடப்‌ பார்க்கவில்லை. அப்படி 
நினைக்கையில்‌, அவள்‌ உடம்பெல்லாம்‌ ஆடியது. அய்யாவைப்‌ 
பார்த்தாள்‌. அவர்‌ இன்னும்‌ ஏங்கி ஏங்கி அழுதார்‌. அய்யா, அவரின்‌ 
அழுகைக்குக்‌ காரணமான பலவேசம்‌, அந்த பலவேசம்‌ கோபப்படக்‌ 
காரணமான மாரிமுத்து நாடார்‌, அவரின்‌ கல்யாணச்‌ சூழ்ச்6ி 
அத்தனையபேர்‌ மீதும்‌ அவளுக்குத்‌ தணியாத சனம்‌ ஏற்பட்டது. ஆவேசம்‌ 
வந்தவள்போல்‌ பேடினாள்‌: 


ச்‌ 


"அப்டி ஒண்ணும்‌ நடக்காது. நடக்கவும்‌ விடமாட்டேன்‌. நீரு €ீவுன 
பாளஅரிவா இந்தா இருக்குய்யா. நல்லா நினைச்‌ப்பாரும்‌. அஞ்சி 
வருஷத்துக்கு முன்ன நான்‌ பெரியாளாகு முன்னால கருப்பசாமி 
என்கிட்ட ஏதோ சொன்னாமுன்னு அவன்‌ பணக்காரன்னுகூடப்‌ 
பாக்காம இந்த அரிவாள வச்சிக்கிட்டு ஒட ஓட விரட்டூனீரே, ஞாபகம்‌ 
இருக்கா? நான்‌ புலிக்குப்‌ பொறந்தவா. ஒம்மோட மவள்‌. எந்தப்பய 
வேணுமுன்னாலும்‌ வாலாட்டிப்‌ பாக்கட்டும்‌. அவன்‌ தலய வெட்டி ஒம்ம 
காலுல வைக்காட்டி, நான்‌ உலகம்மல்ல. பொம்புள மாதரி ஏய்யா 
அழுவுறீரு?” 

மாயாண்டி அழுவதை நிறுத்திவிட்டு மகளைப்‌ பெருமையோடு 
பார்த்தார்‌. அடுப்பை மூட்டிய உலகம்மையை, அவர்‌ தடுக்கவில்லை. $ 
மூட்டிக்‌ குழலை வைத்து உலகம்மை ஊதினாள்‌. இதப்‌ பிடிக்கவில்லை. 
ஈரச்சருகு போலும்‌. இறிது நேரம்‌ குழலை வைத்துவிட்டு என்ன 
செய்யலாம்‌ என்று யோ௫த்தாள்‌. 


குப்புறப்படுத்திருந்த மாயாண்டி, எழுந்து உட்கார்ந்து, சுவரில்‌ 
தலையை வைத்துக்கொண்டே "நீ இவ்ளவு ஒத்தாசை பண்ணிருக்க 
இதனால பலவேசத்துக்கிட்டகூட இழுபடுறோம்‌. ஆனால்‌ மாரிமுத்து 
சம்சாரம்‌ 'பனையேறிப்‌ பய மவளக்காட்டி என்‌ பொண்ண கரயேத்த 
வேண்டியதிருக்குன்னு' லட்சுமிகிட்ட சொன்னாளாம்‌. லட்சுமி 
இப்பதான்‌ வந்து சொல்லிட்டுப்‌ போனா” என்றார்‌. 


உலகம்மை, அவர்‌ சொல்வதை, காதில்‌ வாங்காதது மாதிரி வாங்கிக்‌ 
கொண்டாள்‌. இடீரென்று ஒரு முடிவுக்கு வந்தாள்‌. இப்போது குழப்பம்‌ 
இல்லை. அசாத்தியமான துணிச்சல்‌ ஏற்பட்டது. ”"நமக்கா, இவ்வளவு 
தைரியம்‌” என்று தனக்குத்தானே சொல்லிக்கொண்டும்‌, 
மெச்சிக்கொண்டும்‌, உலகம்மை $க்குழலை எடுத்து ஊதினாள்‌. 


தப்பிடித்துக்‌ கொண்டது. 

அந்தக்‌ இணற்றைச்‌ சுற்றி ஏழெட்டுத்‌ தென்னை மரங்கள்‌ கோணல்‌ 
மாணலாக நின்றன. இல குலைகளில்‌ தேங்காய்கள்‌ €ழே விழுந்து 
விடுபவைபோல்‌ தொங்கிக்‌ கொண்டிருந்தன. பச்சைத்‌ தென்னை 
ஓலைகளுக்கிடையே செவ்விளனிக்‌ காய்கள்‌ காட்டு ஓணானைப்போல்‌, 
பயமுறுத்தின. ல தேங்காய்கள்‌ விழுந்து, இணற்று நீரில்‌ மிதந்தன. 


ஒரு பக்கம்‌ வாழைத்தோப்பு; இன்னொரு பக்கம்‌ தக்காளிச்‌ 
செடிகள்‌. தக்காளிச்‌ செடியில்‌ “நாளைக்கோ மறுநாளோ 
பெரியவளாகப்‌ போடுற இறுமிகள்‌ மாதரி: கன்னிக்‌ காய்கள்‌, 
பசும்பொன்‌ நிறத்தில்‌ இருந்து, சிவப்பு நிறமாக மாறும்‌ 'அடோலசன்‌ ஸ்‌' 
காய்களாக, பசுமை நிறத்தை செந்நிறம்‌ விரட்டியடிக்கும்‌ வேகத்தைக்‌ 
காட்டுவதுபோல்‌ காற்றில்‌ ஆடின. கைக்குழந்தைகளை மார்பகத்தில்‌ 
வைத்துப்‌ பாலூட்டிக்கொண்டே, மார்பகத்தை மாராப்புச்‌ சேலையால்‌ 
மூடும்‌ தாய்மார்களைப்போல, குலை தள்ளிய வாழைகள்‌, அந்தக்‌ 
குலைகளை, தன்‌ இலைப்புடவையால்‌ மறைத்தும்‌, மறைக்காமலும்‌ 


36 ஒரு கோட்டுக்கு வெளியே... 


நிறைவுடன்‌ நின்றன. வரப்புகளில்‌, காவல்‌ பூதங்கள்போல்‌ நின்ற 
ஆமணக்குச்‌ செடிகள்‌, விளக்கெண்ணெய்‌ தயாரிப்பதற்காக 
எடுக்கப்பட்ட கொட்ட முத்துக்களை”ப்‌ பறிகொடுத்துவிட்டு, அமங்கலிப்‌ 
பெண்கள்‌ போல்‌ காட்சியளித்தன. . ஒரு தோட்டத்தில்‌, மிளகாய்ச்‌ 
செடிகள்‌ இருந்தன. வேண்டியமட்டும்‌ காய்‌ காய்க்கும்போது, நீராலும்‌ 
உரந்தாலும்‌ நிறைவுடன்‌ உண்ட அந்தச்‌ செடிகள்‌, இப்பொழுது 
உரமாகப்‌ போகட்டும்‌ என்று விட்டு வைக்கப்பட்டிருந்தன. நீரும்‌ 
இல்லை. அவற்றை உண்ணும்‌ ஆற்றலும்‌ அவற்றிற்கில்லை. முழுநேரம்‌ 
வயலில்‌ உழைத்து முதியவனாக, பின்னர்‌ இண்ணையில்‌ 
கேட்பாரற்றுக்‌ இடக்கும்‌ கழவர்களுக்கும்‌, மங்கிப்போய்‌ மண்ணோடு 
மண்ணாகக்‌ இடக்கும்‌ அந்தச்‌ செடிகளுக்கும்‌ ஏதோ ஓர்‌ ஒற்றுமை 
இருப்பதுபோல்‌ தோன்றியது. நீழே விழுந்து கிடந்த பழுப்புற்ற 
பனையோலைகள்‌, அவர்களின்‌ இறுதி முடிவை அறுதியிட்டுக்‌ 
கூறுவதுபோல்‌ தோன்றின. 


மொத்தத்தில்‌ அந்தத்‌ தோட்டமே, ஒரு இராமத்து மனிதனின்‌ 
முதலையும்‌ முடிவையும்‌ சொல்லாமல்‌ சொல்லிக்‌ கொண்டிருந்தது. 


லோகு இந்தனையில்‌ இருந்து விடுபட்டவனாய்‌, கண்களில்‌ 
இருந்து தென்னை மரங்களையும்‌, வாழை மரங்களையும்‌ 
வலுக்கட்டாயமாக விலக்கிக்கொண்டு, கையில்‌ வைத்திருந்த நோட்டில்‌ 
நோட்டம்‌ செலுத்தினான்‌. கவிதை எழுதுவதற்காக, அங்கே அவன்‌ 
வரவில்லை. கவிதை எழுதுபவர்களைவிட ஒருல கவிதைகள்‌ காட்டும்‌ 
நீதி நெறிகள்படி வாழ்பவர்கள்‌ தான்‌ €ட்ஸைவிட, ஷெல்லியைவிட, 
கண்ணதாசனைவிட மிகப்‌ பெரிய மனிதர்கள்‌ என்று எண்ணுபவன்‌ 
அவன்‌. இருமண அழைப்பை எப்படி எழுதலாம்‌ என்று அவன்‌ 
யோடத்துக்‌ கொண்டிருந்தான்‌. 


அது, அவன்‌ குடும்பத்துத்‌ தோட்டம்‌ அலல. அவன்‌ அய்யா, அதை, 
கட்டுக்‌ குத்தகைக்குப்‌ பயிர்‌ வைக்கிறார்‌. அதுவும்‌, இந்த நடப்பு 
வெள்ளாமை முடிந்ததும்‌ முடிந்துவிடும்‌. அவனுக்கு நினைக்க 
நினைக்கச்‌ இரிப்பாக இருந்தது. தோட்டத்தின்‌ உரிமையாளர்‌ தன்‌ 
மகளை அவன்‌ கட்டிக்கொள்ள வேண்டும்‌ என்று வற்புறுத்தினார்‌. 
அவனும்‌ சம்மதித்திருப்பான்‌. ஆனால்‌ பெண்‌, *ஒரு மாடரி நடந்து 
கொண்டவள்‌” என்று பலர்‌ சொல்லிவிட்டார்கள்‌. ஒருவேளை 
திருமணம்‌ ஆனபிறகு, விஷயம்‌ தெரிந்திருந்தால்‌, குய்யோ முறையோ 
என்று கூப்பாடு போட்டிருக்க மாட்டான்‌. ஆனால்‌ கேள்விப்பட்ட பிறகு? 
ஆற்றுத்‌ தண்ணீர்‌ பல இடங்களில்‌ அசுத்தப்பட்டிருக்கும்‌ என்று 

தெரிந்தும்‌ குளிக்கிறார்கள்‌. அதே அசுத்தம்‌, குளிக்கிற இடத்தில்‌ 
இருந்தால்‌? லோகு கட்டிக்க விரும்பவில்லை என்பதை உணர்ந்த 
தோட்டப்‌ பிரபு, தன்‌ தோட்டத்தை விட்டுவிட வேண்டும்‌ என்று சொல்லி 
விட்டார்‌. “நீ என்‌ மவள வேண்டாங்ற. அதனால, என்‌ நிலமும்‌ உனக்கு 
வாண்டாம்‌” என்று அவர்‌ நேரடியாகச்‌ சொல்லியிருக்கலாம்‌. அப்படிச்‌ 
சொல்லாமல்‌ “பிள்ளைய பெரியதா ஆயிட்டு. நாங்களே பயிர்‌ 
வைக்கப்போறோம்‌” என்று சொல்லிவிட்டார்‌. 


லோகு பி.யூ.சி.யில்‌, விஞ்ஞானத்தில்‌ ஏ பிளஸ்‌ 
வாங்கியிருந்தான்‌. இதர பாடங்களிலும்‌ நல்ல மார்க்‌. ஹை 
பஸ்ட் கிளாஸ்‌; எம்‌.பி.பி.எஸ்ஸுக்கு விண்ணப்பித்தான்‌. 
இவ்வளவுக்கும்‌, பேக்வார்ட்‌ கம்யூனிட்டி. இடைச்சதா? போகட்டும்‌. 
டெப்டி கலெக்டர்‌ பரீட்சை எழு௫த்‌ தேறினான்‌. ரிசல்ட்‌? முன்கூட்டியே 
அதாவது பரீட்சைக்கு முன்கூட்டியே அடிபட்ட பெயர்கள்‌ தான்‌ லிஸ்டில்‌ 
வந்தன. 


ஒழியட்டும்‌. “இன்னார்‌ இன்னாரின்‌ மருமகனாகப்‌ போகிறவர்‌. 
ஆகையால்‌ அவர்‌ அஇகாரியாகணும்‌” என்று படரங்கமாகச்‌ 
சொல்லியிருந்தால்‌ பிரச்சினையே இருக்காது. ஆனால்‌ இந்த 
அப்பட்டமான அயோக்கியத்தனத்தை, யோக்கியப்படுத்துவதற்காக, 
பரீட்சை என்று ஒன்று வைப்பதும்‌, ஆயிரக்கணக்கான பட்டதாரி 
இளைஞர்களின்‌ பணத்தையும்‌ நேரத்தையும்‌ வீணாத்கி, அவர்களை 
ஏமாளிகளாக்கி, முன்கூட்டியே ர்மானிக்கப்பட்டவர்களுக்கு பதவிகள்‌ 
கொடுப்பதையந்தான்‌ அவனால்‌ எந்தக்‌ காரணத்தைக்‌ கொண்டும்‌ 
நியாயப்படுத்த முடியவில்லை. அப்படித்‌ தேர்ந்தெடுக்கப்படும்‌ 
ஆசாமிகள்‌, தங்களின்‌ “சிபார்சு காம்ப்ளெக்ஸை: மறைப்பதற்காக “தாம்‌ 
தூம்‌' என்று குதிப்பது, வெந்த புண்ணில்‌ வேல்‌ பாய்ச்சுவது போல்‌ 
இத்தனையும்‌ நடந்தாலும்‌ நம்‌ நாடு ஜனநாயகத்தின்‌ காவலன்‌ 
என்றார்கள்‌. இது நேஷனல்‌ ஜனநாயகம்‌; தீவிரமாகச்‌ இந்தித்தால்‌ 
நாகரிகமான பிரபுத்துவம்‌. 


துறமைக்கோ நேர்மைக்கோ ம௫ப்பில்லை என்று நினைத்து மனம்‌ 
வெந்து போனவன்‌ லோகு. அதற்காக, ஒருசில வசதிபடைத்த 
பையன்க-ளைப்போல்‌ ஹிப்பி முடியை வைத்துக்‌ கொண்டு மிகப்பெரிய 
'இன்டெலக்சுவலாக'க்‌ காட்டுவதை அவன்‌ வெறுத்தான்‌. அப்படி 
இருப்பவர்கள்‌ 'எக்ஸிபியனிஸ்ட்‌' என்பது அவன்‌ கருத்து. 


இருமணத்திலும்‌ அவன்‌ ஒரு கொள்கை வைத்திருந்தான்‌. 
சமுதாயப்‌ பிரச்சனைகளை அலசிப்பார்ப்பதற்கு, தனக்கு வாய்ப்பவள்‌ 

பட்டதாரிப்‌ பெண்ணாக இருக்க வேண்டும்‌ என்று நினைத்தான்‌. 
ஆனால்‌ பல பட்டதாரிப்‌ பெண்களோடு பழகியபின்‌, ப்டிப்பிற்கும்‌ 
சமுதாயப்‌ பிரக்ளுக்கும்‌ சம்பந்தம்‌ இல்லை என்பது மட்டூமல்ல, இந்த 
“பட்ட குவாலிபிகேஷனே அந்தப்‌ பிரச்சனைக்கு ஒரு 
டிஸ்குவாலிபிகேஷன்‌ மாதிரியும்‌ அவனுக்குத்‌ தென்‌ பட்டது. 


ஆகையால்‌, அய்யா பார்க்கிற பெண்ணைக்‌ கட்டிக்கொள்ள அவன்‌ 
சம்மதித்தான்‌. பெண்ணின்‌ படிப்பைப்‌ பற்றி கவலைப்படவில்லை 
என்றாலும்‌, எஸ்‌.எஸ்‌.எல்‌.ஏயாவது இருக்க வேண்டும்‌ என்று 
நினைத்தான்‌. ஆனால்‌ அவன்‌ தந்‌ைத ”மாரிமுத்துநாடார்‌ முப்பதாயிரம்‌ 
ரொக்கமாத்‌ தாரேங்கறார்‌. பொண்ணுதான்‌ படிக்கல. நமக்கும்‌ நாலஞ்சி 
வயசுப்‌ பொண்ணுங்க இருக்கு” என்று இழுத்தபோது, அதுவும்‌ 
ஏழெட்டுப்‌ பிள்ளைகளைப்‌ பெற்று, இதர பிள்ளைகள்‌ முன்னுக்கு வர 
வேண்டும்‌ என்பதற்காகவே, முதல்‌ பிள்ளையை, அவர்களின்‌ சார்பாகக்‌ 
கஷ்டப்பட்டுப்‌ படிக்க வைத்த தந்தையின்‌ பேச்சுக்கு மறுபேச்சுப்‌ பேச 
அவன்‌ விரும்பவில்லை. வரதட்சணை வாங்கக்கூடாது என்றும்‌ அவன்‌ 
வாதாடவில்லை. பெண்ணுக்கு, சட்டத்தில்‌ இருக்கும்‌ சொத்துரிமை 
வீடுகளில்‌ அமலாகும்‌ வரைக்கும்‌, அப்படி அமலாக வேண்டும்‌ என்று 
வற்புறுத்தப்படாதவரைக்கும்‌, வரதட்சணை ஒழிப்பு இயக்கங்களும்‌, 
ரேடியோப்‌ பேச்சுக்களும்‌, டெலிவிஷன்‌ பேட்டிகளும்‌. 
சம்பந்தப்பட்டவர்களின்‌ “ஈகோவை” இருப்துிப்படுத்தும்‌ “பேஷன்‌” 
என்றும்‌ அவன்‌ உறுதியாக நம்பினான்‌. பெண்ணுக்குச்‌ சேரவேண்டிய 
சட்டப்படியான சொத்துக்குக்‌ கொடுக்கப்படும்‌ நாகரிகமான .நஷ்ட 
ஈடுதான்‌ வரதட்சணை என்று தப்பாகவோ சரியாகவோ நினைத்தான்‌. 
இராமத்தில்‌ ஏழைக்‌ குடும்பத்தில்‌ முதன்‌ முதலாகப்‌ படிப்பவன்‌ ஒரு 
ஆட்டுக்கிடா மாஇரி! ஆட்டுக்கிடாவை, மற்றவற்றைவிடச்‌ செல்லமாக 
வளர்த்து, அதன்‌ தலையில்‌ பூச்சூடி, கோவிலில்‌ வெட்டுவதுமாஇரிதான்‌, 
ஏழைப்‌ பெற்றோர்கள்‌, ஒரு பையனையாவது படிக்க வைத்து, நல்ல 
ணவளித்து, பட்டம்‌ என்ற பூவைத்‌ தலையில்‌ சூடி, பணக்காரவீட்டுக்‌ 
கோவிலில்‌ பலிகிடாவாக்குகிறார்கள்‌. பணக்காரச்சாமி, இடாக்‌ கறியை, 
வளர்த்தவனுக்குக்‌ கொடுக்காமல்‌ தானே சாப்பிடுவதும்‌ உண்டு. 
என்றாலும்‌ ஏழைப்பையன்கள்‌ படிப்பதே, கல்யாண மார்க்கெட்டில்‌ 
ரேட்டைக்‌ கூட்டத்தான்‌. இது அறியாயம்‌ என்றாலும்‌, இதே அநியாயம்‌, 
பல ஏழ்மை அநியாயங்களை ஒழித்து விடுகிறது என்பதும்‌ உண்மை. 
குடும்பத்தைக்‌ காப்பாற்ற வேண்டிய பொறுப்பு லோகனுடையது. 
“எனக்கு நான்‌ பாக்குற பொண்ணுதான்‌ வேணும்‌' என்று சொல்லி, 
இஷ்டப்படி கல்யாணம்‌ செய்துகொண்டால்‌, அதனால்‌ பணம்‌ 

இடைக்காமல்‌ போனால்‌, சம்பளத்தால்‌, அவன்‌ குடும்பத்தைக்‌ காப்பாற்ற 
முடியாது. இம்பளம்‌ வாங்க வேண்டும்‌. இது அவனுக்குப்‌ பிடிக்காதது. 
ஆகையால்‌ அய்யாவுக்கு வருமானம்‌ இடைக்கும்‌ இடத்தில்‌ தருமணம்‌ 
செய்ய ஒப்புக்கொண்டான்‌. என்றாலும்‌, அதற்குக்‌ குடும்பப்‌ பொறுப்பு 
மட்டும்‌ காரணமல்ல. எந்த வீட்டுப்‌ பெண்ணாக இருந்தாலும்‌, அதுவும்‌ 
ஒரு ஜீவன்தான்‌ என்று நினைப்பவன்‌. அழகுக்கு அதிக முக்கியத்துவம்‌ 
கொடுப்பவன்‌ அல்ல. அதே சமயம்‌ அவன்‌ முற்றும்‌ துறந்த முனியும்‌ 
அல்ல. அதனால்தான்‌ பெண்ணைப்‌ பார்க்க வேண்டும்‌ என்று 
வற்புறுத்தனான்‌. 

பெண்ணைப்‌ பார்ப்பதற்கு முன்பு, ஏதோ ஒரு. பெரிய தியாகம்‌ 
செய்வது போல்‌ நினைத்திருந்தான்‌. ஆனால்‌ சரோஜாவைப்‌ 
பார்த்தபிறகு, யந்திரகஇயில்‌ செயல்பட்ட இதயத்தில்‌ தென்றல்‌ வீ௫ியது. 
அவன்‌ பார்த்த பார்வை - மருட்சியோ, அகந்தையோ இல்லாத கண்கள்‌, 
பாசாங்கோ பண்பாட்டுக்‌ குறைவோ இல்லாத நடை -- அத்தனையும்‌ 
அவனைக்‌ கவர்ந்துவிட்டன. இந்தச்‌ இன்ன வயதில்‌ வர்த்தகக்‌ 
கலாசாரம்‌ இராமங்களுக்கும்‌ பரவிய சூழலில்‌, இப்படி ஒரு பெண்‌ 
இருக்கிறாள்‌ என்றால்‌, அது பழக்க தோஷம்‌; அவள்கூட வந்த 
கட்டையான அந்த நடுத்தர வயதுப்‌ பெண்மணிதான்‌ காரணம்‌ என்று 
அவன்‌ அவளுக்கும்‌ நன்றி தெரிவித்துக்‌ கொண்டான்‌. வாழையின்‌ 
வாளிப்போடு ஆமணக்குச்‌ செடி நிறத்தில்‌ அளவான உயரத்தில்‌ 
அமைந்த அவள்‌, அவனுக்கு அடிக்கடி தோன்றிக்கொண்டிருந்தாள்‌. 
நாட்டுக்கட்டை மேனியில்‌ பருவம்‌ “சன்மைக்கா' போல்‌ பளபளக்க, 
படிக்காதவள்‌ என்று பார்த்தவுடன்‌ சொல்ல முடியாத நளினத்தையும்‌, 
அன்பு செலுத்துவதற்காகவே வாழ்பவள்‌ போலிருந்த சிரித்த 
முகத்தையும்‌ கம்பீரமான, அதே சமயம்‌ பெண்மை குறையாத 
பார்வையையும்‌ அவன்‌ தனக்குள்ளேயே இப்போதும்‌ பார்த்துக்‌ 
கொண்டூ ரஏத்தான்‌. 


ஏந்தனையில்‌ ஈடுபட முடியாமலும்‌, அதேசமயம்‌, அதிலிருந்து 
விடுபட முடியாமலும்‌, அழைப்பிதழில்‌ எந்த ஜிகனாவை எங்கே 
வைப்பது என்று புரியாமலும்‌, ' லேசாகத்‌ தலைநிமிர்ந்த லோகு, 
வேகமாகத்‌ தலையைத்‌ தூக்கி, தோட்டத்துப்பக்கமாக ஊருக்குப்போகும்‌ 
ஒற்றையடிப்‌ பாதையைப்‌ பார்த்தான்‌. அதில்‌ வந்து கொண்டி௫ந்த 
பெண்ணின்‌ மிடுக்கான நடையும்‌, ஏதோ எங்கேயோ ரயிலைப்‌ பிடிக்க 
ஓடுபவள்‌ போல்‌ சென்ற வேகமும்‌, அவனை லேசாகப்‌ புருவத்தைச்‌ 
சுழிக்க வைத்தன. அந்த உருவம்‌ நெருங்க நெருங்க, அவளை 

சங்கேயோ பார்த்தது போல்‌ தோன்றியது - யார்‌? குட்டாம்பட்டிப்‌ பெண்‌ 
சரோஜா மாதிரி இருக்கே! அவள்தானா? அவள்‌ இங்கே ஏன்‌ வாராள்‌...? 


லோகு, அவசர அவசரமாக வழிப்பாதைக்கு ஓடிவிட்டு, “மூச்சு 
மூச்‌'சென்று இளைக்க, சற்றுத்‌ தொலைவில்‌ போய்க்‌ 
கொண்டிருந்தவளை முந்திக்கொண்டு, வழிமறிப்பவன்போல 
நின்றான்‌. உலகம்மையும்‌ அவனை, அந்த இடத்தில்‌ 
எ௫ர்பார்க்கவில்லை. அவனைப்‌ பார்த்தவுடன்‌, ஏனோ அழவேண்டும்‌ 
போலிருந்தது. அவனைப்‌ பார்ப்பதும்‌, சற்றுத்‌ தொலைவில்‌ இருந்த 
ஊரைப்‌ பார்ப்பதுமாக இருந்தாள்‌. வாயடைத்துப்போய்‌ நின்ற 
லோகுதான்‌ பேச்சைத்‌ துவக்கினான்‌. 


"நீ, நீங்க குட்டாம்பட்டி சரோஜாதான?” 
அவள்‌ பேசாமல்‌, அவனையே மெளனமாகப்‌ பார்த்தாள்‌. 


"சொல்லுங்க, நீங்க மாரிமுத்து நாடார்‌ மவள்‌ சரோஜாவா? 
சொல்லுங்க. எனக்கு ஒன்னம்‌ ஓடமாட்டங்கு. பிளீஸ்‌." 

பிரிக்கப்பட விரும்பாததுபோல்‌ ஒட்டிக்கிடந்த உதடுகளை 
வலுக்கட்டாயமாக விலக்கிக்‌ கொண்டு அவள்‌ சொன்னாள்‌: 

“என்‌ பேரு சரோசா இல்ல, உலகம்மை.” 

மாரிமுத்து நாடார்‌ மகள்தான?" 

"இல்லே, வேலக்காரி.” 

"வேலக்காரியா? நீதான பச்சை பார்டர்ல இவப்புப்‌ புடவை 
கட்டிக்கிட்டு பிள்ளையார்‌ கோவிலுக்கு வந்தது. நான்‌ யார்னு 
தெரியுதா?” 

"தெரியுது, சரோசாக்காவுக்கு மாப்பிள்ள.” 

"ஒன்கூட வயசான பெண்‌ வந்தாளே அவள்‌ பேருதான்‌ 
சரோஜாவா?” 

அவள்‌ தலையாட்டினாள்‌. அவன்‌ பித்துப்பிடித்தவன்போல்‌ சிறிது 
நேரம்‌ அவளையே பார்த்துக்‌ கொண்டு நின்றான்‌. அவன்‌ இதுவரை 
ரஓத்துக்கொண்டிருந்த பிடிபடாத அந்தத்‌ தோட்டத்தின்‌. சூட்சுமம்‌ போல்‌, 
புரிந்தது போலவும்‌, புரியாதது போலவும்‌ அவன்‌ தன்‌ தலையை மேலும்‌ 
ழும்‌ பக்கவாட்டிலும்‌ ஆட்டிக்‌ கொண்டான்‌. றிது நேரம்‌ அந்த 
மெளனத்தில்‌ நீர்‌ உறைந்துவிடலாம்‌, நெருப்பு அணைந்து விடலாம்‌. 

*எனக்கு ஒண்ணுமே புரியல. நான்‌ ஒன்ன பொண்ணுன்னு 
நினைச்‌௫ட்டிருந்தேன்‌. நீ என்னடான்னா... சரி, இப்ப எங்க போற” 
உங்க வீட்டுக்குத்தான்‌." 
"எங்க வீட்டுக்கா? எதுக்கு?” 


அவள்‌ சொல்லலாமா வேண்டாமா என்று தயங்குபவள்‌ போல்‌ 
யோடத்தாள்‌. நமக்கேன்‌ வம்பு. உங்ககிட்ட கல்யாண வேல எதுவும்‌ 
இருந்தா, செய்றதுக்காக மாரிமுத்து நாடார்‌ அணுப்பினார்னு 
சொல்லிவிட்டூப்‌ போய்விடலாமா? ' என்று கூட நினைத்தாள்‌. ஆனால்‌ 
அவன்‌ முகத்தில்‌ தெரிந்த இனந்தெரியாத பிதியைப்‌ பார்த்ததும்‌, அவன்‌ 
ஒரு குழந்தையிடம்‌ பேசுவதுபோல்‌ தன்னிடம்‌ பேசிய தோரணையைப்‌ 
பார்த்ததும்‌, அவளால்‌ பேசாமல்‌ இருக்க முடியவில்லை. 


"என்னோட அய்யா பனையேறி. அம்மா சன்ன வயசுலயே 
செத்துட்டா. கஷ்டப்பட்ட குடும்பம்‌. அய்யாவுக்கு கால்‌ விளங்கல.” 


- இடீரென்று பேச்சை நிறுத்திவிட்டு, உலகம்மை தன்னையே இட்டிக்‌ 
கொண்டாள்‌. : “அடி சண்டாளி! எதுக்கு வந்தியோ அத சொல்றத 
விட்டுப்புட்டு, மூணாவது மனுஷங்கூட்ட ஒன்னப்பத்தி ஏண்டி பேசுற? 
அவருஇட்ட சொல்லி ஒனக்கு என்னத்த ஆவப்போவது? அவரு என்ன 
ஒன்‌ மாமனா மச்சானா? 


றிது நேரம்‌ இணறிக்கொண்டிருந்த உலகம்மை, அவன்‌ 
தன்னையே ஆச்சரியமாகவும்‌, ஒருவித நடுக்கத்துடனும்‌ பார்ப்பதை 
உணர்ந்ததும்‌ மீண்டும்‌ பேடினாள்‌. 

"மாரிமுத்து மாமா என்ன சரோசாக்காவோட கோவிலுக்குப்‌ போகச்‌ 
சொல்லும்போது சும்மா தொணைக்குப்‌ போகச்‌ சொன்னாங்கன்னு 
நெனச்சேன்‌. அப்புறந்தான்‌ என்ன பொண்ணுன்னு ஒங்கள நம்பவச்சு 
சரோசாக்கால ஒங்களுக்குக்‌ கொடுக்கறதுக்காக 'கவுல்‌' பண்ணுனார்னு 
தெரிஞ்சுது. என்‌ உடம்பக்‌ காட்டி ஒருவர ஏமாத்தறது எனக்குப்‌ 
பிடிக்கல. நெனச்டப்‌ பாத்தேன்‌. நீங்களே எங்க சரோசாக்கால. 
விஷயத்தைக்‌ கேள்விப்பட்டா? “நிச்சயமா அது தெரிஞ்சுடும்‌. அடிச்சி 
விரட்டலாம்‌. அதுல அக்கா செத்துப்போகலாம்‌. இல்லாட்டி நீங்களே 
திருமலபூரத்துப்‌ பையன்‌ மாதிரி விஷத்தக்‌ குடிச்சிட்டு...” 


அவளால்‌ மேற்கொண்டு .பேச முடியவில்லை. குரல்‌ தழுதழுத்தது. 
கண்ணீர்‌, இமைகளில்‌ அணைக்கட்டு நீர்போல்‌ தேங்கி நின்றது. அவன்‌ 
இறந்து போவான்‌ என்கிற வெறும்‌ யூகத்தைத்‌ தாங்க முடியாமலோ 
அல்லது சரோசாக்கா சாவதைப்‌ பொறுக்க முடியாமலோ அழுதாள்‌. 
த .இ., 


42 ஒரு கோட்டுக்கு வெளியே... 


எதுக்காக அழுதோம்‌ என்பது அவளுக்கே தெரியாதபோது, 
லோகுவுக்குச்‌ சரியாகத்‌ தெரிந்திருக்க முடியாது. இப்போது கிட்டத்தட்ட 
தொட்டுவிடும்‌ தூரத்திற்கு அவன்‌ இடைவெளியைக்‌ 
குறைத்துக்கொண்டு, அவளை .விழித்த: கண்‌ விழித்தபடி, திறந்தவாய்‌ 
திறந்தபடி பார்த்தான்‌. அவள்‌ விம்மலுக்‌கடையே பேசினாள்‌. 


"நாலையும்‌ யோடத்துப்‌ பாத்தேன்‌. இதனால ஊர்லயும்‌ ஒரு 
மொள்ளமாறிப்பய என்னப்‌ பாத்துக்‌ கேக்கக்கூடாத கேள்வியக்‌ 
கேட்டுட்டான்‌. அதப்பத்தி எனக்குக்‌ கவல இல்ல. ஆனால்‌ பழி பாவம்‌ 
வந்து அதுக்கு நான்‌ காரணமாவக்‌ கூடாதுன்னுதான்‌ நடந்ததச்‌ சொல்ல 
வந்தேன்‌. அதோட இன்னொண்ணு. எங்க சரோசாக்கா அழகு இல்லாம 
இருக்கத மறைக்க விரும்பல. அழகு முக்கியமா? அஞ்சு விரலும்‌ 
ஒண்ணா இருக்குமா? எங்க அக்கா குணத்துக்காகவே நீங்க கட்டலாம்‌. 
யாரையும்‌ நீன்னுகூடச்‌ சொல்லமாட்டா. குனிஞ்ச தல நிமுர மாட்டா. 
ஒரு,ஈ காக்கா அடிபடக்கூடச்‌ சம்மதிக்க மாட்டா. லட்சக்கணக்கா சொத்து 
இருந்தாலும்‌ கொஞ்சங்கூட மண்டக்கெனம்‌ கெடையாது. அவளமாதிரி 
ஒருத்தி இனிமதான்‌ பிறக்கணும்‌. அவள கட்டுறதுக்கு நீங்க குடுத்து 
வச்சிருக்கணும்‌. ஒங்கமேல உயிரையே வச்௫ருக்கா."” 


அவன்‌, அவளைப்‌ பார்த்த விதத்தில்‌ பயந்து போனவள்‌ போல்‌, 
அவள்‌ பேச்சை நிறுத்தி, றிது விலகி நின்று கொண்டாள்‌. அதிகப்‌ 
பிரசங்கித்தனமா படிச்சவன்‌ கிட்ட பட்டிக்காட்டுத்தனமா 
. பேடுட்டோமோன்னுகூடச்‌ சந்தித்தாள்‌. 


அவனோ, அவளைப்‌ பார்க்கவில்லை. ஆகாயத்தையே வெறிக்கப்‌ 
பார்த்துக்கொண்டு நின்றான்‌. 'தீமைக்கு மட்டும்‌ சூழ்ச்சி சொந்தமல்ல. 
நன்மைகூட, தன்னைக்‌ காப்பாற்றிக்‌ கொள்ள, தன்னைத்‌ தீமைகளால்‌ 
அலங்கரித்துக்கொள்ள விரும்புவதுபோல்‌ அவனுக்குத்‌ தோன்றியது. 
ஆயிரம்‌ காலத்துப்‌ பயிர்‌! என்று போற்றப்படும்‌ கல்யாணத்தில்கூட, 
மனித சூழ்ச்சி எவ்வளவு €ழ்த்தரமாகப்‌ போகிறது? கோழிக்‌ குஞ்சை நக 
விரல்களுக்குள்‌ வைத்துக்கொண்டு, மரண வேதனையில்‌ அவதிப்படும்‌ 
அந்தக்‌ குஞ்சைப்பற்றிக்‌ கவலைப்படாமல்‌ பறக்கும்‌ பருந்து, தன்‌ 
குஞ்சுக்கு அதை உணவாகக்‌ கொடுக்க வேண்டும்‌ .என்கிற 
தாய்மையில்தான்‌ போகிறது. ஆனால்‌ அந்தத்‌ தாய்மையைக்‌ 
காட்டிக்கொள்ள அது பேய்மையாகறது. தாய்மையை பாராட்டுவதா? 
பேய்மையை நோவதா? 


லோகு தன்னை ஒரு கோழிக்குஞ்சாக நினைத்துக்‌ கொண்டான்‌. 
சிறிது சந்தனைக்குப்பின்‌ உயரப்‌ பறக்கும்‌ எமப்‌ பருந்தின்‌ காலில்‌ 

சிக்கிக்கொண்டு தவிக்கும்‌ குஞ்சைக்‌ காக்கும்‌ வகையறியாது, பறக்கும்‌ 
சிறடகில்லாது, நின்ற இடத்திலேயே சுற்றிக்கொண்டு வரும்‌ 
தாய்க்கோழியாக, உலகம்மையைக்‌ கற்பனை செய்து பார்த்தான்‌. அந்த 
எண்ணம்‌ தவறு என்பதுபோல்‌, உலகம்மை பேடனாள்‌. அவன்‌ பதில்‌ 
பேசுவான்‌ என்று கால்கடுக்கக்‌ காத்து நின்றவள்‌, அவன்‌ 
பேசாமலிருப்பதால்‌ பயந்தவள்‌ போலவும்‌, அப்படிப்‌ பேசிவிட்டாலும்‌ 
பயப்படுபவள்‌ போலவும்‌, தான்‌ சொல்வதையே கேட்கமுடியாத 
செவிடர்போல்‌ பேட௫னாள்‌: 


"அப்ப நான்‌ வரட்டுமா?” 


லோகு ஆகாயத்திலிருந்து கண்களை விலக்கிப்‌ பூமியைப்‌ 
பார்த்தான்‌. பூமியில்‌ படிந்த அவள்‌ கால்களைப்‌ பார்த்தான்‌. பின்னர்‌, 
அம்மாவையே அறியாமல்‌, இடைப்பட்ட வயதில்‌ ஒருத்தியை 
“இவள்தான்‌ ஒன்‌ அம்மா' என்று சொன்னால்‌ அவளை நெருங்கி 
மடியில்‌ புரள முடியாமலும்‌, அதே சமயம்‌ நெருங்க வேண்டும்‌ என்ற 
எண்ணத்தைத்‌ தடுக்க முடியாமலும்‌ தவிக்கும்‌ எட்டு வயதுச்‌ 
சுறுவனைப்போல்‌, அவளைத்‌ தவிப்போடு பார்த்தான்‌. அவன்‌ 
தவிப்பைவிட அவன்‌ காட்டிய மெளனத்தை, தான்‌ சொன்னதை அவன்‌ 
ஏற்றுக்கொண்டான்‌ என்ற தன்னம்பிக்கையில்‌ அவள்‌ பே௫னாள்‌: 

“எங்க சரோசாக்காவ நோகாம காப்பாத்தணும்‌. அவங்க மாதரி 
லட்சத்துல ஒருவர்‌ கெடைக்கது அபூர்வம்‌. ஒரு சோத்துக்கு ஒரு அரிசி 
பதம்‌ மாதிரி சொல்றேன்‌, கேளுங்க. அக்காவோட வாறதுக்காக அவ 
சீலையைக்‌ கட்டிக்கிட்டு நான்‌ வந்தேன்‌. வூட்டுக்கு வந்தவுடனேயே அவா 
அம்மா €லய அவுக்கச்‌ சொன்னா. அதுக்கு அக்கா என்ன சொன்னாத்‌ 
தெரியுமா? “அந்த €லயே அவா கட்டியிருக்காலதான்‌ நல்லா இருக்கு. 
எனக்குத்தான்‌ ஏழட்டூச்‌ €ல இருக்க. இத, அவளே வச்௫ூக்டடைட்டு'முன்னு 
சொன்னா. வேற யாரும்‌ இப்படிச்‌ சொல்லுவாவுளா? ராசா மா$ரி 
மாப்பிள்ள கெடச்சதுல அக்காவுக்கு சந்தோஷம்‌. நீங்க 
குடுூத்துவச்சவிய. அவளும்‌ குடுத்துவச்சவதான்‌. ஒங்களமாதஇரி ஒருவர்‌ 
இந்த உலகத்துல்லே இருக்க முடியுமா? நான்‌ வரட்டுமா?” 

அவன்‌ பேசாமல்‌, அவளையே பார்த்துக்கொண்டு நின்றான்‌. 
ஏழ்மையோடூ மட்டூமில்லாமல்‌ தன்‌ இதயத்தோடும்‌ போராடூவதுபோல்‌ 
தோன்றிய அவளையே, அவன்‌ ஊடுருவிப்‌ பார்த்தான்‌. அவளால்‌, 
அந்தப்‌ பார்வையைத்‌ தட்டவும்‌ முடியவில்லை, தாளவும்‌ முடியவில்லை. 


சிறிதுநேரம்‌ அவனையே பார்த்துக்கொண்டு நின்றவள்‌, இறுதியில்‌ 
“வரட்டுமா?? என்று சொல்லாமல்‌ மெள்ள நடந்தாள்‌. அவள்‌ 

அகன்றபின்‌, அந்த வெறுமையில்தான்‌ * அவள்‌ அருமையை 
அறிந்தவன்‌ போல்‌, லோகு, அவளைக்‌ கைதட்டிக்‌ கூப்பிட்டான்‌. 

"எனக்கு நேரமாவுது. எதுக்கு கூப்பிட்டீய?” 

"ஒரு இளநி பறிச்‌௪த்‌ தாரேன்‌. சாப்பிட்டூட்டூப்‌ போ.” 

”வாண்டாம்‌.” . 

"எனக்குத்‌ தென்னமரம்‌ ஏறத்‌ தெரியும்‌. பனை மரத்துல கூட 
ஏறுவேன்‌ .. ஒரே செகண்ட்‌. இளனி சாப்பிட்டுப்போ."” 

அவளுக்குச்‌ சிரிப்புக்கூட வந்தது. 

”“கல்யாணமாவட்டும்‌. சரோசாக்கா, நீங்க, நான்‌ மூணு பேருமா 
தோட்டத்துக்கு வந்து தேங்காய்‌ சாப்பிடலாம்‌." 

"அப்படின்னா ஒனக்கு இளறியே கிடைக்காது." 

"நீங்க சொல்றதப்‌ பாத்தா...” 

"நான்‌, நீதான்‌ எனக்கு வரப்போறவள்னளு சந்தோஷமா 
நெனச்சேன்‌. மூன்று நாளாய்த்‌ தூங்கக்கூட இல்ல. ஒன்‌ முகத்தத்தவிர 
எதுவுமே கண்ணுக்குத்‌ தெரியாமக்‌ கடந்தேன்‌. நீ என்னடான்னா என்‌ 
கண்ணத்‌ இறந்துட்ட ஆனால்‌ கண்ணுதான்‌ இறந்இுருக்கே தவிர 
பார்வைதான்‌ தெரியல.” 

"நீங்க பேசுறதப்‌ பாத்தா...” 

"ஒன்ன என்னோட மெமட்ராசுக்குக்‌ கூட்டிக்கிட்டுப்‌ போகணும்‌. 
மெரீனாவுல சந்தோஷமா பேசிக்கிட்டு இருக்கணும்‌. பாம்புப்‌ 
பண்ணையப்‌ பாக்கணும்‌. மிருகக்‌ காட்டுசாலைக்குப்‌ போய்ப்‌ 
பொறிகடலைய வாங்கிக்‌ குடுத்திட்டு, அத நீ குரங்குக்குட்டிக்கிட்ட 
போடணும்‌. அது சாப்பிடுகிற சந்தோஷத்துல நீ சந்தோஷப்படுறத நான்‌ 
பார்க்கணுமுன்னு நெனச்சேன்‌. ஆனா...” 

உலகம்மை நாணத்தால்‌ ஒருகணம்‌ தலைகுனிந்து கொண்டாள்‌. 
பிறகு அப்படித்‌ தலைகுனிந்ததற்குத்‌ தலைகுனிந்தவள்‌ போல்‌ அடித்துப்‌ 
பேசினாள்‌: 

"நீங்க என்னவெல்லாமோ பேசுறிய. எனக்கு ஒண்ணும்‌ நீங்க 


நெனக்கிறது மாதிரி ஆசை கிடையாது. விரலுக்குத்தக்க வீக்கமுன்னு 
தெரிஞ்சவா நான்‌.” 

"நானும்‌ நீ அப்டி நினைக்கதா சொல்லல. உன்னக்‌ கல்யாணம்‌ 
பண்ணிக்கப்‌ போறதாயே சொல்லலியே? என்னமோ தெரியல. 
பைத்தியம்‌ பிடிச்சவன்‌ மாதிரி உளறுறேன்‌.” 


உலகம்மை லேசாகத்‌ துணுக்குற்றாள்‌. அவன்‌ பேசிய தோரணை, 
ஏனோ அவளை ஒரு வினாடி வாட்டியது. 


“அப்படின்னா சரோசாக்காவ கட்டிக்க மாட்டியளா?” 


"அப்படியும்‌ சொல்ல முடியாது. இப்படியும்‌ சொல்ல முடியாது. இது 
யோ௫டக்க வேண்டிய: பிரச்சினை. அந்தப்‌ பொண்ண -நினைச்சாப்‌ 
-பரிதாபமாயும்‌ இருக்கு. கோழிக்குஞ்சை பிடிச்சுக்கிட்டுப்‌ போற பருந்து 
கதை இது. பருந்தோட கொடுமைய நினைச்சி வருத்தப்படூறதா, இல்ல 
உணவுக்காகக்‌ காத்துக்கிடக்கற பருந்துக்‌ குஞ்சுக்காகப்‌ பருந்தப்‌ 
பாராட்டுறதா என்‌கறத இப்பவே சொல்ல முடியாது. பருந்த விரட்டி 
குஞ்சைக்‌ காப்பாத்துறதா, பருந்துக்‌ குஞ்சை நினைச்சி அப்படியே 
நடக்‌கிறத, நடக்‌்கிறபடி விடுறதா என்கிறத உடனே சொல்ல முடியுமா?” 


*“ஒண்ணுமட்டூும்‌ சொல்லுவேன்‌. எங்க சரோசர்க்காகூட ஒரு 
நிமிஷம்‌ பழகினா போதும்‌. ஒங்களுக்குப்‌ பிடிச்சிடும்‌. அவளுக்கும்‌ 
ஒங்களுக்கும்‌ கல்யாணம்‌ நடக்கும்போது அவளவிட 
சந்தோஷப்படுஇிறவா ஒருத்தி இருக்க முடியுமுன்னா அது நான்தான்‌. 


சரி, நான்‌ வாரேன்‌.” 


"இளநி? ரரி 
"சாப்புட்டா சரோசாக்காவோடதான்‌. வாறேன்‌.” 


உலகம்மை, மீண்டும்‌ அவனைவிட்டு விலகி நடந்தாள்‌. அவன்‌, 
கூப்பிடுவான்‌ என்று எதர்பார்த்தவள்‌ போலவும்‌, * அப்படிக்‌ 
கூப்பிடும்போது, அவன்‌ குரல்‌ கேட்க முடியாத தூரத்திற்குப்‌ போக 
விரும்பாதவள்‌ போலவும்‌, அடிமேல்‌ அடி வைத்து நடந்தாள்‌. அவன்‌ 
கூப்பிடவில்லை. அவளுக்கு ஏமாற்றமாக இருந்தது. இரும்பிப்‌ 
பார்த்தாள்‌. அவன்‌ அவளையே பார்த்துக்‌ கொண்டிருப்பது போல்‌ 
தெரிந்ததும்‌, ஏதோ ஒரு சுகம்‌ தெரிந்தது. எதையோ நினைத்துக்‌ 
கொண்டவள்போல்‌, அவனிடம்‌ ஒடி வந்தாள்‌. 


"ஒண்ணு சொல்ல மறந்துட்டேன்‌. நான்‌ இங்க வந்தத 
யாருக்கிட்டயும்‌ சொல்லிடாதிய. தெரிஞ்சா மாரிமுத்து மாமா என்ன 
உயிரோட எரிச்்‌சிடூவாரு. அதவிட சரோசாக்கா என்ன தப்பா 
நெனச்சுப்பா. உயிரோட எரியக்கூடத்‌ தயாரு. இது யாருக்கும்‌ 

பிரயோஜன மில்லாத கட்டை. ஆனா சரோசாக்கா என்னைத்‌ தப்பா 
நெனச்சா என்னால தாங்க முடியாது. கல்யாணத்துக்கு அப்புறமும்‌ 
நீங்க இத அவாூட்ட பேசப்படாது. இதுக்குத்தான்‌ காலையில நாலு 
மணிக்கே எழுந்திருச்‌௪ி யாருக்கும்‌ தெரியாம ஓடியாந்தேன்‌. நான்‌ 
வாறேன்‌." 


உலகம்மை அவனைத்‌ இரும்பிப்‌ பார்க்காமலே, வேகமாக 
நடந்தாள்‌. யாருக்கும்‌ தெரியாமல்‌, அவனிடம்‌ மட்டும்‌ 'ரக௫யம்‌' பேசியது 
ஒருவித இன்பத்தை, தன்னை மீறி, தனக்களிப்பதை உணர்ந்த 
உலகம்மை, சரோஜாவின்‌ நல்ல குணங்களையும்‌, அவள்‌ புடவை 
கொடுக்க முன்வந்ததையும்‌ நினைத்துக்கொண்டே, *சரோசாக்கா 
நல்லவா, நல்லவா' என்று மனத்துக்குள்‌ சொல்லிக்கொண்டே 
நடந்தாள்‌. என்றாலும்‌ ஒரே ஒரு சமயம்‌, அவளால்‌, திரும்பிப்‌ 
பார்க்காமல்‌ இருக்க முடியவில்லை. அவள்‌ திரும்பிப்‌ பார்த்தபோது, 
அவன்‌ மீண்டும்‌ தோட்டத்திற்குள்‌ இரும்பிக்‌ கொண்டிருந்தான்‌. அவள்‌ 
உடலெல்லாம்‌ கரிப்பதுபோல்‌, மேற்கொண்டு நடக்க முடியாத 
அளவுக்குக்‌ கனத்ததுபோல்‌ அவளுக்குத்‌ தோன்றியது. ஏதோ ஒன்றைப்‌ 
பறிகொடுத்தது போன்ற உணர்வுடன்‌, அவன்‌ ரும்பிப்‌ 
பார்க்கவில்லையே என்ற ஆதங்கத்துடன்‌, அந்த எண்ணத்திற்கு 
வெட்கப்பட்டு தன்னை வெறுப்பவள்‌ போலவும்‌, ஒரு தடவை காறி 
உமிழ்ந்துவிட்டு அவள்‌ நடந்து கொண்டிருந்தாள்‌. 

தோட்டத்திற்குப்‌ போய்‌ அங்கே குவிந்து இடந்த சரலில்‌ ஏறி 
நின்றுகொண்டு தன்னையே அவன்‌ பார்த்துக்கொண்டிருப்பது 
தெரியாமல்‌, திரும்பிப்‌ பாராமலே அவள்‌ நடந்தாள்‌. 


ஆனால்‌ பீடி ஏஜெண்ட்‌ ராமசாமி திரும்பிப்‌ பார்க்காமல்‌ 
போகவில்லை. குட்டாம்பட்டிக்கு பீடி இலை வராததால்‌, சட்டாம்‌ 
பட்டிக்காவது வந்திருக்கிறதா என்பதைத்‌ தெரிந்து கொள்வதற்காக 
சைக்கிளில்‌ போய்க்கொண்டிருந்த அவன்‌, *உலகம்மையைப்போல்‌ 
இருக்கே” என்று நினைத்தவன்‌, அரை பிரேக்‌ போட்டுக்கொண்டு, 
பெடலை மிதிக்காமல்‌ மெள்ளப்‌ போனான்‌. பிறகு ஒரு 
பனைமரத்தடியில்‌ 'ஒதுங்குபவன்‌ போல்‌' பாவலா செய்துகொண்டு 
நின்றவன்‌, இப்போதுதான்‌ சைக்கிளை உருட்டிக்கொண்டு, பெடலில்‌ 
காலை வைத்தான்‌. 


6. ஓட நினைத்து... 

ஒரு நாள்‌ முழுதும்‌ உலகம்மைக்கு நிம்மதியில்லை... லோகுவைச்‌ 
சந்தித்ததால்‌, இருமணம்‌ நின்று போன செய்தி வந்தாலும்‌ வரலாம்‌ 
என்று உள்ளூரப்‌ பயந்து கொண்டிருந்தவளுக்கு, இப்போது போன 
உயிர்‌ வந்துவிட்டது. மாரிமுத்து நாடார்‌ வீட்டில்‌, கல்யாண வேலைகள்‌ 
தங்குதடையின்றி நடந்துவந்தன. தனமும்‌ காலையிலும்‌, 
மாலையிலும்‌, சரோஜாவைப்‌ பார்த்து, சிறிது நேரம்‌ 
பே௫க்கொண்டிருந்து விட்டு, வேலைவெட்டிக்குப்‌ போகும்‌ அவளால்‌ 
நேற்றுப்‌ போக முடியவில்லை. ஏதோ ஒரு குற்றம்‌ செய்துவிட்ட 
உணர்வில்‌ தவித்தாள்‌. 


ஆனால்‌ அவள்‌ பயந்தது மாஇரி எதுவும்‌ நடக்காததால்‌, மாரிமுத்து 
நாடாரின்‌ வயலுக்குப்‌ புறப்பட்டாள்‌. போகிற வழியில்‌ அவர்‌ மகளைப்‌ 
பார்க்கலாம்‌ என்று நினைத்தாள்‌. பிறகு சாயங்காலம்‌ வந்து பார்த்துக்‌ 
கொள்ளலாம்‌ என்று தட்டிக்‌ கழித்தாள்‌. 

நார்க்கட்டிலில்‌ ஒருக்களித்தவாறு படுத்துக்கொண்டு. மூட்டைப்‌ 
பூச்சிகளை நசுக்‌கக்கொண்டிருந்த அய்யாவின்‌ தலையில்‌, அவர்‌ 
எஇர்பார்க்காத தருணத்தில்‌, சட்டியில்‌ காய்த்து வைத்திருந்த விளக்‌ 
கெண்ணையை எடுத்து, அர்ங்கத்‌ தேய்த்தாள்‌. அவர்‌, ”பாத்தும்மா, தல 
புண்ணாயிடும்‌” என்று சொல்லிக்‌ கொண்டார்‌. உலகம்மை தலையைப்‌ 
பிடித்தபடி, அவருக்குத்‌ தன்‌ தலை இன்னொரு மூட்டைப்‌ பூச்சி போல்‌ 
தெரிந்திருக்க வேண்டும்‌. 

புறப்படப்போன உலகம்மை, அய்யா அவளை அர்ச்தத்துடன்‌ பார்ப்‌ 
பதைக்‌ கவனித்துவிட்டு, “என்னய்யா விஷயம்‌” என்றாவ . 


“போறவள மறிக்கப்படாது, போயிட்டூ வா.” 
"எதையோ சொல்ல வந்தியரு?” 
"ஒண்ணுமில்ல, கலக்கமா இருக்கு.” 


"கலக்கலா? இனிமே ஒமுக்கு அதுக்குக்‌ காசு கெடயாது. மெட்ராஸ்ல 
வார்னிஷையோ எதையோ குடிச்9ட்டு நிறய முட்டாப்பயமக்க செத்துப்‌ 
போயிட்டாங்களாம்‌. இனிமே அந்தச்‌ சமாச்சாரமே பேசப்படாது.” 


உலகம்மை வெளியேறினாள்‌. விளக்குழிக்குள்‌” இருந்த 
கலையத்திற்குள்‌ இரண்டு மூன்று ரூபாய்‌ இருப்பது அய்யாவுக்குத்‌ 

தெரியும்‌ என்பது அவளுக்குத்‌ தெரியும்‌. அதே நேரத்தில்‌ அய்யா, 
ஆயிரந்தான்‌ கலக்கம்‌ வந்தாலும்‌, அவளிடம்‌ கேளாமல்‌ அதை எடுக்க 
மாட்டார்‌ என்பதும்‌, அவளுக்குத்‌ தெரியும்‌. சாயங்காலம்‌ கலக்கலுக்குக்‌ 
குடுக்கிற காசுக்கு ஒரு முட்டை வாங்கி அடைபண்ணி அய்யாவுக்குப்‌ 
போடணும்‌: என்று நினைத்துக்கொண்டு வயலைப்‌ பார்த்து நடந்தாள்‌. 


வயலில்‌, இன்னும்‌ மூன்று *தட்டுக்கள்‌' நடாமல்‌ இடந்தன. அதோடு 
நாற்றங்கால்‌ இருந்த *ஒரு மரக்கால்‌ விதப்பாட்டையும்‌ இன்றைக்கு 
நடவேண்டும்‌. 


கண்மாய்க்கு மேற்கே, குளத்துக்குள்‌ குதித்துக்கொண்டிருந்த 
பெரிய பையன்‌ களை *காப்பி'யடிப்பது மாஇரி, இழக்கே முட்டளவு 
ஓடிக்கொண்டிருந்த நீரிலே விளையாடிய சின்னப்‌ பையன்களை 
வேடிக்கை பார்த்துக்‌ கொண்டே அவள்‌ நடந்தாள்‌. அவளுக்கும்‌ இப்டி 
ஒரு தம்பி இருந்தா எப்டி இருக்கும்‌. அய்யாவுக்கும்‌ காவலா இருக்கும்‌. 

மடைவாய்க்குள்‌ வலையை.வைத்து மீன்‌ பிடித்துக்‌ கொண்டிருந்த 
ஒருவரிடம்‌, “மாமா, நமக்கும்‌ கொஞ்சம்‌ மீன்‌ குடுக்கக்‌ கூடாதா? இன்னும்‌ 
ஆறு மாசத்துக்கு ஒம்ம வீட்டில மீன்‌ வாசனதான்‌ இருக்கும்‌. அப்பறம்‌ 
கருவாட்டு வாசன” என்று கண்டல்‌ செய்துகொண்டே, அவள்‌ 
“வயலுக்குப்‌ போனபோது பத்துப்‌ பன்னிரண்டு பெண்கள்‌ நட்டுக்‌ 
கொண்டிருந்தார்கள்‌ . 


*என்னழா இன்னிக்கு ஒனக்கு வந்தது? ஏன்‌ €க்ரமா வரல” என்று 
எல்லோருக்கும்‌ பிரதிநிதிபோல்‌ பேசிய ஒரு கிழவியின்‌ கேள்விக்கு, 
என்ன பாட்டி, கண்ணு வீக்கமா இருக்கு” என்று பதிலளித்துக்‌ 
கொண்டே, அவள்‌ வயலுக்குள்‌ நுழைந்து, ஒரு '6மொட்டைப்‌ பாத்தியில்‌” 
அடுக்கப்பட்டிருந்த நாற்றுக்‌ கட்டுகளில்‌ ஒன்றை எடுத்துக்கொண்டு 
குனிந்தாள்‌. “ஒலகு இந்தப்‌ பக்கமா வா” என்று சில பெண்கள்‌ தத்தம்‌ 
பக்கம்‌ அவளை இழுக்கும்‌ முயற்ியை வார்த்தையாக்கினார்கள்‌. ஏதோ 
ஒரு பக்கமாய்‌ நின்று குனிந்து அவள்‌ நட்டுக்கொண்டிருந்தாள்‌. 

ஒரு மணி நேரம்‌ ஆயிருக்கும்‌. 

ஏய்‌ உலகம்மா, ஒன்னத்தான்‌ ஒன்னத்தான்‌” என்று கத்திக்‌ 
கொண்டே வந்த வெள்ளைச்சாமி, குத்துக்காலில்‌ சாய்ந்து கொண் 
டிருந்தான்‌. அவன்‌, எங்கிருந்து வந்தான்‌ என்று தெரியவில்லை. கரை 
வழியாய்‌ வர்றவன்‌ மாரியும்‌ இல்லை. பம்ப்‌ செட்டுக்குள்‌ படுத்துக்‌ 
கொண்டிருந்தவன்‌ மாதிரியும்‌ தெரியவில்லை. இடீர்‌ இட்லி, திடீர்‌ காபி 
மாதிரி இடுூதிப்பென்று வந்து நின்றான்‌. 

"என்ன பூ, உலவு, ஒனக்கு லக்கி அடிச்சி. அன்னிக்கி 
என்னடான்னா மாரிமுத்து மச்சான்‌ கூப்புட்டாரு. இன்னிக்கு 
பிராந்தன்‌ கூப்பிடுறான்‌. ஒன்பாடூ தேவல. குறுக்க நிமுத்த முடியாம 
கஷ்டப்படாண்டாம்‌" என்றாள்‌ ஒரு நடுத்தர வயதுப்‌ பெண்மணி. 


*பிராந்தன அங்கயே போயி பாருக்கா. இங்க வந்தாமுன்னா 
வேலயில இல்லாத குறல்லாம்‌ சொல்லுவான்‌” என்றாள்‌ இளம்பெண்‌ 
ஒருத்தி. அவள்‌ கல்யாணமாகி, ஒரு. பிள்ளைக்குத்‌ தாயானவள்‌. 
கல்யாணமாகாத உலகம்மையை “அக்கா என்றழைத்து, தனக்கு 
இன்னும்‌ இளமை இருக்கிறது என்பதைக்‌ காட்டிக்‌ கொள்பவள்‌. 


*ஒன்பாடூ லக்‌கிதான்‌. இளம்பு ஒலவு. இந்த பிராந்துப்பய இங்க 
கத்தறது மெட்ராஸாக்குக்‌ கேக்கும்‌ போலிருக்கு. மாரிமுத்து கல்யாண 
வீட்ல இவன ஆடச்சொன்னா நல்லா ஆடுவான்‌. செலவும்‌ மிச்சம்‌. 
என்ன ஒலவு, எதுக்குக்‌ கூப்பிடுறான்‌?” 


உலகம்மை, நாற்றுக்கட்டுத்‌ தரட்டும்‌ என்று நினைத்தவள்போல்‌, 
அவன்‌ கூக்குரலைப்‌ பொருட்படுத்தாமல்‌ நட்டுக்‌ கொண்டிருந்தாள்‌. 
கட்டில்‌ மிச்சத்தை மற்றவர்களிடம்‌ கொடுக்க அவள்‌ இஷ்டப்படவில்லை. 
"மாரிமுத்து மாமா வீட்ல இன்னிக்கு சொக்காரங்க ஆக்கப்‌ 
போடுறாவுளாம்‌. அண்டா குண்டா கழுவ கூட்டிக்கிட்டு வரச்‌ 
சொல்லியிருப்பார்‌” என்று உரக்கச்‌ சொல்லிக்‌ கொண்டே, வயல்‌ நீரில்‌ 
நாற்றுமீது படாமல்‌, கையைக்‌ கழுவிக்‌ கொண்டிருந்தாள்‌. 


வெள்ளைச்சாமியால்‌, இப்போது குத்துக்காலில்‌ இருந்து கத்த 
முடியவில்லை. தொண்டை வலித்திருக்க வேண்டும்‌. வயலுக்கே 
வந்தான்‌ . 


"ஏய்‌ உலகம்மா, நான்‌ சொல்றது காதுல விழல?” 


“இரேன்‌, அப்பாவு, என்ன மாடுன்னு நினைச்சியா மனுஷின்னு 
நினைச்சியா?” 


"நீ மாடும்‌ இல்ல. மனுஷியும்‌ இல்ல. உண்ட வீட்டுக்கு ரெண்டகம்‌. 
செய்யுற திருட்டுத்‌ தேவடியா. அடுூத்துக்கெடுக்கற, பனையேறிச்‌ செறுக்கி 
மவா. வயலுக்குள்ள ஏமுழா போன? ஒப்பன்‌ வயலாளா? இல்லன்னா 
ஒன்‌ வைப்பாளன்‌ வயலாளா? எதீதனாவது சட்டத்துலழா 
வயலுக்குள்ள வரலாம்‌? வாரியா, இல்ல...” 


உலகம்மை திகைத்துத்‌ திக்குமுக்காடிப்‌ போனாள்‌. அவளுக்கு 
ஒன்றும்‌ ஓடவில்லை. தலை விண்ணென்று தெரித்தது. நெஞ்சு 

அடித்துக்கொள்ளும்‌ சததம்‌ அவளுக்கு நன்றாகக்‌ கேட்டது. அவன்‌, 
வேறு யாரையோ பேசுவது மாதிரியும்‌ அவளுக்குத்‌ தோன்றியது. இந்த 
மாதரி யாருமே, அவளைப்‌ பே௫யஇில்லை. ஒிராமத்து வாலிபப்‌ 
பெண்கள்‌ “கெட்ட! வார்த்தைகள்‌ பேசுவதை, வெறுப்பவள்‌ அவள்‌. 
“நம்ம உலகுதான்‌ நூத்துல ஒருத்தி. அவா வாயில மறந்துகூட ஒரு கெட்ட 
வார்த்த வராது என்று பல “கெட்ட வார்த்தை' பெண்களாலேயே 
புகழப்பட்டவள்‌. வெள்ளைச்சாமி பேசியதைக்‌ கேட்டும்‌ சாகாமல்‌ 
இருக்கிறோமே என்று வருத்தப்பட்டாள்‌. அப்படிப்‌ பேசிய அவனை, 
சாகடிக்காமலும்‌ இருக்கிறோமே என்று கோபப்பட்டாள்‌. “ஒன்ன 
ராத்திரில அவமானப்படுத்திட்டா' என்று அவள்‌ தந்த சொன்ன 
நாளிலிருந்து, இடுப்பில்‌ யாருக்கும்‌ தெரியாமல்‌ ஒரு சின்னக்‌ 
கத்தியைச்‌ ௪௪௬௫: வைத்திருக்கும்‌ அவள்‌, இப்போது அந்தக்‌ கத்தியை 
எடூத்து அவன்‌ தொண்டைக்‌ குழியைக்‌ குத்தி நெஞ்செலும்பைத்‌ 
.தென்னி' எடுக்கலாமா என்றுகூட நினைத்தாள்‌. சில சினிமாப்‌ 
படங்களைப்‌ பார்த்திருக்கும்‌ உலகம்மை, இத்தனை கலக்கத்திலும்‌, 
லோகநாதன்‌ அங்கே இடுமென்று வந்து, வெள்ளைச்சாமியை 
உதைப்பது போலவும்‌, அ;வன்‌ கழுத்தைப்‌ பிடித்துத்‌ திருகுவது 
போலவும்‌, “தேவடியாா' என்று சொன்ன அவன்‌ உதடுகளைப்‌ 
பனைமரத்தில்‌ வைத்துத்‌ தேய்ப்பது போலவும்‌, அது முடிந்ததும்‌ 
அழுதுகொண்டிருக்கும்‌ அவளை அணைத்துக்‌ கொள்வது போலவும்‌ 
கற்பனை செய்து பார்த்தாள்‌. பிறகு *இப்டி புத்தி கெட்டதனமா 
சரோசாவுக்குத்‌ துரோகமா நெனக்கிற என்னை அவன்‌ என்ன 
சொன்னாலும்‌ தகும்‌' என்று நினைத்துக்‌ கொண்டாள்‌. இருந்தாலும்‌ 
விட்டுக்‌ கொடுக்காமல்‌ பேசினாள்‌: 


"ஒனக்கு நான்‌ என்ன பண்ணுனேன்‌ வெள்ளையா? ஏன்‌ இப்டி 
அவமானமா பேசுற?” 


"எனக்குப்‌ பண்ணினா என்ன? எங்க பெரிய்யாவுக்குப்‌ 
பண்ணினா என்ன? நாக்குமேல பல்லுப்போட்டுப்‌ பேச ஒனக்கு 
வெக்கமா இல்லழா? வயல விட்டூவா நாய.” 


இதர பெண்களும்‌; ஸ்தம்பித்துப்போய்‌, நாற்றுக்கட்டுகளை 
நீருக்குள்‌ போட்டுவிட்டு எதுவும்‌ புரியாதவர்களாய்‌ நின்றார்கள்‌. குளக்‌ 
கரையில்‌ மாரிமுத்து நாடார்‌ மனைவி பேச்சி வந்து கொண்டிருந்தாள்‌. 
வெள்ளைச்சாமி, பெரியம்மைக்குக்‌ கேட்கவேண்டும்‌ என்பதுபோல, 
தன்னைக்‌ கதாநாயகனாய்‌ நினைத்துக்கொண்டு, . பேச்சியின்‌ 
திருப்தியைச்‌ சம்பாதிக்கும்‌ முறையிலும்‌ மேலும்‌ மேலும்‌ கெட்டகெட்ட 

வார்த்தைகளால்‌ பேடக்கொண்டே போனான்‌. உலகம்மையால்‌ 
பொறுக்க முடியவில்லை. 


”"வெள்ளயா, மரியாதி குடுத்து மரியாதி வாங்கு. முப்பத்திரண்டு 
பல்லும்‌ உடஞ்சி போவும்‌. ஜாக்கிரத.” 


“யாருக்கு உடையுதுன்னு பார்த்துடலாமுழா.” 
என்ன எதுக்குல அவமானமா பேசுற?” 


நீ எதுக்கிழா சட்டாம்பட்டிக்குப்‌ போன? எந்தக்‌ கள்ளப்புருஷனப்‌ 
பாக்கப்‌ போனழா? இந்த ஊர்ல ஆம்புள இடைக்கலன்னா அந்த 
ஊருக்குப்‌ போன? எச்சிக்கல தேவடியா. எங்க பெரிய்யா வயலுல்ல 
நாய்மாதிரி வேல பாக்கிற 'வாங்கிக்‌ குடிச்ச” கூலிவேல பாக்கிற 
செறுக்கிக்கு, இவ்வளவு திமுரு இருக்குமுன்னா எங்களுக்கு எவ்வளவு 
இருக்கும்‌? வயல்ல ஏமுழா நிக்கிறற பனையேறிப்பய மொவள.” 

நாற்றுக்கற்றைகளைப்‌ போட்டூவிட்டு, வாய்‌ பிளந்தவாறு நின்ற 
“பொம்பிளைகளால்‌' இதற்குமேல்‌ பொறுக்க முடியவில்லை. “தனக்கு 
வந்தாத்‌ தெரியும்‌ தலைவலியும்‌ நோயும்‌' என்பது மாதிரி; "வாங்கிக்‌ 
குடிச்‌”, “கூலிவேல பாக்குற செறுக்க” என்பன போன்ற வார்த்தைகள்‌ 
தங்களையும்‌ தாககுவதை உணர்ந்திருந்தார்கள்‌. சிறிதுநேரம்‌ அந்த 
பிராந்துப்‌ பூனைக்கு எப்படி மணிகட்டுூவது என்று யோசிப்பதுபோல்‌, 
கைகளை முஷ்ட்களாக்க நெரித்துக்‌ கொண்டிருந்தார்கள்‌. கடைசியில்‌, 
ஒரு இழவி போர்ப்பரணி பாடினாள்‌: 

ஏய்‌ வெள்ளயா, அறிவிருக்கால? அவள ஏமுல அப்பிடித்‌ திட்டுற? 
நாய்க்குப்‌ பிறந்த பயல.” 

“ஒனக்கென்னழா சும்மா கெடயேன்‌, கிழட்டூச்‌ செறுக்கி.” 

இன்னொருத்தி பிடித்துக்‌ கொண்டாள்‌; அவள்‌ கிழவியின்‌ 
அண்ணன்‌ மகள்‌. 

"யாரப்‌ பாத்துல செறுக்்‌கின்ன? யாருல வாங்கித்‌ இன்னவங்க? 
இருந்த சொத்தெல்லாம்‌ சைக்கிள்‌ ஓட்டப்‌, பழகுறதாயும்‌ 
'பூதுக்கடையிலயும்‌' தொலச்்‌௪ிட்டு நாயிலயும்‌ கேடுகெட்ட நயா, 
பெரியப்பன்‌ ஊத்துற எச்௪க்‌ கஞ்சிக்கு அலையுற பய்லால 
செறுக்கின்னு கேக்குற? சோம்பேறிப்பய மவன." 


"அந்தத்‌ தேவடியாள பேசினா ஒனக்கென்னழா?” 

இன்னொருத்தி இடைமறித்தாள்‌: 

*யார்ல தேவடியா? இந்த இருபது வயசுலயும்‌ ஒருத்தர்‌ ஒரு வார்த்த 
பேசாதபடி நடக்கறவா அவா. இவள்‌ தேவடியாளாம்‌. தேவடியாங்றிய, 
ஒன்‌ தங்கச்‌௪ி கதை தெரியுமால? அவள்‌ மேலத்தெரு சுந்தரம்பய, ஒன்‌ 
வீட்டுக்கு வந்து ஒன்னையே இகரெட்டு வாங்கப்‌ போகச்சொல்லிட்டு ஒன்‌ 
தங்கச்சிய கட்டிப்பிடிச்சான்‌. அவ தேவடியாளா? இவா தேவடியாளா? 
எச்சி இகரெட்டுக்கு ஆசப்பட்டு சொந்த தங்கச்டய கூட்டிக்‌ குடுக்கிற 
பயலுக்கு வாய்‌ வேறயால? இவ்வளவு பேசுறியே, ஒன்‌ அக்கா 
௪ ப்படின்னு ஒனக்குத்‌ தெரியுமால?” 

விட்டுத்‌ தள்ளுக்கா.” 

"சும்மா இரு அலமு. நானும்‌ பாத்துக்கிட்டுத்தான்‌ இருக்கேன்‌. 
பிராந்துப்பயமவன்‌ முழுத்த பொம்புளப்புள்ளயப்‌ பாத்து வாய்க்கு 
வந்தபடி பேசுறான்‌. எல, மாரியம்மா சத்தியமா சொல்லுறேன்‌. 
உலகம்மையோட பாவம்‌ ஒன்ன விடாதுல. நீ புழுத்துத்தான்‌ 
சாகப்போறல, ஒம்மைய மாரி.” 


ஏழா, எம்மையப்‌ பேசுனீன்னா ஒரே வெட்டா வெட்டி 
கணத்துக்குள்ள ஆத்துப்புவேன்‌.” 
இப்போது, மற்றொருத்தி சாடினாள்‌: 


”ஏமுழா, கிறுக்குப்பய மவன்கிட்ட பேச்ச வளக்கிறிய? மம்பெட்டிக்‌ 
கனயவச்்‌ச சாத்தலாம்‌ வாங்க. ஏல பிராந்தா! நீ ஆம்புளன்னா 
அங்கேயே நில்லுல. ஒன்மேல சாணிய கரச்சி ஊத்தாட்டி சொல்லு." 


சில கிழவிகள்‌ தடுத்தும்‌ கேளாமல்‌, பெண்கள்‌, அவனை நோக்கி 
முன்னேறினார்கள்‌. ஓடூவதா அல்லது சாடூவதா என்று தெரியாமல்‌ 
வெள்ளைச்சாமி தஇண்டாடினான்‌. "ஏல வெள்ளய்யா, உலகம்மா 
மோசம்‌ பண்ணிட்டா. பனையேறிப்பய மவள வாய்க்கு வந்தபடி பேசி 
விரட்டூுல” என்று பெரியய்யா சொன்னதை அமல்‌ செய்ய வந்ததால்‌” 
ஏற்பட்ட ஆபத்தை உணர்ந்தவன்‌ போல்‌, அவன்‌ தவித்துக்‌ 
கொண்டிருந்தபோது, விஷயத்தின்‌ முதல்‌ அத்தியாயத்தை அவன்‌ 
லெவலில்‌" முடிக்க நினைத்த மாரிமுத்து நாடார்‌, பிறகு ஒருவேளை 
விபரீதமாகிவிடும்‌ என்று நினைத்து மனைவி பேச்சியை அனுப்பி 
வைத்தார்‌. 


அவள்‌ வருவதற்கு ஒரு நிமிடம்‌ தாமதம்‌ ஏற்பட்டிருந்தால்‌, 
வெள்ளைச்சாமி (பொம்பிளைகளிடம்‌' அடிபட்டிருப்பான்‌. “முறுத்த 

ஆம்புளை ப அடிக்கப்‌ போறியளா? பிராந்தங்கறதுக்காக இளக்காரமா” 
என்று சொல்லிக்‌ கொண்டு வந்த பேச்டியைப்‌ பார்த்ததும்‌, முன்னேறிக்‌ 
கொண்டிருந்த பெண்‌ கூட்டம்‌ பின்வாங்காமலும்‌ முன்வாங்காமலும்‌ 
அப்படியே நின்றது. 


பேச்சி, இன்றுதான்‌ அவர்களை நேருக்குநேராகப்‌ பார்த்துப்‌ 
பேசுகிறாள்‌. கூலிக்கு வேலை பார்க்கும்‌ அத்தனை பேரும்‌, அவர்கள்‌ 
எந்த நாட்டில்‌ எந்தக்‌ கண்டத்தில்‌ இருந்தாலும்‌, அவர்கள்‌ 
வேலைக்காரிகளே - அதுவும்‌ தனது வேலைக்காரிகளே - சான்று 
நினைப்பவள்‌ அவள்‌. *வேலக்காரப்பய ஒம்ம முன்னால ' பீடி 
குடிச்சான்‌. பேசாம இருக்கியரே. வேலக்கார நாயிங்க இட்ட சரிக்குச்‌ 
சமமா பேசுனா இப்படித்தான்‌. நாயக்‌ கொஞ்சுனா மூஞ்ச நக்கும்‌” என்று 
புருஷனைக்‌ கண்டிப்பாள்‌. இந்த *சரிக்குச்சமா அதாவது சரி நிகர்‌ 
சமத்துவத்தை தலை€ழாகப்‌ பின்பற்றுவடுல்‌, தலை€ழாக நிற்கவும்‌ 
தயங்காதவள்‌. ஒரு சமயம்‌ “ஏக்கா ஒங்க சரோசாவுக்கு எப்ப 
கல்யாணம்‌?” என்று எதேச்சையாகக்‌ கேட்ட ஒரு விவசாயக்‌ 
கூலிப்பெண்ணை, "ஆமா ஒங்கிட்ட யோசன கேட்டுட்டுத்தான்‌ 
முடிக்கணும்‌” என்று முரட்டுத்தனமாகக்‌ கேட்டவள்‌. அவள்‌ *நாட்டாமை 
நல்லச்சாமி நாடார்‌ மவள்‌*. அவள்‌ பிறந்த ஊரில்‌, அவள்‌ அய்யா 
நாட்டாண்மைக்காரர்‌. அதுவும்‌, இப்போது படித்த இளைஞர்களால்‌ பறி 
போய்விட்டது. அந்தக்‌ காலத்தில்‌, ஊரில்‌ அம்மங்கொடையோ, ஆத்தாக்‌ 
கொடையோ நடக்கும்போது, குடித்தனக்காரங்க, அவருக்கு கோயிலில்‌ 
வெட்டிய ஆட்டுக்கிடாவில்‌ தொடைக்‌ கறியைக்‌ கொடுத்துவிட 
வேண்டுமாம்‌. குளத்தில்‌ மீன்‌ அழிந்தால்‌, முதல்‌ விரால்‌ மீனும்‌ 
அவருக்குத்தான்‌. கல்யாணம்‌ போன்ற நல்லது நடந்தால்‌, அவரிடம்‌ 
நாலுபடி அரியும்‌, இரண்டு தேங்காயும்‌ கொடுக்க வேண்டுமாம்‌. 
கருமாந்திரம்‌ மாதிரி கெட்டது நடந்தால்‌, ஒரு துண்டுக்‌ கருவாடும்‌, 
பத்துப்‌ பலக்‌ கருப்புக்கட்டியும்‌ கொடுக்க வேண்டுமாம்‌. *வாட்ச்மேன்‌" 
மாதிரி, கோவில்‌ சாவியும்‌ அவரிடம்தானாம்‌. 


இபபடிப்பட்ட “நாட்டாமைச்‌' சூழலில்‌ வளர்ந்த பேச்ியமை 
ஐம்பதுக்குமேல்‌ வயதாகியும்‌, இன்னும்‌ “கர்நாடகமாகவே' இருந்தாள்‌. 
இதர பணக்காரப்‌ பெண்கள்‌ ஓரளவு தங்களை மாற்றிக்‌ 
கொண்டதைக்கூட அவள்‌ வெறுத்து, “கெட்டாலும்‌ மேன்மக்க மேன்‌ மக்க 
தான்‌” என்று தமிழ்ச்‌ செய்யுளுக்கு அனர்த்தம்‌ செய்து, கெட்டு 
நொறுங்கிப்போன அய்யா நிலையை நியாயப்படூத்துபவள்‌. ச ஜா 
கழவியாகிப்‌ போனதுக்கு இவளே காரணம்‌. 

அப்படிப்பட்டவள்‌, வேலைக்காரிகளின்‌ எதிர்ப்பைக்‌ கண்டதும்‌, 
கொஞ்சம்‌ இடுக்கிட்டாள்‌. அவளைப்‌ பார்த்ததும்‌, அவர்கள்‌, வயலுக்குள்‌ 
விழுந்தடித்துப்‌ போவார்கள்‌ என்று நினைத்து, அப்படி எதுவும்‌ 
நடக்காததால்‌, அதிர்ந்து போனாள்‌. “பெருங்காய வாசனையை: 
கைவிடாமல்‌ அதட்டினாள்‌. 


"அவன அடிக்கப்‌ போறியள, அடிக்க முடியுமா உங்களால?” 
ஆவேசமாகப்‌ பதில்‌ வந்தது: 


”அவனயும்‌ அடிப்போம்‌. அத தடுக்கிறவளையும்‌ அடிப்போம்‌. ஏழ 
எளியவங்கன்னா கேவலமா?” 


"உலகம்ம எங்களுக்குத்‌ துரோகம்‌ பண்ணிட்டா. அவள வயலுக்‌ 
குள்ள விடுறதும்‌ விடாததும்‌ எங்க இஷ்டம்‌. நீங்க யாரு அப்பனை?” 


"ஒருத்தி பாதி நேரம்‌ வேல பாத்தப்பிறவு அவள மாத்த அதிகாரம்‌ 
இல்ல. அதுவும்‌ தேவடியான்னு சொல்லுறதுக்கு திறந்து இடக்கல.” 


"அவா என்‌ வயலுல மிஇக்க முடியாது.” 


"அப்படின்னா நாங்களும்‌ வேல பாக்கல. அவளுக்கு இல்லாத 
வயலு எங்களுக்கும்‌ வேண்டாம்‌. வாங்கழா போவலாம்‌. இந்த வயலுல 
யார்‌ வந்து நடுறான்னு பாத்துப்புடலாம்‌. ஓஹோ.” 


முப்பது நாழிகையில்‌, இருபத்தெட்டை வீட்டுக்குள்ளே செலவழித்த 
பேச்சியம்மைக்கு உண்மை புரியத்‌ துவங்கியது. “காலம்‌ மாறிப்‌ போச்‌. 
அதுவும்‌ கெட்டதுக்கு மாறிப்‌ போச்‌. அட்டய பிடிச்‌௪க்‌ கட்டுலுல 
இடத்துற மாதரி, நாயக்‌ குளிப்பாட்டி நடுவீட்ல வச்சதுமாதிரி தெருவில 
சுத்துற வேலக்கார நாயுவளும்‌ சட்டம்‌ பேசுற காலம்‌ வந்துட்டு. விட்டுப்‌ 
பிடிச்சாதான்‌ வாழலாம்‌.” 


இப்போதுதான்‌ பேச்‌சியம்மை, அந்தப்‌ பெண்களை முதன்‌ 
முறையாக மனுஷிகளாகப்‌ பார்த்தாள்‌. இப்போதுதான்‌, அவளுக்கு 
அவர்களும்‌, சேலை ஏன்‌ கட்டுகிறார்கள்‌ என்பதற்கு முழு அர்த்தம்‌ 
புரிந்தது. இதனால்‌ கொஞ்சம்‌ பயந்து கூடப்‌ போனாள்‌. அதே நேரத்தில்‌, 
எப்படியாவது உலகம்மையை டிஸ்மிஸ்‌: செய்து விடுவதில்‌, அவளுக்கு 
மட்டும்‌ வயலை “லாக்கவுட்‌' செய்வதில்‌ குறியாக இருந்தாள்‌. அதற்காகச்‌ 
சுருதியை மாற்றினாள்‌. “இத்தனை பேசுறியள! அவன்‌ எதுக்காவ அவள 
அப்படிப்‌ பேசியிருப்பான்னு நெனச்டப்‌ பாத்திகளா?” 

ஆயிரம்‌ இருக்கும்‌. அதுக்காவ தேவடியாங்றதா? இவன்‌ அம்மா 
மட்டும்‌ யோக்கியமா?” 


"சும்மா ஒங்கள. ஈத்தான்‌ பேசத்‌ தெரியுங்றதுமாதிரி கத்தாதீங்க. 
ஆயிரம்‌ பொய்யச சொல்லி ஒரு கல்யாணத்த நடத்துன்னு 
'சொல்லுவாக. இந்த உலகம்ம என்ன பண்ணினா தெரியுமா? 
சட்டாம்பட்டில நிச்சயம்‌ பண்ணின மாப்பிள்ளகிட்ட போயி எதையோ 
பேசி கலைச்சிட்டா. என்‌ பொண்ணு வயசுல இருக்கிறவளுக, மூணு 
பிள்ள, நாலு பிள்ள பெத்துட்டா. ஆனால்‌, நான்‌ பெத்த பொண்ணு 
முப்பது வயசுலயும்‌ கன்னி கழியாம இருக்கா. இப்ப கூடி வந்ததையும்‌ 
இந்தப்‌ பாதகி கெடுத்திட்டா! சரின்னு சொல்லிட்டுப்‌ போனவங்க, 
இன்னக்கிப்‌ பொண்ணு வேண்டாமுன்னு சொல்லியனுப்பிட்டாங்க." 

பேச்சியஃமைக்கு “வேலைக்காரிகள்‌' மத்தியில்‌ அழ விருப்பம்‌ 
இல்லை. இருந்தாலும்‌ அழுதாள்‌. அந்த அழுகை, பெண்கள்‌ மத்தியில்‌ 
ஒருவித “இரக்கத்தைக்கூட' ஏற்படுத்தியது. பேச்‌சயம்மை, தன்‌ மகள்‌ 
கல்யாணம்‌ நின்று போனதுக்காக அழுவதாகத்தான்‌ அந்தப்‌ பெண்கள்‌ 
நினைத்தார்கள்‌. அது உண்மையுங்கூட. அதேசமயம்‌, *கூலிவேல்‌ 
பாக்குற பொம்பிளைங்இட்ட சரிக்குச்‌ சமமா பேசும்படியாய்‌ ஆண்டவன்‌ 
வச்‌சிட்டாரே' என்று அதற்கும்‌ சேர்த்து அழுதாள்‌. என்ன! உலகம்மயா 
கலச்சா?' என்று கசாமுசா என்று பேசிக்கொண்டே பெண்கள்‌ அவளை 
ஆச்சரியமாகப்‌ பார்த்தார்கள்‌. அதே நேரத்தில்‌ உலகம்மை இல்லாமல்‌ 
வயலுக்குள்‌ போகவும்‌ அவர்கள்‌ விரும்பாதது மாதிரி தெரிந்தது. ஒருத்தி 


உலகம்மையிடமே, கேட்டாள்‌: 

"நீ ஏம்மாளு கடக்க முடியாம சட்டாம்பட்டிக்குப்‌ போன?” 

*போனாளோ போவலியோ? ஆயிரம்‌ இருக்கும்‌. அதுக்காக அவள 
வெளியேத்துறது நம்மள வெளியேத்துறது மாரி.” 

“இவளும்‌ இப்படிப்‌ போயிருக்கக்கூடாது. அதுக்காவ அவனும்‌ 
அப்படிப்‌ பே௫ுியிருக்கக்கூடாது.” 

"இவா போயிருக்க மாட்டா. யாரோ கோள்‌ சொல்லிட்டாங்க." 

உலகம்மை, சக *வேலைக்காரிகள்‌” கொஞ்சம்‌ வீக்கா௫ு வருவ ப்‌ 
புரிந்து கொண்டாள்‌. அதேசமயம்‌ அவர்களிடம்‌ விளக்கமாகச்‌ செ ௦ 
அவள்‌ விரும்பவில்லை. சொன்னாலும்‌, அவர்களுக்குப்‌ புரிட து. 
புரிந்தாலும்‌, அவள்‌ செய்ததை அங்கீகரிக்க மாட்டார்கள்‌. ஏன்‌? அவளே, 
இட்‌” ராது தான்‌ செய்தது சரிதானா என்பதுபோல்‌ 6 ௫க்கிறாள்‌. 

லோகநாதன்‌ மீது அவளுக்குக்‌ கோபம்‌ வந்தது. *படிச்சவன” 
நம்பக்கூடாது என்பது எவ்வளவு உண்மை! ஈரத்துணியைப்‌ போட்டு 
கழுத்தறுத்துட்டான்‌, பாவி. சரோசாக்கா இப்போ எப்டி இருக்காளோ? * 


பெண்கள்‌ எந்த முடிவுக்கும்‌ வர முடியாமல்‌ தவித்தபோது, 
உலகம்மை ஒரு முடிவுக்கு வந்தாள்‌. பொதுக்கூட்டத்தில்‌ பேசுவது போல்‌ 
பேசினாள்‌. 


"நான்‌ சட்டாம்பட்டிக்குப்‌ போனது வாஸ்தவந்தான்‌. அதுக்காவ 
வருத்தப்படவும்‌ இல்ல, சந்தோஷப்படவும்‌ இல்ல. ஏதோ என்‌ போதாத 
காலம்‌. இவ்ளவும்‌ நடந்த பிறவு நான்‌ இவங்க வயலுல நுழையுறது 
தப்புத்தான்‌. எனக்காக நீங்க வராண்டாம்‌. நான்‌ வாரேன்‌.” 


உலகம்மை விருட்டென்று நடந்தாள்‌. அதுவரை அழாமல்‌, 
கோபத்தால்‌ கன்றிச்‌ இவந்த அவள்‌ விழிகள்‌ நீரைக்‌ கொட்டின. அவள்‌, 
“சரோசாக்கா நம்மளப்‌ பத்தி என்ன நினைப்பாள்‌!' என்றுதான்‌ 
வருத்தப்பட்டாளே தவிர, வெள்ளைச்சாமியைப்பற்றி அவள்‌ அதிகமாக 
அலட்டிக்கவில்லை. அதற்காக, அவன்‌ வார்த்தைகள்‌ மறந்து போகக்‌ 
கூடியவை அல்ல. அவன்‌ அப்படித்‌ தட்டியபோது, இதர பெண்கள்‌ 
தாயைப்‌ போல பரிந்து பேடியது, அவள்‌ இதுவரை அனுபவித்திராத 
புதிய பாசம்‌. அவளையறியாமலே கண்ணீர்‌ விட்டாள்‌. ஐந்து வயதிலே 
அம்மாவை இழந்து தாய்ப்பாசத்தின்‌ கனபரிமாணத்தை உணராத 
அவள்‌, அந்தப்‌ பெண்கள்‌ அவளுக்காகப்‌ பரிந்து பேசியபோது, அவள்‌ 
அம்மாவே, பத்துக்‌ கூறுகளாகி, ஒவ்வொன்றும்‌ ஒரு தாயாக அங்கே 
நட்டுக்‌ கொண்டிருந்ததுபோல்‌, அவளுக்குத்‌ தோன்றியது. அவளுக்காக 
அவர்கள்‌ வேலையை விட்டுவிட்டு வரத்‌ தயாராக இருந்ததும்‌ 
'அவளுக்குக்‌ கொஞ்சம்‌ இதமாகவே இருந்தது. 


உலகம்மை, ஊருக்கருகே வந்து விட்டாள்‌. என்ன நடந்தது 
என்பது தெரியாதவள்‌ போலவும்‌, என்ன நடக்கும்‌ என்பது 
புரியமாதவளைப்‌ போலவும்‌ தலையைக்‌ ழே தொங்கப்போட்டுக்‌. 
கொண்டே நடந்தாள்‌. (லோகு சொல்லியிருப்பாரோ? சேசே, 
சொல்லியிருக்க மாட்டாரு. சரோசாக்காவ கட்ட மாட்டேன்னுட்டாரா? 
அது அவரு இஷ்டம்‌. தங்க ஊூன்னு கண்ணுல இடிக்க முடியுமா? 
பாவம்‌ சரோசாக்கா, என்னப்‌ பத்தி என்ன நினைப்பா? நான்‌ செஞ்சது 
சரிதானா? அவங்கமட்டூம்‌ மாப்பிள்ளய ஏமாத்தப்‌ பார்க்கலாமா? 
அவரும்‌ பாவந்தான்‌. அவளும்‌ பாவந்தான்‌. ஆனால்‌ நான்தான்‌ பாவி, 
பொறக்கக்கூடாத பாவி.” 

தலைகுனிந்து நடந்தவள்‌ *கனைப்புச்‌' சத்தங்கேட்டுத்‌ தலை 
நிமிர்ந்தாள்‌. பலவேச நாடார்‌ அவளைப்‌ பார்த்துச்‌ சிரித்தார்‌. 


"உலகம்மா உன்னோட உதவிய மறக்க முடியாது. நீ 
உண்மையிலேயே புலிக்குப்‌ பொறந்தவாதான்‌. நான்‌ உன்ன 
என்னமோன்னு நெனச்சேன்‌. அவன்‌ மாரிமுத்துக்கு பயப்படாண்டாம்‌. 
ஒன்னய்யா இருக்கேன்‌. தைரியமா இரு. வீட்ட காலி பண்ணாண்டாம்‌. 
அவன்‌ வயலு போனா, என்‌ வயலு இருக்கு. சட்டாம்பட்டிக்கு எப்ப 
போன? மாப்பிள்ளக்‌ இட்டயே சொல்லிட்டியா?” 


உலகம்மை அவரை வெறுப்போடு பார்த்தாள்‌. 


"நான்‌ ஒண்ணும்‌ ஒமக்குப்‌ பயந்து போவல. எனக்கு அநியாயமா 
பட்டுது. அதனாலே போனேன்‌. சொன்னேன்‌. அவ்வளவுதான்‌.” 


உலகம்மை அவரை ஏறிட்டூப்‌ பார்க்காமல்‌ நடந்தாள்‌. 
:மானங்கெட்டவன்‌, மானத்த வாங்குறதுமாதிரி “தொழில்‌ 
பண்ணலாமுன்னு” சொல்லிட்டு, இப்ப அதே வாயால 
என்னையாங்றான்‌. மானங்கெட்டதனமா பேசுறதும்‌, அப்புறம்‌ 
மானங்கெட்டதனமா “அலத்துறதும்‌'. தூ -” 


“இந்த ஊர்ல எப்டித்தான்‌ காலந்தள்ளப்‌ போறோமோ' என்று 
தன்னை அறியாமல்‌ மெதுவாகச்‌ சொல்லிக்‌ கொண்டாள்‌. என்னவோ 
ஒன்று பயங்கரமாக நடக்கப்‌ போகிறது என்ற அச்சத்தை 
விரட்டியடிப்பவள்‌ போலவும்‌, அதிலிருந்து ஓட விரும்புபவள்‌ 
போலவும்‌, அவள்‌ வீட்டை நோக்கி ஓட்டமும்‌ நடையுமாகப்‌ போனாள்‌. 


7. கொடியது கண்டு... 


சரோஜாவின்‌ கல்யாணம்‌ நின்றுபோனதே, ஊர்ப்‌ பேச்சாக 
இருந்தது. உலகம்மையை, இலர்‌ வெறுப்போடு பார்த்தார்கள்‌. 
வழக்கமாக அவளிடம்‌ பேசும்‌ பலர்‌, அவளைக்‌ கண்டதும்‌, “ஒதுங்கிப்‌” 
போனார்கள்‌. இலர்‌ பேடினாலும்‌ பழைய அந்நியோன்யம்‌ இல்லை. 
ஒருசிலர்‌ "நீ இப்டி இருப்பன்னு கெனவுகூடக்‌ காணல. ஒன்க்கு இதுல 
என்ன இடச்சது?” என்றும்‌ கேட்டார்கள்‌. இதே பலவேச நாடார்‌, 
மச்சினன்‌ மகள்‌ கல்யாண முயற்சிகளைப்‌ பலதடவை தடுத்தபோது, 
ஊர்வாய்‌ மூடிக்கிடந்தது. "பலவேச நாடாரு சமர்த்தன்‌. அவரா 
கல்யாணத்த நடத்த விடுவாரு” என்று ஒருவித “ஹீரோ ஒர்ஷிப்‌' 
€கா..2- 

முறையில்‌ பேசிய ஊரார்‌ இப்போது உலகம்மை கல்யாணத்தை 


நிறுத்தியது தத்தம்‌ வீட்டில்‌ நடக்கவிருந்த கல்யாணம்‌ நின்று 
போனதுபோல்‌ பாவித்துக்‌ கொண்டார்கள்‌. 


உலகம்மை, தன்‌ செயலுக்காக அஇகமாக வருந்தவில்லை. 
என்றாலும்‌, ஒருவிதத்‌ தனிமை அவளைப்‌ பயங்கரமாக வாட்டியது. 
ஆனாலும்‌, அவள்‌ தன்னைத்தானே சமாதானம்‌ செய்து கொண்டாள்‌. 
“ஒருவன்‌ ஒரு கொல பண்ணியிருப்பான்‌. அத பாக்காத ஜனங்க அவன 
போலீஸ்‌ அடிச்‌ழுத்துக்கிட்டு போவும்போது அந்தக்‌ கொலகாரன்‌ 
மேலயும்‌ இரக்கப்படும்‌. இது இயற்கை. சரோசாக்கா தங்கமானவா. அவா 
கல்யாணம்‌ நின்று போனதுல இரக்கப்பட்டு என்மேல கோபப்படுவதும்‌ 
இயற்க. இத பெரிசா எடுத்துக்கக்‌ கூடாது. போவப்‌ போவ சரியாயிடும்‌. 
நல்லவன்‌ செய்றதவிட, நான்‌ செய்றது மேலன்னு: சும்மாவா 
சொல்லுவுராவ? " 


உலகம்மை, ஊர்க்கண்ணில்‌ இருந்து *கொஞ்ச நாளைக்கு: ஒதுங்கி 
இருக்க விரும்பினாள்‌. 'மாரிமுத்து நாடார்‌ வயல மறந்தாச்‌௪ி. பலவேசம்‌ 
வயலுல வேல பார்க்கதவிட சாவலாம்‌. பீடி சுத்துற பொழமப்பும்‌ 
போயிட்டு. பேசாம ரோசாபூக்கிட்ட பீடி சுத்திக்‌ கொடுப்போம்‌. அவள 
நெறய இல வாங்கச்‌ சொல்லலாம்‌.” 


அவள்‌, ரேர்சாப்பூவை அணுகியபோது, "எக்கா ஒங்கள மாதிரி 
வருமா” என்று சொல்லும்‌ அந்த ரோசாப்பூ, “இதுக்குத்தான்‌ 
முன்னோசன வேணுங்றது. அவன்‌ ராமசாமி அப்டி என்ன 
பண்ணிட்டான்‌? அவனப்போயி, பேசாத பேச்சுல்லாம்‌ பேடிட்டியே. 
அவனுக்குத்‌ தெரிஞ்சா என்‌ பீடி அவ்வளவையும்‌ கழிச்௪ப்புடுவான்‌. 
பேசாம அவங்கிட்ட மன்னாப்பு கேட்டுக்க” என்று உபதேசம்‌ செய்தாள்‌. 


என்ன செய்யலாம்‌ என்று உலகம்மை தவித்துக்கொண்டிருந்த 
போது, சட்டாம்பட்டியில்‌ ஒரு மிராசுதார்‌ வயலில்‌ நடவு வேலை 
இருப்பதாகச்‌ செய்தி வந்தது. அந்த ஊர்ப்‌ பெயரைக்‌ கேட்டதும்‌, ஒரு 
பிடிப்பு ஏற்படுவதை, அவள்‌ உணர்ந்தாள்‌. அந்த ஊர்லே பிறந்து அந்த 
ஊர்லே வளர்ந்ததுபோன்ற ஒரு எண்ணம்‌ ஏற்பட்டது. ”ரெண்டார்‌ 
ரூபாதான்‌ கெடக்கும்‌. அஞ்சி மைலுவேற நடக்கணும்‌. ஒனக்கு 
சம்மதந்தானா” என்று கூரோடி' சொன்னபோது "அதெல்லாம்‌ பார்த்தா 
முடியுமா? ரெண்டு ரூபான்னாகூட வருவேன்‌, நெலம அப்டி” என்று 
பதிலளித்தாள்‌ . 'கூரோடி' கூட 'ரெண்டுன்னு சொல்லியிருக்கணும்‌. அர 
ரூபாய அடிச்சு மொச்சக்‌ கொட்ட வாங்கி வருத்திருக்கலாம்‌' என்று 
முன்யோசனை இல்லாமல்‌ போனதற்காக, “பின்‌ யோசனை! செய்தான்‌. 

 அகைகைவாகைவைவகளைகாளை்‌. 





வீட்டைவிட்டுப்‌ புறப்பட்டபோதே, அவளுக்குத்‌ தாங்கமுடியாத 
உற்சாகம்‌: என்றுமில்லாத வழக்கமாக, தலையை *8விக்‌ கொண்டாள்‌". 
ஒரு சிரட்டையில்‌ கருப்பாகக்‌ இடந்த *பொட்டை' ஆள்காட்டி விரலால்‌ 
அழுத்தி நெற்றியில்‌ வைத்துக்‌ கொண்டாள்‌. அய்யாக்காரர்‌, 
கனைத்துக்கொண்டு, தலையைச்‌ சொறிந்தார்‌. 


”ஒம்மத்தான்‌. அடுக்களப்‌ பானைக்குமேல நெலக்கடல வருத்து 
வச்சிருக்கேன்‌. மத்தியானமா இன்னும்‌. சோளச்‌ சோறும்‌, அவுத்திக்‌ 
£ரையும்‌ இருக்கு, சாப்புட மறந்துடாதேயும்‌.” 

"நான்‌ சாப்புடுறா நிலயிலா இருக்கேன்‌? ஊர்ல ஒன்னப்‌ பத்தி 
பேசுறத கேட்டுக்கிட்டு இன்னுஞ்சாவாம இருக்கேன்‌! ஒனக்கும்‌ இந்த 
புத்தி ஆகாது. நாம உண்டு, நம்ம வேல உண்டுன்னு இருக்காம வழில 
போற சனியன மடியில போட்டுக்‌கிட்ட.” 


"போம்போது ஏய்யா மறிக்‌கஇயரு." 

"நான்‌ மறிக்கல. என்‌ தலையே வெடிச்்‌௪டும போலருக்கு. ந வாரது 
வரைக்கும்‌ எப்படித்தான்‌ இருக்கப்போறேனோ? நீ வூட்டுக்கு வந்து 
சேருறது வரைக்கும்‌ உயிர கையில பிடிச்சிக்கிட்டு இருக்கேன்‌.” 

“பேசாம தாங்கும்‌.” 

"தூங்க முடியலியே. கொஞ்சம்‌ போட்டா ஒரு வேள...” 


உலகம்மை லேசாகச்‌ இரித்துக்கொண்டாள்‌. கலையத்திலிருந்து 
ஒரு ரூபாயை எடுத்தாலும்‌, அதைக்‌ கொடுக்க மனமில்லாமல்‌, 
கையிலேயே வைத்துக்கொண்டு “ஏய்யா ஒமக்கு இந்தப்‌ புத்தி? சாராயம்‌ 
குடிச்சி மெட்ராஸ்ல செத்துட்டாங்கன்னு சொன்னப்‌ பொறவும்‌ இதுக்கு 
ஆசப்படலாமா?” என்று கேட்டாள்‌. 


மாயாண்டி உற்சாகமாகப்‌ பதில்‌ சொன்னார்‌. 


“சைக்கிள்ல போறவன்ல ஒருத்தன்‌ லாரியில அடிபட்டூச்‌ சாவுறான்‌. 
அதுக்காவ சைக்குள்‌ விடாமலா இருக்காங்க? ரயிலுகூட விழுந்துடூது. 
அதுக்காவ ஒடாமலா இருக்கு? நான்கூட பனமரத்துல இருந்து விழுந்து 
கால ஒடிச்சிக்கிட்டேன்‌. அதுக்காவ ராமசுப்புவும்‌ அயோத்தி ராமனும்‌ 
பனையில ஏறாமலா இருக்காங்க? சாவு வரணுமுன்னா வந்தே இரும்‌. 
சாராயத்தாலதான்‌ சாவு வரணுமுன்னுல்லே." 


உலகம்மைக்கு அப்போதிருந்த உற்சாகம்‌, அய்யாவின்‌ 
பேச்சைக்கேட்டு சரிக்க வைத்தது. ஒருரூபாய்‌ நாணயத்தை அவரிடம்‌ 

நீட்டிவிட்டு, “வெளில சுத்தாம, பேசாமப்படும்‌; சொல்றது கேக்குதா” 
என்று கேட்டுவிட்டு, அவர்‌ *கேக்கு கேக்கலன்னு' சொல்லும்‌ 
முன்னாலே, தெருவிற்கு வந்து விட்டாள்‌. 


சட்டாம்பட்டிக்குக்‌ இழக்கே, ஊரை ஒட்டியிருந்த வயக்காட்டில்‌ இதர 
உள்ளூர்ப்பெண்களுடன்‌ அவள்‌ நட்டுக்‌ கொண்டிருந்தாள்‌. 
லோகுவைப்பற்றி எப்படி விசாரிக்கலாம்‌ என்று சிந்தித்துப்‌ பார்த்தாள்‌. 
அவன்‌, அந்தப்‌ பக்கம்‌ வந்தாலும்‌ வருவான்‌ என்று, அவனைத்‌ தேடுவது 
போல்‌ நாலு பக்கமும்‌ பார்த்தாள்‌. ஒருத்தியிடம்‌ லேசாக, சந்தேகம்‌ 
வராதபடி பேச்சுக்கொடுத்தாள்‌. 


"எக்கா, எங்க ஊரைவிட ஒங்க ஊர்ல படிச்சவங்க நிறயப்‌ பேரு 
இருக்காங்க போலுக்கே." 


"அதனாலதான்‌ ஒங்க ஊரவிட எங்க ஊரு குட்டிச்சுவரா 
போயிக்கிட்டு வருது.” 


"ஏக்கா அப்படிச்‌ சொல்ற. ஒங்க ஊர்ல படிச்சவங்க வந்து பந்து 
விளையாட வல கட்டியிருக்காங்களாம்‌. நாடகம்‌ போடுறாங்களாம்‌.” 
"அதுக்கு மட்டும்‌ குறச்ச இல்ல. இந்தப்‌ பயபிள்ளிய இன்னப்புட்டுக்‌ 
இடா மாதிரி ஊரச்‌ சுற்றதும்‌, வயசுப்‌ பொண்ணுகளப்‌ பார்த்துக்‌ 
கண்ணடிக்கதும்‌ ஒரே பொரெளி! அய்யா காச இிங்குதுங்களே, இதுங்க 
அப்புறம்‌ என்ன பண்ணுது தெரியுமா? வேலையில சேர்ந்ததும்‌ பய 
பிள்ளியளுக்கு கண்ணுந்‌ தெரியமாட்டங்கறது, காலுந்‌ தெரிய 
மாட்டக்கு. நாலு மொள வேட்டியக்‌ கட்டிக்கிட்டு, நாயா ஊரச்‌ சுத்துன 
பயபிள்ளியல்லாம்‌ முழுக்கால்‌ சட்டயப்‌ போட்டுக்கிட்டு, கோயிலுக்குள்ள 
கூடச்‌ செருப்போட போவுதுங்க! காலுல கரையான்‌ அரிக்க.” 
இன்னொரு பெண்ணும்‌ பேச்சில்‌ கலந்து கொண்டாள்‌. 
“படிக்காத பயலுவளப்‌ : பாத்தா இவனுக எவ்வளவோ தேவல 
தெரியுமா? நம்ம ஊர்ல பிச்ச எடுக்காத குறையா அலஞ்சான, முத்து, 
அவன்‌ சங்கு தெரியுமா? மெட்ராஸ்ல போயி பலசரக்குக்‌ கட வச்சி 
பயமவனுக்கு காசு சேந்துட்டு போலுக்கு. போன மாசம்‌ அம்மன்‌ கொட 
சமயத்துல அவன்‌ வந்து குலுக்குன குலுக்கு. இருட்டூலயும்‌ கண்ணாடி! 
தாறு பாச்ச பய ம்வனுக்குப்‌ பேண்டு! சட்ட! நல்லா இருக்கட்டும்‌. 
ஆனால்‌, பழயத மறந்து அந்தப்‌ பய ஒரு வாள மரத்த பாத்துட்டு “இதுல 
என்ன காய்க்குமுன்னு” கேட்டானாம்‌. எப்டி இருக்கு கதை? நம்ம 

மகராஜனும்‌ இருக்காரு. படிச்சவர்தான்‌; அவரைப்பத்தி ஒண்ணு 
சொல்ல முடியுமா?” 

"நீதான்‌ ஒன்‌ அத்த மவன மெச்‌9க்கிடணும்‌. நீ என்னமோ அத்த 
மவன்‌ ஒன்னக்‌ கட்டுவான்னு நெனக்க. எனக்கென்னமோ சந்தேகமா 
இருக்கு. நீ வித்தியாசமா எடுக்காட்டா ஒண்ணு சொல்லுறேன்‌: அவன்‌ 
ஒன்னக்‌ கெட்டிக்கிடுறேன்னு ஆசையா பேசுவான்‌. நம்பி மோசம்‌ 
போயிடாத. ஆம்புள ஆயிரம்‌ சவஇல மிதஇச்‌௪ ஒரு கொளத்துல 
கழுவிடலாம்‌. ஆனா பொம்பிள உஷாரா இருக்கணும்‌. அதுவும்‌ 
வெள்ளச்சட்டப்‌ பயலுவடட்ட ரொம்ப ஜாக்கரதயா இருக்கணும்‌.” 


"ஆமாக்கா, திருநெல்வேலில படிச்சான்‌ பாரு, பெருமாள்‌, அவன்‌ 
அய்யா, மவனுக்கு ரூபாய எடுத்துக்கிட்டு போனாராம்‌. பெருமாள்‌ கிட்ட 
மத்த பையங்க அவர யாருன்னு கேட்டாங்களாம்‌. இவன்‌ அய்யாவுக்கு 
கேக்காதுன்னு நெனச்‌௫க்கிட்டு எங்க வீட்டு வேலைக்காரன்‌. வீட்ல 
இருந்து ரூபா குடுத்து, அப்பா அனுப்பியிருக்கார்‌'ன்னு சொன்‌ 
னானாம்‌. எப்படி யக்கா?” 

”“சொல்லியிருப்பான்‌. அவனுக்கு கவர்னர்‌ மவன்னு மனசுல 
நெனப்பு. விளங்காத பயபுள்ள. அவன்‌ அய்யா இப்போ படுத்த 
படூக்கையா கெடக்காரு.” 


உலகம்மை பொறுமையிழந்தாள்‌. லோகுவைப்‌ பற்றிப்‌ பேச்சே 
வராதது தன்‌ லட்சியம்‌ நிறைவேறாதது போலிருந்தது. அதே நேரத்தில்‌, 
அவன்‌ பெயர்‌ அந்த சந்தர்ப்பத்தில்‌ அடிபடாமல்‌ இருப்பதில்‌ ஒருவித 
சந்தோஷமும்‌ ஏற்பட்டது. மேலும்‌ பேச்சுக்‌ கொடுத்துப்‌ பார்த்தாள்‌. 
"அப்படின்னா ஒங்க ஊர்ல படிச்சவங்க எல்லாமே மோசமா?” என்றாள்‌. 


"அப்படித்தான்‌ சொல்ல வேண்டியிருக்கு. மோசமான பய படிச்சா, 
ரொம்ப மோசமாயிடுறான்‌. நல்ல பய படிச்சா, கொஞ்சம்‌ மோசமா 
யிடுறான்‌. காலேஜ்ல படிச்சவனும்‌, சினிமா பார்க்கறவனும்‌ கண்டிப்பா 
கெட்டுத்தான்‌ போவான்‌.” 


“ஆமா,” ஒங்க ஊர்ல இருந்து ஒரு பையனுக்கு எங்க ஊர்ல 
கல்யாணம்‌ நடக்கதா இருந்துதுல்லா?” 

"அத ஏன்‌ கேக்க? படிச்ச பயலுவள்ளே லோகன்தான்‌ 
உருப்படியாவான்னு நெனச்சோம்‌! அவனும்‌ மோசமான பயலாத்தான்‌ 
இருந்திருக்கான்‌; ஒங்க ஊர்ல போயி பொண்ணப்‌ பாத்துட்டு *சரி” 
சொல்லிட்டு வந்தான்‌! இப்ப கட்டமாட்டேன்னுட்டான்‌. இவனுக்கும்‌ 

அஞ்சாறு தங்கச்சிம இருக்கு. அவளுவளுக்கு இப்டி ஆனா சம்மதிப்‌ 


பானா? £ 
“ஏன்‌ மாட்டேன்னாராம்‌?” 


பலர்‌ பலவாறு பேசுறாங்க. ஒங்க ஊர்ல இருந்து எவளோ ஒருத்தி 
மோகினி மாதிரி அவன்ட்ட தோட்டத்துல வந்து பேசுனாளாரம்‌. அந்தத்‌ 
தேவடியா முண்ட பேச்சக்‌ கேட்டுக்கிட்டு, இந்தப்‌ பய, அவ்யாடுட்ட 
முடியாதுன்னுட்டானாம்‌. ஒரு காலத்தில்‌ நாங்கெல்லாம்‌ எங்க 
ஊருக்குப்போவும்‌ போது வீட்டுக்காரர்கூட சேந்து போவ 
வெக்கப்படுவோம்‌. ஊரு போறது வரைக்கும்‌ சேந்து போனாலும்‌ ஊரு 
வந்துட்டா ஒரு பர்லாங்கு தள்ளி நடப்போம்‌. அவரு யாரோ நாங்க 
யாரோங்ற மாதிரி. இப்ப என்னடான்னா கல்யாணம்‌ ஆகாத ஒரு முண்ட 
இவங்கிட்ட தளுக்கிப்பே௪ி ஒரு குடியக்‌ கெடுத்திட்டா. பாவம்‌ சங்கர 
நாடார்‌ மவளுவள கரையேத்த இந்தக்‌ கல்யாணத்ததான்‌ 
நம்பியிருந்தாரு."” 

உலகம்மையால்‌ மேற்கொண்டூ பேச முடியவில்லை. இடது கையில்‌ 
வைத்திருந்த நாற்றுக்கட்டை எடுத்து, வலது பாதத்தில்‌ அடித்துக்‌ 
கொண்டாள்‌. குறுக்கு வலியைப்‌ போக்க நிமிர்ந்தவள்‌ போல்‌ நிமிர்ந்து 
லேசாகக்‌ கண்களைத்‌ துடைத்துக்‌ கொண்டாள்‌. நடந்த விபரம்‌ 
முழுவதையும்‌, அந்தப்‌ பெண்களிடம்‌ சொல்லி அழ வேண்டும்‌ 
போலிருந்தது. நீ “செஞ்சது சரிதான்‌” என்று அவர்கள்‌ சொல்ல 
வேண்டும்‌ போலிருந்தது. ஆனால்‌ எதுவும்‌ அவளுக்கு ஓடவில்லை. 
அவள்‌ தூரத்து உறவுப்‌ பாட்டி ஒருத்தி சட்டாம்பட்டியில்‌ இருக்கிறாள்‌. 
இன்று சாயங்காலம்‌ ஊருக்குப்‌ போகிற வழியில்‌ அவளைப்‌ பார்க்க 
வேண்டும்‌ என்று நினைத்இிருந்தாள்‌. இப்போது அந்த எண்ணத்தையே 
கைவிட்டு விட்டாள்‌. லோகு வருவதைப்‌ பற்றி இப்போது அவளுக்கு 
அக்கறை இல்லை. ஆனால்‌, இப்போதும்‌ நாலுபக்கமும்‌ பார்த்தாள்‌. 
'சட்டாம்பட்டிய  மிதிக்காம ஊருக்குப்‌ போறதுக்கு வேற 
வழியிருக்கான்னு”' தெரிந்து கொள்வதற்காகப்‌ பார்த்தாள்‌. அல்லது 
அப்படிப்‌ பார்ப்பதாக நினைத்தாள்‌. 


வேலை ' முடிந்ததும்‌, வழக்கமாக வாய்க்கால்‌ நீரிலோ, 
கமலக்கிடங்கில்‌ பெருகி நிற்கும்‌ தண்ணீரிலோ கால்‌ கைகளை அலம்பும்‌ 
பழக்கத்தைக்‌ கைவிட்டவளாக அவள்‌ வரப்பு வழியாக நடந்தாள்‌. மிகப்‌ 
பெரிய சுமை.ஒன்று தலையில்‌ அழுத்துவதுபோல்‌ இருந்தது. தீர்வு காண 
முடியாத ஒரு பழிபாவத்திற்கு ஆளாகி விட்டதுபோல்‌, கூனிக்‌ குறுகி 
நடந்தாள்‌. “ஏன்தான்‌ பிறந்தோமோ? ஒரு பொண்ணோட உடம்ப காட்டி 

இன்னொரு பொண்ணோட கல்யாணத்தை நடத்த இருந்த கவுலப்பத்தி 
ஏன்‌ ஒரு ஜனமும்‌ பேச மாட்டக்கு? ஊரு உலகத்துல ஆயிரம்‌ இருக்கும்‌. 
நமக்கென்ன? நான்‌ ஏன்‌ எடாத எடுப்பு எடுத்து, படாதபாடு படணும்‌? 
பாவம்‌ சரோசாக்கா! அவளுக்குத்‌ துரோகம்‌ பண்ணிட்டேனே.” 


திந்தித்துக்கொண்டே வந்ததால்‌, குட்டாம்பட்டியை நெருங்கியது 
அவளுக்கே தெரியவில்லை. சண்முகம்‌ மாடுகளைப்‌ *பத்திக்கொண்டு' 
போனார்‌... இவர்‌ மலேயாவில்‌ இருந்தவர்‌. பிறந்த பூமியில்‌ இறக்க 
வேண்டும்‌ என்று நினைத்தவர்போல்‌, ஆயிரக்கணக்கான ரூபாயோடுூ 
ஊருக்கு வந்தார்‌. அவர்‌ போட்டிருந்த சட்டை அப்படி மினுங்கியது. 
பெண்டாட்டி பிள்ளைகளை, என்ன காரணத்திற்காகவோ அங்கேயே 
விட்டுவிட்டு, இவர்‌ மட்டும்‌ இங்கே வந்தார்‌. "ஒன்னப்‌ பாக்க ஆசயா 
இருக்கு. ஒன்‌ மொகத்த ஒரு தடவயாவது காட்டிட்டுப்‌ போன்னு” 
கடிதங்கள்‌ எழுதிய உறவுக்குக்‌ கைகொடுக்க ஓடிவந்தவர்‌. 
சூதுவாதில்லாத இவரிடம்‌ இருந்த பணமெல்லாம்‌ கறக்கப்பட்டு, 
இப்போது, வேண்டாத ஆளாக, மலட்டூப்‌ பசுவாக, வயிற்று நோயைத்‌ 
தீர்க்க வேண்டிய அவசியத்தால்‌ பண்ணையார்‌ ஒருவரின்‌ மாடுகளை 
மேய்த்துக்‌ கொண்டிருக்கிறார்‌. 

முன்னால்‌ போய்க்‌ கொண்டிருந்த அவரையே பார்த்துக்‌ கொண்டு, 
அவர்‌ : வரலாற்றில்‌ தனக்குத்‌ தெரிந்த பகுதியை நினைத்துப்‌ 
பார்த்துக்கொண்டிருந்த உலகம்மை, தன்‌ நிலைமையை அவருடன்‌ 
ஒப்பிட்டுப்‌ பார்த்தாள்‌. தலையில்‌ கொஞ்சம்‌ சுமை இறங்கியது 
போலிருந்தது. “அய்யாவுக்குச்‌ சோறு பொங்கணுமே' என்று நினைத்து, 
அவசரமாக நடக்க எண்ணி குறுக்கே வந்த ஒரு மாட்டின்‌ வாலைப்‌ 
பிடித்துக்கொண்டு, அவள்‌ முந்தப்போனபோது, ம.டுமேய்ச்சியாக 
மாறிய மலேயாக்காரர்‌, அவளைப்‌ பார்த்துவிட்டு இடூ4கிட்டவர்போல்‌ 
அப்படியே நின்றார்‌. 


*ஒலகம்மா, ஒனக்கு விஷயந்‌ தெரியாதா?” 
"என்னது அண்ணாச்‌9?” 


*ஒங்க அய்யாவ காளியம்ம கோவில்‌ முன்னால கோட்டக்‌கழிச்சி 
நிறுத்தியிருக்காங்க. மாரிமுத்து நாடாருக்குக்‌ கடன்‌ குடுக்கணுமோ? 
அடக்‌ கடவுளே, ஒனக்கு விசயம்‌ தெரியாதா? பாவம்‌ மத்தியானம்‌ 
மாடூபத்திக்கிட்டு வரும்போது, இன்னையா அந்தக்‌ கோட்டுக்குள்ள 
துடிச்சுக்கிட்டு இருக்கறத பாத்ததும்‌ நான்‌ அழுதுட்டேன்‌. மலேயாவுல 
இப்படிக்‌ இடையாது.” 

உலகம்மையால்‌ அவர்‌ பேச்சை கேட்டுக்‌ கொண்டிருக்க 
முடியவில்லை. தலைவிரி கோலமாக ஓடினாள்‌. ஊருக்குச்‌ சற்று 
வெளியே இருந்த பிள்ளையார்‌ கோவிலில்‌ எந்தவித மாறுதலும்‌ 
இல்லை. அந்தத்‌ தெருவில்‌ வத்த பிள்ளைமார்களும்‌, பண்டாரங்களும்‌ 
*ஒங்கய்யா கோட்டுக்குள்ள இருக்காரு. மாரிமுத்து நாடார்‌ கையகால 
பிடிச்ச வெளில கொண்டு வா” என்று சாவகாசமாகச்‌ சொன்னார்கள்‌. 
ஆசாரித்‌ தெருவிலும்‌ மாறுதல்‌ இல்லை. உதிரமாடசாமியும்‌ அப்படியே 
இருந்தார்‌. 

பள்ளிக்கூடத்தின்‌ பக்கம்‌ வந்தபோது, இழக்குமேற்காக இருந்த 
அந்தத்‌ தெருவில்‌, பலசரக்குக்‌ கடைகள்‌ வழக்கம்போல்தான்‌ இயங்கிக்‌ 
கொண்டிருந்தன. அந்தக்‌ கடைகளுக்கு எஇர்‌ வரிசையில்‌ இருந்த 
நாலைந்து டீக்கடைகளில்‌ வழக்கம்‌ போல்‌ உட்கார்ந்திருப்பவர்கள்‌ 
'இப்பவும்‌' அப்படியே உட்கார்ந்து பேசிக்கொண்டுதான்‌ இருக்கிறார்கள்‌. 
பள்ளிக்கூடத்திற்கு முன்னால்‌ இருந்த மைதானத்தில்‌ “வாலிபால்‌” 
விளையாட்டும்‌, லவ்‌ இக்ஸ்‌, லவ்‌ செவன்‌” என்ற வார்த்தைகளும்‌ 
உருண்டோடிக்‌ கொண்டிருந்தன. மைதானத்திற்குச்‌ சற்றுக்‌ கிழக்கே 
இருந்த பீடிக்கடையில்‌ பெண்கள்‌ இலைகளை வாங்கிக்‌ கொண்டும்‌, 
பீடிகளைக்‌ கொடுத்துக்‌ கொண்டுந்தான்‌ இருந்தார்கள்‌. அளவுக்கு மீறிய 
இரிப்புச்‌ சத்தங்கூடக்‌ கேட்டது. அதைக்‌ கடந்து அவள்‌ வந்தபோது 
“வாத்தியார்‌: வீட்டுத்‌ இண்ணையில்‌, நாலைந்து பேர்‌ உட்கார்ந்து பேசிக்‌ 
கொண்டிருந்தார்கள்‌. அவளைப்‌ பார்த்ததும்‌, "சீக்கிரமா போ, 
காளியம்மன்‌ கோவிலுக்குப்‌ போ” என்று ஒருவர்‌ சொல்லிவிட்டு 
பின்னர்‌ அப்படிச்‌ சொன்னதில்‌ எந்தப்‌ பெரிய விஷயமும்‌ இல்லை 
என்பதுபோல்‌, மற்றவர்களோடு வேறு விஷயங்களைப்‌ பேசத்‌ 
துவங்கினார்‌. காளியம்மன்‌ கோவிலை அடுத்திருந்த “ஊர்க்கிணற்றில்‌” 
தண்ணீர்‌ எடுத்துக்கொண்டு தலையில்‌ ஒரு வெண்கலப்‌ 
பானையையும்‌, இடுப்பில்‌ குடத்தையும்‌, வலது கையில்‌ *தோண்டிப்‌ 
பட்டைகளையும்‌' வைத்துக்கொண்டு சேண்கள்‌ எந்தவித 
மாறுதலுமின்றிப்‌ கயித்ககாண்ட்ருதார ல்‌. ஒருசிலர்‌ மட்டும்‌ 
*ஒய்யாவ கோட்டுக்குள்ள வச்சிருக்கு” என்று, ஆபியா சாப்பிடுகிறார்‌” 
என்று சொல்வது மாதிரி சொன்னார்கள்‌. 


கோவிலுக்குத்‌ தொலைவில்‌ இருந்த ஒரு இட்டில்‌, கருவாடு, மீன்‌ 
கூறுபோடப்பட்டிருந்தன. அந்த ஊரில்‌ விளையாத உருளைக்கிழங்கு 
களையும்‌ கூட, கூடையில்‌ வைத்துக்கொண்டு, ஒருவர்‌ தராசில்‌ நிறுத்துக்‌ 
கொண்டிருந்தார்‌. 

தராசை, அவர்‌ சமமாகப்‌ பிடித்திருந்தார்‌. 


உலகம்மையால்‌ ஆச்சரியத்தை அடக்க முடியவில்லை. எழுபதைத்‌ 
தாண்டிய ஒரு இழவனை, நடக்க முடியாத காலோடும்‌, குணப்படுத்த 
முடியாத நோயோடூம்‌ போராடிக்‌ கொண்டிருக்கும்‌ ஒரு வயசான 
மனுஷனை, “அழிக்கப்‌ பணமும்‌ அம்பலத்துக்கு ஆளும்‌ இல்லாமல்‌” 
தனிமரமாய்த்‌ தவிக்கும்‌ ஒரு அப்பாவியை, ஆயிரம்‌ பேர்‌ விக்கும்‌ 
அந்தக்‌ இராமத்தில்‌, எல்லோருக்கும்‌ பொதுவான காளியம்மன்‌ சந்நிதி 
முன்னால்‌, ஒரு கோட்டுக்குள்‌ நிறுத்தி வைத்திருக்கிறார்கள்‌. ஆனால்‌ 
ஊரில்‌ ஒரு மாற்றமும்‌ இல்லை. ஊர்‌ ஜனங்களிடம்‌ எந்தவித எதிர்ப்பும்‌ 
இல்லை. வாலிபால்‌ விளையாட்டூ நடக்கு; டீக்கடைகள்‌ இருக்கு, 
கருவாட்டு வியாபாரம்‌ நடக்கு; அன்றாட வேலைகள்‌ அப்படியே 
நடக்‌இன்றன. தராசுகூட சமமாகப்‌ பிடிக்கப்பட்டிருக்கிறது. 


ஆச்சரியமும்‌, அதிர்ச்சியும்‌ கொண்ட உலகம்மையிடம்‌, “தெல்லாங்‌ 
குச்சி விளையாடிக்கொண்டிருந்த ல பையன்களில்‌ ஒருவன்‌ அவள்‌ 
கையைப்‌ பிடித்துக்‌ கொண்டு, "எக்கா, தாத்தாவ கோட்டுக்குள்ள 
வச்சிருக்காங்க, பாக்கப்‌ பாவமா, இருக்கு” என்று சொன்னபோது, 
அவள்‌ அழுதே விட்டாள்‌. அதேசமயம்‌ சம்பந்தம்‌ இல்லாததுபோல்‌ 
காட்டிக்‌ கொண்ட அந்த ஜனங்களை, அவள்‌ தூசுமாதஇரி நினைத்துச்‌ 
சேலையை இழுத்துவிட்டுக்‌ கொண்டாள்‌. 


காளியம்மன்‌ கோவிலுக்கு வந்துவிட்டாள்‌. எல்லோரும்‌ வணங்கும்‌ 
அந்தக்‌ காளியம்மன்‌ முன்னால்‌, சண்டாளர்களைத்‌ தண்டித்து, 
சான்றோர்களைப்‌ பேணுவதாகக்‌ - கூறப்படும்‌ அந்த லோகநாயகி 
முன்னால்‌, சாக்பீஸால்‌ வரையப்பட்ட வெள்ளைக்‌ கோட்டுக்குள்‌, 
மாயாண்டி முடங்கிக்‌ இடந்தார்‌. கட்டாந்‌ தரையில்‌, கால்களை 
வயிற்றுடன்‌ இடிப்பது போல்‌ முடங்கிக்‌ கொண்டு, அவர்‌ படுத்திருந்தார்‌. 
பக்கத்திலேயே ஒரு ஈயப்‌ போணி. ப 


“அய்யா” என்ற உலகம்மையின்‌ குரலைக்‌ கேட்டதும்‌, அவர்‌ 
கண்களைத்‌ இறந்தார்‌. அழவில்லை. ஒருவேளை மத்தியானமே அழுது 
முடித்துவிட்டாரோ என்னவோ? கண்ணீரை உண்டூ பண்ண, உடம்பில்‌ 
சத்து இல்லையோ, என்னவோ? மகளைப்‌ பரிதாபமாகப்‌ 
பார்த்துக்கொண்டு, அவர்‌ எழுந்து உட்கார்ந்தார்‌. 

உலகம்மை, அய்யாவைப்‌ பார்த்துவிட்டு, வடக்கே பார்த்தாள்‌. 
நீர்க்குடத்துடன்‌ செல்லும்‌ பெண்கள்‌, , அவளையும்‌ அவள்‌ 
அய்யாவையும்‌ ஜாடையாகப்‌ பார்த்துவிட்டு பின்னர்‌ தங்களுக்குள்‌ ஏதோ 

“செணனைதுமைைாவர்‌ அட வணாிவாகைதையா்‌ எகா யாதா வகைக வானை வ்‌ நனை வகைகாதுஷறைய வாவா வர வை ஷப கனை களான. அனை ஸககலைக டவரவகரவகமைககவை யால, 


பேசிக்கொண்டு போனார்கள்‌. உலகம்மை, காளியம்மன்‌ ”லையைப்‌ 
பார்த்தாள்‌. கோவில்‌ படிக்கட்டில்‌ பீடி ஏஜெண்ட்‌ ராமசாமியும்‌, 
பிராந்தன்‌ வெள்ளைச்சா மியும்‌ நடக்க முடியாத மாயாண்டி ஓடாமல்‌ 
இருப்பதற்காக, காவல்‌ இருந்தார்கள்‌. உலகம்மை அவர்களை ஏறிட்டுப்‌ 
பார்த்தாள்‌. பிறகு, காளியம்மனைப்‌ பார்த்தாள்‌. பிறகு கத்தினாள்‌: 


*அடியே, காளீ! இவ்வளவு நடந்தப்பொறவும்‌ ஒனக்கு அங்க இருக்க 
என்னடி யோக்கியத இருக்கு?” 


பைத்தியம்‌ பிடித்தவள்போல்‌ கத்திய உலகம்மையைப்‌ பார்த்து, 
ராம, வெள்ளைச்சாமிகள்‌ பயந்து எழுந்தார்கள்‌. 


8. கோட்டுக்குள்‌ நடந்து... 


சூட்டாம்பட்டியில்‌ இன்றும்‌ ஒரு வழக்கம்‌ இருந்து வருகிறது. 
கடன்பட்டவரிடம்‌ கொடுத்த கடனை கேட்டுப்‌ பார்ப்பார்கள்‌. அவன்‌ 
இன்னிக்கு நாளைக்கி: என்று இழுப்பான்‌. அவனிடம்‌ பணத்தை 
வசூலிக்க முடியாது என்று தெரியும்‌ போது, கடன்‌ தந்தவர்‌, 
சம்பந்தப்பட்டவனை இழுத்து வந்து அவனைச்‌ சுற்றி ஒரு கோட்டைப்‌ 
போட்டூ முடக்கி விடுவார்‌. வாங்கிய பணத்தை வட்டியோடு “கொடுக்கு 
முன்னால்‌, அவன்‌ அந்தக்‌ கோட்டைத்‌ தாண்ட முடியாது. எத்தனை 
நாளானாலும்‌ சரி, அவன்‌ குடும்பத்தினர்‌, அங்கேயே, அவனுக்குச்‌ 
சாப்பாடு கொண்டு வந்து கொடுக்கலாம்‌. ஆனால்‌ இ௫ழித்தகோடு 
ஒழித்ததுதான்‌. அதைத்‌ தாண்ட முடியாது. அதைத்‌ தாண்டினால்‌, 
கைகால்கள்‌ சம்பந்தப்பட்டவனின்‌ உடம்பிலிருந்து சம்பந்தப்படாதது 
மாதிரி தாண்டிவிடும்‌. 


ஒருகாலத்தில்‌ *4கொடி கட்டிப்‌ பார்த்த பரம்பரையினர்‌ 
குட்டாம்பட்டிப்‌ பரம்பரை. அதாவது குட்டாம்பட்டிப்‌ பரம்பரை என்று 
ஆகுபெயராகக்‌ கருதப்படும்‌ அந்த ஊரில்‌ உள்ள பணக்காரர்களின்‌ 
பரம்பரை. முன்பெல்லாம்‌, கருப்பன்‌ கூட்டத்துக்கும்‌, சிவப்பன்‌ 
கூட்டத்துக்கும்‌ சண்டையென் றால்‌, ஒருவர்‌ பனையில்‌ ஏறி, கொடியைக்‌ 
கட்டிவிட்டு ௫ அவிருடா பாப்போம்‌' என்பார்‌. “அவுக்கப்‌ போறவன்‌” தலை 
விழும்‌; அல்லது அதைத்‌ தடூக்கப்போறவன்‌ தலை விழும்‌. 

இப்போது நாகரிகம்‌: அந்த ஊரிலும்‌ பரவிவிட்டதால்‌, 
பனைமரத்தில்‌ ஏறிக்‌ கொடிகட்டிப்‌ பார்ப்பதில்லை. பனைமரத்தில்‌ 
பலருக்கு ஏறத்தெரியாது என்பதும்‌ ஒரு காரணம்‌. உயிரை ஒரு 

பொருட்டாக நினைக்காமல்‌, மழையிலும்‌, புயலிலும்‌ முப்பதடிப்‌ 
பனையில்‌ ஏறி “பயினி* இறக்கும்‌ அந்தத்‌ தொழில்‌, இப்போது மட்டமாகி 
விட்டது. ஆகையால்‌, “நம்மால்‌ பனையிலதான்‌ ஏறி கொடிகட்ட முடியல. 
பனையேறிகளயாவது கோட்டுக்குள்ள நிறுத்தலாம்‌” என்று நினைத்தது 
போல்‌, குட்டாம்பட்டியினர்‌ அதாவது குட்டாம்பட்டிப்‌ பிரபுக்கள்‌ கடன்‌ 
கொடுக்காதவர்களை, _ கோட்டுக்குள்‌ நிறுத்துவது, அங்கு 
அங்கீேகரிக்கப்பட்ட நடைமுறையில்‌ ஒன்று. 


இதற்காக, எல்லோரையும்‌, அவர்களால்‌ கோட்டுக்குள்‌ நிறுத்த 
முடியாது. அது கடன்பட்டவனின்‌ குடும்பத்தைப்‌ பொறுத்தது. பணபலம்‌ 
இல்லாமல்‌ ஆட்பலம்‌ இருக்கும்‌ நபர்களிடம்‌, பணத்தை வகுலிக்கக்‌ 
கோர்ட்டுக்குப்‌ போவார்களே' தவிர, கோட்டுக்குள்‌ போக மாட்டார்கள்‌. 
இவர்களுக்குக்‌ கடன்‌ கொடுக்கப்படுவதும்‌ இல்லை. ஏழைகளிலும்‌,' 
ஆட்பலம்‌ இல்லாத எளியவர்களுக்கு, கோட்டுக்குள்‌ நிற்பதற்கு 
'குவாலிபிகேஷன்‌'? உள்ளவர்களுக்குத்தான்‌, கடன்‌ கொடுப்பதுண்டு. 
பல ஏழைகள்‌, எளியவர்கள்‌ மூலம்‌ கடன்‌ வாங்கிக்‌ கொள்வதும்‌ உண்டு. 


என்னதான்‌ கோட்டுக்குள்‌ நிறுத்தினாலும்‌, இல பெரியவர்கள்‌ 
முன்வந்து 'தந்திடுவான்‌ விட்டூடு' என்று சொல்வதும்‌, அப்படி அவர்கள்‌ 
சொல்வதைத்‌ தட்ட மனதில்லாமலும்‌, தானாக இரக்கப்பட்டூம்‌ சிலர்‌ 
ஒழித்த கோட்டை அழித்துவிடுவதுண்டு. 


மாயாண்டிக்கு, இந்தக்‌ கோட்டுக்குள்‌ இருக்க பல 
குவாலிபிகேஷன்்‌கள்‌' இருக்கின்றன. இந்த வகையில்‌, அவருக்கு 
அனுபவம்‌ புதிது என்றாலும்‌, கோடூ கழித்த மாரிமுத்து நாடாருக்கு, இது 
புதிதல்ல. மாயாண்டி, சல வருடங்களுக்கு முன்னால்‌, பனையிலிருந்து 
விழுந்ததில்‌ இறந்திருந்தால்‌, பத்தாயிரம்‌ ரூபாய்‌ கிடைத்திருக்கும்‌. கடன்‌ 
படவேண்டிய அவசியமும்‌ இருந்திருக்காது. ஆனால்‌, பாவி மனுஷன்‌, 
மேற்கொண்டும்‌ பல கஷ்டங்களை அனுபவிக்க வேண்டியதிருந்ததாலோ 
என்னவோ, சாகவில்லை. காலைக்‌ குணப்படுத்த, அவர்‌ மாரிமுத்து 
நாடாரின்‌ காலைப்‌ பிடிக்க, அவரும்‌ மாயாண்டி பல சில்லறை 
வேலைகளைத்‌ தட்டாமல்‌ செய்ததை நினைத்துக்கொண்டு, ஓம்பது 
ரூபாய்‌ கொடுத்தார்‌. வட்டி மாதம்‌ ஐந்து ரூபாய்தான்‌. ஆனால்‌ 
வட்டியைத்தான்‌ மாயாண்டியால்‌ கட்ட முடிந்தது. 


மாயாண்டி எங்கே கட்டினார்‌? அவர்‌ மகள்‌ உலகம்மை மாரிமுத்து 
வயலில்‌ வேலை செய்வ௫ல்‌ இடைக்கும்‌ கூலியில்‌ நாலணாவை, 
நாடாரிடமே விட்டு வைத்தாள்‌. என்றாலும்‌ அது வட்டியைத்தான்‌ 
கழித்ததே தவிர, அசல்‌ பக்கம்‌ அண்டவில்லை. மாரிமுத்து நாடாரும்‌, 

எப்போவாவது “ஏ உலகம்மா, கடன எப்ப குடுக்கப்‌ போற?” என்பார்‌. 
அவளும்‌, “ரெண்டு மாசத்துல அடைக்கேன்‌ மாமா” என்பாள்‌. அத்தோடு 
சரி. 


ஆனால்‌ விஷயம்‌ இப்போது அப்படி இல்லை. உலகம்மை செய்த 
காரியம்‌, ஊரிலேயே கொஞ்சம்‌ ரசனை கலந்த கோபத்தை உண்டாக்கி 
இருந்தது . என்றால்‌, மாரிமுத்து நாடாருக்கு ஏற்பட்டிருக்கும்‌ 
கொந்தளிப்பைப்‌ பற்றிக்‌ கூறவேண்டியதில்லை. மாயாண்டி நாடார்‌, 
வாங்‌இய கடனுக்காக வைக்கப்பட்டிருக்கிறா என்று ஒவ்வொருவரும்‌ 
வெளிப்படையாகப்‌ பேடுினாலும்‌, அதன்‌ உட்காரணம்‌ எல்லோருக்கும்‌ 
புரியும்‌. ஆகையால்‌ எவரும்‌ இபாரிசுக்குப்‌ போகவில்லை. அப்படிப்‌ 
போனால்‌ (நம்மையும்‌ கல்யாணத்த உடச்சதுல சம்பந்தப்பட்டதா 
நினைப்பாவ' என்று பலர்‌ நினைத்துக்‌ கொண்டார்கள்‌. இபாரிசு 
செய்யத்‌ துடித்த ஈலரோ, மாரிமுத்து நாடாரிடம்‌ கடன் பட்டவர்கள்‌. 
அவர்களைச்‌ சுற்றி தாங்களாகக்‌ கோடூகள்‌ போட்டூக்கொள்ளவோ, 
“இந்தா இழி: என்று மாரிமுத்து நாடாரிடம்‌ சொல்லாமல்‌ சொல்லவோ 
அவர்கள்‌ விரும்பவில்லை. 


உலகம்மை, கோட்டுக்குள்‌ தவிக்கும்‌ அய்யாவைப்‌ பார்த்தாள்‌. 
காளியம்மன்‌ மாதிரி கோர சொரூபமாக, மாரிமுத்து நாடார்‌ வீட்டை 
நொறுக்கி, பீடி ஏஜெண்ட்டின்‌ வயிற்றைக்‌ கிழித்து, உள்ளே இருக்கும்‌ 
குடலை எடுத்துத்‌ தோள்‌ மாலையாகப்‌ போட்டுக்கொண்டு, வெள்ளைச்‌ 
சாமியின்‌ கழுத்தைக்‌ கடித்து, ரத்தத்தை உறிஞ்சுவது போல்‌ பாவித்துக்‌ 
கொண்டாள்‌. ஒரே ஒரு கணந்தான்‌. மறுகணம்‌, கற்பனைச்‌ சிறகு ஒடிய, 
பிரத்யட்ச நிலையை உணர்ந்தவள்‌ போல்‌, கோட்டுக்குள்‌ காலடி 
'வைத்தாள்‌. 


அவருக்குக்‌ காவல்‌ புரிந்து கொண்டிருந்த வீர மறவர்களில்‌ 
ஒருவனான ராமசாமி, அந்தப்‌ “பொம்பிளையை' மிரட்டினான்‌. அவன்‌ 
அவ்வப்போது அரசியல்வாதியாகிறவன்‌ . 


"கோட்டுக்குள்ள நுழைந்த, ஒன்‌ கூட்டுக்குள்ள இருந்து உயிரு 
போயிடும்‌." 


வெள்ளைச்சாமி வெண்டையாகவே பே௫ினான்‌: 
"தேவடியா செறுக்கி, போழா பாக்கலாம்‌.” 


உலகம்மை இறிது தயங்கினாள்‌. பிறகு வருவது வரட்டும்‌ என்று 
நினைத்தவள்‌ போல்‌ கோட்டுக்குள்‌ போனாள்‌. வெள்ளைச்சாமி, 

அவளை அடிப்பதற்காகக்‌ இட்டே போனான்‌. உள்ளூரப்‌ பயந்தவனான 
ராமசாமி, அவன்‌ வேட்டியைப்‌ பிடித்து இழுத்துத்‌ தடுத்தான்‌. 


உலகம்மை, அய்யாவின்‌ கன்னத்தைத்‌ தடவிவிட்டாள்‌. அவள்‌ 
தடவியதும்‌, அந்தக்‌ கன்னத்தில்‌ ஈரக்கசிவு ஏற்பட்டது. பொங்கி வந்த 
அழுகையை அடக்கிக்கொண்டு, அவள்‌ தலையைக்‌ கோதிவிட்டாள்‌. 


/ ட்‌ * * உ 
மாயாண்டி உளறிக்‌ கொட்டினார்‌. 


"நான்தான்‌ படிச்சிப்‌ படிச்சிச்‌ சொன்னேன்‌ கேட்டியா? பலவேசம்‌ 
பேச்சக்கேட்டு அவருக்குப்‌ பயந்து அப்டிப்‌ பண்ணிட்டேன்னு, 
மாரிமுத்துகிட்ட சொல்லுன்னேன்‌ கேட்டியா? சொல்லவுமுல்ல, 
என்னயும்‌ சொல்லவிடல. என்ன பண்றது? ஒய்யா கோட்ட கட்டி ஆள 
நெனச்சான்‌; இப்போ கோட்டுக்குள்ள கிடக்கான்‌. என்ன பண்றது? 
போன பிறவில யார நிறுத்துனனோ அதுக்கு காளியாத்தா இப்டி 
தண்டிக்கா." 

உலகம்மை, அந்தக்‌ கோட்டுக்குள்‌ நின்று கொண்டு, அய்யாவைத்‌ 
தூக்கி நிறுத்தப்போனாள்‌. ராமசாமி, பேசப்‌ போன பிராந்து சாமியை 
,அடக்‌இவிட்டு, "அவன வெளில கொண்டு வந்தியானா தெரியும்‌ சேத” 
என்றான்‌. 

இதற்குள்‌, அந்தப்‌ பக்கமாக வந்த பலவேச நாடார்‌, வேறு பக்கமாக 
முகத்தை வைத்துக்கொண்டு 'கண்டு கொள்ளாதவர்போல்‌' போனார்‌. 
"பலவேசம்‌, நா யிருக்‌கெயல எதுக்குங்‌ கவலப்படாண்டாமுன்னு 
காலையில்‌ கூட வீட்ல வந்து சொன்னியே - இப்ப ஏன்யா அப்டி 
மொகத்த வச்௫க்கிட்டு்ப்‌ போற? ஓஹோ! நீ இருக்கையிலதான்‌ நான்‌ 
கவலப்படக்கூடாது. இப்பதான்‌ நீ இருக்காம நடந்துதான போற” என்று 
மாயாண்டி முணுமுணுத்தார்‌. 

பல₹ேே௪ நாடார்‌, இக்கலில்‌ மாட்டிக்கொள்ள விரும்பாததற்குத்‌ 
தைரி! .ன்மை காரணமல்ல. “சரோஜா கல்யாணம்‌ நின்னது 
நின்னதுதான்‌. எப்படியும்‌ மவனுக்கு மடக்கிப்‌ போட்டுடலாம்‌”. இந்தச்‌ 
சமயத்துல வெண்ணெய்‌ இரளும்‌ போது, சட்டியை உடைக்க அவர்‌ 
விரும்பவில்லை. அதோடு உலகம்மை :*ஒமக்குப்‌ பயந்து போவலன்னு' 
- எவ்வளவு இமிரா பேசுனா? பயமவா படட்டும்‌." 

என்ன செய்யலாம்‌ என்று புரியாமல்‌, இடுப்பில்‌ செருகி. த 
என்னக்‌ கத்தியை அவ்வப்போது பிடித்துக்கொண்டே உலகம்மை 
நிலைகுலைந்து நின்றபோது, மாரிமுத்து நாடாரே அங்கே வந்தார்‌. 


70 ஒரு கோட்டுக்கு வெளியே... 





சுற்றி நின்ற சாட்டிக்காரர்களைவிட, அந்தச்‌ சண்டைக்காரரிடமே 
நேரடியாகப்‌ பேசுவதென்று தீர்மானித்தாள்‌, உலகம்மை. 

*மாமா நீரு செய்தது உமக்கே நல்லா இருக்கா?” 

மாரிமுத்து நாடார்‌, அவளைக்‌ கொலை செய்யப்போவது போல்‌ 
பார்த்தார்‌. “சாப்பிட்டுப்‌ போழா' என்று பாசத்தோடு ஒருசமயம்‌ 
அவளிடம்‌ சொன்ன அந்த முகம்‌, இப்போது அவளையே 
சாப்பிடப்போவது போல்‌ உள்ளடங்கிய பற்களை நெறித்துக்‌ கொள்ள 
வைத்தது. 

*ஒம்மத்தான்‌ மாமா.” 

"எந்த மொகத்தோட என்னை மாமான்னு கூப்பிடுறழா? 
பனையேறிப்‌ பய மவளுக்கும்‌ எனக்கும்‌ என்னழா சம்பந்தம்‌?” 

"ஒம்ம தாத்தாவும்‌ பனையேறினவருதான்‌. நீரு மறந்தாலும்‌ ஊரு 
மறக்காது." 

"கூடக்கூட வாயி பேசுன இங்கயே வெட்டிப்‌ புதச்‌டுவேன்‌ . எந்தப்‌ 
பய என்‌ கையை மோந்து பாக்கான்னு பாத்துடலாம்‌. வாங்குன கடன 
குடுக்க வக்குல்லாதவளுக்கு வாயி வேறயா?” 

"நான்‌ குடூத்திருக்கிற வட்டியே முப்பது ரூவா வரும்‌. ரெண்டார்‌ 
ரூபாய்‌ சம்பளத்துக்குக்‌ கூப்புட்டாலும்‌ ஒம்ம வயலுல ரெண்டு ரூபாய்க்கு 
நட வந்தேன்னா நீரு குடுத்திருக்கிற கடன நெனச்சித்தான்‌ வந்தேன்‌.” 

"நானா ஒன்‌.கையைப்‌ பிடிச்ச இழுத்துக்‌ கூப்பிட்டேன்‌?” 

*வார்த்தய அனாவசியமா விடாதயும்‌. நான்‌ கேக்க முடியாம 
போனாலும்‌ காளியாத்தா கேக்காம விடமாட்டா.” 

"சாபமாழா விடறே? சண்டாளி! உண்ட வீட்டுக்கு ரெண்டகம்‌ செய்த 
துரோட! ஒருத்து வாழ்வயே பாழாக்‌கிட்டியாளா பாவி!” 

*நான்‌ பாழாக்க நெனச்சனா வாழவைக்க நெனச்சனான்னு 
அந்தக்‌ காளியப்ப பெண்டாட்டிக்குத்தான்‌ தெரியும்‌.” 


1/7 


*ஜாலமாழா போடுற? கைகேயி! நீலி 
"நீரு மட்டும்‌ என்னக்‌ காட்டி ஒருவன ஏமாத்தலாமா?” 


நான்‌ ஏமாத்திட்டேன்‌. நீ இப்ப அவங்கூட வேணுமுன்னா போழா.” 


கோட்டுக்குள்‌ நடந்து... 7.8 

"வாய்‌ கெட்டூ பேசுனீர்னா வாயில கரையான்‌ அரிக்கும்‌.” 


"ஒங்குட்ட எதுக்குழா நான்‌ பேசணும்‌? ஏல வெள்ளய்யா நீ 
வீட்டுக்குப்போல. அல்லன்னா தள்ளிப்போ. இப்ப சொல்றதுதான்‌ 
வாங்குன கடன குடுத்திட்டு ஒப்பன கூட்டிக்கிட்டுப்‌ போ.” 


"முன்ன பின்ன சொல்லாம திடீர்னு ஓரு இழவன அடச் வச்சா 
எப்டி?” 

*நீ மட்டும்‌ முன்னபின்ன சொல்லிட்டுத்தான்‌ சட்டாம்பட்டிக்குப்‌ 
போனியோ? அவங்கூட படுத்துட்டு வந்தியா படூக்காம வந்தியா?” 

"யோவ்‌, இதுக்குமேல பேசுன மரியாத கெட்டுப்‌ போவும்‌.” 


பீடி ஏஜெண்டும்‌, பிராந்தனும்‌ அவளை நெருங்கினார்கள்‌. 
அவர்களை இதுவரை தடுத்த மாரிமுத்து நாடார்‌ கையைக்‌ 
கட்டிக்கொண்டு பேசாமல்‌ நின்றார்‌. உலகம்மை இடுப்பில்‌ 
செருகியிருந்த கத்தியை எடுக்கப்‌ போனாள்‌. 


வேடிக்கை பார்த்துக்‌ கொண்டிருந்த பொதுமக்களால்‌ இதற்குமேல்‌ 
பொறுக்க முடியவில்லை. “ஒண்ணுகிடக்க ஒண்ணு நடந்தா சாட்சி 
சொல்ல வேண்டியது வரும்‌. அதோடு பொம்பிளைய அடிக்க ரெண்டு 
ஆம்பிளைகள்‌ போவதை, அந்த ஆம்பிளைகளால்‌ பார்த்துக்‌ கொண் 
டிருக்க முடியவில்லை. பிரமுகர்களில்‌ ஒருவர்‌ முன்னால்‌ வந்தார்‌: 


"ஏய்‌, வெள்ளயா இந்தப்‌ பக்கமா வாடா. ஏழா ஒலகம்மா, நீ கடன்‌ 
பட்டூருக்கறது வாஸ்தவம்‌. மாரிமுத்து மச்சான்‌ கைய கால பிடிச்சி 
கட்டாயமா தந்துடுறேன்னு சொல்றத விட்டுப்புட்டு ஏமுழா கத்துற?” 

மாரிமுத்து நாடார்‌ “மத்தியஸ்தருக்கு'ப்‌ பதில்‌ சொன்னார்‌: 


“எனக்கு கையக்கால பிடிக்க பெண்டாட்டி இருக்கா.” உலகம்மை 
இறுதி எச்சரிக்கை விடுபவள்போல்‌ பேசினாள்‌. இப்போது அவள்‌ 
மனதில்‌ அச்சமில்லை. “முடியாமல்‌ போனால்‌ இடுப்பில்‌ இருக்கவே 
இருக்கு கத்தி!” 

மாமா! மாரிமுத்து நாடாரால அய்யாவ விட முடியுமா, 
முடியாதான்னு சொல்லும்‌! நான்‌ ஒண்ணும்‌ பிச்ச கேக்கல. குடுத்த கடன 
தரமுடியாதுன்னு சொல்லல. அவரால முடியுமா முடியாதான்னு 
கேளும்‌. அப்புறம்‌ நீங்க என்மேல வருத்தப்படக்‌ கூடாது.” 

"நீ இப்டி பேசுனா அவரு எப்டி விடுவாரு? பெரிய மனுஷங்கிட்ட 
பேசுற பேச்சா இது?” 


மாரிமுத்து நாடாரும்‌, தான்‌ பெரிய மனுஷன்‌ என்று நினைத்தவர்‌ 
போல்‌ அழுத்தமாகவும்‌ ஆபாசமில்லாமலும்‌ மத்தியஸ்தரிடம்‌ பேசினார்‌: 


"மச்சான்‌ அவளால இப்ப பணத்த குடுக்க முடியுமா முடியாதான்னு 
கேளும்‌. பணத்துல ஒரு பைசா குறையாம வருமுன்னால, அவன விட . 
மாட்டேன்‌. நீரு வேணுமுன்னா அவளுக்குப்‌ பணம்‌ குடும்‌. 
பணங்குடுக்காம மட்டும்‌ அவா அவன கோட்டுக்கு வெளில 
இழுத்தான்னா- அப்புறம்‌ பொம்பிளய அடிச்சேன்னு நீங்க 
வருத்தப்படக்கூடாது. ஆமாம்‌.” 

இதற்குள்‌. உட்கார்ந்திருந்த மாயாண்டி மீண்டும்‌ படுத்துக்‌ 
கொண்டார்‌. உடனே, என்னமோ ஏதோ என்று €ழே குனிந்த 
உலகம்மையிடம்‌ “தண்ணி வேணும்‌, தண்ணி வேணும்‌, தாகமா 
இருக்கு” என்று முனங்கினார்‌. பிறகு கத்தினார்‌. 

சுற்றி நின்ற கூட்டத்தினர்‌, தத்தம்‌ இயலாமைக்கு, பிராயச்சித்தம்‌ 
தேடுபவர்போல்‌ "ஏ தண்ணி கொண்டாங்க தண்ணி கொண்டாங்க” 
என்றார்கள்‌. மாரிமுத்து நாடார்கூட .வெள்ளைச்சாமியைப்‌ பார்த்து, 
தண்ணீர்‌ கொண்டுவரச்‌ சொல்வதற்காக, தன்னையறியாமலே, லேசாக 
வாயைக்கூடத்‌ இறந்தார்‌. ஒருவர்‌ பக்கத்தில்‌ இருந்த ஊர்க்கணெற்றைப்‌ 
பார்த்துப்‌ போனார்‌. 

உலகம்மை அய்யாவின்‌ காலைப்‌ பிடித்து விட்டாள்‌. 
தொண்டையை நீவி விட்டாள்‌. முதுகைத்‌ தடவி விட்டாள்‌. தலையைக்‌ 
கோதி விட்டாள்‌. நெற்றியை வருடி விட்டாள்‌. தோளைத்‌ தேய்த்து 
விட்டாள்‌. பிறகு கம்பீரமாக வெளியே வந்தாள்‌. 

“யாரும்‌ தண்ணி குடுக்காண்டாம்‌. எங்க அய்யாவுக்கு என்ன 
குடுக்கணுமுன்னு எனக்குத்‌ தெரியும்‌.” 

உலகம்மை, கூட்டத்தை நிமிர்ந்து பார்த்துவிட்டு, வேகமாக 
நடந்தாள்‌. அவள்‌ போவதையே, கூட்டத்தில்‌ பெரும்‌ பகுதி 
பச்சாதாபமாகப்‌ பார்த்துக்கொண்டு நின்றது. அவள்‌ 'அய்யாவுக்குத்‌ 
தண்ணீர்‌ கொண்டுவர, வீட்டுக்குப்‌ போவதாக எல்லோரும்‌ நினைத்துக்‌ 
கொண்டார்கள்‌. 


9. கோப ரூபியாய்‌... 


“கே £னச்சத்திரம்‌” டவுனா? கிராமமா? என்று ஒரு பட்டிமன்றமே 
வைக்கலாம்‌. அந்த அளவிற்கு டவுன்‌ மாதிரி விரிந்தும்‌, இராமம்‌ மாதரி 
மரம்‌ மட்டைகளோடும்‌ அந்த ஊர்‌ இருந்தது. 


மயானத்திற்கு அருகே, செவ்வகம்‌ மாரியும்‌, கூம்பு மாதரியும்‌ 
அமைந்த மில்‌ சுவருக்கு மத்தியில்‌, செங்கற்படிவங்களால்‌ கட்டப்பட்ட 
சிவப்புக்‌ கட்டிடம்‌ உள்ளது. மதஇலுக்கும்‌, அந்தக்‌ கட்டிடத்திற்கும்‌ 
இடையே பல மரங்கள்‌. குறிப்பாக மதில்‌ வாசலிலிருந்து உள்ளே 
போனால்‌, பெரிய பெரிய மரங்கள்‌ தெரியும்‌. “இதுக்குமேல நீ உள்ளே- 
போறத விட எங்ககிட்ட வந்து தூக்குப்போட்டுச்‌ சாவலாம்‌” என்று 
குறிப்பால்‌ உணர்த்தும்‌ பெரிய ஆலமரங்கள்‌ இரண்டு உண்டு. 
வாடிக்கைக்காரர்களுக்கு ஞாபகப்படுத்துவதுபோல்‌, மதிலை ஒட்டி ல 
கருவேல மரங்களும்‌ “பட்டைகளை'க்‌ காட்டிக்‌ கொண்டு நின்றன. 

இரண்டூ பக்கமும்‌ சின்னச்சின்ன செங்கற்களால்‌ நடப்பட்டிருந்த 
பாதை வழியாக, கண்ணை மூடிக்கொண்டு போனால்கூட, நேராய்‌ 
அந்தக்‌ கட்டிடத்தின்‌ படிக்கட்டில்‌ முட்டலாம்‌. படிக்கட்டுக்கு மேல்‌ இருந்த 
வராண்டாவில்‌ ஒரு நாற்காலி. எதிரே ஒரு ஹைதர்‌ அலி மேஜை... 
நாற்காலியில்‌, ஒரு காலை முக்கோணம்‌ மாதிரி மடித்து 
வைத்துக்கொண்டு, அதில்‌ தலையை வைத்துத்‌ துயில்‌ கொண்டிருந்தார்‌ 
ஹெட்கான்ஸ்டபிள்‌. வெறும்‌ பனியனும்‌, ட்ரவுசரும்‌ போட்டிருந்தார்‌. 
ட்ரவுசர்‌ பட்டையைக்‌ இஒழிப்பதுபோல்‌, அவர்‌ வயிறு துருத்திக்‌ 
கொண்டிருந்தது. எதிரே மேஜையில்‌ காக்கச்‌ சட்டை கடந்தது. கனத்த 
அந்தக்‌ காக்‌இச்சட்டையை, காற்றோ அல்லது ஒருவேளை 
வாடிக்கைக்காரனோ தூக்கிக்கொண்டு போய்விடக்‌ கூடாது என்ற 
இயல்பான சந்தேகப்‌ புத்தி போகாதவர்போல்‌, ஹெட்கான்ஸ்டபிள்‌, தன்‌ 
தொப்பியை அதன்‌ மேல்‌ வைத்திருந்தார்‌. தொப்பியும்‌ தொலைந்து 
விடக்கூடாது என்று, தன்‌ வலதுகை அதைப்‌ பிடித்திருக்க, 
லத்திக்கம்போடு இருந்த இடது கையை, இன்னொரு பக்கம்‌ வைத்‌ 
திருந்தார்‌. மயானத்திற்கருகே இருந்த அந்தக்‌ கட்டிடத்தில்‌, ஏறக்குறைய 
்‌ செத்து விட்டவர்போல்‌, அவர்‌ தூங்கிக்கொண்டிருந்தார்‌. ஆனால்‌ அவர்‌ 
உள்ளங்கை, எதையோ வாங்கத்‌ தயார்‌ நிலையில்‌ இருப்பதுபோல்‌, 
இண்ணம்‌ மாதிரி போதிய இடைவெளியுடன்‌ குவிந்து கடந்தது. 


உள்ளே முதலாவது அறையில்‌, சுவரோடு ஒட்டிப்‌ போடப்பட்டிருந்த 
நாற்காலியில்‌ “ரைட்டர்‌' எதையேர்‌ எழுதக்‌ கொண்டிருந்தார்‌. 
- கோ:ஃ6. 


74. ஒரு கோட்டுக்கு வெளியே... 





எதிர்ச்சுவரில்‌ பல துப்பாக்கிகள்‌, பல்லி மாதிரி அப்பிக்கெடந்தன. 
உண்மையிலேயே, அவர்‌ ரைட்டர்தான்‌. அந்த வார்த்தையின்‌ தமிழ்‌ 
மொழிபெயர்ப்பின்படி, அவரும்‌ இறந்த எழுத்தாளர்தான்‌. 
எப்‌.ஐ.ஆரில்‌, என்னென்ன காரணங்களை எப்படி எப்படிச்‌ 
சிருஷ்டிக்கலாம்‌ என்று நினைத்தார்‌. என்றாலும்‌, இருஷ்டிக்கும்‌. 
பிரமனை, ஓவன்‌ தலையைக்‌ கள்ளியதுபோல்‌, புதிய 
சப்‌-இன்ஸ்பெக்டர்‌ பையன்‌ இவரையும்‌, இவரது இருஷ்டியையும்‌ 
அவ்வப்போது “கஇிள்ளி'க்‌ கொண்டிருந்தாலும்‌, அவரது ருஷ்டித்தல்‌, 
இிருஷ்டிபடும்‌ அளவிற்கு சுறுசுறுப்பாக மீண்டும்‌ வளரும்‌. 


இரண்டாவது அறையில்‌, விசாலமான மேஜையும்‌, அதன்மேல்‌ 
என்னவெல்லாமோ கிடந்தன. ஆளில்லாத நாற்காலி. அதற்கு வலது. 
பக்கத்தில்‌, குறுக்குநெடுக்கான கம்பிகளைக்‌ கொண்ட "லாக்கப்‌ அறை". 
உள்ளே நாலைந்து பேர்‌ நின்று கொண்டிருந்தார்கள்‌. கம்பிகளுக்கு 
வெளியே ஒரு கான்ஸ்டபிள்‌ லத்திக்‌ கம்போடு உலாத்திக்‌ 
கொண்டிருந்தார்‌. 

உள்ளே நின்று கொண்டிருந்தவர்கள்‌, கன்ஸ்டபிளிடம்‌ மாமன்‌ 
மச்சான்‌ மாதிரி பேசிக்கொண்டிருந்தார்கள்‌. 

“எஸ்‌.ஐ. எப்ப ஸார்‌ வருவார்‌?” 

.. “நாளக்கி மந்திரி வரார்‌. அதுக்காவ எங்கெல்லாமோ 
அலைஞ்டக்கிட்டிருக்கார்‌. சர்க்களும்‌ அவரும்‌ டி.எஸ்‌.பி.ஒட்ட 
போயிருப்பாங்கன்னு நினைக்கிறேன்‌. ஒன்‌ சம்சாரத்துக்கு இப்ப 
உடம்பு எப்படிடா இருக்கு? இப்ப அவா காய்க்காளா?” 

”“அவளால முடியல ஸார்‌? எப்ப ஸார்‌ விடுவிங்க?" 

"எஸ்‌.ஐ. வரட்டும்‌.” 

"இவன்‌ ூட்ட படிச்சிப்‌ படிச்சி சொன்னேன்‌. கேக்கல ஸார்‌. மாதக்‌ 
கடசி, வாண்டாண்டான்னு சொன்னேன்‌. உருவத்தலயன்‌ கேக்கல." 

*மாதக்கடசில நாமதான்‌ ஒங்களுக்கு கைகொடுக்கணுமுன்னு 
சொன்னேன்‌. சரிதானே ஸார்‌? நேத்து செங்கோட்டை பஸ்ல 
வந்திறங்கினியள. எங்க ஸார்‌ போயிருந்தீங்க?” 

"மாமியாருக்கு உடம்பு சரியில்ல. ஒருநட போயிட்டு வந்தேன்‌. ஏய்‌ 
அடுத்தவாரம்‌ கொஞ்சம்‌ மலத்தேனு வேணும்‌. இடைக்குமா? 
மாமியாருக்கு மருந்துக்கு வேணும்‌." 

"ஒங்களுக்கு இல்லாததா? இப்ப செத்த நேரம்‌ விடுங்க. நொடியில 
கொண்டூ வாரேன்‌. நாலக்்‌கின்னா கிடைக்காது.” 


"பரவாயில்ல. நீ பெரிய ஆளுதாண்டா. ஒனக்குப்பதிலா நான்‌ 
உள்ள போயி நிக்கணுமுன்னுகூடச்‌ சொல்லுவே.” 

லாக்கப்பிற்குள்‌ இருந்தவர்களும்‌, வெளியே நின்றவரும்‌ ரித்த 
ஒரிப்பு, ரைட்டரின்‌ சிருஷ்டி வித்தையைக்கூட லேசாகக்‌ கலைத்தது. 
லேசாக, முகத்தைச்‌ சுழித்துக்‌ கொண்டார்‌. 

வெளியே தாங்கிக்‌ கொண்டிருந்த ஹெட்கான்ஸ்டபிள்‌, பாசல்‌ கேட்‌ 
திறக்கப்படும்‌ சத்தம்‌ கேட்டுப்‌ “படக்கென்று: விழித்தார்‌. இன்ன வயசில்‌, 
பாட்டிகூடப்‌ படுத்து, பல பேய்க்‌ கதைகளைக்‌ கேட்டுக்‌ கெட்டுப்போன 
அவர்‌, தன்னை நோக்க வந்து கொண்டிருப்பவள்‌ மோடனிப்‌ பிசாசாக 
இருக்கலாமா என்று சந்தேகப்பட்டார்‌. தஇடீரென்று எழுந்து 
லத்திக்கம்பை எடுத்துக்கொண்டு "யாரது யாரது” என்றார்‌. 
'பதுங்கிவிட்டு வெட்டினான்‌' என்று சழுதலாமா, அல்லது 
“வெட்டிவிட்டுப்‌ பதுங்கினான்‌? என்று எழுதலாமா என்று 
தனக்குள்ளேயே பட்டிமன்றம்‌ நடத்திக்‌ கொண்டிருந்த ரைட்டரும்‌, அவர்‌ 
போட்ட கூச்சலில்‌ வெளியே வந்தார்‌. கான்ஸ்டபிளும்‌ அங்கே 
ஓடிவந்தார்‌. நெருங்கி வந்து நின்று கொண்டு, போலீஸ்‌ படிக்கட்டில்‌ 
“ஏறலாமா, வேண்டாமா?'? என்று யோ௫ப்பதுபோல்‌ நின்ற 
பெண்ணைப்‌ பார்த்ததும்‌, அவர்களுக்குக்‌ கொஞ்சம்‌ திலாகவே 
இருந்தது. “கொலைக்‌ கேஸா?* 


ஹெட்கான்ஸ்டபிள்‌ அதட்டினார்‌. 
"ஏய்‌ யார்‌ நீ? மரியாதியா சொல்லு." 


"என்‌ பேரு உலகம்மை. குட்டாம்பட்டியில இருக்கேன்‌. எங்க 
அய்யாவ வாங்குன கடன குடுக்கலன்னு கோட்டுக்குள்ள நிறுத்தி 
யிருக்காங்க.” 

"கோட்டுக்குள்ளன்னா?" 

ட்‌ "நீங்க இங்க ஜெயிலுக்குள்ள போட்டு அடைக்கது மாதரி ஒரு கோட்ட 
வரஞ்சி அதுக்குள்ளேயே நிக்க வைக்கறது. மத்தியானத்திலிருந்து எங்க 
. அய்யா கஞ்சி தண்ணி குடிக்காம அங்கேயே இடக்காரு.” 
உலகம்மையால்‌ அழாமல்‌ இருக்க முடியவில்லை. ரைட்டர்‌ அவள்‌ 


பேசுவதில்‌, ஏதாவது இருஷ்டிக்க முடியுமா என்று யோ௫த்துக்‌ 
கொண்டிருந்தார்‌. ஹெட்கான்ஸ்டபிள்‌ அதட்டினார்‌. 

"சரி கம்ளெயிண்ட்‌ எழுஇிக்குடு. நாளைக்குப்‌ பாக்கலாம்‌.” 
“இன்னிக்கு நீங்க வராட்டா அவரு அங்கேயே செத்துப்‌ போவாரு.” 


இப்ப முடியாது. நாளைக்கு மந்திரி வரார்‌. அவனவன்‌ நாயாய்‌ 
அலைஞ்டுக்கிட்டு இருக்கோம்‌. நீ நாளைக்கி வா.” 


"அய்யா அப்டிச்‌ சொன்னா எப்டிங்க? அங்க என்‌ அய்யா இந்நேரம்‌ 
செத்துக்கூட போயிருப்பாரு. இல்லன்னா இந்த நேரத்துல மூணு மைலு 
நடந்து வருவேனா?” 

.... “நீ. எப்டி வந்தங்கிறது முக்கெயமல்ல. இப்ப நாங்க வர 
முடியாதுங்றதுதான்‌ முக்கியம்‌!” 

*இப்டிப்‌ பேசினா எப்படிங்க? வலியார்‌ மெலியார வாட்டாம 
இருக்கத்தான இருக்கிய? மந்திரிமாருகூட இதத்தான சொல்லுதாவ?” 


"ஏய்‌, அனாவசியமா பேசாத. நாளைக்கு வான்னா வா. ஒனக்கு 
ஒப்பன்‌ பெரிசு. எங்களுக்கு மந்திரி பெரிசு.” 


“அப்புறம்‌ என்மேல வருத்தப்படக்கூடாதுங்க. மந்திரி எங்க 
ஊருக்கும்‌ வாராரு. நான்‌ அவருகிட்டயே சொல்லுறேன்‌. அப்டின்னா 
நான்‌ போவட்டூமா?. தண்ணி கேட்டவருக்கு அதக்‌ குடுக்காம 
வந்துட்டேன்‌.” 

ஹெட்கான்ஸ்டபிள்‌ விறைப்பாக நின்றார்‌. கான்ஸ்டபிள்‌ 
வயிற்றைத்‌ தடவி விட்டுக்கொண்டார்‌. “ஸ்டேஷன்‌ இன்சார்ஜான” 
ரைட்டர்‌ மிடுக்காகப்‌ பேசினார்‌. அவருக்கு ஹெட்கான்ஸ்டபபிளை 
அதிகமாகப்‌ பிடிக்காது. 


”அந்தப்‌ பொண்ணு சொல்றதப்‌ பாத்தா கேஸ்‌ சீரியஸ்‌ போலத்‌ 
தோணுது. கோட்டுக்குள்ள ஒருவர நிறுத்தி வைக்கிறது சட்டப்படி 
பெரிய குற்றம்‌. ரெண்டு வருஷம்‌ ஜெயில்‌ போடலாம்‌. அது அநியாயம்‌! 
ரெண்டு பேரும்‌ போயிட்டு ஜல்இியா வந்திடுங்க.” 


ஹெட்கான்ஸ்டபிளும்‌, கான்ஸ்டபிளும்‌, இரண்டு லைட்‌ இல்லாத 
சைக்கிள்களை உருட்டிக்கொண்டு, அழாக்குறையாகப்‌ புறப்பட்டார்கள்‌. 
உலகம்மை, முன்னால்‌ வழிகாட்டிக்‌ கொண்டிருந்தாள்‌. ரைட்டர்‌ 
தன்னைத்தானே தனக்குள்ளேயே மெச்சிக்கொண்டார்‌. “ஒருவேள 
மந்திரிய அவள்‌ பார்த்தாலும்‌, அவள மந்திரி பாத்தாலும்‌ நம்மப்‌ பத்தி 
அவா சொல்லாண்டாமா? சொல்லுவா --* 

தூரத்தில்‌ தெரிந்த இரண்டூ சிவப்புத்‌ தொப்பிகளைப்‌ பார்த்ததும்‌, 
கோட்டுக்கு வெளியே நின்ற கூட்டத்தில்‌ ஒரு பகுதி நழுவி, இன்னொரு 
பக்கம்‌ தங்களால்‌ பார்க்கக்கூடிய அதே சமயம்‌ பிறரால்‌ பார்க்க முடியாத 
இடத்தில்‌ போய்‌ நின்று கொண்டது. வெள்ளைச்சாமி, ஓடுவதற்குத்‌ 
தயாராய்‌ இருந்தான்‌. ஏற்கனவே போலீஸில்‌ அடிபட்டவன்‌. பீடி 
ஏஜெண்ட்‌ ராமசாமி அங்கே தெரிந்த போலீஸ்காரர்களுக்கு இப்பவே, 
இங்கேயே மரியாதை காட்டுவதுபோல்‌ மடித்துக்‌ கட்டிய வேட்டியை 
எடுத்துக்‌ “கரண்டை'க்‌ கால்வரைக்கும்‌ இழுத்துப்‌ போட்டான்‌. மாரிமுத்து 
நாடார்‌ அவசர அவசரமாக கோட்டை அழித்துவிட்டார்‌. அவருக்கும்‌ 
எங்கேயாவது போய்விட வேண்டும்‌ போலிருந்தது. இவ்வளவு நேரமும்‌ 
வீறாப்பாய்‌ நின்னுட்டு இனிமே போனால்‌ எப்டி? ' 


"என்னய்யா ஒங்க ஊர்ல பெரிய இழவாப்‌ போச்சி” என்று 
சொல்லிக்‌ கொண்டே, ஹெட்கான்ஸ்டபிள்‌, கான்ஸ்டபிளுடன்‌' அங்கே 
வந்தபோது துடித்துக்கொண்டிருந்த மாயாண்டி, அவர்களை ஏறிட்டுப்‌ 
பார்த்து எழுந்தார்‌. அவரால்‌ நிற்க மூடியவில்லை. மீண்டும்‌ அந்தக்‌ 
கட்டாந்தரையில்‌ உட்கார்ந்தார்‌. 

உலகம்மை, அய்யாவை ஆதரவாகப்‌ பிடித்துக்‌ கொண்டே 
"இவருதான்‌ மாரிமுத்து. இவருதான்‌ ராமசாமி. இவன்தான்‌ 
வெள்ளைச்சாமி. இவங்க மூணுபேருமாத்தான்‌ எங்கய்யாவை 
இழுத்துக்‌ கோட்டுக்குள்ள நிறுத்தினவங்க” என்றாள்‌. 

ஹெட்கான்ஸ்டபிள்‌, மாரிமுத்து நாடாரை ஏறிட்டுப்‌ பார்த்தார்‌. 
பிறகு, “அடடே நாடாரா? நீங்களா இப்டிப்‌ பண்ணுனது?” என்றார்‌. 

மாரிமுத்து நாடார்‌ சிரிப்பை வரவழைத்துக்‌ கொண்டார்‌. 

"நான்‌ ஒண்ணும்‌ பண்ணலிங்க. குடூத்த கடன கேட்டேன்‌. அதுக்கு 
இந்த மனுஷன்‌ இங்க வந்து புரள்றான்‌. குடி வெறில அவனே புரண்டா 
நான்‌ என்னங்க பண்றது? ஏய்‌ பிராந்தா.. அய்யாமாருக்கு ரெண்டு 
காளிமார்க்‌ கலர்‌ வாங்‌கியாடா. ராமசாமி ரெண்டூ நாற்காலி கொண்டு 
வா! வேற எதும்‌ வேணுங்களா?” 


"ஓண்ணும்‌ வேண்டாம்‌. நாங்க 8க்கரமா போவணும்‌." 


உலகம்மை சோற்றுக்குள்‌ மறைத்து வைத்த முழுப்பூசணிக்காயை 
வெளியே எடுக்கத்‌ துடித்தாள்‌. ஹெட்கான்ஸ்டபபிளோ சாவகாசமாக 
வயிற்றை நெளித்து விட்டுக்கொண்டு நின்றார்‌. 

"பொய்‌ சொல்லுறாரு. மத்தியானத்தில இருந்து இவர இங்கயே 
நிறுத்தி வச்ச பாவி மனுஷன்‌, இப்ப என்னமாப்‌ பேசுறாரு? 
வேணுமுன்னா இங்க நிக்கவங்களக்‌ கேட்டுப்‌ பாருங்க.” 

ஹெட்கான்ஸ்டபிள்‌ சுற்றி நின்றவர்களைக்‌ கேட்பதற்காக 
வாயெடுத்தார்‌. இதற்குள்‌ காளிமார்க்‌ கலரை பிராந்தனிடமிருந்து 
வலுக்கட்டாயமாக வாங்க, மாரிமுத்து நாடார்‌ நீட்டினார்‌. இந்தச்‌ இறு 
இடைவெளி நேரத்தில்‌, “நமக்கென்ன வம்பு: என்று நினைத்து 
கூட்டத்தில்‌ பெரும்‌ பகுதி கலைந்து விட்டது. 

"கலர்‌ , நல்லா இருக்கே” என்று சொல்லிக்‌ கொண்டே “ஏய்யா 
ஒங்களத்தான்‌. இவர நாடாரு கோட்டுக்குள்ள நிறுத்தி வச்சாரா? 
சொல்லுங்க உம்‌ ஜல்தஇி” என்றார்‌ ஹெட்‌. 

கூட்டத்தில்‌ யாருமே பேசவில்லை. 


“அட சொல்லுங்கய்யா. நாடார்‌ பொய்‌ சொல்லுறாரா? இந்தப்‌ 
பொண்ணு பொய்‌ சொல்நாளா?” 


கூட்டம்‌ மெளனம்‌ சாதித்தது. பிறகு ஒருவர்‌ ஒரு சலாம்‌ போட்டுக்‌ 
கொண்டே, பொதுப்படையாகப்‌ பேசினார்‌. 


"எங்களுக்கு ஒண்ணுந்‌ தெரியாதுங்க. வயலுக்குப்‌ போயிட்டு 
முப்போதான்‌ வந்தோம்‌." 


இதற்குள்‌ ராமசாமி கொண்டு வந்த நாற்காலிகளில்‌, இரு 
போலீஸ்காரர்களும்‌ உட்கார்ந்தார்கள்‌. 

உலகம்மைக்கு ஒன்றும்‌ ஓடவில்லை. “இது ஊரா அல்லது காடா?” 
என்று தனக்குள்ளே கேட்டுக்‌ கொண்டாள்‌. “எலியும்‌ பூனையும்‌ மாதிரி 
சண்டை போடுறாக” என்ற பழமொழியை ஊரார்‌ சொல்லும்‌ 
போதெல்லாம்‌, அவள்‌ யோ௫த்துப்‌ பார்த்தவள்‌. எலி, பூனைகூட 
எப்பவும்‌ சண்டைக்குப்‌ போகாது. உயிர்‌ பிழைச்சா போதுமுன்னு 
பூனயப்‌ பார்த்ததும்‌ ஓடுகிற ஜீவன்‌ அது. இருந்தாலும்‌ அடிச்க்‌ 
கொல்லுற பூனயயும்‌, துடிச்டச்‌ சாவுற எலியையும்‌ *ஒரே தட்ல' வச்சு 
“எலியும்‌ பூனயும்‌ மாதரி! என்று சொல்வதன்‌ உட்பொருள்‌, 
இப்போதுதான்‌ அவளுக்குப்‌ புரிய வேண்டாத அளவுக்குப்‌ புரிந்தது. 
போலீஸ்காரங்க என்னடான்னா கலர்‌ குடிக்காங்க!' ஊராரைப்‌ பார்த்தே 
அவள்‌ கேட்டாள்‌. 

"சொல்லுங்கய்யா! துரைச்சாமி மாமா நீரும்‌ பாத்துக்கிட்டுத்தானே 
இருந்தீரு? சொல்லுமே. €ம முத்துமாமா! நீருதான என்ன மாரிமுத்து 
நாடாரோட காலு கைய பிடிக்கச்‌ சொன்னீரு? நான்‌ கோட்டுக்குள்ள 
போனதுக்குப்‌ பிராந்தன்‌ என்னமா கேட்டான்‌? சொல்லுமேன்‌ 
ஏன்னையா, பேச மாட்டீரா? மச்சான்‌ மவராசா ஒம்மத்தான்‌. நீருதானே 
அய்யாக்குத்‌ தண்ணி குடுக்கக்‌ இணத்துப்பக்கம்‌ போனீரு? போலீஸ்‌ 
அய்யாமாருக்கிட்டச்‌ சொல்லுமே. யாருமே சொல்ல மாட்டியளா. ஒங்க 
வாயி செத்துப்போச்சா? லிங்கையா மச்சான்‌, நீரு கூடவா பேசாம 
இருக்கியரு? " 

கூட்டத்தினர்‌ மனச்சாட்டுயால்‌ உந்தப்பட்டதுபோல்‌, முன்னுக்கும்‌ 
பின்னுக்குமாக நடந்தார்கள்‌. உண்மையைச்‌ சொல்லத்‌ துடித்த 
திலர்கூட, போலீஸ்காரர்கள்‌ கலரைக்‌ குடித்த தோரணையைப்‌ 
பார்த்ததும்‌, தலையைத்‌ தொங்கப்‌ போட்டுக்கொண்டார்கள்‌. உலகம்மை, 
இப்போது போலீஸ்காரர்களைப்‌ பார்த்து அழுதுகொண்டே பேசினாள்‌. 


"இந்தா வடக்கப்‌ பாக்குற காளியம்ம சத்தியமாச்‌ சொல்லுறேன்‌. 
எங்கய்யாவ இந்த ஆளு .கோட்டுக்குள்ள நெறுத்துனது வாஸ்தவம்‌. 
மாரிமுத்து நாடாரே, ஏய்யா பயந்துட்டீரா? இவ்வளவுதான்‌ ஒன்‌ வீரமா? 
இப்ப கோடு இழியுமேய்யா. ஆம்புளன்னா உள்ளதச்‌ சொல்லுமேய்யா.” 


ஹெட்கான்ஸ்டபிள்‌ அதட்டினார்‌. இதற்குள்‌ இரண்டு இளநீர்‌ அங்கே 
வந்துவிட்டன. 

"ஏய்‌ அனாவசியமா பேசாத. பொம்புளைக்கு இவ்வளவு வாயி 
ஆவாது." 

"நீரும்‌ ஓரம்சாஞ்சிப்‌ பேசுறியருய்யா. இவங்கள ரக௫ியமாக்‌ 
கூப்புட்டு விசாரிச்சா உள்ளதச்‌ சொல்லுவாங்க. பப்ளிக்கா கேட்டா 
பயப்படத்தான்‌ செய்வாங்க. ஏன்னா இந்த ஆளு அவங்கள கருவறுத்‌ 
இடூவான்னு தெரியும்‌. ஒவ்வொரு ஆளும்‌ ஒவ்வொரு விஷயத்துல 
அவருகிட்ட மாட்டிக்கிட்டவங்க. ஏட்டய்யா ரகசியமா விசாரியும்‌. என்‌ 
அய்யாவ படுத்துனபாடூ அப்பத்‌ தெரியும்‌.” 

ஹெட்கான்ஸ்டபிள்‌, இளநீரைத்‌ தம்பிடித்துக்‌ குடித்துவிட்டுச்‌ 
சீறினார்‌. மீசையில்‌ ௪ல இளநீர்த்துளிகள்‌ புல்லில்‌ படர்ந்த பனிபோல்‌ 
மின்னின. 

"ஏ பொண்ணு, எனக்கு முப்பது வருஷ போலீஸ்‌ சர்வீஸ்‌. எப்டி 


விசாரிக்கணுமுன்னு எனக்கு நீ சொல்லிக்‌ குடுக்கிறியா. 
பொம்பிளேன்னு பாக்கறேன்‌. இல்லன்னா லத்தி பிஞ்சிருக்கும்‌.” 

மாரிமுத்து நாடார்‌, இந்த நல்ல சந்தர்ப்பத்தை நழுவ விட 
விரும்பவில்லை. இளநீர்‌ குடித்தவர்‌ காதில்‌ எதேச்சையாகச்‌ 
சொல்பவர்போல்‌ பே௫னார்‌. 


”அவா என்னைக்கும்‌ அடங்காப்பிடாரிதான்‌! பொம்புள பேசுறத 
பெரிசா எடுக்காதிங்க. ஒண்ணுமில்ல, ஏட்டு ஸார்‌. இவா அப்பன்‌ 
மாயாண்டிக்கு அண்ணாடம்‌ குடி. அந்தப்‌ பக்கமா குடிச்டட்டுத்‌ 
தள்ளாடிக்கிட்டு வந்தான்‌. ஏய்யா குடிக்கக்‌ கா௫ிருக்கு. கொடுத்த கடன 
அடைக்கக்‌ காடுில்லையான்னு” கேட்டேன்‌. அதுக்கு குடிவெறில இங்கயே 
புரண்டுக்கிட்டுக்‌ கத்தினான்‌. இவா நான்‌ கோடு ஒழிச்சேன்னு கத்துறா. 
இந்தச்‌ சாக்குல வாங்குன கடன ஏப்பம்‌ போடலாமுன்னு நெனச்ச 
நடிக்கறா. நாட்ல சர்க்கார்‌ நடக்குங்றத மறந்துட்டா -” 

ஹெட்கான்ஸ்டபிள்‌, எஸ்‌.பியைக்‌ கண்டவர்போல்‌, இடுக்கிட்டு 
எழுந்தார்‌. மாயாண்டிப்‌ பக்கம்‌ போனார்‌. 

*ஏய்‌, ஊதுய்யா பாக்கலாம்‌. போதும்‌ ஊதுவது. தண்ணி நெறயா 
போட்டுருக்கான்‌. ஏ பிள்ள, ஒப்பன சாராயத்த குடுத்துத்‌ தெருவுல 
விட்டதுமுல்லாம பெரிய மனுஷங்கள அவமானப்படுத்தப்‌ பாக்கியா? 
குடிக்கது சட்டவிரோதமுன்னு தெரியாதா? கான்ஸ்டபிள்‌, இந்த ஆளைத்‌ 
தூக்கும்‌. மாயாண்டி நடப்பா ஸ்டேஷனுக்கு.” 


கான்ஸ்டபிளும்‌, ஹெட்கான்ஸ்டபிளும்‌ ஆளுக்கொரு கையாக, 
மாயாண்டியைப்‌ பிடித்து நிறுத்தினார்கள்‌. பிறகு ஒரு கையில்‌ தத்தம்‌ 
சைக்கிளை உருட்டிக்கொண்டு, இன்னொரு கையால்‌, மாயாண்டியின்‌ 
கையைத்‌ தோளோடு சேர்த்துப்‌ பிடித்துக்கொண்டூ புறப்பட்டார்கள்‌. 
மாயாண்டி, பரக்கப்‌ பரக்க விழித்தவராய்‌ "ஓலகம்மா ஒலகம்மா!” என்று 
புலம்பிக்கொண்டே, அந்த போலீஸ்காரர்களுக்கு மத்தியில்‌ நடக்க 
முடியாமல்‌ நடந்தார்‌. 

உலகம்மை வாயடைத்துப்‌ போனாள்‌. பெரிய அறநியாயத்தைத்‌ 
தண்டிக்க வந்த போலீஸ்காரர்கள்‌, அந்த : ஆளைத்‌ தண்டிக்க 
மனமில்லாமல்‌, அதை மூடி மறைக்க, ஒரு அப்பாவியைக்‌ கூட்டிப்‌ 
போவதை நினைத்து, அவளால்‌ பேசக்கூட முடியவில்லை. “இப்படியும்‌ 
நடக்குமா' என்று தன்னைத்தானே கேட்டுக்கொண்டு, கண்களைக்‌ 
கசக்கிக்‌ கொண்டாள்‌. சிறிது தூரம்‌ போவது வரைக்கும்‌ அப்படியே 
ஸ்தம்பித்துப்‌ போன உலகம்மை, பிறகு சுயநினைவுக்கு வந்தவள்போல்‌ 
"அய்யா அய்யா, இவ்வளவு நாளும்‌ காசு குடுக்காம இருந்துட்டு 
இன்னைக்கு குடுத்து ஒம்ம கெடுத்திட்டனே கெடுத்திட்டனே” என்று 

புலம்பிக்கொண்டு, இழுத்துச்‌ செல்லப்படும்‌ தாய்ப்பசு பின்னால்‌ 
கதறியோடும்‌ கன்றுபோல்‌ ஓடினாள்‌. 


மாரிமுத்து நாடார்‌, வெள்ளைச்சாமியும்‌, ராமசாமியும்‌ புடை சூழ 
ஜெட்கான்ஸ்டபிளிடம்‌ பேசிக்கொண்டே போனார்‌. 


"நாளக்கி மந்திரி வரார்‌. ஐயாவுக்கு டூட்டி எங்க?” 
*மேடப்‌ பக்கம்‌.” 

“அப்படின்னா நாளக்கி அங்க பாக்கலாம்‌.” 

"நீங்க வாரியளா?” 

"ஆமாம்‌. நானும்‌ பேசுறேன்‌.” 

"நீங்க வேற கட்‌சியாச்சே. மாறிட்டிங்களா?” 

"மாறல. ஆனால்‌ மந்திரி எல்லாருக்கும்‌ பொதுத்தானே." 


"அதுவுஞ்சரிதான்‌. யோவ்‌ மாயாண்டி, ஜல்இயாய்‌ நடய்யா. 
ஒன்னோட பெரிய இழவாப்‌ போச்‌.” 


மாரிமுத்து நாடார்‌, ஹெட்கான்ஸ்டபிள்‌ கையை உரசிக்கொண்டே 
பேசினார்‌. பத்து ரூபாய்‌ நோட்டு ஒன்று கைமாறியது, பாம்புக்‌ 
கண்ணனான கான்ஸ்டபிளுக்கே தெரியவில்லை. 


மாரிமுத்து நாடார்‌ விடைபெற்றுக்கொண்டார்‌. மாயாண்டி 
தள்ளாடிக்கொண்டே நடந்தார்‌. போலீஸ்காரர்கள்‌ இப்போது அவரைக்‌ 
கம்புகளால்‌ கூட லேசாகத்‌ தட்டிப்‌ பார்த்தார்கள்‌ . “கட்டயபில போற வயசுல 
ஒனக்குப்‌ பட்ட வேணுமா? ” என்று சுற்றி நிற்பவர்கள்‌ சிரிக்க வேண்டும்‌ 
என்பதற்காகத்‌ தமாஷ்‌ செய்தார்கள்‌. உலகம்மை “அய்யா அய்யா: என்று 
புலம்பிக்கொண்டே பின்னால்‌ நடந்தாள்‌. ஊர்க்கூட்டமும்‌ அவர்கள்‌ 
பின்னால்‌ ஊர்வல அணிவகுப்பு மாதிரி போயிற்று. 

உலகம்மை பள்ளிக்கூடத்தின்‌ பக்கம்‌ சிறிது நின்றாள்‌. தள்ளாடிக்‌ 
கொண்டும்‌, தள்ளப்பட்டுக்‌ கொண்டும்‌ போன தகப்பனைப்‌ பார்த்தாள்‌. 
அவள்‌ கண்களில்‌ ஒருவித வெறி. உடம்பில்‌ ஒருவித முறுக்கு. தலையில்‌ 
ஒருவித நிமிர்வு. 


முன்னால்‌ போகும்‌ அய்யா, வெறும்‌ அய்யாவாக, இப்போது 
அவளுக்குத்‌ தெரியவில்லை. ஏழையாகப்‌ பிறந்த ஒருவனை, எந்த 
வம்புதும்புக்கும்‌ போகாத ஒருவனை, இட்டத்தட்ட அனாதையாக 

இருக்கும்‌ ஒரு அப்பாவியை, அநியாயம்‌ நியாய வேடம்‌ பூண்டு, 
அக்கிரமம்‌ போலீஸ்‌ உருவமாக, கொண்டு போவதாக நினைத்துக்‌ 
கொண்டாள்‌. 


உலகம்மை, வேடிக்கை பார்ப்பது போல்‌ வரும்‌ கூட்டத்தை 
ஒருமுறை அலட்சியமாகப்‌ பார்த்தாள்‌. 


உபதேசம்‌ செய்த €மமுத்து மாமா, தண்ணீர்‌ எடுக்கப்‌ போன 
மவராசா மச்சான்‌, வழக்குப்‌ பேசப்‌ போகும்‌ லிங்கையா மச்சான்‌, 
வம்புச்‌ சண்டைக்குப்‌ போவக்கூடாது; வந்த சண்டய விடக்கூடாதுன்னு” 
அடிச்டுப்‌ பேசும்‌ ஆறுமுக ஆசாரி, 'ஏழையென்றும்‌, கோழையென்றும்‌ 
எவருமில்லை ஜாடியில்‌' என்று ஒரு பாரதியாக மாறும்‌ 8மைச்சாமி 
வாத்தியார்‌, அக்கிரமக்காரர்களை அடக்குபவராக “பாவக்கூத்து! 
நாடகத்தில்‌ குரலை மாற்றிப்‌ பேசும்‌ சண்முகம்‌ பிள்ளை - 


அத்தனை பேரையும்‌ அலட்சியமாகப்‌ பார்த்த உலகம்மைக்கு, 
இப்போது அசாத்திய தைரியம்‌ வந்துவிட்டது போல்‌ தோன்றியது. 
அத்தனை பேரும்‌ அவளுக்குப்‌ புழுக்களாகத்தான்‌ தெரிந்தனர்‌. நாடி 
நரம்புகளெங்கும்‌ வியாபித்திருந்த தைரிய அணுக்கள்‌ அனைத்தும்‌ 
ஒன்றிரண்டாய்‌, இரண்டு நான்காய்‌, நான்கு பதினாறாய்‌, பதினாறு 
இருநூற்று ஐம்பத்தாறாய்‌ பிரிந்து, அதுவே அடக்க முடியாத 
அணுப்பிளப்பாகி அணுகுண்டை அடிவயிற்றில்‌ வைத்திருப்பவள்‌ 
போல்‌, கூட்டத்தைப்‌ பார்த்துப்‌ பேசினாள்‌: 


"நீங்களெல்லாம்‌ மனுஷங்களாய்யா? ஒங்களுக்கு எதுக்குய்யா 
வேட்டி, சட்டை? பொட்டையிலயும்‌ கேடுகெட்ட பொட்டப்பயலுக! ஏன்‌ 
பின்னால வாரீக? உள்ளதச்‌ சொல்லப்‌ பயப்படுற நீங்களெல்லாம்‌ 
எதுக்காவ மனுஷன்னு பூலோகத்துல லாந்தணும்‌? போங்கய்யா, ஒங்க 
வேலயப்‌ பாத்துக்கிட்டு." 

கூட்டத்தினர்‌ முணுமுணுத்துக்‌ கொண்டே, கோபத்துடன்‌ 
பின்‌வாங்கினர்‌. ஒருவேளை போலீஸ்காரர்கள்‌ இருந்ததும்‌ நல்லதாய்ப்‌ 
போயிற்று. இல்லையென்றால்‌, அவளை அடித்தாலும்‌ 
அடித்திருப்பார்கள்‌. 

உலகம்மை போலீஸ்காரர்கள்‌ பின்னால்‌ கம்பீரமாக நடந்து 
கொண்டிருந்தாள்‌. 


10. கூண்டுக்குள்‌ சென்று... 


“லாக்கப்‌” அறைக்குள்‌, மாயாண்டியைக்‌ கழுத்தைப்‌ பிடித்துத்‌ 
தள்ளிவிட்டு, வெளியே பூட்டுப்‌ போட்டுக்‌ கொண்டே, பின்னால்‌ வந்து 
நின்ற உலகம்மையைப்‌ பார்த்து, "ஊர்ல எஇத்துப்‌ பேசினது மாதிரி 
இப்பப்‌ பேசு பாக்கலாம்‌? ஒன்ன மொட்ட அடிக்காட்டாக்‌ கேளு” என்று 
கொக்கரித்தார்‌ ஹெட்கான்ஸ்டபிள்‌. புகார்‌ செய்தவளையே மடக்கிப்‌ 
போட்ட ஹெட்கான்ஸ்டபிளின்‌ சிருஷ்டி விநோதத்தைக்‌ கண்களால்‌ 
மெச்சிக்கொண்டே, ரைட்டர்‌, அவரைப்‌ பார்த்தார்‌. ஹெட்கான்ஸ்டபிள்‌ 
விளக்கினார்‌: 


“இவன்‌ குடிச்சிட்டுக்‌ கலாட்டா பண்ணியிருக்கான்‌. அப்பன அடக்க 


வக்குல்லாம இவா ஆடுறா. ஒருவேள இவளும்‌ குடிச்சிருக்காளோ 
என்னவோ? ஏய்‌ ஊது பாக்கலாம்‌.” 


உலகம்மை சற்று விலகிப்போய்‌ நின்று கொண்டாள்‌. ரைட்டர்‌, 
“புரபஷனலாய்‌'ப்‌ பேசினார்‌; 

"டாக்டர்‌ சர்டிபிகேட்‌ வாங்கிட்டிங்களா?” 

“வாங்காம வருவனா? ஏய்‌ ஒன்பேரு என்ன? உலவா? இங்க 
நிக்கப்படாது. வெளில போ மொதல்ல.” 


”அய்யாவ எப்ப விடூவிங்க?” 

”“ஆறுமாசம்‌ வாங்கிக்‌ குடுக்காம விடப்போறதுல்ல. அப்பதான்‌ ஒன்‌ 
வாயி அடங்கும்‌. சரி சரி போ.” 

ரைட்டர்‌ இழுத்து இழுத்துப்‌ பேடினார்‌: 

"இங்கயே இருக்கட்டுமே.” 

ரைட்டர்‌ தன்னைப்‌ பார்த்துச்‌ ரித்த தோரணை, உலகம்மைக்குப்‌ 
பிடிக்கவில்லை. போலீஸ்‌ நிலைய “ரகடியங்களைப்‌” பற்றித்‌ 
தப்பாகவோ, சரியாகவோ ஒருமாதிரி கேள்விப்பட்டிருந்தாள்‌. என்ன 
தான்‌ ஹெட்கான்ஸ்டபிள்‌ மோசமானவராக இருந்தாலும்‌ “ரைட்ட 
ருக்கு“ப்‌ பயந்துதான்‌, தன்னை விரட்டுவதாக அவளுக்குத்‌ தெரிந்தது. 


உலகம்மை, அய்யாவைப்‌ பார்த்தாள்‌. அவர்‌, ஏற்கனவே 
செத்துப்போனவர்‌ போல்‌, தலையில்‌ கையை வைத்துக்கொண்டு 

கம்பிக்கிராதுயில்‌ , சாய்ந்து கொண்டு பரிதாபமாக நின்றார்‌. 
உலகம்மைக்கு நெஞ்சை அடைத்தது. 


"எதுவும்‌ வேணுமாய்யா?” 


*ஒண்ணும்‌ வேண்டாம்‌. நான்‌ சொன்னதை நீ கேட்டுருந்தா இப்டி 
ஆவாது." 

"எல்லாத்துக்கும்‌ கடவுள்‌ இருக்கான்‌. கோட்டுக்குள்ள இருக்கையில 
தண்ணி தண்ணின்னு தவிச்‌€ர. நான்‌ பாவி மறந்துபோயி இங்க 
வந்துட்டேன்‌. தண்ணி குடிச்சீரா? யாரு குடுத்தா?” 

ராமசுப்பு தந்தான்‌. இன்னும்‌ தாகம்‌ தரல.” 

ஹெட்கான்ஸ்டபிள்‌ குறுக்கே புகுந்தார்‌. 

*பட்ட போட்டா தாகமாகத்தான்‌ இருக்கும்‌. ஹி ஹி.” 

"ஒமக்கு எப்படித்‌ தெரியும்‌?” சான்று கேட்கப்போன உலகம்மை, 
வீரியத்தைவிட காரியம்‌ முக்கியமானது என்பதை உணர்ந்து, பேசாமல்‌ 
நின்றாள்‌. இதர நான்கு பேரோடூ நின்ற மாயாண்டியை, அந்த 
நால்வரில்‌ ஒருவன்‌, “தாத்தா, இந்தப்‌ பக்கமா வந்து உட்காரும்‌” என்று 
ஆதரவோடூ சொன்னான்‌. அப்படிச்‌ சொன்னதால்‌ திருப்திப்பட்டாள்‌ 
உலகம்மை. அதேசமயம்‌ அய்யாவைப்‌ பார்த்துக்கொண்டு நின்றால்‌, 
முதல்பாடை தனக்குத்தான்‌ என்று நினைத்தவளாய்‌ வெளியே 
வந்தாள்‌. போலீஸ்‌ காம்பவுண்டுக்குள்‌ ஒரு வேப்ப மரத்தடியில்‌ ஐந்தாறு 
பெண்கள்‌  உட்கார்ந்திருந்தார்கள்‌ . உலகம்மை, அவர்களில்‌ 
ஒருத்தியானாள்‌. 

“நீ யாரும்மா?” 


*ஊரு குட்டாம்பட்டி. பேரு உலகம்மா. பெரிய பேருதான்‌. அய்யாவ 
பட்ட போட்டார்னு இழுத்துக்கிட்டு வந்துட்டாங்க. சாராயங்குடிச்சா 
ஜெயிலுல போடுவாங்களோ?” 

“மொதல்‌ தடவயா?” 


*பிடிபடுறது மொதல்‌ தடவதான்‌." 

"சப்‌ இன்ஸ்பெக்டர்‌ வருவாரு. காலுல கைல விழு. விட்டுடுவாரு.” 

“அவரு எப்ப வருவாரு?” 

“இன்னிக்கும்‌ நாளைக்கும்‌ மந்திரிகூட இருப்பாரு. நாளக்‌ 
கழிச்சுதான்‌ கெடைப்பாரு.” 

"அது வரக்‌இம்‌ எங்கய்யா அதுலதான்‌ இருக்கணுமா?" 


"நீ யோகக்காரி. எங்க வீட்டுக்காரரு நாலுநாளா இருக்காரு. இங்க 
வாரது லே௫ி. போறதுதான்‌ கஷ்டம்‌.” 


"ஆமா இங்க எப்பவாவது பணக்காரங்க வாரதுண்டா?” 
"வருவாங்க, சிபாரிசுக்கு வருவாங்க.” 


"குடிச்சவனுக்கு ஆறு மாசமுன்னா குடிக்க வச்சவனுக்கு எத்தன 
மாசம்‌?” 


"ஒனக்கு வயசு எவ்வளவு?” 


"இந்த புரட்டாசியோட பத்தொம்பது முடியுதுன்னு அய்யா சொன்‌ 
னாரு.” 


சகஜமாகவும்‌, சரசமாகவும்‌ பே௫ிக்கொண்டிருந்த பெண்கள்‌, 
தங்களுக்குள்‌ “தொழில்‌ விவரங்களை' பேசத்துவங்கினார்கள்‌. 
உலகம்மைக்கு முதலில்‌ புரியவில்லை. அது புரியத்‌ துவங்கியதும்‌, அந்த 
இடத்தைவிட்டு புறப்படத்‌ துவங்கினாள்‌. அய்யாவுக்கு டீ ரொட்டி 
வாங்கக்‌ கொடுக்கலாமா என்று நினைத்தவள்போல்‌, லாக்கப்‌ 
அறைப்பக்கம்‌ போனாள்‌. மாயாண்டியோ, முதன்முறையாக, கரடூ 
முரடில்லாத தரையில்‌ படுத்த 'சுகத்தில்‌' குறட்டை விட்டுத்‌ தூங்கினார்‌. 
“ஒன்றும்‌ ஓடாதபோது, எதுவும்‌ செய்ய முடியாது என்ற நிலை 
வரும்போது, கடவுளே வந்தாலன்றிக்‌ கதியில்லை என்ற சந்தர்ப்பம்‌ 
வரும்போது, ஏற்படுமே பெருந்தூக்கம்‌' அது இப்போது மாயாண்டியை 
அரவணைத்துக்‌ கொண்டது. 


உலகம்மை, சிறிது நேரம்‌ அங்கேயே நின்றாள்‌. ரைட்டர்‌ பார்வை, 
பீடி ஏஜெண்ட்‌ ராமசாமியின்‌ பார்வை மாதிரி இருந்தது. வெளியே வந்த 
உலகம்மை அந்தப்‌ பெண்கள்‌ பக்கம்‌ போனாள்‌. அவளை அந்த 
சந்தர்ப்பத்தில்‌ விரும்பாதவர்கள்‌ போல்‌, பேசிக்‌ கொண்டிருந்த 
அவர்கள்‌, பேச்சை நிறுத்திவிட்டு அவளையே பார்த்தார்கள்‌. 

உலகம்மை போலீஸ்‌ காம்பவுண்டிற்கு வெளியே வந்தாள்‌. 
லேசாகப்‌ ப௫யெடுப்பதுபோல்‌ தோன்றியது. நினைத்துப்‌ பார்க்கவே 
பயமாக இருந்த சோதனை, இப்போது சாதாரணமாகத்‌ தெரிவதைப்‌ 
பார்த்து, அவள்‌ ஆச்சரியப்பட்டாள்‌. மெள்ள நடந்தாள்‌. பஸ்‌ 
நிலையத்திற்கு அருகே வந்தாள்‌. இரவு ஒன்பது மணி இருக்கும்‌. 
நல்லவேளை, அவளிடம்‌ மூன்று ரூபாய்‌ இருந்தது. முந்தானிச்‌ 

சேலையில்‌ “முடிச்சி*ப்‌ போட்டு வைத்திருந்தாள்‌. டீக்கடைப்‌ பக்கமாகப்‌ 
போனாள்‌. பிறகு நம்ம நிலம இப்டி ஆயிட்டே. அம்மா மட்டும்‌ 
இருந்திருந்தா' என்று கொஞ்சம்‌ சத்தமாகவே புலம்பிவிட்டு, அங்கே 
இருந்து, தெரிந்தவர்கள்‌ யாராவது இருக்கிறார்களா என்பதைப்‌ 
பார்ப்பதற்காக பஸ்‌ நிலையத்திற்குள்‌ வந்தாள்‌. 

அவளால்‌, தன்‌ பார்வையை நம்ப முடியவில்லை. கண்களை 
அழுந்தத்‌ தேய்த்து விட்டுக்கொண்டு, மீண்டும்‌ பார்த்தாள்‌. 

லோகு, கையில்‌ ஒரு “சூட்கேஸுடன்‌' நின்று கொண்டிருந்தான்‌. 
அவனைப்்‌ பார்த்ததும்‌ திரும்பிப்‌ போய்விடலாமா என்றுகூட உலகம்மை 
நினைத்தாள்‌. “ஏற்கனவே அவரிடம்‌ பேசியதால்‌ படும்‌ பாடூ போதும்‌'. 
ஆனால்‌ அவளால்‌ திரும்பி நடக்க முடியவில்லை. -பராக்குப்‌” 
பார்ப்பவள்‌ மாதிரி, அங்கேயும்‌ இங்கேயுமாய்‌ நடந்து, கடை$யில்‌ 
பஸ்ஸுக்குள்‌ இருப்பவர்‌ தங்கத்துரை சன்னய்யாதானா என்று 
பார்ப்பதற்குப்‌ போகிறவள்போல்‌, தன்னைத்தானே ஏமாற்றிக்கொண்டு 
தன்னைமீறி அவன்‌ முன்னால்‌ வந்து நின்றாள்‌. அவன்‌ பார்வை 
எங்கேயோ இருந்தது. அவள்‌ லேசாக இருமிக்கொண்டாள்‌. 


ஏறிட்டுப்‌ பார்த்த லோகு, அப்படியே பார்த்துக்‌ கொண்டு நின்றான்‌. 
நழுவி விழப்போவதுபோல்‌ இருந்த சூட்கேஸை லேசாகத்‌ தூக்கியபடி 
ஆட்டி, அதைப்‌ பிடுத்துக்‌ கொண்டு, அவளையே பார்த்துக்‌ கொண்டு 
நின்றான்‌. சிறிது நேரம்‌ இருவரும்‌ ஒருவரை ஒருவர்‌ பார்த்துக்‌ 
கொண்டார்கள்‌. மெளனம்‌ மொழியாயிற்று. விழிகள்‌ வாயாயின. 
உலகம்மைக்கு, அவன்‌ மார்பில்‌ தலைசாய்த்து அழவேண்டும்‌ 
போலிருந்தது. அவள்‌, அவன்‌ மனைவியாக அங்கே வந்து நிற்பது 
போலவும்‌, இருவரும்‌ சென்னைக்குப்‌ புறப்படுவது போலவும்‌ கற்பனை 
செய்து கொண்டாள்‌. பின்னர்‌, வேறு பக்கமாகத்‌ இரும்பி, கண்களைத்‌ 
துடைத்துக்‌ கொண்டாள்‌. நேரத்தை வீணாக்க விரும்பாதவன்‌ போல்‌, 
லோகுதான்‌ பேசப்‌ போனான்‌. பேச்சு வரவில்லை. இறுகடுியில்‌ 
எப்படியோ வந்தது. 


"சரரோஜாவா?” 
“என்‌ பேரு உலகம்ம.” 


ர ஊருக்‌ உலகம்மையா க்கலாம்‌. னால்‌ எனக்‌ 
ரூக்கு ர 
எப்போதும்‌ சரோஜாதான்‌." 


“சங்க போறீங்க?” 

“மெட்ராஸுக்கு. இங்க பஸ்‌ ஏறி தென்கா௪ு போகணும்‌. தென்காசில 
இருந்து ரயிலு.” 


*கடைசியிலே எங்க சரோசாக்காவ கைவுட்டுட்டிய.” 


*ஒன்ன மனைவியாய்‌ நினச்ச பிறகு இனிமே எந்தப்‌ பொண்‌ 
ணோடேயும்‌ நல்லபடியாக்‌ குடும்பம்‌ நடத்த முடியுமாங்றது சந்தேகந்‌ 
தான்‌!” 

*சும்மாச்‌ சொல்றீங்க. பட்டணத்துக்காரர்‌ வார்த்த கராமத்தோட சரி. 
நினைக்கமாட்டீய!” 


"அதுவுஞ்சரிதான்‌. மறந்தால்லா நினைக்கதுக்கு? நீதான்‌ 
மறந்துடுவ.” 
“நெனச்சால்லா மறக்கதுக்கு?” 


அவன்‌ முகத்தைச்‌ சுழித்தான்‌. அவள்‌ வேண்டும்‌ என்றுதான்‌ 
பொங்கி எழுந்த இதயப்‌ பிரவாகத்தைக்‌ கட்டுப்படுத்திக்‌ கொண்டு 
பேசினாள்‌. அவனை, அவன்‌: பொருட்டு, அதிகமாகத்‌ தன்னிடம்‌ 
ஈடுபடுத்திக்‌ கொள்ள விரும்பவில்லை. இதனால்தான்‌ லாக்கப்பில்‌” 
இருக்கும்‌ அய்யாவைப்‌ பற்றிக்கூட அவள்‌ சொல்ல விரும்பவில்லை. 
அவளுக்காக, அவன்‌ போராட வருவான்‌ என்பது அவளுக்குத்‌ தெரியும்‌. 
ஆனால்‌ ஏழெட்டூுத்‌ தங்கைகள்‌ அவனை நம்பியிருக்கும்போது, அவள்‌ 
ஒன்பதாவது தங்கை மாதிரிதான்‌ நடந்து கொள்ள வேண்டும்‌. அது 
முடியாததுதான்‌. அதனால்‌, அவனிடம்‌ தன்னைப்‌ பிணைத்துக்கொள் 
ளாமல்‌, குறைந்தபட்சம்‌ அவளைச்‌ சுற்றி, அவன்‌ கட்டிவிட்ட 
பிணைப்புக்‌ கயிற்றின்‌ முனையை, அவள்‌ காட்டிக்‌ கொள்ளலாகாது. 
இருவருக்குமே தர்மசங்கடமான நிலைமை. அதைப்‌ போக்குவதுபோல்‌, 
சப்‌-இன்ஸ்பெக்டர்‌ ஒரு மோட்டார்‌ சைக்கிளில்‌ வந்து கொண்டிருந்தார்‌. 
லோகுவைப்‌ பார்த்துவிட்டு “ஹலோ' என்றார்‌. ஒரே கல்லூரியில்‌ 
படித்தவர்கள்‌ . 


"என்ன மெட்ராஸுக்கா?” 

"ஆமாம்‌. ரொம்ப பிஸியா?” 

"அத ஏன்‌ கேக்றீங்க. மினிஸ்டர்‌ டி.பி.யில்‌ இருக்கார்‌.” 
உலகம்மைக்கு ஒரு சந்தேகம்‌. 

"மந்திரிக்கு டி.பி.யா? அட கடவுளே, அப்போ நாளக்கி எங்க 
ஊருக்கு வர மாட்டாரா?” 

மற்ற இருவரும்‌ ௫ரித்தார்கள்‌. உலகம்மை, தன்‌ பட்டிக்காட்டுத்‌ 
தனத்தைக்‌ காட்டிவிட்டதற்கு வருந்துபவள்‌ போல்‌, முகத்தைச்‌ 
சுழித்தபோது அதைப்‌ புரிந்துகொண்டு, அந்தக்‌ *காம்ப்ளெக்ஸை' 
விலக்கும்‌ விதத்தில்‌, லோகு விளக்கினான்‌. உலகம்மை, லோகுவைப்‌ 
பார்த்துக்‌ கேட்டாள்‌: 


*ஐயாதான்‌ இன்ஸ்பெக்டரா?” 


ரரி சீரி 


ஆமா. 

"சப்‌-இன்ஸ்பெக்டர்னு சொல்லுங்க. சர்க்கிள்‌ காதுல 
விழப்போவுது."” 

"நான்‌ எப்பவாவது கஷ்டம்‌ வந்தா ஐயாகிட்ட வருவேன்னு 
சொல்லுங்க. ஆனால்‌ நியாயத்துக்குத்தான்‌ போவேன்‌.” 


“என்‌ பேர சொல்லிக்கிட்டுப்போ. நிச்சயம்‌ உதவுவார்‌. இல்லையா 
ஸார்‌?” 


*ஷார்‌, ஓ.கே. டாடா.” 


சப்‌-இன்ஸ்பெக்டர்‌ போய்விட்டார்‌. மீண்டும்‌ மெளனம்‌. உலகம்மை 
மொத்தமாக ஒரே நேரத்தில்‌ பேசிவிடுவதுபோல்‌ இனிமேல்‌ 
அப்படிப்பட்ட இனிய சந்தர்ப்பம்‌ இடைக்காதது போல்‌ பேசினாள்‌. 


"எங்க சரோசாக்காவ பண்ணியிருக்கலாம்‌. நீங்க செய்றது நல்லா 
இல்ல. போதாக்குறைக்கி என்‌ பேர வேற இழுத்து விட்டுட்டீங்க. ஊர்ல 
ஒரே சண்ட." 


"அதனாலதான்‌ சப்‌ இன்ஸ்பெக்டரப்‌ பற்றிக்‌ கேட்டியா? கலாட்டா 
பண்ணுறாங்களா? சொல்லு. நொடியில கம்பி எண்ண வைக்கலாம்‌. 
என்ன நினைச்டட்டாங்க?” 


அவன்‌ துடித்த துடிப்பில்‌, அவள்‌ இறங்கிப்‌ போனாள்‌. 
சொல்லிவிடலாமா என்றுகூட நினைத்தாள்‌. கூடாது, கூடவே கூடாது. 
அவளுக்கு ஏனோ, மீண்டும்‌ அழ வேண்டும்‌ போலிருந்தது. 
சமாளித்துக்கொண்டு சமாதானப்படுத்தினாள்‌. 

"அப்படில்லாம்‌ ஒண்ணும்‌ இடையாது. நீங்க பண்ணுன 
கலாட்டாவுல நான்‌ ஒங்கள, ஒங்கள :வச்ூக்கிட்டு” இருக்கதா கூடப்‌ 
பேசுறாங்க, அவ்வளவுதான்‌.” 

“வச்சிக்கிட்டு என்ற வார்த்தை அவனுக்கு இன்பத்தையும்‌, 
அவளுக்குப்‌ பேரின்பத்தையும்‌ கொடுத்இருக்க வேண்டும்‌. ஒருவரை 
ஒருவர்‌ பார்த்து, புன்னகை செய்து கொண்டார்கள்‌. ஆண்டாண்டுக்‌ 
காலமாகக்‌ குடும்பம்‌ நடத்திப்‌ பிள்ளை பெற்று, பேரன்‌ பேத்திகளை 
எடுத்தவர்கள்‌ போல்‌ இரித்துக்‌ கொண்டார்கள்‌. அந்த எண்ணத்தை 
அவள்‌ வளாவிட விரும்பாதது போல்‌ பேசினாள்‌. 


"சரோசாக்காவதான்‌ வேண்டான்னுட்டிங்க." 


"நான்‌ வேண்டான்னோ பிடிக்கலன்னோ சொல்லல. நீ ரகசியமா 
வந்து பார்த்ததக்கூடச்‌ சொல்லல. ஒரு பொண்ண பிடிக்கலன்னு 
வெளிப்படையா சொல்றது மிருகத்தனமுன்னு எனக்குத்‌ தெரியும்‌. 
அதனால பொதுப்படையா இப்பக்‌ கல்யாணம்‌ வேண்டாம்னுதான்‌ 
சொன்னேன்‌.” 

“எப்ப பண்ணிப்பீங்க? * 


*கடவுளுக்குத்தான்‌ தெரியும்‌. ஏற்கனவே ஒன்கிட்ட சொன்னது 
மாதிரி நான்‌ கொம்பில்‌ பூச்சூடிய கிடா. எப்ப கோவிலுல வெட்டினாலும்‌ 
சரிதான்‌; ஆனால்‌ என்னப்‌ பொறுத்த அளவுல கல்யாணம்‌ நடந்து, 
நடந்த வேகத்திலேயே முடிஞ்சி போச்சி! இனிமேல்‌ நடந்தாலுஞ்‌ சரி 
தான்‌. நடக்காட்டாலுஞ்‌ சரிதான்‌. சொல்லுறது புரியுதா சரோஜா?” 


உலகம்மை, அவனையே பார்த்துக்‌ கொண்டூ நின்றாள்‌. அவள்‌ 
உதடூகள்‌ துடித்தன. இமைகளில்‌ நீர்தேங்கி நின்றது. அவன்‌ சொன்னது 
புரிந்தது போலவும்‌, புரியாமல்‌ இருந்திருந்தால்‌ தேவலாம்‌ என்பது 
போலவும்‌, அவள்‌, அவனை ஏக்கமாகப்‌ பார்த்துக்‌ கொண்டு, 
அவனையும்‌ ஏங்க வைத்து, இறுதியில்‌ மெளனமாகக்‌ கண்ணீர்‌ 
விட்டாள்‌. 

அவள்‌ கண்ணீரைத்‌ துடைத்துவிடத்‌ துடித்த லோகு, கைகளைப்‌ 
பின்‌ பக்கமாகக்‌ கொண்டூ போய்க்‌ கட்டிக்‌ கொண்டான்‌. அதற்குள்‌ பஸ்‌ 
வந்துவிட்டது. அவன்‌ கண்களும்‌, இப்போது நீரைச்‌ சுமந்தன. 
கைக்குட்டையை எடூத்துக்‌ கண்களைத்‌ துடைத்துக்‌ கொண்டான்‌. 

"ஒனக்குப்‌ படிக்கத்‌ தெரியுமா?” 

“ஆறு வரக்கிம்‌ படிச்சேன்‌ எளுத்துக்கூட்டி படிச்சிடுவேன்‌.” 

அவன்‌ மடமடவென்று ஒரு தாளில்‌ எழுதினான்‌. பிறகு “இதுதான்‌ 
என்‌ அட்ரஸ்‌. என்‌ உதவி எப்பவாவது தேவன்னா எழுது” என்று 
சொல்லிவிட்டு, தாளை அவளிடம்‌ கொடுத்தான்‌. 
கோ... 

அவன்‌ கொடுத்த கா௫தத்தை வாங்கிக்‌ கண்களில்‌ ஒற்றிக்கொண்டு, 
பிறகு அதைத்‌ தன்‌ இடுப்பில்‌ செருகிக்‌ கொண்டாள்‌. இதற்குள்‌ பஸ்‌ 
டிரைவர்‌ ஹாரன்‌ மூலம்‌ கத்தினார்‌. 

வரட்டுமா சரோஜா?” 

*ஒரு தடவயாவது உலகம்மான்னு சொல்லுங்க.” 


"வரட்டுமா உலகம்மா, இதுதான்‌ கடை பஸ்‌. இதுல போனாத்தான்‌ 
ரயில பிடிக்கலாம்‌. வரட்டுமா? பேசேன்‌ சரோஜா.” 


பஸ்‌ நகரத்‌ துவங்கியதால்‌, அவன்‌ அதற்குள்‌ முண்டியடித்து ஏறிக்‌ 
கொண்டிருக்கையிலேயே, அவன்‌ கையாட்டி விடைபெறு 
முன்னாலேயே பஸ்‌ போய்விட்டது. 


"கடைசி பஸ்ஸா கடை௫ சந்திப்பா” என்று தனக்குக்‌ கேட்கும்படி 
சொல்லிக்‌ கொண்டே, பஸ்போன இதிக்கையே பார்த்துக்கொண்டு 
நின்றாள்‌ உலகம்மை. 


11. அய்யாவை மீட்டு... 


உலகம்மை போலீஸ்‌ ஸ்டேஷனுக்குள்‌ போய்‌, அய்யாவைப்‌ 
பார்த்தாள்‌. அவர்‌ இன்னும்‌ தூங்கிக்‌ கொண்டுதான்‌ இருந்தார்‌. ஓங்கி 
உயர்ந்த பனையில்‌ அனாவூயமாக ஏறிய மனிதர்‌, இப்போது 
சாய்ந்துபோன பனையபோல்‌, மனிதர்களைப்‌ பார்க்க விரும்பாதவர்‌ 
போல்‌, கண்களை மூடிக்கொண்டு படுத்திருந்தார்‌. 


சிறிது நேரம்‌ அவரையே பார்த்துக்‌ கொண்டூ நின்றுவிட்டு, 
வெளியே வந்தாள்‌. இரவுப்‌ பொழுதை “எப்படிக்‌ கழிப்பது?” என்று 
யோடத்தாள்‌. கோனச்சத்திரத்தில்‌ இரவு முழுவதும்‌ இயங்கும்‌ 
- டீக்கடைகள்‌ உண்டு. வருவோர்‌- போவோர்க்கு, குறிப்பாக 
லாரிக்காரர்களுக்குச்‌ “சரக்குக்‌ கொடுக்கும்‌ :பலசரக்கு'க்‌ கடைகளும்‌ 
அங்கே உண்டு. அங்கே போய்ப்‌ படுத்துக்‌ கொள்ள அவள்‌ 
விரும்பவில்லை. போலீஸ்‌ நிலையக்‌ காம்பவுண்டுக்குள்‌ இருந்த 
பெண்களும்‌, இப்போது போய்விட்டார்கள்‌. மணி பத்துக்கு 
மேலாடவிட்டது. 


எவரிடமும்‌ பேசாமல்‌, தனித்திருக்க விரும்பிய உலகம்மை, அந்தப்‌ 
பயங்கரத்‌ தனிமையின்‌ அசுரத்தனத்தில்‌ அகப்பட்டவள்போல்‌ 

மெல அவைகளை, 











துடித்தாள்‌. மயானத்தில்‌ ஏதாவது பிணம்‌.எரிந்தால்கூடத்‌ தேவலை. அது 
தனிமையை அகற்றும்‌ என்பதுபோல்‌, அருகே இருந்த அந்தப்‌ பிண 
பூமியைப்‌ பார்த்தாள்‌. மாண்டு முடிந்தோரின்‌ மரணக்கதையைப்‌ 
பறைசாற்றும்‌ பணக்காரச்‌ சமாஇகளும்‌, தொட்டால்‌ விழுந்து 
விடுவதுபோல்‌ இருந்த கல்லைக்‌ இரீடமாக வைத்துக்‌ கொண்டிருந்த 
ஏழைச்‌ சமாதிகளும்‌, ஆழ்ந்த நித்திரையில்‌ இருப்பது போல்‌, 
பயங்கரமான மெளனத்தை வெளியிட்டுக்‌ கொண்டு இருந்தன . 


எங்கே போவது? காம்பவுண்டில்‌ தூங்கலாமென்றால்‌ ரைட்டர்‌ 
ரைட்டாய்‌' நடக்க மாட்டான்‌ போல்‌ தோணுது. டீக்கடைப்‌ பக்கம்‌ 
டடோனால்‌, அவளையும்‌ பலசரக்கில்‌ ஒரு “சரக்காக'க்‌ கருதலாம்‌. 
௨. பதை எட்டும்‌ உலகம்மை இரண்டு வயதுச்‌ சிறுமியாக “அம்மா 
அம்மா” என்று அரற்றினாள்‌. தாயின்‌ மடியில்‌ தலை வைத்துப்‌ படுக்க 
விரும்பியவள்‌ போல்‌, போலீஸ்‌ காம்பவுண்ட்‌ சுவரில்‌, தலையைத்‌ 
தேய்த்துத்‌ தேய்த்து அழுதாள்‌. அழுகை திடீரென்று .இனமாகியது. 
ஓட்டமும்‌ நடையுமாக ஊருக்குப்போய்‌, தூங்கிக்கொண்டிருக்கும்‌ 
மாரிமுத்துவையோ, ராமசாமியையோ, இடுப்பில்‌ செருகியிருக்கும்‌ 
இன்னக்‌ கத்தியால்‌ உறலாமா என்று நினைத்தாள்‌. இடுப்புக்‌ கத்தியை 
நினைத்ததும்‌, அதன்‌ அருகில்‌ செருகியிருந்த லோகன்‌ கொடுத்த 
கா௫தம்‌ நினைவுக்கு வந்தது. அந்தக்‌ காடுதத்தை எடுத்துக்‌ கண்களில்‌ 
ஒற்றிக்‌ கொண்டபோது "இதுதான்‌ கடைசி பஸ்‌. இதுல போனாத்தான்‌ 
ஸ்டேஷன்ல ரயில பிடிக்கலாம்‌” என்று அவ்ன்‌ சொன்ன இறுதி 
வார்த்தைகள்‌, அப்போதுதான்‌ பே௫ுயதுபோல்‌, அவள்‌ காதில்‌ ஒலித்தன. 
"ரயில்வே டேஷனில்‌ இந்நேரம்‌ ரயில்‌ ஏறியிருப்பாரோ?” 


"ரயில்வே டேஷன்‌, ரயில்வே டேஷன்‌.” 


“ஆமாம்‌. கோனச்சத்திரத்துலயும்‌ ஒரு ரயில்வேடேஷன்‌ இருக்கிறதே 
அங்கே போய்‌ ஏன்‌ ஆட்களோடுூ ஆளாகப்‌ படுத்திருக்கக்‌ கூடாது? 
கடவுளா பாத்துதான்‌ “அவர” அனுப்பி இந்த மாதிரி பேச வச்‌௫ருக்கான்‌! 

லோகனை நினைத்தவுடனேயே, தன்‌ இரவுப்‌ பிரச்சனைக்கு வழி 
இடைத்திருப்பதை நினைத்து, அவள்‌ அந்த நிலையிலும்‌ மஒழ்ந்து 
போனாள்‌. அவன்‌ நினைவே, இப்படி ஒரு நல்லதைச்‌ செய்தால்‌, அவன்‌ 
எப்படிப்பட்டவனாய்‌ . இருக்க வேண்டும்‌! எவளுக்குக்‌ குடுத்து 
வச்‌ஏிருக்கோ? இந்நேரம்‌ யாராவது ஒருத்தி எதிரில்‌ உட்கார்ந்து, அவரை 
விழுங்கி விடுவதுபோல்‌ பார்த்துக்‌ கொண்டிருப்பாள்‌! 

உலகம்மை இந்தித்துக்கொண்டே நிற்கவில்லை. ஆட்களை 
அடைக்கும்‌ போலீஸ்‌ ஸ்டேஷனில்‌ இருந்து, அவர்களை 

அப்புறப்படுத்தும்‌ ரயில்வே ஸ்டேஷனுக்கு நடந்தாள்‌. அவளைச்‌ 
சந்தேகத்துடன்‌ பார்த்து, "நீ யார்‌” என்று கேட்ட ரயில்வே 
போலீஸ்காரரிடம்‌ ”கடயத்துக்குப்‌ போறேன்‌” என்று கூசாமல்‌ 
சொன்னாள்‌. அப்படிச்‌ சொன்னதற்காக அவளே ஆச்சரியப்பட்டாள்‌. 
“நாலு இடம்‌ பழகினால்‌, பொய்‌ தானா வரும்‌ போலிருக்கே. 
இதனாலதான்‌ விவசாயிங்களவிட, வியாபாரிங்களும்‌, 
வியாபாரிகளவிட படிச்சவங்களும்‌ அதிகமாப்‌ பொய்‌ ' சொல்றாங்க. 
கஷ்டம்‌ தானாக வந்தா பொய்யும்‌ தானா வரும்‌ போலிருக்கு. 
அப்படின்னா கஷ்டப்படாம ஜேஜேன்னு வாழ்றவங்களும்‌ எதுக்காவ 
பொய்‌ சொல்றாங்க?” 


லோகுவின்‌ இன்ப நினைவும்‌, அய்யாவின்‌ துன்ப நினைவும்‌ 
மாறிமாறித்‌ துரத்த அவற்றைத்‌ தாக்குப்பிடிக்க முடியாமல்‌ 
தூக்கதேவனிடம்‌ அடைக்கலமானாள்‌. காலையில்‌ கண்விழித்த 
உலகம்மை, ஓட்டமும்‌ நடையுமாக அய்யாவைப்‌ பார்க்க ஓடினாள்‌. அவர்‌ 
'குத்துக்கால்‌' போட்டு உட்கார்ந்து இருந்தார்‌. அப்படி இருந்தால்‌, அவர்‌ 
பசியைப்‌ பிடித்துக்‌ கொண்டிருக்கிறார்‌ என்று அர்த்தம்‌. அவளுக்கும்‌ 
ப௫ி. நல்லவேளை முந்தானியில்‌ ரூபாய்‌ “முடிச்ச இருந்தது. 

ஹோட்டலில்‌ போய்‌, இரண்டு இட்லி இன்னலாமா என்று 
நினைத்தாள்‌. இதுவரை ஹோட்டல்‌ பக்கம்‌ போகாதவள்‌, இப்பவும்‌ 
போக விரும்பாதவள்‌ போல்‌, ஒரு டீக்கடையில்‌, இரண்டு :பன்கள்‌” 
வாங்‌கக்கொண்டாள்‌. ஒரு டீயையும்‌ கண்ணாடி இளாசில்‌ 
வாங்கிக்கொண்டு, கிளொாஸிற்கு பிரதியாக ஜம்பது பைசாவை, 
'டிபாடிட்டாக'க்‌ கொடுத்துவிட்டு, அய்யாவிடம்‌ வந்தாள்‌. கண்ணாடி 
டம்ளரைக்‌ கொடுக்கப்‌ போகும்போது, மூன்று பழங்களை வாங்கி 
மடியில்‌ வைத்துக்‌ கொண்டாள்‌. அங்கே சாப்பிட, அவளுக்குக்‌ குஃ ற்று. 
எவரும்‌ பார்க்காத இடத்திற்குப்‌ போய்ச்‌ சாப்பிடலாம்‌ என்று நினைத்து, 
பின்னர்‌ பசியையும்‌ மறந்தவளாய்‌, அலுவலகத்திற்கு வருவதுபோல்‌, 
'கரெக்டாக' வந்து, போலீஸ்‌ ஸ்டேஷனில்‌, ஒரு மரத்தடியில்‌ 
உட்கார்ந்துருந்த பெண்களுடன்‌ அவளும்‌ சேர்ந்து கொண்டாள்‌. 


அப்படியும்‌ இப்படியுமாக ஒருநாள்‌ உருண்டோடி விட்டது. சப்‌ 
இன்ஸ்பெக்டரைக்‌ காணவில்லை. ம்றுநாள்‌ , அவர்‌ எப்போது வருவார்‌ 
என்று, வருகிற மோட்டார்‌ சைக்கிள்களைப்‌ பார்த்துக்‌ கொண்டிருந்த 
உலகம்மை, அவர்‌ ஜீப்பில்‌ இருந்து இறங்கியதைப்‌ பார்த்ததும்‌, 
எதிர்பாராத மடழ்ச்‌யில்‌ எழுந்தாள்‌. “கொஞ்சம்‌ பொறு. வந்தவரு 
இருக்கவங்கள திட்டி முடிச்ச) அலுத்துப்‌ போவட்டும்‌. அப்ப 

போனாத்தான்‌ காரியம்‌ குதிரும்‌” என்று சொன்ன ஒரு பெண்ணின்‌ 
அறிவுரையை ஏற்காமல்‌, ஒரு துள்ளலில்‌ படிக்கட்டுகளைத்‌ தாவி, 
விசாலமான அந்த அறைக்குள்‌ போய்‌ "கும்பிடுறேனுங்க” என்றாள்‌. 
ஹெட்கான்ஸ்டபிள்‌ தலையைச்‌ சொரிந்து கொண்டும்‌, ரைட்டர்‌ 
வயிற்றைச்‌ சொரிந்து கொண்டும்‌ அங்கே நின்றார்கள்‌. 

சப்‌ இன்ஸ்பெக்டர்‌ பையன்‌, புருவத்தை உயர்த்திக்‌ கொண்டு "நீ நீ 
என்றார்‌. சட்டென்று பதில்‌ சொன்னாள்‌: 

“லோகுவுக்கு, லோகுவுக்கு வேண்டியவங்க. அய்யாவப்‌ பாக்க 
வந்தேன்‌." 


*என்னம்மா விஷயம்‌?” 


"அதோ அவருதாங்க என்னோட அய்யா. ஏட்டய்யா இழுத்துக்கிட்டு 
வந்து வச்சிருக்காரு. ரெண்டு நாளா அவரு துள்ளத்‌ துடிக்கக்‌ 
இடக்காரு.” 

சப்‌ இன்ஸ்பெக்டர்‌, கேள்விப்‌ புருவத்தோடு பார்த்தார்‌. 

"குட்டாம்பட்டில சாராயம்‌ குடிச்சிட்டு கலாட்டா பண்ணுனான்‌. 
என்னால இழுக்காம வரமுடியல. ஒரே கலாட்டா. உருள்றான்‌, 
ஒம்மாங்றான்‌, ஒக்காங்றான்‌. என்னயே போடா வாடான்னுட்டான்‌. 
அப்டி இருந்தும்‌ அடிக்காம கூட்டியாந்தேன்‌.” 


உலகம்மை எரிச்சலோடு சொன்னாள்‌. 


"அவரு சொல்றதுல குடிச்சாங்றது மட்டும்‌ வாஸ்தவம்‌. 
மத்ததெல்லாம்‌ அண்டப்புளுவு, ஆகாசப்‌ புளுவுங்க!” 


"ஆமா நீ லோகுவோட என்னைப்‌ பாத்தியே அப்போ 
சொல்லியி(ா ககலாமே? அவரும்‌ எங்கிட்ட சொல்லல!” 


"நான்‌ அவருகிட்ட இதச்‌ சொல்லவே இல்ல. மெட்ராஸுக்குப்‌ 
புறப்பட்டு நிக்கவர்‌கட்ட அபசகுனமா எங்‌ கதையைச்‌ சொல்ல 
விரும்பல. அவரு, அவரோட சொமையையே சுமக்க முடியாம 
இருக்கயில, நான்‌ என்‌ சுமைய எப்படிய்யா தூக்கிக்‌ குடுக்க முடியும்‌?” 


சப்‌ இன்ஸ்பெக்டர்‌, அவளை ஆச்சரியமாகப்‌ பார்த்தார்‌. அவள்‌ 
வார்த்தை, சத்திய ஒலியாய்‌ முழங்குவது கண்டு, புன்னகை செய்தார்‌. 
அந்தப்‌ புன்னகை தந்த தைரியத்தில்‌, உலகம்மை மடமடவென்று 
பே௫னாள்‌: 

*எங்கய்யாவ மாரிமுத்து நாடார்‌ குடுத்த கடன சாக்கா வச்ச 
கோட்டுக்குள்ள நிறுத்திட்டாரு. நானும்‌, போலீஸ்‌ ஏழ மக்களோட 
தொணைவன்னு சொல்றாகளேன்னு இங்க வந்து, இந்த அய்யாகிட்டச்‌ 
சொன்னேன்‌. கோட்டுக்குள்ள அய்யா துடியாய்த்‌ துடிச்சி கதறிக்கிட்டுக்‌ 
இடந்தாரு. என்ன வேற கெட்ட வார்த்தையில பேசுனாங்க. அதனால்‌ 
இந்த. அய்யா இட்ட வந்து சொன்னேன்‌. இந்த அய்யாவும்‌ வந்தாரு. 
கோட்டுக்குள்ள நிறுத்தினவங்கிட்டயே கலர்‌ குடிச்சுட்டு, பட்ட 
போட்டார்ன்னு அய்யாவ இழுத்துக்கிட்டு வந்துட்டாரு. நானும்‌ 
கேக்குறேன்‌. எங்கய்யா சாராயம்‌ குடிச்சதுக்கும்‌ இவரு மாரிமுத்தோட 
கலர்‌ குடிச்சதுக்கும்‌ என்ன வித்யாசம்‌? சொல்லுங்க எசமான்‌.” 


ஹெட்கான்ஸ்டபிள்‌ முகத்தில்‌ *கலர்‌* மாறியது. பல்லைக்‌ 
கடித்துக்கொண்டு, ஏதோ சொல்லப்‌ போனார்‌. சப்‌-இன்ஸ்பெக்டர்‌, 
தனக்கு வந்த ஏரிப்பையும்‌, பேசப்போன ஹெட்கான்ஸ்டபிளையும்‌ ஒரே 
சமயத்தில்‌ அடக்கினார்‌. உலகம்மையால்‌ பேசாமல்‌ இருக்க 
முடியவில்லை. 

"கோட்டுக்குள்ள வச்சாரா இல்லியான்னு பக்கத்துல இருக்கீவங்கள 
ரகசியமா விசாரிக்கச்‌ சொன்னேன்‌. இவரு ரகசியமா உண்ம 
தெரிஞ்சாலும்‌ அத மாத்திச்‌ சொல்லுவார்னு தெரிஞ்சும்‌ சொன்னேன்‌. 
கேட்டாரான்னீ கேளுங்க. ஏழன்னா இளக்காரம்‌. பணக்காரன்னா 
முப்பத்திரண்டு பல்லும்‌ தார ஜாயுது.” 

சப்‌ இன்ஸ்பெக்டருக்கும்‌ லேசாகக்‌ கோபம்‌ வந்தது. அவள்‌, தன்‌ 
*மூபார்ட்மெண்ட்‌ சபார்டினேட்டை' ஓவராய்‌ பேசுவதுபோல்‌ 
தோன்றியது. கொஞ்சம்‌ அதட்டிப்‌ பார்த்தார்‌. 


"நீ பேசுறது நல்லாயில்ல. அஇகாரிங்கள அனாவடுயமா பேசுற. 
மரியாத குடுக்காம பேசுற.” 


"நான்‌ சொல்றது தப்புன்னா ஒங்க காலுல ஒடக்கிற பூட்ஸக்‌ கழத்தி 
அடியுங்க. பட்டுக்கிறேன்‌. ஆனால்‌ நியாயத்துல அடிக்காதிய. சாராயம்‌ 
குடிச்சதா அய்யாவ கூட்டியாந்தாரே. அவருக்கு யாரு குடுத்துருப்பான்னு 
விசாரிச்சாரா? காய்ச்சுனவங்களையும்‌ பிடிச்சாரான்னு கேளுங்க.” 

ஹெட்கான்ஸ்டபிள்‌ சங்கடப்பட்டார்‌. சப்‌இன்ஸ்பெக்டர்‌ உள்ளூரச்‌ 
சந்தோஷப்பட்டாலும்‌,, அவளைக்‌ கோபமாகப்‌ பார்ப்பதுபோல்‌ 
பார்த்தார்‌. அவர்‌ வேலையில்‌ சேர்ந்து ஒரு மாதந்தான்‌ ஆகிறது. 
ஆகையால்‌ இன்னும்‌ கெட்டுப்‌ போகவில்லை. 

உலகம்மைக்கு இன்னும்‌ ஆவேசம்‌ நின்றபாடில்லை. 
லாக்கப்பிற்குள்‌ இருந்த மாயாண்டிகூட “போதுமுழா, போதுமுழா” 
என்றார்‌. அவளுக்குப்‌ போதாது போல்‌ தோன்றியது. 

*ஒங்களப்‌ பாத்தா நல்லவங்க மாதிரி தோணுது. அதனாலதான்‌ 
சொல்லுறேன்‌. தைரியமிருந்தா மாரிமுத்து நாடார இங்கக்‌ கூட்டியாந்து 
விசாரிங்க பாக்கலாம்‌. ஏழங்கதானா ஒங்க காக்கச்சட்டைக்குப்‌ 
பயப்படணும்‌? ” 


உலகம்மை நிறுத்திக்‌ கொண்டாள்‌. சப்‌-இன்ஸ்பெக்டர்‌, மேஜை 
மீதிருந்த பேப்பர்‌ வெயிட்டை உருட்டிவிட்டுக்‌ கொண்டு, றிது 
யோடத்தார்‌. பிறகு உத்தரவிட்டார்‌: 


"ஹெட்கான்ஸ்டபிள்‌, உடனே மாரிமுத்து நாடாரக்‌ கூட்டியாங்க.” 


ஹெட்கான்ஸ்டபிள்‌ தயங்கினார்‌. பிறகு, "நேத்து மந்திரிக்கு மாலை 
போட்டாருங்க” என்று அவர்‌ காதோடு காதாகச்‌ சொன்னார்‌. 


சப்‌-இன்ஸ்பெக்டர்‌.இப்போது கத்தினார்‌. 


*இலய எடுக்கச்‌ சொன்னா எத்தன பேரு சாப்பிட்டான்னு 
- எண்ணுநறீர. சூயிக்கா போயி கொண்டு வாரும்‌. எனக்கு 
எல்லாந்தெரியும்‌. லாக்கப்புல இருக்கவன்‌ மேடைக்குப்‌ போறதும்‌ 
மேடையிலே இருக்கவன்‌ லாக்கப்புக்கு வரதும்‌ சகஜம்‌. நமக்கு 
சம்பந்தமில்லாதது. “குயிக்‌'.” 


ஹெட்கான்ஸ்டபிள்‌ விறைப்பாக *சல்யூட்‌' அடித்துக்‌ கொண்டே 
புறப்பட்டார்‌. போனவரை இரும்பக்‌ கூப்பிட்டார்‌ சப்‌-இன்ஸ்பெக்டர்‌. 


"ஒம்மத்தாய்யா, சைக்கிள்ல போகாண்டாம்‌. ஜீப்ப எடுத்துக்கிட்டுப்‌ 
போம்‌. ஆசாமி இல்லன்னு சொல்லிட்டு வரப்படாது. அந்த ஆளு எங்க 
இருந்தாலும்‌ எப்படி இருந்தாலும்‌ தூக்கிக்கிட்டு வாரும்‌. பணக்காரன 
ஏழைங்க முற்றுகையிடுற *கெரோவையே” சட்டவிரோதமுன்னு 
சொல்லும்போது, ஏழையை முற்றுகையிடுற பணக்காரனும்‌ சட்ட 
விரோதிதான்‌. விஷயம்‌ €ரியஸ்‌. நீரே அவனுக்குச்‌ சொல்லிக்‌ 
கொடுக்காம, மாமூலா வர்ரது மாதுரி வராமல்‌ ஆளோடு வரணும்‌. 
அண்டர்ஸ்டாண்ட்‌? புரிகிறதா? போங்க, குயிக்‌, டபுலப்‌.” 


சப்‌ இன்ஸ்பெக்டர்‌ மாமூலான அதிகாரியல்ல. ஆகையால்‌ 


'மாமூலா' என்‌இற வார்த்தைக்கு மாமூலுக்கு மேலான அழுத்தத்தைக்‌ 
கொடுத்தார்‌. 

உலகம்மை, அவர்‌ காலைத்‌ தொட்டுக்‌ கும்பிட வேண்டும்‌ என்று 
நினைத்தாள்‌. பிறகு அது _தவறு என்று நினைத்தவள்‌ போல்‌, 
கண்களால்‌ அவருக்கு நன்றி தெரிவித்துவிட்டு அய்யாவிடம்‌ போனாள்‌. 
அவர்‌, அந்த நிலையிலும்‌ அவளைப்‌ *பெருமையோடு' பார்த்து, 
கம்பிகளுக்க௮டையே கன்னத்தைப்‌ பஇித்து, அவள்‌ தலையைக்‌ 
கோதிவிட்டார்‌. 


ஒரு மணி நேரம்‌ ஆகியிருக்கும்‌. போலீஸ்‌ ஜீப்‌, மாரிமுத்து 
நாடாரோடுூ வந்துறங்கியது. வழி நெடுக, நாடாரிடம்‌, சப்‌ 
இன்ஸ்பெக்டரிடம்‌ எப்படி எப்படிப்‌ பேச வேண்டும்‌, அவரைப்‌ பற்றி 
எப்படி எப்படி எஸ்‌.பிக்கு (கவர்னருக்கு நகலோடூ) கம்ளெயின்ட்‌ எழுத 
வேண்டும்‌ என்று “பாடஞ்‌' சொல்லிக்‌ கொடுத்த ஹெட்கான்ஸ்டபிள்‌, 
இப்போது 'இறங்கும்‌ வே' என்று லேசாக அதட்டினார்‌. 


ஜீப்பை விட்டூ இறங்கி, படிமீது ஏறிய மாரிமுத்து நாடார்‌ உள்ளே 
போய்க்கொண்டிருந்தபோதே, “சப்‌-இன்ஸ்பெக்டர்‌ ஸார்‌, பிரமாதம்‌. 
போலீஸ்‌ ஏற்பாடு ஏ இளாசு. மந்திரியே என்‌ இட்டே சொன்னார்‌” என்று 
'சொல்லிக்கொண்டு, விசாலமான அறைக்குள்‌ நுழைந்தார்‌. உலகம்மை, 
தன்‌ கைகளை நெறித்துக்‌ கொண்டாள்‌. 


சப்‌-இன்ஸ்பெக்டர்‌, அவர்‌ பேசியதை '*இக்நோர்‌' செய்துவிட்டு, 
"மாயாண்டி நாடார எதுக்காவ கோட்டுக்குள்ள அடச்‌௪ங்க?” என்று 
நிதானமாகவும்‌, அழுத்தமாகவும்‌ கேட்டார்‌. மாரிமுத்து நாடார்‌ எடுத்த 
எடுப்பிலேயே, இதை எதிர்பார்க்கவில்லை. “மந்திரி வேற ஏதும்‌ 
சொன்னாருங்களா” என்பார்‌. நாம்‌ உடனே, “ஆமா, உங்க பெயரக்‌ 
கூடக்‌ கேட்டார்‌, நான்‌ தங்கமான பையன்னு சொன்னேன்‌” என்று 
“பேச்சுவார்த்தை' நடைபெறும்‌ எனக்‌” கற்பனை செய்து கொண்ட 
மாரிமுத்து அடிபட்டவர்போல்‌ மிரண்டு போனார்‌. சப்‌-இன்ஸ்பெக்டர்‌ 
இ ப்போது கடுமையாகக்‌ கேட்டார்‌: 


*சொல்றது காதுல விழுந்துதாங்க? எதுக்காக மாயாண்டிய மாடூகள 
அடச்‌ வச்சதுமாதிரி அடச்‌ வச்‌€௬? சொல்லும்‌!” 

நான்‌ அப்டி ஒண்ணும்‌ பண்ணலிங்க." 

உலகம்மை, சப்‌ இன்ஸ்பெக்டருக்கு ஒத்தாசை செய்தாள்‌: 

“எசமான்‌ கர்ப்பூரத்த ஏத்துறேன்‌. அவரு மவள்‌ சத்தியமா அப்படிப்‌ 

பண்ணலன்னு அணைக்கட்டூம்‌ பாக்கலாம்‌.” 

சப்‌-இன்ஸ்பெக்டர்‌, அவளைத்‌ தட்டிக்‌ கேட்பார்‌ என்று எதிர்பார்த்த 
நாடார்‌ எதிர்பார்த்த்து நடக்காததால்‌ கோபமாகப்‌ பேசினார்‌: 

"என்ன ஸார்‌, அவள்‌ சன்னப்பிள்ள மாரி பேசுறா. நீங்களும்‌ 
என்னப்‌ பிள்ள மாதிரி சும்மா கேட்டுக்கிட்டு இருக்கீங்க?” 


சப்‌ இன்ஸ்பெக்டர்‌ கோபத்தோடு எழுந்தார்‌. 


"எதுய்யா இன்னப்‌ பிள்ளத்தனம்‌? வயசான மனுஷன 
கோட்டுக்குள்ள அடைக்கது பெரிய மனுஷத்தனமோ? இந்தாய்யா, 
லாக்கப்பத்‌ இற. இவர இதுக்குள்ள அடச்சி வைக்கலாம்‌. அப்பதான்‌ 
இவருக்கு பிறத்தியாரோட கஷ்டந்‌ தெரியும்‌. போய்யா உள்ள. நீ யாராய்‌ 
இருந்தாலும்‌ எனக்குக்‌ கவல இல்லை. இப்ப நான்‌ போலீஸ்காரன்‌. நீ 
ஒரு இரிமினல்‌ குற்றவாளி. போய்யா உள்ள! இல்ல, கழுத்தப்‌ பிடிச்சித்‌ 
தள்ளணுமா?” 


ஆடு கோழிகளைக்‌ கொடுத்தே அதிகாரிகளைச்‌ *சரிக்கட்டிப்‌” 
பழஇப்போன மாரிமுத்து நாடார்‌, அறுக்கப்படப்‌ போகும்‌ ஆடு மாதிரி, 
விழித்தார்‌. அவருக்கு, சப்‌ இன்ஸ்பெக்டர்‌ தட்டியதைவிட, அவர்‌ 
திட்டுவது உலகம்மைக்கும்‌ தெரிகிறதே என்றுதான்‌ அதிக வருத்தம்‌. 


சப்‌ இன்ஸ்பெக்டர்‌, கோபந்தணிந்தவர்‌ போல்‌, நாற்காலியில்‌ 
உட்கார்ந்தார்‌. மாரிமுத்து, லாக்கப்‌ அறைக்குப்‌ போகாமலும்‌, வெளியே 
நிற்காமலும்‌ நரசிம்ம அவதாரம்‌ மாதரி, வாசலில்‌ நின்றார்‌. இதுவரை 
இந்த வயது வரைக்கும்‌, இப்படி நடத்தப்படாத தன்னை, “ஒரு 
தன்னப்பய மவன்‌ ௪ன்னத்தனமா நடத்துறதில: அவருக்கு ஏகப்பட்ட 
கஷ்டந்தான்‌. 

சப்‌ இன்ஸ்பெக்டர்‌ அவரைப்‌ பார்த்துக்‌ கூப்பிட்டார்‌. 

*நாடாரே, இங்க வாருமய்யா.” 


நாடார்‌ வந்தார்‌. 


*அந்த ஆளப்பாத்தா ஒமக்குப்‌ பாவமா இல்ல? வயசான மனுஷன 
இப்படிப்‌ பண்ணலாமா? பேசாதேயும்‌. நான்‌ ரகசியமா விசாரிச்சேன்‌. 
நீரு பண்ணினது தப்பு. நீரு அவர அவமானப்‌ படுத்துனது மாதிரி நான்‌ 
ஒம்ம அவமானப்படுத்த விரும்பல. ரெண்டூ பேரையும்‌ விட்டூடுறேன்‌. 
சமாதானமாகப்‌ போங்க. இனிமேல்‌ அந்தக்‌ கிழவன்‌ வழிக்கு நீரு போகக்‌ 
கூடாது. இல்லன்னா அவருக்கு ஆறு வாரமும்‌, ஒமக்கு ஆறு மாசமும்‌ 
வாங்கித்‌ தர முடியும்‌. என்ன சொல்றீரு?” 


மாரிமுத்து நாடார்‌, அப்போதைக்குத்‌ தப்பித்தால்‌ போதும்‌ என்று 
நினைத்தார்‌. 

"நீங்க என்ன சொன்னாலும்‌ சரிதாங்க.” 


"ஆல்ரைட்‌. ஒலகம்மா, நீயும்‌ வாங்குன கடன குடுத்திடணும்‌. 
மொத்தமா முடியாட்டாலும்‌ கொஞ்சங்கொஞ்சமாக்‌ குடுத்திடலாம்‌.” 


"சரிங்க எசமான்‌." 

"ஆல்‌ ரைட்‌. மாயாண்டிய விடுய்யா. யோவ்‌ இனிமே குடிப்பியா?” 
"சத்தியமா மாட்டேன்‌." 

"சரி போங்க.” 


இதற்குள்‌, மாரிமுத்து நாடார்‌ “அரெஸ்ட்‌” செய்யப்பட்டார்‌ என்ற 
செய்தி ஊரெங்கும்‌ பரவ, வெள்ளைச்சாமி ராமசாமியோடூ ஒரு ்‌- பெரிய 
பட்டாளமே அங்கு வந்து விட்டது. பலவேச நாடாரும்‌, “மச்சினனை ப்‌ 
பார்க்க வந்து விட்டார்‌. சப்‌ இன்ஸ்பெக்டர்‌ கூட, என்னமோ ஏதோ 
என்று கொஞ்சம்‌ பயந்து போனார்‌. மாரிமுத்து நாடாருக்கு அருகே, 
அய்யாவுடன்‌ போய்க்‌ கொண்டிருந்த உலகம்மையை, சைகை செய்து 
வரும்படி சொன்னார்‌. அவள்‌ அய்யாவையும்‌ கூட்டிக்கொண்டு 
வந்தாள்‌. 


தலையைத்‌ தொங்கப்‌ போட்டுக்கொண்டு போன மாரிமுத்து நாடார்‌, 
கூட்டத்தைப்‌ பார்த்ததும்‌, தலை நிமிர்ந்தார்‌. சப்‌ இன்ஸ்பெக்டரிடம்‌ 
கொஞ்சம்‌ எூறியிருக்கலாம்‌ என்று கூட நினைத்தார்‌. மச்சான்‌ 
பலவேசத்தைப்‌ பார்த்து சங்கடத்துடன்‌ சிரித்தார்‌. அவர்‌ "ஒம்ம சப்‌ 
இன்ஸ்பெக்டர்‌ லத்தக்‌ கம்ப வச்‌ அடிச்சானாமே. இத விடக்கூடாது. 
ஹைகோர்ட்‌ வரைக்காவது போயி ரெண்டுல ஒண்ண பாத்துடணும்‌” 
என்றார்‌. “அடிபடல' என்று சொன்னால்கூட, யாரும்‌ நம்பத்‌ தயாராக 
இல்லை. மாரிமுத்து நாடாரைச்‌ சூழ்ந்து கொண்டு, போலீஸ்‌ 
ஸ்டேஷனையே எரித்து விடுவதுபோல்‌, பார்த்த கூட்டம்‌, ஒரு 
கான்ஸ்டபிள்‌ துடைப்பதற்காக எடுத்த துப்பாக்கிக்குத்‌ தப்பர்த்தம்‌ 
கொடுத்துக்‌ கொண்டு, வேகமாக ஊரைப்பார்த்து நடந்தது. 

கால்‌ மணி நேரம்‌ ஆனதும்‌, உலகம்மையைப்‌ பார்த்து "சரி நீயும்‌ 
போவலாம்‌” என்றார்‌ சப்‌ இன்ஸ்பெக்டர்‌. 

“ஒங்க உதவிய இந்தக்‌ கட்டையில உயிரு இருக்கது வரைக்கும்‌ 
மறக்க மாட்டேன்‌ எசமான்‌. அஞ்சு பத்து தரக்கூடப்‌ பணமில்ல. தெய்வம்‌ 
மாதிரி நீங்க ஒங்கள மாஇரி லட்சத்துல ஒரு அதிகாரி 
இருக்கதனால்தான்‌ ஜனங்களும்‌ கட்டூப்பாடா இருக்காங்க!” 

சப்‌ இன்ஸ்பெக்டர்‌ இரித்துக்‌ கொண்டார்‌. 

உலகம்மை, அய்யாவை ஆதரவோடு பிடித்துக்கொண்டு நடந்தாள்‌. 
அதேசமயம்‌, பலவேச நாடார்‌ வந்திருப்பதைப்‌ பார்த்தாள்‌. 
அவரைப்பற்றி அவளுக்கு நன்றாகத்‌ தெரியும்‌. “மகனுக்குப்‌ பெண்‌ 
இடைப்பதற்காக மச்சினனிடம்‌ நெருங்குகிறார்‌. நிச்சயம்‌ அந்த ஆளு 
அவரு நிலத்துல வீடூ இருக்கக்‌ கூடாதுன்னு சொல்லத்தான்‌ போறாரு. 
அப்ப என்ன செய்யலாம்‌, எங்க போறது” என்று நினைத்துக்கொண்டே, 
எண்ணம்‌ இயலாமையாக, இயலாமை பெருமூச்சாக, அவள்‌ “ஒரே 
மூச்சில்‌ அய்யாவை ஆதரவாகப்‌ பிடிக்கிறாளா அல்லது ஆதரவிற்காகப்‌ 
பிடித்திருக்கிறாளா என்பது புரியாமல்‌ ஊரைப்‌ பார்த்து நடந்து 
கொண்டிருந்தாள்‌. 


12. ஊருக்கு அவலாகி... 


குட்டாம்பட்டிக்கு, கருத்துக்‌ கணிப்பு நிலையங்கள்‌ போல்‌ 
அமைந்தவை அந்த ஊர்‌ டீக்கடைகள்‌. பள்ளிக்கூடத்திற்கு அருகே 
“மெயின்‌ பஜாரில்‌” இருந்த காத்தமுத்துவின்‌ 'டீக்கடை' இதர 
கடைகளுக்கு வழிகாட்டுவதுபோல்‌ அமைந்திருந்தது. அது “டீக்கடை” 
என்று அழைக்கப்பட்டாலும்‌, அங்கு தோசை, வடை, இட்லி 
முதலியவைகளும்‌ விற்கப்படுவதுண்டு. கொஞ்சநாள்‌ ஆட்டுக்கறிகூட 
இருந்தது. "ஊர்க்காரனுக்கு வயிறு பெரிசா இருக்கதுமாதிரி சட்டப்‌ 
பையி பெரிசா இல்ல” என்று சொல்லிவிட்டு, அதை நிறுத்தி விட்டான்‌ 
காத்தமுத்து. இன்னொரு விசேஷம்‌. அங்கு தோசை, இட்லி 
வகையறாக்கள்‌ அரிசியால்‌ தயாரிக்கப்படுவதுபோல்‌, கடைக்கு வரும்‌ 


அக்கப்போர்கள்‌, பொய்கள்‌, புனைசுருட்டூகள்‌, யூகங்கள்‌, 
அபிலாஷைகள்‌, அத்தனையும்‌ 'ரா மெட்டிரியலாக” அதாவது கச்சாப்‌ 
பொருட்களாகச்‌ சேர்க்கப்பட்டு, அபாண்டமாகவும்‌, தடான 


செய்தியாகவும்‌, சுவையான சம்பவக்‌ கோவைகளாகவும்‌ தயாரிக்கப்‌ 
படுவதுண்டு. “ஊர்‌ வாய்க்கு உலமூடி இல்ல' என்ற பழமொழியை 
'காத்தமுத்துவின்‌ கடை வாய்க்கு” என்று தஇிருத்திக்கொள்ளலாம்‌. 
என்றாலும்‌, காத்தமுத்து பலே ஆசாமி. எந்தவிதக்‌ கருத்தையும்‌ சொல்ல 
மாட்டான்‌. அப்படிச்‌ சொன்னாலும்‌ இரிபபான்‌; இப்படிச்‌ 
சொன்னாலும்‌ இரிப்பான்‌. நெடிய மெளனம்‌ ஏற்பட்டால்‌, லேசாக 
எடுத்துக்‌ கொள்வான்‌. விஷயம்‌, அவனே வரையரறுத்திருக்கும்‌ 
'லைவலைத்‌' தாண்டுவது மாதிரி தெரிந்தால்‌ பேசுபவனிடம்‌ பாக்்‌கியைக்‌ 

கேட்பான்‌. பெரிய மனிதராக இருந்தால்‌, அவரது குடும்பத்தில்‌ 
நடப்பதாகக்‌ கருதப்படும்‌ நல்ல சங்கதிகளை மட்டும்‌ கேட்டு வைப்பான்‌. 
எப்படியோ, அந்தக்‌ கடைக்கு 'மைனாரிட்டியினரே' வந்தாலும்‌, 
அவர்களே வம்புதும்புக்குப்‌ போகாமல்‌ அன்றாட வாழ்க்கையையே 
பெரிய போராட்டமாக நடத்தும்‌ *சைலன்ட்‌ மெஜாரிட்டிக்கும்‌' பேசுவது 
போல்‌ தோன்றும்‌. 


ஊரில்‌, சூடான செய்து சுவையாக அடிபட்டுக்‌ கொண்டிருந்தது. 
"மாரிமுத்து நாடாருக்கு சரியான அடியாம்‌. சப்‌ இன்ஸ்பெக்டர்‌ பெல்ட 
கழத்தி அவர வாங்கு வாங்குன்னு வாங்கிட்டாராம்‌. அதனால்‌ நாடாரு 
முதுகு வீங்கெப்போயி படுத்த படுக்கையா இடக்காராம்‌. உலகம்மையும்‌ 
சட்டாம்பட்டிப்‌ பையனும்‌ ராத்திரி தென்காடல ஒரு ரூம்‌ எடுத்துத்‌ 
தங்குனாங்களாம்‌. அப்புறம்‌ உலகம்ம சப்‌ இன்ஸ்பெக்டரையும்‌ 
மயக்கிட்டாளாம்‌. மாரிமுத்து நாடாரு புறப்படும்போது புறப்பட்ட 
ஒலகம்மையை சப்‌ இன்ஸ்பெக்டர்‌ கண்ணடிச்௪ நிக்க' வச்சானாம்‌. 
அப்புறம்‌ அரை மணி நேரம்‌ அவளோட ஜாலியா இருந்திட்டு அனுப்பி 
வச்சானாம்‌. காலம்‌ கலிகாலம்‌. முன்னெல்லாம்‌ இப்படியா?” 


மேற்கூறிய சூழ்நிலையில்‌, எந்த அம்சத்தை எப்படி எடுக்கலாம்‌ 
என்று இறிது யோடத்துக்‌ கொண்டிருந்தது மசால்வடைக்‌ கூட்டம்‌. 
அதோடு விவகாரம்‌ போலீஸ்‌ வரைக்கும்‌ போய்விட்டதால்‌ யாரும்‌ வாயை 
அதிகமாக விற்க விரும்பவில்லை. காத்தமுத்துவால்‌ தாங்க 
முடியவில்லை. பேச்சு சூடானால்தான்‌, ஆறிப்போயிருக்கும்‌ அவன்‌ 
டீயில்‌ 'சூடில்லன்னு”' யாரும்‌ சொல்ல மாட்டார்கள்‌. அதோடு 
ஒவ்வொருவனும்‌ 'மூணு இங்களொவது” குடிக்கணுமுன்னா பேச்டல 
இப்பத்தணும்‌. ஆகையால்‌ காத்தமுத்துவே இப்போ வழிமொழிந்தான்‌. 
அதோடு உலகம்மையைப்‌ பற்றி அவன்‌ என்ன பே௫ினாலும்‌, அவனை 
“என்ன?” என்று கேட்க அவளுக்கு ஆள்‌ இடையாது. 

“இந்த சப்‌ இன்ஸ்பெக்டர்‌ இருக்கது வரைக்கும்‌ நம்ம உலகம்மய 
ஒண்ணும்‌ பண்ண முடியாதுன்னு சொல்லுதாவ." 


மசால்‌ வடையைத்‌ தின்று கொண்டிருந்த ஒரு ஆசாமி, அதை 
வைத்துக்கொண்டே சொன்னார்‌: 

"காலம்‌ கெட்டுப்போச்‌௪ வே. இல்லன்னா ஊர்‌ விவகாரத்த ஊரோட 
முடிக்காம முழுத்த பொம்புளப்பிள்ள முன்னப்பின்ன தெரியாதவன்‌ 
கிட்ட படுத்துட்டு ஊர்‌ மானத்த இப்டி வாங்குவாளா?” 


”“நம்மளல்லாம்‌ பொட்டப்‌ பயலுவன்னு வேற சொல்லிட்டா.” 


"அப்ப நாமளும்‌ அவளப்‌ பிடிச்சி இழுத்து பொட்டப்பயலுவ 
இல்லங்கறத நிரூபிக்க வேண்டியதுதான்‌." 


”செறுக்கி மவா, காலக்கைய ஒடிக்க ஆளுல்லாமப்‌ போனதால 
காலத்தெள்ளிக்கிட்டு நடக்கா. உண்மையிலே நம்மைப்‌ பொட்டப்‌ 
பயலாத்தான்‌ ஆக்கிட்டா." 


டீ குடித்துவிட்டு, பேச்சைக்‌ கேட்டுக்‌ கொண்டிருந்த 
நாராயணசாமியால்‌ பொறுக்க முடியவில்லை. பேரலீஸ்காரர்கள்‌, 
மாயாண்டியை இழுத்துக்கொண்டு போன இனத்தில்‌, அவர்‌ வெளியூர்‌ 
சந்தையில்‌ கருவாடு விற்றுக்‌ கொண்டிருந்தவர்‌. ஆகையால்‌ உலகம்மை 
சொன்ன பொட்டை லிஸ்டில்‌' தான்‌ இல்லை என்பது” அவரது 
அனுமானம்‌. மாரிமுத்து நாடார்‌, அவருக்குப்‌ போகிற *வாய்க்காலு”" 
தண்ணியைத்‌ தடுக்க முடியாது. ஏனென்றால்‌ அவருக்கு நிலமே 
இடையாது. அதோடூ மாரிமுத்து நாடாரிடம்‌ கடன்‌ படாதவர்‌. 
உலகம்மைக்குக்‌ கொஞ்சம்‌ தூரத்துச்‌ சொந்தமுங்‌ கூட. நாராயணசாமி 
எஇர்த்துப்‌ பேசினார்‌: 


"என்னய்யா பேசுறிய? பேச்சா இது? அவரு ஒரு வயசான 
மனுஷனைக்‌ கோட்டுக்குள்ள நிறுத்தியிருக்காரு? வந்த போலீஸ்‌ 
அடச்சவர விட்டுப்புட்டு அடபட்டவரக்‌ கூட்டிக்கிட்டுப்‌ போவுது. ஆயிரம்‌ 
ஜனத்துல ஒரு ஜனங்கூட ஏன்னு கேக்கல. அவா சொன்னதுல என்ன 
தப்பு? சும்மா ஒரு பொண்ணப்பத்திக்‌ கண்டபடி பேசாஇக. நமக்கும்‌ 
அக்கா தங்கச்சி இருக்கு.” 


தட்டாசாரி பஞ்சாட்சரம்‌ குறுக்குக்‌ கேள்வி கேட்டார்‌: 
அன்னிக்கு நீரு கேக்க வேண்டியதுதான நாடாரே?” 


"நான்‌ இருந்திருந்தா கேட்டிருப்பேன்‌. அந்த இடத்துல உயிரக்கூட 
விட்டூருப்பேன்‌. இல்லாதவன்‌ பொண்ணுன்னா எப்படின்னாலும்‌ 
பேசலாமா?” 


கூட்டத்தில்‌ ஒரு நிசப்தம்‌. லர்‌ உலகம்மையிடம்‌ பயந்தார்கள்‌. சப்‌ 
இன்ஸ்பெக்டருக்கு *'வேண்டிய: அவளிடம்‌, கொளுசம்‌ மரியாதைகூட 
ஏறபட்டது. “பய மவா ஒண்ணு இடக்க ஒண்ணா இன்ஸ்பெக்டர்‌ இட்ட 
வத்தி வச்சிப்புட்டான்னா நம்ம பொழப்பு என்னாவுற்து? அதோடு 
நாளக்கி மாரிமுத்து நம்மையும்‌ இப்டிப்‌ பண்ண மாட்டாங்றது என்ன 
நிச்சயம்‌? அப்படிப்பட்ட சமயத்துல ௨ உலகம்மய பிடிச்டி இன்ஸ்பெக்டாப்‌ 
பிடிக்கலாம்‌." 

"நாராயணசாமி சொல்றதும்‌ ஒரு வகையில்‌ சரிதான்‌. வயசான 
மனுஷன மாரிமுத்து பெரிய்யா அப்டிப்‌ பண்ணியிருக்கக்‌ கூடாதுதான்‌.” 


ஆசாரியால்‌ பொறுக்க முடியவில்லை: 


"என்னய்யா, செத்தபேச்சுப்‌ பேசுறியா ஒங்க பேச்சில உப்பு 
இருக்கா? உரப்பு இருக்கா? வாங்குன கடன குடுக்காதது மட்டுமில்ல, ஒரு 
பொண்ணோட வாழ்வ பாழாக்கிட்டா. யாருக்குத்தான்‌ கோவம்‌ வராது! 
ஒம்ம மவள இப்படிப்‌ பண்ணுனா இப்டிச்‌ சம்மதிப்பீரா? அதனால்‌ 
அவரு அடச்சாரு. அதுக்காக பெரிய மனுஷனை இன்ஸ்பெக்டர வச்சி 
அடிக்க வைக்கிறதா? என்னய்யா நியாயம்‌ பேசுறிய, நியாயம்‌! தேவடியா 
முண்டய செருப்பக்‌ கழத்தி அடிக்காம." 


நாராயணசாமி நாடாருக்குச்‌ சொல்ல முடியாத கோபம்‌. அவரே 
செருப்பால்‌ அடிபட்டதுபோல்‌ புழுங்கினார்‌. விவகாரத்துற்குக்‌ 
கொஞ்சம்‌ *கம்யூனல்‌ கலர்‌' கொடுத்தார்‌. 

"வே ஆசாரி மரியாஇயா பேசும்‌. ஒம்ம சாதிப்‌ பொம்பிளய தேவடியா 
முண்டன்னு பேனா பொறுப்பியா? ஒம்ம சின்னய்யா மவள 
தேவடியா முண்டன்னு பேசுனா பொறுப்பியா? ஒம்ம பொண்டாட்டிய 
தேவடியா முண்டன்னு பேசினா பொறுப்பியா? ஒம்ம மவள பேசினா 
பொறுப்பியா? நாடார்‌ பொண்ணுன்னா தெருவில இடக்கு. 
அப்படித்தானே? தங்கத்த இருடுறதுதான்‌ தஇிருடுறீரு, அத இப்டிப்‌ 
பேசித்தான்‌ இருடணுமா? இனிமேல்‌ நாடார்‌ பொம்புளங்கள 
கேவலமாப்‌ பேடினீர்னா கேவலப்பட்டுப்‌ போயிடுவீரு.” 

காத்தமுத்து, தான்‌ வரையறுத்துக்‌ கொண்டிருக்கும்‌ 'லெவலை! 
நாராயணசாமி தாண்டிவிடுவார்‌ என்பதை உணர்ந்து, 'லெவலைக்‌” 
கொஞ்சம்‌ கூட்டிக்‌ கொண்டாலும்‌ இப்போது அதை, அதற்குமேல்‌ 
உயர்த்துவது அபாயம்‌ என்பதை உணர்ந்து கொண்டான்‌. இடையே 
விழுந்து பேசினான்‌: 


"என்ன நாராயணசாமி மாமா நீரு பேசுறது? இங்க ஆசாரி வாராவ! 
பண்டாரம்‌ வாராவ! பிள்ளமாரு வாராவ! செட்டி வாராவ! கோனாரு 
வாராவ! தேவரு வாராவ! சொந்த அண்ணந்தம்பி மாதுரி ஜாதி 
வித்தியாசமில்லாமப்‌ பழகுறோம்‌. நீரு சாதிச்‌ சண்டயக்‌ களப்புறது 
நியாயமா? அப்டி என்ன ஜாதி வாழுறது? குத்திப்‌ பாத்தா ஒரு ரத்தம்‌, 
கூடியமுதா ஒரு சத்தம்‌.” 

இந்தச்‌ சமயத்தில்‌, மேல்‌ ஜாதிக்காரர்கள்‌, கடையோடு சேர்ந்து 
கட்டப்பட்ட இண்ணையில்‌ இருக்கும்போது, பாய்லர்‌ அடுப்புத்‌ 

இட்டுக்குக்‌கழே, பிரத்யேகமான கண்ணாடி கிளாசில்‌, ஒரு *கப்‌* டீயை 
உறிஞ்சிக்கொண்டிருந்த இன்னான்‌, காத்தமுத்துவை ஆச்சரியமாகப்‌ 
பார்த்தான்‌. “இண்ணையில ஏறி உட்காரலாமா?” என்றுகூட *தமாஷாக” 
நினைத்துக்‌ ' கொண்டான்‌. 


ஒருசமயம்‌, அவன்‌ €ழே உட்கார்ந்திருந்தபோது, மழை அஇகமா௫, 
அவன்‌ உடம்பை நனைத்ததும்‌, மேல்‌ ஜாதிக்காரர்கள்‌ உட்கார்ந்திருக்கும்‌ 
இதே இண்ணையில்‌ தொடையைச்‌ சாய்த்துக்கொண்டு நின்றான்‌. 
இதைப்‌ பார்த்த பலவேச நாடாரும்‌, பஞ்சாட்சர ஆசாரியும்‌, இவ்வளவு 
பேசுகிற இதே காத்தமுத்துவும்‌, "ஏண்டா பறப்பய மவனே, என்னதான்‌ 
நினைச்‌இக்கிட்டஜ பெரிய குதிர ஏறலாமுன்னு நினைக்கியா? 
முக்காலும்‌ காக்கா முழுவிக்‌ குளிச்சாலும்‌ அது கொக்காயிடுமா?” என்று 
கேட்டு, கொட்டும்‌ மழை பெய்தபோது, அவனைக்‌ கழுத்தைப்‌ பிடித்து 
வெளியே தள்ளியதை நினைத்துப்‌ பார்த்துக்‌ கொண்டான்‌. "குத்திப்‌ 
பார்த்தா ஒரு ரத்தம்‌, கூடியழுதா ஒரே சத்தமுன்னு ஒரேயடியா 
அழுவுறாங்கள. ரத்தங்‌ கெட்ட பயலுவ!” 


ஆசாரியை இன்னொரு ஆசாரி விரட்டினார்‌. 


"ஒமக்கென்ன தாத்தா வம்பு? யாரும்‌ எப்படியும்‌ போறாக. பேசாம 
வீட்ல போயி வேலயப்பாரும்‌.” 


ஆசாரி, இல. பெண்கள்‌ காதில்‌ தொங்கும்‌ “பாம்படம்‌” மாதிரி 
தலையைத்‌ 'தொங்கப்‌ போட்டுக்கொண்டு போனபோது, காத்தமுத்து, 
நாராயணசாமியை எப்படி அனுப்புவது என்று விழி பிதுங்குமள விற்கு 
யோடத்துக்‌ கொண்டிருந்தான்‌. ஆசாரி, நேராக வீட்டுக்குப்‌ 
போகவில்லை. பலவேச நாடார்‌ வீட்டு வழியாக, மாரிமுத்து நாடாரின்‌ 
வீட்டுக்குப்‌ போய்க்‌ கொண்டிருந்தார்‌. அவருக்குத்‌ தலைவெடித்து டும்‌ 
போல்‌ இருந்தது. 

நாராயணசாமி, கூட்டம்‌ எடர்க்காததைவிட “அமைதியாக! 
இருந்ததை, அங்கோரமாக' நினைத்துக்‌ கொண்டு, என்னவெல்லாமோ 
பேசிக்கொண்டு போனார்‌. அவர்‌ அப்படிச்‌ சத்தம்‌ போட்டுப்‌ பேசியதை, 
வெளியே பலவேச நாடார்‌ கேட்டுக்‌ கொண்டிருந்தார்‌. ஆசாரியைப்‌ 
பார்த்துவிட்டுத்தான்‌ அவர்‌ வந்தார்‌. "மாரிமுத்து செய்ததும்‌ அக்ரமம்‌” 
என்று அவர்‌ சொன்னபோது, பலவேச நாடார்‌ உள்ளே பாய்ந்து 
வந்தார்‌. எடுத்த எடுப்பிலேயே, நாராயணசாமியின்‌ அருகே போனார்‌. 
இருவருக்கும்‌ பழைய தகராறு வேறு. 

"என்னல ஒரேயடியாய்‌ அளக்குற? என்ன அக்கரமத்தல கண்டூட்ட? 
மாரிமுத்துன்னு பேரு சொல்லிக்கூப்புடுற அளவுக்கு நெஞ்சில 


10.4 ஒரு கோட்டுக்கு வெளியே... 
கொழுப்பு வந்துட்டோ? நாய்க்குப்‌ பொறந்த பேய்ப்பய மவன, விக்கது 
கருவாடு, இதுல வேற இமுரால?" 


பலவேச நாடார்‌ அவரை அடிக்கப்‌ போவதுபோல்‌ துள்ளினார்‌. 
நாராயணசாமியும்‌ எழுந்தார்‌. 


நான்‌: கருவாட்டு வியாபாரி தாமுல. ஒன்ன நெத்தலிக்‌ கருவாட்ட 
நசுக்குற மாஇுரி நசுக்கறனா இல்லியான்னு பாரு. ஒன்‌ நொட்டுக்‌ கைய 
வேற எங்கேயும்‌ வச்சிக்கல! இங்க நடவாது.” 


பலவேச நாடாருக்குத்‌ தெரியும்‌, நாராயணசாமியை, தான்‌ 
ஒருத்தனால்‌ அடிக்க முடியாது என்று. அதற்குள்‌ என்னையா பெரிய்யா 
மக்கள்‌, “கை கொடுக்க' வருவார்கள்‌. வந்தவுடன்‌ “கை நீட்டலாம்‌". அவர்‌ 
எதிர்பார்த்ததுபோல்‌ சத்தங்‌ கேட்டு, அவரது “சொக்காரர்கள்‌” ஓடிவந்து 
“செருக்கு மவன இங்கேயே புடம்‌ போடணும்‌” என்று நாராயணசாமியை 
கழ்ந்தார்கள்‌. நாராயணசாமி, வயிற்றுக்குள்‌ இருந்த பிச்சுவாக்‌ 
கத்தியை எடுத்தபோது, லேசாக வழி கிடைத்தது. டீக்கடையில்‌ 
இருந்தவர்கள்‌ அவரைத்‌ தள்ளிக்கொண்டே. "விடூடே, அவரு சங்கடுதான்‌ 
தெரிஞ்சதாச்சே. பெத்த தாயையே தேவடியான்னு கேக்கவரு. நீயுமா 
கெட்ட வார்த்த பேசுறது” என்று தாஜா செய்து கொண்டே, அந்தச்‌ 
சாக்கில்‌ அவர்களும்‌ போய்விட்டார்கள்‌. 

எட்டூமுழ மல்வேட்டி கட்டி, 'பாப்ளேன்‌” சட்டை. போட்டு, கழுத்தில்‌ 
“மேரியல்‌' மடிப்புக்‌ கலையாமல்‌ பாம்பூ மாதுரி தொங்க, கையில்‌ 
குடையுடன்‌ போய்க்கொண்டிருந்த மாரிமுத்து நாடார்‌, பால்‌ பாக்கியைக்‌ 
கேட்பதற்காக வந்தார்‌. மைத்துனர்‌, தனக்காகப்‌ போராடுவது கண்டு, 
அவர்‌ கண்கள்‌ பனித்தன. லேசாக, நீர்கூட - அவர்‌ கொடுக்கும்‌ 
“தண்ணீர்‌ பால்‌ மாஇரி' அரும்பியது. மச்சானைப்‌ பார்த்ததும்‌ பலவேசம்‌ 
ஆவேசங்கொண்டார்‌. 


*எல்லாம்‌ எங்க அத்தானால வந்தது. செருக்கி மவள கையக்காலக்‌ 
கட்டி இணைத்துக்குள்ள அமுக்காம போலீஸ்ல அடிபட்டுட்டு 
வந்திருக்காரு." 

மாரிமுத்து நாடாருக்குத்‌ துணுக்கென்றது. “இவனே இல்லாத 
விஷயத்தக்‌ இளப்புவான்‌ போலுக்கே! உண்மையிலேயே துடிச்சிப்‌ 
போனானா? அல்லது அடிபட்டார்னு விளம்பரப்படுத்துறதுக்காக ஜாலம்‌ 
போடுறானா? இத விடக்கூடாது." மச்சானப்‌ பாத்து, நேரடியாகவே 
கேட்டார்‌. நீண்ட காலத்திற்குப்பிறகு இப்போதுதான்‌, நேரிடையாக அவர்‌ 
பேசினார்‌: 

ரீர்‌ 


ஆமா ஒம்மயும்‌ மாயாண்டி மவா வாடா போடான்னு 
பேசுனாளாமே. நீரு சும்மா விட்டூட்டீரே?” 


பலவேசத்தின்‌ ஆவேசம்‌ கொஞ்சம்‌ தணிந்தது. பதிலளிக்கையில்‌ 
மட்டும்‌, லேசாய்‌ ஆவேசம்‌ எட்டிப்‌ பார்த்தது. 


”“பொம்புளயாச்சேன்னு பேசாம வந்துட்டேன்‌. அதுக்கும்‌ ஒரு 
“பிளான்‌” வச்‌௫ருக்கேன்‌. ஆமா திருநெல்வேலிதானே போறீரு?” 


ஆமாம்‌ வாரியரா?” 


"நீரு போயிட்டு வாரும்‌. பாக்க வேண்டிய ஆட்களப்‌ பாத்து, 
இன்ஸ்பெக்டர்‌ பய மவன ஒரு வாரத்துல மாத்திடணும்‌! இல்லன்னா 
நீரு இருந்ததுல பிரயோசனமில்ல. மந்திரியப்‌ பாக்கப்‌ போறீரா? 
எம்‌.எல்‌.ஏயையா? ” 


மாரிமுத்து நாடார்‌, தனது போர்‌ வியூகத்தை அங்கே தெரிவிக்க 
விரும்பவில்லை. 


“வாருஞ்‌ சொல்றேன்‌. செருக்கி மவன்‌ என்ன பாடூ படப்‌ 
போறாமுன்னு அவனுக்கே இப்பத்‌ தெரியாது. பாத்துடலாம்‌ ஒரு கை. 
வாரும்‌, தாம்போயி வரைக்கும்‌ வாரும்‌.” 


பலவேச நாடார்‌, மாரிமுத்து நாடாருக்கும்‌ டீ கொடுப்பதற்காக 
"ரெண்டு டீ போடுய்யா. ஒண்ணுல சக்கர வேண்டாம்‌. எங்க அத்தானுக்கு 
சர்க்கர நோயி” சன்று, ஏற்கனவே தெரிந்த விஷயத்தைத்‌ 
தெரியப்படுத்தினார்‌. 


இதற்குள்‌ மாரிமுத்து நாடாரின்‌ முதுகு வீங்கியிருக்கிறதா 
என்பதைப்‌ பார்த்துக்‌ கொண்டிருந்த, சல சமரச சன்மார்க்க €ீலர்களில்‌ 
ஒரு சிலர்‌, உரக்கத்‌ தொடைகளைத்‌ தட்டிக்‌ கொண்டே ஒரு தீர்மானம்‌ 
கொண்டூ வந்தனர்‌. 


”போற போக்கப்‌ பாத்தா நம்ம ஊர்ல கொலமயே விழும்‌ போல்‌ 
இருக்கு! மாயாண்டி மவா வேற அத்தன பேரயும்‌ பொட்டப்‌ பயலுகன்னு 
சொல்லிட்டா. ஊர்க்கூட்டம்‌ போட்டு ஒரு ஒழுங்குக்குக்‌ கொண்டு 
வரணும்‌. ஊர்னா ஒரு கட்டுப்பாடு இருக்கணும்‌.” 


உடனே ஒருவர்‌, “ஏ, மச்சான்‌ சொல்றத நல்லா கேட்டுக்குங்க! 
அப்படித்தான்‌ பண்ணணும்‌! இல்லன்னா ஊரில கழுத மேயும்‌” 
என்றார்‌. 


டக... 

பதட்ட நிலை தணிந்து சகஜ நிலை வந்தது. மாரிமுத்து 
நாடாரிடமும்‌, பலவேச நாடாரிடமும்‌ மாறிமாறிக்‌ கடன்‌ வாங்கி, 
அடைக்க முடியாமலும்‌, கோட்டுக்குள்‌ அடைபட விரும்பாமலும்‌, €ட்டு 
விளையாடூவதற்காகச்‌ இலமணி நேரங்களைச்‌ செலவிடும்‌ ஒருவர்‌, 
இன்னொரு இ$ர்மானத்தை முன்மொழிந்தார்‌. 

“ஆமா, நீங்கரெண்டூ பேருமே பெரிய மனுஷங்க. ஒண்ணுக்குள்ள 
ஒண்ணு, கண்ணுக்குள்ள கண்ணு. பேசாம சரோசாவ தங்கப்பழத்துக்கு 
முடிச்‌சடுங்க. என்ன நான்‌ சொல்றது? நீரு யாரு? அவரு யாரு? 
எல்லாம்‌ ஒண்ணுள்ள ஒண்ணு.” 

மாரிமுத்து நாடாரும்‌, பலவேச நாடாரும்‌ ஒருவரை ஒருவர்‌ 
பார்த்துச்‌ இரித்துக்‌ கொண்டார்கள்‌ . பிறகு ஜோடியாகப்‌ 
பேசிக்கொண்டே போனார்கள்‌. 


டீக்கடையில்‌ எஞ்சியிருந்தவர்களில்‌ ஒருவர்‌, கொஞ்சம்‌ பயந்து 
கொண்டே சுற்றுமுற்றும்‌ பார்த்துக்‌ கொண்டு *பெரிய இடத்து” ஆட்கள்‌, 
அப்போது அங்கே இல்லை என்று $ர்மானித்ததும்‌, திருமணத்‌ தீர்மானம்‌ 
கொண்டூ வந்தவரை அதட்டினார்‌. 


"நீ எவண்டா இவன்‌. அவங்க ரெண்டுூ பேரும்‌ ஒண்ணாயிட்டா நாம 
ஓன்னாபின்னமாயிடுவோம்‌. இது தெரியாம மடத்தனமா பேசுறிம. 
அறிவிருக்கா? ” 

அவர்‌ சொல்வடுல்‌ மிகப்‌ பெரிய உண்மை இருப்பதுபோல்‌, 
கூட்டத்தினர்‌ மெளனமாக, மசால்வடைகளைத்‌ தன்று 
கொண்டிருந்தார்கள்‌ . 


13. ஊர்ச்சபை முன்னால்‌... 


ஒருமாத காலம்‌, ஊரார்க்கு வேகமாகவும்‌, உலகம்மைக்கு 
மெதுவாகவும்‌ ஓடித்‌ தீர்ந்தது. 

மாரிமுத்து நாடார்‌ காட்டில்‌ '€ஸன்‌ மழை' தூறத்‌ துவங்கியதுபோல்‌ 
தோன்றியது. இவரால்‌ வந்ததோ அல்லது தானாக வந்ததோ 
தெரியவில்லை. சப்‌-இன்ஸ்பெக்டர்‌ மாற்றப்பட்டு விட்டார்‌. 
ஹெட்கான்ஸ்டபிள்‌ சொன்னபடி சப்‌-இன்ஸ்பெக்டர்‌, பெண்‌ மோகம்‌ 
கொண்டவர்‌ என்றும்‌, பல பெண்களைப்‌ பலவந்தமாகக்‌ கெடுத்தவர்‌ 
என்றும்‌. எடர்க்கட்டிகளுக்கு உதவுபவர்‌ என்றும்‌, தட்டிக்‌ கேட்கப்போன 

தன்னை அடிக்க வந்தார்‌ என்றும்‌, ஜனாதிபதி, பிரதம மந்திரி, 
உள்துறை மந்திரி, கவர்னர்‌, முதல்‌ மந்திரி, கலெக்டர்‌, ஐ.ஜி, எஸ்‌.பி., 
டி.எஸ்‌.பி., சர்க்கிள்‌ ஆக ஐ.நா. சபை தவிர, அத்தனை பேருக்கும்‌ 
கையெழுத்துப்‌ போட்டு, மாரிமுத்து நாடார்‌ மனு அணுப்பியிருந்தார்‌. 
இது போதாதென்று, பலவேச நாடார்‌, சுற்றுவட்டாரத்தில்‌ 
இருப்பவர்களைக்‌ கொண்டு, காசு கொடுத்து மொட்டை மனுக்களைத்‌ 
தட்டிவிட வைத்தார்‌. விஷயம்‌ பழமானதும்‌, “என்னாலதான்‌ ஆச்சு, 
என்னாலதான்‌ ஆச்‌” என்று “எப்பப்பாத்தாலும்‌' அவர்‌ பேடியதை 
மாரிமுத்து நாடார்‌ அவ்வளவாக ரசிக்கவில்லை. 


எப்படியோ, மாரிமுத்து பலவேசக்கூட்டு, சப்‌-இன்ஸ்பெக்டரை 
ஒழித்துக்‌ கட்டிவிட்ட து என்று ஊரே பே௫ியது. அதோடூ 
-ச௪ப்‌-இன்ஸ்பெக்ட ர சஸ்பென்ட்‌ பண்ணியாச்சி” என்று பலவேசம்‌ 
இன்னொரு புரளியைப்‌ புழங்கவிட்டார்‌. 


ஊரே பயந்துவிட்டது. மாரிமுத்து நாடாரை *ஹீரோ: மாதிரியும்‌, 
'நறுக்குமீசை'ப்‌ பலவேசத்தை “ஹீரோயின்‌” மாதிரியும்‌ 
பார்த்துக்கொண்டார்கள்‌. இப்போது யாருமே மதில்போல்‌ 
இருக்கவில்லை. மாரிமுத்துப்‌ பக்கமே இருந்தார்கள்‌. அவரிடம்‌, வலிய 
வலியப்‌ பே௫ினார்கள்‌. டீக்கடையில்‌ புரட்ட” செய்த கருவாட்டு 
வியாபாரி நாராயணசாமிகூட நிலைமையைக்‌ கண்டு பயந்து, 
மாரிமுத்து நாடாரிடம்‌ "மச்சான்‌ ஒம்மப்பத்து நான்‌ ஒண்ணும்‌ பேசல. 
பலவேச அண்ணாச்‌௫தான்‌ பழைய தகராற மனூல வ்ச்சி வாயில 
வந்தபடி பே௫ட்டார்‌” என்று சொல்லி, நேச ஒப்பந்தம்‌ செய்து 
கொண்டார்‌. ஹெட்கான்ஸ்டபிள்‌ வேறு மாரிமுத்து நாடார்‌ வீட்டில்‌, 
அடிக்கடி தன்‌ 'ஹெட்டை' காட்டிக்‌ கொண்டிருந்தார்‌. 


காத்தமுத்துவின்‌ கடையில்‌ "ஊர்க்கூட்டம்‌ போடணும்‌” என்று 
உரக்கப்‌ பேசிய சமரச சீலரின்‌ யோசனையில்‌, ஊர்க்கூட்ட்மும்‌ கூடியது. 
இரண்டு ஆண்டுகளுக்கு முன்னால்வரை, ஊார்க்கூட்டம்‌ 
நடைபெற்றுதான்‌ வந்தது. பலவேச நாடார்‌, ஒரு பனையேறியை 
அடித்து விட்டதற்காகக்‌ கூடிய சபை, மாரிமுத்து நாடாரின்‌ தூண்டூதல்‌ 
பேரில்‌, பலவேசத்துக்கு 'நாலு தேங்காய்‌” அபராதம்‌ போட்டது. ஆனால்‌ ': 
பலவேச நாடாரோ, “அபராதம்‌ கட்ட முடியாது, செய்யுறத செய்யுங்க” 
என்று சொல்லிவிட்டு “வாக்கவுட்‌'்‌ செய்தார்‌. அவரை ஒன்றும்‌ செய்ய 
முடியாத ஊர்ச்சபை, அவரிடம்‌ இரந்து தேங்காய்களை வாங்கிப்‌ 
பிள்ளையார்‌ கோவிலில்‌ உடைக்க முடியாத அந்தச்‌ சபை, 
தன்னைத்தானே உடைத்துக்‌ கொண்டது சர்வதேச சங்கம்‌ மாதிரி, அது 

உடைந்து போன பிறகு, உலகம்மையை, ஹிட்லராக நினைத்துக்‌ 
கொண்ட ஊராரால்‌, ஐ.நா. சபை மாதிரி, புதிய சபை உருவாகியது. 


"நாவிதர்‌ மூலம்‌! வீட்டுக்கு வீடு, சபை கூடுவது பற்றித்‌ 
தெரிவிக்கப்பட்டது. ஊரே : பள்ளிக்கூட மைதானத்தில்‌ கூடியது., 
உலகம்மையோ, மாயாண்டியோ அங்கு போகவில்லை. கூடிய 
கூட்டத்தில்‌, பலவேச நாடாரும்‌, மாரிமுத்து நாடாரும்‌ ஜோடியாக 
உட்கார்ந்துருந்தார்கள்‌. அவர்களுக்கருகே இன்னும்‌ இரண்டு மூன்று 
பெரியவர்கள்‌. மாரிமுத்து, பலவேசம்‌ அருகில்‌ இருக்கக்‌ இடைத்ததை 
மிகப்பெரிய புண்ணியமாக நினைத்தவர்போல்‌, அந்த இரண்டு 
பேருடைய “மூஞ்சியையே' பார்த்துக்‌ கொண்டும்‌, அவர்கள்‌ சிரித்தால்‌ 
சிரித்துக்கொண்டும்‌, புருவத்தைச்‌ சுழித்தால்‌, இவர்கள்‌ வாயைச்‌ 
சுழித்துக்கொண்டும்‌ இருந்தார்கள்‌. 

கூட்டம்‌, முதலில்‌ பல விவகாரங்களைப்‌ பொதுப்படையாகப்‌ 
பே௫ியது. பலவேச நாடார்‌ “எஸ்‌.பியக்கூட மாத்துறதா இருந்தோம்‌. 
அவன்‌ கடைசியில எங்க கையில காலுல விழுந்தான்‌. போனாப்‌ 
போறதுன்னு விட்டுட்டோம்‌” என்றார்‌. மாரிமுத்து நாடாருக்கும்‌ 
கொஞ்சம்‌ இருப்திதான்‌. "எங்க அத்தான்‌ கால்ல விழுந்தான்னு 
சொல்லியிருக்கலாம்‌! சொல்ற பொய்ய, உருப்படியாவது 
சொல்லியிருக்கலாம்‌! பரவாயில்ல. என்‌ கால்ல விழுந்தான்னு 
சொல்லாம எங்க காலுன்னு சொன்னாரே, அதுவே பெரிய விஷயம்‌.” 


கூட்டத்தில்‌ கொலுகொண்ட இதர பெரியவர்கள்‌, “ஊரே குட்டிச்‌ 
சுவராய்ப்‌ போச்சு. ஒரு பைசல்‌ காணணும்‌. மாயாண்டி இருக்காரா?” 
என்று தற்செயலாகச்‌ சொல்வது போல்‌ சொன்னார்கள்‌. பிறகு 
நாவிதா்மூலம்‌, மாயாண்டியும்‌, உலகம்மையும்‌ வரவழைக்கப்‌ 
பட்டார்கள்‌. 

ஊர்ப்பெரியவர்கள்‌ பழமும்‌ போட்டு கொட்டையும்‌ தன்னவர்கள்‌*. 
உலகம்மை சட்டாம்பட்டிக்குப்‌ போய்‌, சரோஜா கல்யாணத்தை 
நிறுததியதை எடுூத்துக்கொண்டால்‌, அவள்‌ தன்னை சரோஜாவாகக்‌ 
காட்டியதை எடுத்துக்கொள்வாள்‌. மாரிமுத்து நாடாருக்கு 'அடிவாங்கி”க்‌ 
கொடுத்ததை எடுத்தால்‌, அவள்‌ கோட்டுக்குள்‌ பாய்வாள்‌. ஆகையால்‌ 
ஒரே ஒரு விஷயத்தை மட்டும்‌ பிடித்துக்‌ கொண்டார்கள்‌. 


உலகம்மை தைரியமாக, அந்தக்‌ கூட்டத்தைப்‌ பார்த்தாள்‌. 
'நாமினேட்டட்‌ எம்‌.பி.* மாதரி, 'வாய்ஸ்‌' இல்லாத பெரியவர்‌ அய்யாவு 
நாடார்‌, தன்னுடைய 'வாய்ஸை'க்‌ காட்டினார்‌. 

*ஒலகம்மா, நீ எதுக்காக ஊர்ல இருக்கவங்கள பொட்டைப்‌ 
பயலுவன்னு சொல்லணும்‌? சொல்லு. ஊர்னா மட்டுமரியாதி 
இல்லாமப்‌ போயிட்டு.” 


ஊலகம்மை, திடுக்கிட்டுப்‌ போனாள்‌. அவள்‌, அப்படிச்‌ 
சொல்லியிருக்கக்‌ கூடாதுதான்‌. இருந்தாலும்‌ பதிலளித்தாள்‌: 
*வயசான மனுஷன்‌ கோட்டுக்குள்ள அடப்பட்டுக்‌ இடந்ததப்‌ பாத்தும்‌ 
சாட்சி சொல்லாத ஜனங்கள எப்டிச்‌ சொல்றது?” 


*ஒலகம்மா, ஒன்ன மறந்துடாத. ஒரு குத்தத்தச்‌ சரிப்படுத்த 
இன்னொரு குத்தம்‌ செய்யாத. ஊர்க்காரங்க பொட்டப்பயலுவ 
இல்லன்னு காட்டுறதுக்கு நினைச்சா நீ தாங்குவியா?” 


இதற்குள்‌ மாயாண்டி, நெடுஞ்சாண்‌ இிடையாகக்‌ கூட்டத்தின்‌ 
முன்னால்‌ குப்புற விழுந்தார்‌. பிறகு, தலையைமட்டும்‌ தூக்கிக்கொண்டு 
பேசினார்‌: 

"என்‌ மவா முட்டாப்பய மவா. தெரிஞ்சி, தெரியாமப்‌ பேசிட்டா. 


தப்புதான்‌. கையில அடிச்‌ காலால உதறிடூங்க. இனிம இப்டிப்‌ பேச 
மாட்டா. நான்‌ பொறுப்பு.” 


கூட்டத்தில்‌ கொஞ்சம்‌ உருக்கம்‌ ஏற்பட்டது. அது நெருக்கமாகாமல்‌ 
இருப்பதற்காக, மாரிமுத்து நாடார்‌ தன்‌ மோதுிரக்கைகளை 
ஆட்டிக்கொண்டு, அய்யாவு நாடாரிடம்‌ காதில்‌ ஏதோ பேசினார்‌. அது 
ஒப்பித்தது: 

"நீ சொன்னா போதுமா? ஒன்‌ மவா சொல்லட்டும்‌.” 


“நான்‌ ஆம்புள சொல்லுறேன்‌. போதாதா? ஒம்ம மவா குத்தம்‌ 
செய்தாலும்‌, நீருதான ஜவாப்‌ சொல்லணும்‌. பொம்புள 
பொம்புளதான்‌, மச்சான்‌.” 

அதுக்காவ பொட்டப்பயலுவன்னு சொல்றதாவே?” 

கூட்டத்தில்‌ உருக்கம்‌ கலைந்து, கோபம்‌ கொந்தளித்தது. 
கசாமுசான்னு பேச்சுக்‌ கேட்டது. சல இடங்களில்‌ “செறுக்கி மவா' என்ற 
வார்த்தையும்‌ கேட்டது. மாயாண்டி 'புஜங்காசனம்‌” செய்பவர்போல்‌ 
நிமிர்த்தி வைத்த தலையை, மீண்டும்‌ தரையில்‌ .போட்டுக்‌ கொண்டு 
கும்பிட்டார்‌. அய்யாவு நாடாருக்கு அதுவே போதுமானதாயிருந்தது. 
எவன்‌ எப்படிப்‌ போனாலும்‌, தான்‌ பெரிய மனுஷனாய்‌ இருக்க 

வேண்டும்‌ என்று நினைத்தவர்‌ அவர்‌. இதுக்காக, ஊர்ல சண்டகூட 
இல்லியேன்னு' வருத்தப்படுபவர்‌, தீர்ப்பு வழங்கினார்‌. 


"யாருடா கூட்டத்துல பேசுறது? சப்ளா சளபுளான்னு பேசாதிங்க! 
மாயாண்டி, ஒன்‌ பொண்ணு கேக்கக்கூடாத கேள்வியைக்‌ கேட்டுட்டா. நீ 
குத்தத்த ஒப்புக்கொண்டதுனால அம்பது ரூபாய்‌ அபராதம்‌ போடுறேன்‌. 
என்ன, எல்லாத்துக்கும்‌ சம்மதந்தானா?” 


கூட்டம்‌ நிசப்தத்தின்‌ மூலம்‌, அங்க€கரித்தது. மாயாண்டி 
கெஞ்சினார்‌: 
"குருவித்தலையில பனங்காய வச்சா எப்டி? குறையுங்க சாமி.” 


"சரி முப்பது ரூவா. இனிமே பேசப்படாது. பத்து நாளையில 
கட்டிடணும்‌.” 

மாயாண்டி பேசவில்லை. ஏதோ பேசப்போன உலகம்மை, 
கூட்டத்தில்‌ ஒருவர்கூட, தனக்காக ஒரு வார்த்தையும்‌ பேசாததால்‌, பேசிப்‌ 


பிரயோஜனமில்லை என்று நினைத்து நின்று கொண்டிருந்தவள்‌, 
கொஞ்சம்‌ தள்ளிப்போய்த்‌ தனியாக உட்கார்ந்து கொண்டாள்‌. 


ஊர்க்காரர்கள்‌ பேசாமல்‌ இருந்ததற்கு ஒரே காரணம்‌, பயம்‌! பயம்‌! 
நொண்டிக்‌ கொண்டிருக்கும்‌ வாழ்க்கை மண்டிப்‌ போகாமல்‌ 
இருக்கவேண்டும்‌ என்கிற சுயநலப்‌ பயம்‌! ஊர்க்கொடுமைகளை, 
'கான்ஷியஸாக' உணராத அறியாமைப்‌ பயம்‌! அவற்றை ஒழிக்க 
முடியாது என்பதை உணர்ந்த இயலாமைப்‌ பயம்‌! *பூன எலியப்‌ 
பிடிக்கதப்பத்தி வருத்தப்படுறோமா? அப்டி வருத்தப்பட்டா 
பயித்தியந்தான்‌ பிடிக்கும்‌! அந்த வகையில்‌ அமைந்த 'எவனும்‌ 
எப்டியும்‌ போறான்‌” என்னும்‌ பயம்‌! 


இந்தியாவில்‌, பொருளாதார சக்தி, ஒரு சல தொழிலடிபர்களுடன்‌ 
முடங்கிக்‌ இடப்பதாக, பொருளியல்‌ நிபுணர்கள்‌ முதல்‌ பொடிக்கடை 
முனுசாமி வரை பேசுகிறார்கள்‌. இதேபோல்‌ அரசியல்‌ அதிகாரமும்‌ ஒரு 
சிலரிடம்‌ முடங்கியதாக 'இன்டலெச்சுவல்ஸ்‌” அறிக்கை விடுகிறார்கள்‌. 
நாட்டில்‌ முடங்கியிருக்கும்‌ 'கான்ஸென்டிரேஷன்‌ ஆப்‌ பவரைப்‌”' 
பற்றிப்பேசும்‌ இவர்களுக்கு, பாரத முதுகெலும்பான பெரும்பாலான 
இராமங்களில்‌, எல்லா *பவர்களும்‌' ஒருசில உறவுக்காரர்களிடமே 
முடங்கியிருப்பது தெரியாது. இதனால்‌ ஜனங்கள்‌ வாயிருந்தும்‌ 
ஊமையைப்போல இருப்பதும்‌ புரியாது. 

“குட்டாம்பட்டியை எடுத்துக்கொண்டால்‌, இராம முன்‌€ப்‌, மாரி 
முத்து நாடாரின்‌ பெரியய்யா மகன்‌. பலவேச நாடாருக்கு 'அய்யாகூடப்‌ 
பொறந்த' அத்தை மவன்‌. *ஒலகம்மைக்காகப்‌ பேடிட்டு அவருகிட்ட 
போனா எந்த சர்டிபிக்கட்டாவது குடுப்பாரா? நிலவரிய நிறுத்துனா 
பானசட்டிய வெளில நிறுத்த மாட்டாரா? பஞ்சாயத்துத்‌ தலைவர்‌, 
மாரிமுத்து நாடாரோட இன்னையா மவன்‌. அவருகிட்ட 'யூனியன்‌* 
லோனுக்குப்‌ போவாண்டாமா? அப்புறம்‌ பள்ளிக்கூடத்து மானேஜர்‌ 
பலவேச நாடாரோட அண்ணன்‌ மவன்‌. உலகம்மகிட்ட போனா 
பையங்க அவரு பள்ளிக்கூடத்துல போவ முடியுமா? தென்காசில 
கம்பெனியில வேல இருக்குன்னு வச்சுக்குவோம்‌. “ரெண்டாப்பா' 
“எட்டாப்பா' காட்டணும்‌. மானேஜர்‌ அப்டி நிறையப்‌ பேருக்குக்‌ 
குடூத்திருக்கார்‌. நம்ம பையனுக்கும்‌ குடுக்காண்டாமா? போவட்டும்‌. 
போஸ்ட்‌ மாஸ்டர்‌ இருக்காரே, அவுரு மாரிமுத்துக்குக்‌ கொளுந்தியா 
மவன்‌. வேண்டாதவங்களுக்கு வர்ற லட்டர இழிச்சுப்போடுறதுல 
மன்னன்‌! *இழிச்சான்னு' அவர நெசமாவே சொல்லலாம்‌. சண்ட 
இல்லாதபோதே லெட்டர இஒழிக்கவன்‌ உலகம்மைக்கு ஒரு தடவ 
ஒத்துப்பேசினா பத்து லட்டரக்‌ இழிப்பான்‌. கணக்குப்பிளள, மாரிமுத்து 
நாடாரும்‌ பலவேச நாடாரும்‌ எடுக்கும்‌ கைப்பிள்ள. இவங்க நம்ம இட்ட 
பேசாம இருக்காங்கன்னு தெரிஞ்சா அவன்‌ பேசாம இருக்க மாட்டான்‌! 
திட்டுவான்‌!. சொத்துல வில்லங்கத்தக்‌ இளப்புவான்‌. கணக்கன 
பகைச்சுட்டா காணி போயிடுமே. இன்னும்‌ ஒண்ணே. ஒண்ணு. இந்தக்‌ 
கூட்டுறவு சங்கம்‌ இருக்கே அதுக்குத்‌ தலைவரு மாரிமுத்து நாடாரு. 
ஒலகம்மா எதுல இருக்கா? எப்டி இருக்கா? ' 

மாயாண்டி, தலைதப்பினால்‌ தம்பிரான்‌ புண்ணியம்‌ என்று 
நினைத்தவர்போல்‌, கூட்டத்தைவிட்டு நடந்தார்‌. மகள்‌ எங்கே 
இருக்கிறாள்‌ என்று பார்க்கவில்லை. அவ்வளவு கோபம்‌. உலகம்மையும்‌ 
எழுந்து, அவ? பின்னால்‌ போனாள்‌. அய்யா, -குப்புறப்படுத்து'க்‌ 
கும்பிட்டது அவளுக்கு அடியோடு பிடிக்கவில்லை. கொஞ்சம்‌ 
நினைத்துப்‌ பார்த்தாள்‌; அதைத்‌ தவிர வேற வழியில்லை. அவள்‌ 
கவனமெல்லாம்‌ அபராதத்தை எப்படி அடைப்பது என்பதுதான்‌. 
அன்றாடக்கூலி வயிற்றுக்கே சரியாய்‌ இருந்தது. அபராதம்‌ கட்ட 
வேண்டிய ஊரார்க்கு அவள்‌ எப்டி அபராதம்‌ கட்டுறது? நிமிர்ந்த 
பனையில்‌ நேராக ஏறிய அய்யா இப்போ குறுகிய மனுஷங்க முன்னால 
அடியற்ற பனைபோல்‌ விழ வேண்டியது வந்துட்டு. நடக்கட்டும்‌, 
நடக்கட்டும்‌. 

என்றாலும்‌, உலகம்மைக்கு ஒரு வகையில்‌ நிம்மதி! எப்படியோ 
பிரச்சனை, ஒருவழியில்‌ முடிந்துவிட்டது. பலவேச நாடார்‌, நிலத்தைக்‌ 
காலி பண்ணச்‌ சொன்னால்‌ ஊரிலும்‌ முறையிடலாம்‌. மாரிமுத்து 
நாடாரும்‌ ஒண்ணும்‌ பண்ண முடியாது. 

வீட்டுக்குப்‌ போன உலகம்மை, வழக்கம்போல்‌ லோகு கொடுத்த 
காகிதத்தை எடுத்துக்‌ கண்களில்‌ ஒத்திக்கொண்டாள்‌. அவன்‌ தொட்டுக்‌ 
கொடுத்த கா௫த “ஸ்பரிசத்தில்‌' றிது நேரம்‌ வசமிழந்து போனாள்‌. 
அவரு எந்த நேரத்துல குடுத்தாரோ என்னோட கஷ்டம்‌ 
கொஞ்சங்கொஞ்சமா $ருது என்று சொல்லிக்கொண்டாள்‌. பிறகு 
காகிதத்தை எடுத்து, காசு போட்டு, இப்போது காலியாக்கப்‌ பட்டிருந்த 
உலம்மடிக்குள்‌ வைத்துவிட்டு காகிதம்‌ பறந்துவிடக்கூடாது 
என்பதற்காக, ஒரு சின்னக்‌ கல்லை எடுத்து, அதன்‌ மேல்‌ வைத்தாள்‌. 


மாரிமுத்து நாடார்‌ பல்லைக்கடித்தாரென்றால்‌, பலவேச நாடார்‌ 
வேகமாக மூச்சு விட்டார்‌. 'கடைசில இந்த அய்யாவு நாடாருக்கு மரியாத 
குடுத்து வெங்கப்‌ பயல ஊரு முறைக்காக அம்பலத்துல வச்சா அவன்‌ 
சப்பவும்‌ யோசன கேக்கது மாதிரி கேக்காம உலகம்மய லேசா 
விட்டுட்டான்‌. இருக்கட்டும்‌, இருக்கட்டும்‌. 


இந்த உலகம்ம எங்க போயிடப்‌ போறா? 


14. ஒடுங்க நின்று... 

பியலுக்குப்பின்‌ அமைதி வருமோ, வராதோ, உலகம்மைக்கு, அந்த 
அமைதிக்குப்‌ பிறகு, புயல்‌ வந்தது. ஒரு வாரம்‌ வரைக்கும்‌ ஒன்றுந்‌ 
தெரியவில்லை. பின்னர்‌, ராத்திரி வேளையில்‌ அவள்‌ நன்றாகத்‌ 
தூங்கக்‌ கொண்டிருக்கும்போது, அவள்‌ வீட்டுக்‌ கூரையில்‌ இிடீர்‌ 
திடீரென்று கற்கள்‌ விழுந்தன. இடுப்பில்‌ எப்போதும்‌ இருந்த 
கத்தியுடன்‌ மாயாண்டி சொல்வதைக்‌ கேட்காமல்‌ அவள்‌ வெளியே 
போவாள்‌. யாருங்‌ இடையாது, எதுவும்‌ கிடையாது. 


உலகம்மை, ஊரில்‌ சொல்லாமல்‌ பொறுத்துக்‌ கொண்டாள்‌. 
ஆனால்‌ நாளுக்கு நாள்‌ கற்கள்‌ அதிகமாக விழத்‌ துவங்கின. ஒரு கல்‌, 
ஏற்கனவே ஓட்டையாய்க்‌ இடந்த கூரை வழியாக உள்ளே விழுந்தது. 
மாயாண்டியின்‌ தலைக்கும்‌ அதற்கும்‌ அரை அங்குலந்தான்‌ 
இடைவெளி. உலகம்மையும்‌ ஒரு கல்லை வைத்துக்கொண்டு, வெளியே 
உட்கார்ந்தாள்‌. கல்‌ விழவில்லை. கண்ணயர்ந்து வீட்டுக்குள்‌ போய்‌ 


ஒடுங்க நின்று... 113 


படுக்கும்‌ போது, உடனே சரமாரியாகக்‌ கற்கள்‌ விழும்‌. முதலில்‌ 
கூரையில்‌ மட்டும்‌ விழுந்த கற்கள்‌, போகப்‌ போகச்‌ சுவர்களிலும்‌, 
வாசல்பக்கமும்‌ விழுந்தன. *ஊராங்கிட்ட பிச்சக்காரி மாதுரி 
சொல்லாண்டாம்‌” என்று $£ர்மானித்தாள்‌. சொல்லப்போன 
அய்யாவையும்‌ அடக்கிவிட்டாள்‌. 


வீட்டுக்குள்‌ இப்படி என்றால்‌, வெளியேயும்‌ அப்படித்தான்‌. அவள்‌ 
சட்டாம்பட்டி வயக்காட்டில்தான்‌ வேலை பார்த்து வந்தாள்‌. அவள்‌ 
போகும்போதும்‌, வரும்போதும்‌, மாரிமுத்து நாடாரின்‌ 'கான்ஷியன்ஸ்‌ 
€ப்பர்‌' பீடி ஏஜெண்ட்‌ ராமசாமியும்‌, பிராந்தன்‌ வெள்ளைச்சாமியும்‌ 
ஆபாசமாகச்‌ சினிமாப்‌ பாட்டுக்களைப்‌ பாடத்துவங்கினார்கள்‌. 
ஆபாசமில்லாத பாடல்களை -எடிட்‌' செய்தும்‌ பாடினார்கள்‌. 

"மெதுவா மெதுவாத்‌ தொடலாமா - உன்‌ 

மேனியிலே கை படலாமா” என்று ராமசாமியும்‌, 

மெதுவா மெதுவா விழலாமா - உன்‌ 

மேலே மேலே விழலாமா” .என்று வெள்ளைச்சாமியும்‌, பாடும்‌ 
கவிஞர்களாக மாறினார்கள்‌. அதைப்‌ பொருட்படுத்தாமல்‌ உலகம்மை 
போவதைக்‌ கண்டு, ஒரு நாள்‌, “இன்னிக்கு அவா எத்தன பேருகூடல 
படுத்திருப்பா” என்று ராமசாமியும்‌, அதற்கு வெள்ளைச்சாமி “பத்துப்‌ 
பேருட்ட போயிருப்பா. பைத்தஞ்சு அம்பது ரூவா” என்றும்‌ லாவணி 
போட்டார்கள்‌. 

உலகம்மை பதிலுக்கு ஜாடையாகப்‌ பேசலாமா என்று பார்த்தாள்‌. 
காறித்துப்பலாமா என்று நினைத்தாள்‌. பிறகு “சந்திரன்ப்‌ பாத்து நாயி 
குலைச்சுட்டுப்‌ போவட்டூமே!"” என்று நினைத்துக்கொண்டு, பேசாமல்‌ 
போவாள்‌. 


அய்யாவிடம்கூட பலநாள்‌ சொல்லவில்லை. இறுதியில்‌ அவரிடம்‌ 
சொல்லிவிட்டாள்‌. "காறித்‌ துப்பட்டுமா?” என்று யோசனை கேட்டாள்‌. 
அவரோ "கூடாது, நாம சொல்றதுதான்‌ கடைல நிக்கும்‌. ஏழ சொல்‌ 
இந்த மாதரி விஷயத்தில்‌ தான்‌ அம்பலமேறும்‌. குத்தம்‌ எப்பவும்‌ ஒரு 
பக்கமாகவே இருக்கணும்‌. நாமளும்‌ குத்தம்‌ பண்ணக்‌ கூடாது” என்று 
சொல்லிவிட்டார்‌. 


விஷயம்‌ அத்தோடூ நிற்கவில்லை. 


ஒருநாள்‌ பலவேச நாடார்‌, அவள்‌ வீட்டுப்பக்கமாக: நின்றுகொண்டு 
“மாயாண்டி, நெலம்‌ எனக்கு வேணும்‌. வீடு கட்டப்போறேன்‌. 
பதினைஞ்சு நாளையில நெலத்த தராட்டா நானே எடுத்துக்கிடுவேன்‌” 

என்று குரலே கொடுத்தார்‌. உலகம்மையும்‌ "முப்பது வருஷமா இருக்கிற 
பூமி. சட்டப்படி நமக்குச்‌ சொந்தமுன்னாலும்‌ காலி பண்ணிடுநறோம்‌. 
ஆனால்‌ பதினைஞ்சி நாளுல முடியாது. ஒரு வருஷத்‌ தவண 
வேணுமுன்னு சொல்லுவய்யா” என்று அய்யாவுக்குச்‌ சொல்வது 
போல்‌, பலவேச நாடாருக்குச்‌ சொன்னாள்‌. 


பலவேச நாடார்‌, அப்போதே கூரையைப்‌ பிய்த்து எறிந்து விடலாமா 
என்று நினைத்தார்‌. பிறகு எதுக்கும்‌ “அத்தாங்‌கட்ட (மாரிமுத்து) 
கேட்டுக்குவோம்‌” என்று நினைத்து, “தேவடியாச்‌ செறுக்கியவளுக்கு 
இமிரப்பாரு. எங்கப்பன்‌ சொத்து. அவருக்கா இவா பொறந்திருக்கா?” 
என்று வழி முழுவதும்‌ சொல்லிக்கொண்டே போனார்‌. 


சில நாட்கள்‌ சென்றன. இப்போதுதான்‌ உச்சக்கட்டம்‌ வந்தது. 
உலகம்மையின்‌ வீடு, ஊருக்கு வடகோடியில்‌ இருந்தது. கூம்பு 


மாதரி இருந்த அந்தக்‌ குடிசையின்‌ நான்கு பக்கமும்‌ நிலம்‌ வெறுமனே 
இடந்தது. வீட்டில்‌ இருந்து, எந்தப்பக்கம்‌ வேண்டுமானாலும்‌ போகலாம்‌. 


அந்த வீட்டுக்குக்‌ இழக்கே இருந்த நிலம்‌ பலவேச நாடாருடையது. 
அந்த நிலத்தின்‌ “பொழியை' பலவேசம்‌ பனை ஓலைகளால்‌ *செருவை' 
வைத்து அடைத்தார்‌. மேற்குப்‌ பக்கத்து நிலம்‌, பீடி ஏஜெண்ட்‌ 
ராமசாமியுடையது. அவன்‌, அதில்‌ வேலிக்கரையான்‌ செடிகளை 
வைத்தான்‌. உலகம்மை அதையும்‌ மீறி நடக்கக்கூடாது என்பதற்காக, 
“கறுக்கு மட்டைகளை” வைத்ததோடு, கருவேல மர முட்களையும்‌ 
கொண்டு வந்து போட்டான்‌. தெற்குப்‌ பக்கத்து நிலம்‌, 
பிராந்தனுடையது. அவன்‌ சார்பில்‌ மாரிமுத்து நாடார்‌, மூன்றடி நீளச்‌ 
சுவரைக்‌ கட்டி, அதற்குமேல்‌ சல முட்கம்பியை வைத்து, அதன்‌ இரண்டு 
பக்கத்தையும்‌ சுவரையொட்டி இருபக்கமும்‌ நட்ட கம்புகளில்‌ 
கட்டிவிட்டார்‌. ஆக உலகம்மை மூன்று பக்கமும்‌ போக முடியாது. ஊரில்‌ 
என்ன நடக்கிறது என்று பார்க்கவும்‌ முடியாது.: “ஏன்‌ இப்படி' என்று 
கேட்கவும்‌ முடியாது. அவர்கள்‌ பூமி. அவர்கள்‌ என்ன 
வேண்டுமானாலும்‌ செய்து கொள்ளலாம்‌. 


வடக்குப்‌ பக்கத்தில்‌ நிலம்‌ இடையாது. மேற்குப்‌ பக்கத்து நிலமும்‌ 
இழக்குப்‌ பக்கத்து நிலமும்‌ ஒன்றாகச்‌ சேர்ந்த முக்கோணத்தின்‌ 
முனைமாரி இருந்த ஒற்றடிப்பாதை அது. மூன்றடி அகலம்‌ இருக்கும்‌. 
ஐம்பதடி தாண்டியதும்‌, ஒருவருடைய தோட்டம்‌ வரும்‌. தோட்டத்திற்கு 
அதன்‌ சொந்தக்காரர்‌, இழக்கே இருந்தோ, தென்மேற்கிலிருந்தோ 
வருவார்‌. ஆனால்‌ உலகம்மை இப்போது அந்த வழியாகத்தான்‌ நடந்தாக 

வேண்டும்‌. மேற்குப்‌ பக்கத்தின்‌ வடடழக்குப்‌ பகுஇயும்‌, கிழக்குப்‌ 
பக்கத்தின்‌ வடமேற்குப்‌ பகுதியும்‌ அடைக்கப்பட்டு விட்டதால்‌, 
“எமர்ஜன்ஸி எக்ஸிட்டாகன' இருந்த அந்த ஒற்றையடிப்பாதைதான்‌ 
இப்போது ஒரே பாதை. அதன்‌ வழியாக அவள்‌ நடந்து அதை 
அடுத்திருக்கும்‌ தோட்டத்துச்‌ சுவரில்‌ ஏறி, தோட்டத்தின்‌ வரப்பு வழியாக 
நடந்து, கிழக்கே இருக்கும்‌ புளியந்தோப்புக்கு வந்து அதற்குக்‌ கிழக்காக 
இருக்கும்‌ இன்னொரு தோட்டத்திற்குப்‌ போய்‌, அதை ஒட்டியுள்ள 
“யூனியன்‌” ரோடில்‌ மீண்டும்‌ மேற்கே நடந்தால்‌, அவள்‌ ஊருக்குள்‌ வர 
முடியும்‌. 


உலகம்மை, எட்டுத்‌ தசைகளில்‌ ஏழு அடைபட்டுப்‌ போனாலும்‌ 
அதைப்பற்றிக்‌ கவலைப்படாமல்‌ போய்க்‌ கொண்டிருந்தாள்‌. 


உலகம்மை அயராததைக்‌ கண்ட, மாரிமுத்து - பலவேச நாடார்கள்‌ 

முதலில்‌ அசந்தார்கள்‌. “பயமவா கோலத்துக்குள்ள பாஞ்சா நாம 
குடுக்குக்குள்ள பாய மாட்டோமோ?” 

பாய்ந்தார்கள்‌. 

கேட்பாரற்றும்‌, நடப்பாரற்றும்‌ இடந்த அந்தப்‌ பாதையில்‌, முதலில்‌ 
சன்னப்‌ பிள்ளைகளை வைத்து மலங்கழிக்கச்‌ சொன்னார்கள்‌. 
இரவில்‌ மாரிமுத்து கோஷ்டியின்‌ ஆட்களும்‌, இளவட்டங்களும்‌ அங்கே 
“ஓதுங்கெொர்கள்‌ .” 

உலகம்மை ஒதுங்கி ஒதுங்கெப்‌ போனாள்‌. அப்படி ஒதுங்கிப்‌ போன 
ஒருமாத காலத்தில்‌, அந்தச்‌ இன்ன இடம்‌ தாங்க முடியாத அளவுக்கு 
அசிங்கமாயிற்று. 

பொந்துக்குள்‌ அடங்கிய பெருச்சாளியை “மூட்டம்‌ போட்டால்‌: புகை 
தாங்காமல்‌, அது வெளியே வருவது போல்‌, அவளும்‌ ஊாராரிடம்‌ 
முறையிட வேண்டிய அவயம்‌ ஏற்பட்டது. 


“வழக்குப்‌ பேசு பைசல்‌ செய்த அய்யாவு நாடாரைப்‌ பார்த்தாள்‌. 
ஏற்கனவே, மாரிமுத்து நாடாரிடம்‌ குட்டுப்பட்ட அவர்‌ :பார்க்கலாம்‌” 
என்றார்‌. பார்க்கலாம்‌ என்றால்‌ மாரிமுத்து நாடாரைப்‌ பார்த்து கலந்த 
பிறவு பார்க்கலாம்‌” என்று அர்த்தம்‌. “ஊரைக்‌ கூட்டுங்க மாமா” என்று 
அவள்‌ சொன்னதற்கு, "நீ நெனச்சா கூட்டணுமா” என்று எதிர்க்கேள்வி 
கேட்டார்‌. அப்படிக்‌ கேட்டதை, உடனே மாரிமுத்து நாடாரிட்ம்‌ சொல்ல 
வேண்டும்‌ என்றும்‌ துடித்தார்‌. உலகம்மை, கணக்கப்பிள்ளையைப்‌ 
பார்த்து, “பொதுப்பாதையிலே இப்டி “இருக்கலாமா?” என்று 

முறையிட்டாள்‌. அவரோ அவனவன்‌ தா௫ில்தார பாக்கதுக்கும்‌ 
கலெக்டர பாக்கதுக்கும்‌ நேரமில்லாம இடக்கான்‌. நீ அந்த அ௫ிங்கத்தப்‌ 
பாக்கச்‌ சொல்றியாக்கும்‌?” என்று 8றினார்‌. அவள்‌ இராம 
முன்ஸீப்பைப்‌ பார்த்தாள்‌. வீட்டு வாசலில்‌ பழி” கிடந்தாள்‌. தலையாரி, 
அவர்‌ சார்பில்‌ வந்து மிரட்டினான்‌. "ஒனக்கு வேற வேல கெடயாதா? 
அய்யா என்ன பண்ணுவாரு?” 


உலகம்மை, மாரிமுத்து நாடாரின்‌ சன்லையா மவனான 
பஞ்சாயத்துத்‌ தலைவரையும்‌ விட்டூ வைக்கவில்லை. அவரோ பட்டுக்‌ 
கொள்ளவில்லை. அதோடு அவர்‌ (லெவலில்‌' பேசக்கூடிய விவகாரமாக 
அது படவில்லை. உலகம்மை, இராம சேவக்கைத்‌ தேடிப்‌ பார்த்தாள்‌. ஒரு 
மாதத்திற்கு ஒரு தடவை வரும்‌ அவரும்‌, அவள்‌ கண்களுக்கு 
அகப்படவில்லை. 

என்ன பண்ணலாம்‌?' என்று யோடித்துக்‌ கொண்டிருந்தபோது, 
பஞ்சாயத்து அலுவலகம்‌ முன்னால்‌, ஜீப்‌ வந்து நின்றது. பஞ்சாயத்து 
யூனியன்‌ கமிஷனரை அவளுக்குத்‌ தெரியும்‌. குட்டாம்பட்டியில்‌ நடந்த 
ஒரு விழாவில்‌ “சுற்றுப்புறத்தைச்‌ சுத்தமாக வைத்துக்‌ கொள்ள 
வேண்டும்‌” என்று பேடயதைக்‌ கேட்டிருக்கிறாள்‌. அன்றைக்கும்‌ 
“என்வரன்மென்ட்‌ வீக்கை' எங்கே வைத்துக்‌ கொள்ளலாம்‌ என்று 
தர்மானிப்பதற்காக, பஞ்சாயத்துத்‌ தலைவரைப்‌ பார்க்க வந்தார்‌. 
உலகம்மை, நேராக அவரிடம்‌ போனாள்‌. 


"கும்பிடுறேன்‌ ஸார்‌. என்‌ வீட்டுக்கு வடக்க இருக்க ஒரே 
பாதையிலயும்‌ வேணுமுன்னு அக்கிரமமா அிங்கமாக்குறாங்க. ஒரே 
நாத்தம்‌. யாருகிட்டல்லாம்‌ சொல்லணுமோ அவவங்ககிட்டெல்லாம்‌ 
சொல்லியாச்சு. ஒண்ணும்‌ நடக்கல. அய்யாதான்‌ எதாவது செய்யணும்‌.” 


பெரிய ஆபீசரிடம்‌, இந்தச்‌ ன்ன விஷயத்தைச்‌ சொன்னதற்காக, 
சுற்றி இருந்த கிராம சேவக்‌, கணக்கப்பிள்ளை முதலிய பிரமுகர்கள்‌ 
சிரித்தார்கள்‌. அவளைப்‌ பைத்தியம்‌ மாரியும்‌ பார்த்தார்கள்‌. 

உலகம்மை இப்படிப்‌ பேசுவாள்‌ என்று பஞ்சாயத்துத்‌ தலைவர்‌ 
எஇர்பார்க்கவில்லை. பல்லைக்‌ கடித்துக்‌ கொண்டார்‌. கமிஷனரும்‌, 
அசந்து போனார்‌. *கண்டுக்காமலும்‌' இருக்க முடியாது. கலெக்டர்‌ 
தப்பித்தவறி வந்தா அவருகிட்டேயும்‌ சொல்லுவாள்‌. அந்த மனுஷனும்‌ 
இத பெரிய விஷயம்‌ மாரி கேப்பான்‌. அப்புறம்‌ இதுக்குன்னு ஒரு பைல்‌ 
போடணும்‌. ஆகையால்‌ ஆணையாளரான கமிஷனர்‌ இந்திக்காமலே 
வேகமாகப்‌ பேசினார்‌. 

"தலைவரே, இந்தப்‌ பொண்ணு சொன்னத பாத்தியரா?” 
"இன்னும்‌ பாக்கலங்க. நாளைக்குப்‌ பாத்துடுறேன்‌.” 

"உடனே பாத்துடணும்‌. இப்படி இருக்கது தப்பு. பூச்‌ இருமி வரும்‌. 
இருமி வந்தா ஜுரம்‌ வரும்‌. ஜுரம்‌ வந்தா தப்பு. நம்ம அரசாங்கம்‌ 


அதனாலதான்‌ சுத்துப்புறத்த சுகாதாரமா வைக்கச்‌ சொல்லுது. இதுக்காக 
பல லட்சம்‌ ரூபாய்‌ பட்ஜெட்ல ஒதுக்கி இருக்காங்க.” 


உலகம்மைக்கு சந்தோஷம்‌ தாங்க முடியவில்லை. 

*ஐயா வந்து ஒரு நட பாத்திடுங்களேன்‌." 

பஞ்சாயத்துத்‌ தலைவர்‌ கமிஷனரைப்‌ பேச விடாமல்‌ பேசினார்‌. 
*நான்தான்‌ நாளக்கி வந்து பாக்கேன்னு சொல்லியிருக்கேன.” 
கமிஷனர்‌, தலைவருக்குத்‌ தலையாட்டினார்‌. பிறகு இருவரும்‌, 


இன்ன பிறரும்‌, யூனியன்‌ ஜீப்பில்‌ ஏறி, மாரிமுத்து நாடார்‌ வீட்டுக்குப்‌ 
போனார்கள்‌. அங்கே கோழிக்கறியோடூ சாப்பாடு. 


"நாளை வரும்‌' என்ற நம்பிக்கையோடு உலகம்மை வீட்டுக்குப்‌ 
போனாள்‌. 


"நாளை: வந்தது. பஞ்சாயத்துத்‌ தலைவர்‌ வரவில்லை. மறுநாளும்‌ 
வரவில்லை. மறுவாரமும்‌ வரவில்லை. 


உலகம்மை, அவரைப்‌ பார்க்க நடையாய்‌ நடந்தாள்‌. ஒருநாள்‌ 
வயக்காட்டு வேலைக்குக்கூட போகாமல்‌, காத்துக்‌ இடந்தாள்‌. 
வெள்ளைச்சாமியும்‌, ராமசாமியும்‌ இளக்காரமாகச்‌ இரித்துக்‌ 
கொண்டே, தலைவர்‌ வீட்டு நாற்காலிகளில்‌ உட்கார்ந்திருக்க, 
உலகம்மை உருவத்தை ஒடுக்கிக்கொண்டு, வெளியே நின்று கொண் 
டிருந்தாள்‌. 

காலையில்‌ போன அவளுக்கு மாலையில்‌ 'தரிசனம்‌' இடைத்தது. 
வெளியே போய்விட்டார்‌ என்று அறிவிக்கப்பட்டிருந்த தலைவர்‌, வீட்டுக்‌ 
குள்ளிருந்து எட்டிப்‌ பார்த்தார்‌. உலகம்மை, ஒரு கும்பிடு போட்டுக்‌ 
கொண்டாள்‌. 


"வந்து பாக்கேன்னு சொன்னியரு, வரலிய மச்சான்‌." 
தலைவர்‌ எஇறினார்‌: 


“சொன்னா சொன்னபடி வரணுமா? ஒன்‌ வேலைக்காரனா நான்‌?” 

வேலைக்காரர்‌ இல்ல. எனக்குள்‌ சேத்துத்‌ தலைவரு.” 

"கண்டல்‌ பண்றியா?” 

"இண்டல்‌ பண்ணல மச்சான்‌. என்னால தாங்க முடியல. வந்து 
பாத்தாத்‌ தெரியும்‌.” 

உலகம்மை அவளே வெட்கப்படும்‌ அளவிற்குக்‌ கேவிக்கேவி 
அழுதாள்‌. உலகத்துப்‌ பாவ மல மூட்டைகள்‌, அந்த நிர்மலத்‌ தலையில்‌ 
வந்து அழுத்தும்‌ சுமை தாங்க மாட்டாது, அதை இறக்கும்‌ வழியும்‌ 
தெரியாது, கலங்கிப்போன குளம்‌ போல, உள்ளக்குளம்‌ 
கண்ணணைகளை உடைத்துக்கொண்டு, அருவிபோல்‌ பொங்கியது. 
அரசியலில்‌ அனுபவப்பட்டு பல :அழுகைகளைப்‌' பார்த்த 
தலைவருக்கு, அவள்‌ அழுகை ஆச்சரியத்தை அளிக்கவில்லை. அவரே, 
இப்படி அழுதிருக்கிறார்‌. ஆகையால்‌ அவள்‌ அழஅழ, அவருக்குக்‌ கோபம்‌ 
கூடிக்கொண்டே வந்தது. 


"இந்தா பாரு, விளக்கு வைக்கிற சமயத்துல நீலி மாதிரி அழாத.” 
"என்னால தாங்க முடியல மச்சான்‌. ஒன்னுந்‌ தெரிய மாட்டக்கு.” 
"சட்டாம்பட்டிக்குப்‌ போவமட்டும்‌ தெரிஞ்சுதோ?” 


பஞ்சாயத்துத்‌ தலைவர்‌ சொல்லிவிட்டு, ஏன்‌ சொன்னோம்‌ 
என்பது மாஇரி உதட்டைக்‌ கடித்தார்‌. இதுவரை, அவளிடம்‌ 
பஞ்சாயத்துத்‌ தலைவர்‌ என்கிற தோரணையில்‌ பேசிய அவர்‌, தன்னை 
அறியாமலே, மாரிமுத்து அண்ணாச்சியின்‌ தொண்டன்‌ போல்‌ 
பேடயதற்காகச்‌ றிது வெட்கப்பட்டார்‌. அந்த வெட்கத்திற்குக்‌ 
காரணமான உலகம்மை மீது அளவுக்கு மீறி ஆத்திரம்‌ வந்தது. 


உலகம்மையும்‌, அவர்‌ உள்நோக்கத்தைப்‌ புரிந்து கொண்டாள்‌. 
மச்சான்‌: என்று அவரை விளிக்காமல்‌, ஆவேசம்‌ வந்தவள்போல்‌ ஒரு 
பிரஜை என்ற முறையில்‌, அதே சமயம்‌ பிரஜை என்றால்‌ என்னவென்று 
தெரியாத அவளின்‌ பேச்சு, வார்த்தைக்கு வார்த்தை வெடிகளாயின. 


"பஞ்சாயத்துத்‌ தலைவர! நீரும்‌ மாரிமுத்து நாடார்கூட 
சேர்ந்துக்‌கிட்டியரா? நீரு எப்ப எனக்கும்‌ தலைவர்‌ என்கிறத 
மறந்துட்டீரோ அப்பவே நீரு எனக்குத்‌ தலைவராயில்ல.” 


அவள்‌ தொடர்ந்தாள்‌: 

வகையை, 





“எத்தனயோ பேரு ஆடாத ஆட்டம்‌ ஆடுனாங்க. அவங்கெல்லாம்‌ 
எப்டி ஆடயிட்டாங்கங்றது கண்ணாலேயே பாத்தோம்‌. இப்ப நீங்க 
எல்லாருமா ஆடுறிங்க. அவ்ளவு பெரிய ராவணன்‌ ஆடாத ஆட்டமா ஒங்க 
ஆட்டம்‌? ஆடுனவங்க அமுங்கிப்போன இடத்துல புல்லுகூட 
முளைச்டட்டு. யானைக்கு ஒரு காலம்னா பூனைக்கு ஒரு காலம்‌ 
வரத்தான்‌ செய்யும்‌.” 

“ஊர்க்காரங்க ஒங்களக்‌ கேக்காமப்‌ போவலாம்‌. ஆனால்‌, 
காளியம்மா ஒங்கள மட்டுமில்லாம ஒங்களக்‌ கேக்காதவங்களயும்‌ 
கேக்காம போமாட்டா. இது கலிகாலம்‌. நாம செய்யுறத நாமே 
அனுபவிச்சுதான்‌ ஆவணும்‌. பத்ரகாளி பத்தினின்னா, ஒங்கள நீங்க 
என்னைப்‌ படுத்துற பாட்டுக்குக்‌ கேக்காமப்‌ போவமாட்டா. அவா 
பத்தினியா இல்லியான்னு பாத்துடலாம்‌. கடைசி வரைக்கும்‌ நல்லா 
இருப்போமுன்னு நினைச்‌டாஜீங்க. என்‌ வயத்துல எரியுற த ஒங்களப்‌ 
பத்தாமப்‌ போவாது!” ப 


அசாத்தியமான தைரியத்துடன்‌, வானத்துக்கும்‌ பூமிக்குமாக 
வளர்ந்தவள்‌ போல்‌, விஸ்வரூபியாக, அவள்‌ போய்க்‌ 
கொண்டிருந்தாள்‌. 


15. ஊர்ப்பகை மேலிட... 


பஞ்சாயத்துத்‌ தலைவர்‌ பயந்துவிட்டார்‌. அடுத்த தேர்தலிலும்‌, 
தலைவர்‌ பதவிக்குப்‌ போட்டி போடலாம்‌ என்று நினைத்துக்‌ 
கொண்டிருந்தார்‌. ஏற்கனவே, சேரி ஜனங்கள்‌ தங்கள்‌ ஆள்‌ ஒருவரை 
நிறுத்தப்போவதாகச்‌ செய்கு அடிபடூகறது. உலகம்மை வேறு, இப்போது 
பார்க்திறவர்களிடத்தில்‌ எல்லாம்‌, "பஞ்சாயத்துத்‌ தலைவரு ஒரு 
பங்காளிக்‌ கூட்டத்துக்கு மட்டும்‌ தலைவரா மாறிட்டாரு” என்று பே௫ிக்‌ 
கொண்டிருக்கிறாள்‌. கருவாட்டு வியாபாரி நாராயணசாமி வேறு 
"தலைவரு அவங்க ஆளுங்க இருக்க இடமாப்‌ பாத்து லைட்‌ 
போட்டுக்கிட்டார்‌. குழாய்கள்‌ வச்க்கிட்டார்‌” என்று பேசிக்கொண்டு 
வருஇறா* உலகம்மையை, இப்படியே விட்டுவைத்தால்‌, பலபேர்‌ 
நாராயணசாமிகளாக மாறிவிடலாம்‌. ஆகையால்‌ . அவள்‌ 
பிரச்சனையைக்‌ கவனிக்க வேண்டும்‌ அல்லது கவனிப்பதாகக்‌ காட்டிக்‌ 
கொள்ள வேண்டும்‌ என்று நினைத்தார்‌. அவருக்குத்‌ “தங்க ஊசியான” 
மாரிமுத்து நாடாரை, தன்‌ கண்ணில்‌ எடுத்துக்‌ குத்திக்கொள்ள 
விரும்பவில்லை. அதோடு பலவேச நாடார்‌ மாரிமுத்து நாடாரிடம்‌ 

பே௫விட்டதால்‌, இப்போது இவருடைய கோஷ்டி ஆளாகக்‌ 
கருதப்படுஒறார்‌.- இதனால்‌ இடைக்கிற ஓட்டுக்களும்‌ கிடைக்காமல்‌ 
போகலாம்‌. எல்லாத்துக்குந்‌ தலையாட்டூகற ஊர்ஜனங்கள்‌, ஓட்டு என்று 
வரும்போது, அவரை ஓட்டி விடலாம்‌. 


“நாலையும்‌' யோ௫த்த பஞ்சாயத்துத்‌ தலைவர்‌, மாரிமுத்து 
அண்ணனிடம்‌, ஊார்க்கூட்டத்தைக்‌ கூட்டி, உலகம்மைக்கு எந்த 
வகையிலாவது ஒரு வழி வாய்க்கால்‌' பண்ண வேண்டும்‌ என்று 
வாதாடினார்‌. மாரிமுத்து நாடார்‌ நாளைக்‌ கடத்திக்‌ கொண்டு வந்தார்‌. 
அவர்‌ சம்மதித்தாலும்‌, பலவேச நாடார்‌ முடியாது என்று வா௫இட்டார்‌. 
பல காட்டில்‌: பல தண்ணி! குடிச்ச பலவேச நாடாருக்கு, இப்படி ஒரு 
நாள்‌ வாதிட்டுக்‌ கொண்டிருக்கும்போது, இடீரென்று ஒரு யோசனை 
தோன்றியது. அதை -அத்தானிடம்‌' சொன்னார்‌. அருமையான 
இரிமினல்‌ யோசனை அது. 

ஊர்க்கூட்டம்‌ கூட்டப்பட்டது. இப்போதும்‌ குட்டுப்பட்ட 
அய்யாவுதான்‌ அதற்குத்‌ தலைவர்‌ போல்‌ தோன்றினார்‌. :மாரிமுத்து 
மனங்கோணாம எப்டி வழக்குப்‌ பேசலாம்‌? என்று பரீட்சைக்குப்‌ 
படிக்கும்‌ பையன்‌ மாதரி, யோட௫த்து வைத்திருக்கிறார்‌. 
ஊர்க்கூட்டத்திற்கு ஒரு அந்தஸ்து வேண்டும்‌ என்பதற்காக, ஆசாரி 
ஒருவரும்‌, கணக்கப்பிள்ளையும்‌, ராமையாத்தேவரும்‌ அவரோடு 
இருந்தார்கள்‌. 

ஊர்க்காரர்களும்‌ இரண்டு வந்திருந்தார்கள்‌. பலபேருக்கு 
உலகம்மை படும்‌ அவதி நெஞ்சை உருக்கியது. இந்தத்‌ தடவை 
கொஞ்சம்‌ எதிர்த்துப்‌ பேச வேண்டும்‌ என்றுகூட நினைத்துக்‌ 
கொண்டார்கள்‌. உலகம்மையும்‌, முற்றுந்துறந்த முனியைப்போல்‌, 
அய்யாவை இழுத்துக்கொண்டு வந்திருந்தாள்‌. 

முதலில்‌ வழக்கம்போல்‌ பல பொதுப்படையான விஷயங்கள்‌ 
பேசப்பட்டன. "குளம்‌ உடையுமா, மதகைத்‌ திறக்கணுமா” 
என்பதிலிருந்து ஜனதா அரசாங்கம்‌, அதிமுக, இமுக, காங்கிரஸ்‌, 
வெளியூரில்‌ நடந்த ஒரு கொலை, மாரிமுத்து நாடாரின்‌ சர்க்கரை 
நோயின்‌ இப்போதைய தன்மை முதல்‌ பல விவகாரங்கள்‌ பரவலாகப்‌ 
பேசப்பட்டன. அய்யாவு, ஒரு தடவை கனைத்துக்கொண்டார்‌. கூட்டம்‌ 
அமைதியாகியது. பிறகு, உலகம்மையை வரச்சொல்லி சைகை 
செய்தார்‌. அவள்‌, அவர்‌ அருகில்‌ வந்து நின்றாள்‌. தன்‌ இக்கட்டைப்‌ 
பற்றி அவர்‌ கேட்கப்‌ போடுறார்‌ என்று நினைத்து, கஷ்டங்கள்‌ கொடுத்த 

கம்பீரத்துடன்‌ அவள்‌ நின்றாள்‌. அய்யாவு, அதைக்கேட்காமல்‌ எவரும்‌ 
எதிர்பார்க்காத இன்னொன்றைக்‌ கேட்டார்‌. 


*ஒலகம்மா ஒன்‌ மனசுல என்னதான்‌ நெனச்்‌க்கட்டிருக்க? 
முப்பது ரூபா அபராதம்‌ போட்டோமே. ஏன்‌ கட்டல? இன்னிக்கு 
ரெண்டுல ஒண்ணு தெரியணும்‌.” 


எதிர்பாராமல்‌ அடிபட்ட திக்குமுக்காடலில்‌ தவித்தப்போன 
உலகம்மை, அப்படியே ஸ்தம்பித்துப்‌ போனாள்‌. ஆட்டுக்கு ஓநாய்‌ 
நியாயம்‌ பேசிய கதைதான்‌. அவளால்‌, தன்னைக்‌ கட்டுப்படுத்தக்‌ 
கொள்ள முடியவில்லை. 


"என்னய்யா நியாயம்‌ பேசுறிய, நியாயம்‌! என்‌ வீட்ட ஜெயிலுமாதிரி 
அடச்சாச்‌௫. இருக்கிற ஒரு வழியிலயும்‌ கழிசல போடுறானுவ।! போற 
வழியில ராமசாமியும்‌ வெள்ளச்சாமியும்‌ அசிங்கமா தேவடியா 
செறுக்கின்னு என்னப்‌ பாத்துப்‌ பாடுறாங்க. அவனுகளைக்‌ கேக்க 
நாதியில்ல...” 


தலைவர்‌ இடைமறித்தார்‌: 


இந்தா பாரு ஒலகம்மா, ஆம்புளைங்கள அவன்‌ இவன்னு 
பேசப்படாது. இது ஊர்ச்சப. ஒன்‌ வீடுல்ல.” 


உலகம்மை தொடர்ந்தாள்‌: 


"அவங்க என்னத்‌ தேவடியா செநறுக்கின்னு பேசுறாங்கன்னு 
சொல்லுறேன்‌. அதை ஏன்னு கேக்காம நான்‌ அவன்னு வாய்தவறிச்‌ 
சொல்லிவிட்டத பிடிச்டுக்குட்டியரு. பரவாயில்ல. என்ன நாயாய்‌ 
கேவலப்படுத்துறாங்க. பேயாய்‌ அலக்கழிக்கிறாங்க. ராத்திரி வேளயில 
கல்லையும்‌ கட்டியையுந்‌ தூக்கி எறிறாவ. இதுவள கேக்க ஒமக்கு 
வாயில்ல. நான்‌ அபராதங்‌ கட்டாதத கேக்க வந்துட்டாரு. ஊர்‌ 
நியாயமுன்னா எல்லாத்துக்கும்‌ பொதுத்தான்‌. எனக்கு ஒத்தாச 
பண்ணாத சபைக்கு நான்‌ எதுக்கு அபராதங்‌ கட்டணும்‌? கையோட 
காலோட பிழைக்கறவா, வயசான மனுஷன கவனிச்௫க்கட்டு 
இருக்கவா, எப்டி ஒடனே அபராதங்கட்ட முடியுமுன்னு, யோிச்சி 
பாத்தீரா? ஒம்ம பொண்ணாயிருந்தா இப்டிக்‌ கேட்பீரா?” 

அய்யாவு, எதோ பேசுவதற்கு வாயெடுத்தபோது, பலவேச நாடார்‌, 
"ஒன்னால கட்டமுடியுமா முடியாதா? வசூலிக்கிற வெதமா வசூலிக்கத்‌ 
தெரியும்‌” என்றார்‌. 
கோ. 8. 

பீடி ஏஜெண்ட்‌ ராமசாமி “ஒனக்குப்‌ பணமுல்லன்னு சொல்லுறத 
யாரும்‌ நம்ப மாட்டாங்க. ஒன்‌ சங்கஇியும்‌ வருமானமும்‌ எனக்குத்‌ 
தெரியும்‌” என்றான்‌. 


அவன்‌, : எதை மறைமுகமாகச்‌ சொல்கிறான்‌ என்பதைப்‌ 
புரிந்துகொண்ட உலகம்மை, “ஒன்‌ அக்காள மாதிரி புத்தி எனக்குக்‌ 
இடையாது” என்றாள்‌. ராமசாமியின்‌ அக்கா ஓடிப்‌ போய்விட்டாள்‌. 
அதுவும்‌ கல்யாணம்‌ ஆன பிறகு. 


உடனே, சபையில்‌ பெருங்கூச்சல்‌. 


*உலகம்மை, எப்படி அவன்‌ அக்காளை இழுக்கலாம்‌? அவன்‌ ஏதோ 
தற்செயலாய்‌ அவள்‌ சட்டாம்பட்டியில்‌ தினமும்‌ வேலைக்குப்‌ போய்க்‌ 
கூலி வாங்குவதைச்‌ சொல்கிறான்‌. இருடிக்குத்‌ இருட்டுப்புத்திங்றது 
மாதிரி இவா ஏன்‌ வேற அர்த்தத்துல எடுத்துக்கணும்‌? ” இல நிமிடங்கள்‌ 
வரை, யார்‌ என்ன பேசுகிறார்கள்‌ என்பது புரியவில்லை. 


அவா என்‌ அக்காள எப்டி இழுக்கலாம்‌? நீங்க கேட்டுத்‌ தாறியளா, 
நானே கேட்டுக்கட்டுமா?” என்று ராமசாமி குதித்தான்‌. “பொறுல 
பொறுல” என்று மாரிமுத்து நாடார்‌ பெரிய மனுஷன்‌ தோரணையில்‌ 
பேடனார்‌. "அவாதான்‌ அறிவுகெட்டுப்‌ பேசினா நீயுமா பேசுறது? இருடா 
இருடா” என்று பலவேச நாடார்‌ பாசாங்கு போட்டார்‌. 


கூட்டத்தினர்‌ தங்களுக்குள்‌ பேசியதை அடக்குவதற்காக, அய்யாவு 
இரண்டு தடவை கனைத்துக்கொண்டு, அந்த வேகத்திலேயே பேசினார்‌. 


"ஒலகம்மா ஒனக்கு வாயி வளந்துக்கிட்டே போவுது. ராமசாமி 
அக்காளப்‌ பத்திப்‌ பேச ஒனக்குச்‌ சட்டமில்ல. இப்ப விவகாரம்‌ 
என்னென்னா நீ ஏன்‌ அபராதங்‌ கட்டலங்றதுதான்‌. அவங்க அவங்க 
நிலத்த அடச்சிக்கிட்டது ஊரு விவகாரம்‌ இல்ல. பாதையில கழிசல்‌ 
இிடக்குங்றது உன்ன விஷயம்‌. அதையும்‌ பேசுவோம்‌. அதுக்கு முன்னால 
நீ ஏன்‌ அபராதங்‌ கட்டல என்கிறது தெரியணும்‌. அதுக்கு அடுத்தபடியா 
ராமசாமியோட அக்காள ஏன்‌ அனாவசியமா சப மத்தியில பேசுனங்றது 
தெரியணும்‌. அப்புறம்‌ நீ சொல்றத விசாரிக்கணும்‌. பதில்‌ சொல்லு. 
எதுக்காவ அபராதம்‌ கட்டல?” 

உலகம்மையால்‌, எரிச்சலை அடக்க முடியவில்லை. அவள்‌ படூகிற 
பாடும்‌ படுத்தப்படுகிற விதமும்‌, ஒவ்வொருவருக்கும்‌ தெரியும்‌. 
எல்லாத்துக்கும்‌ தெரிஞ்ச விஷயத்த தெரியாதது மாஇரி மூடி மறைக்கப்‌ 

பாத்தா என்ன அர்த்தம்‌? எண்ணக்குடம்‌ போட்டவனையும்‌ 
தண்ணிக்குடம்‌ போட்டவனையும்‌ ஒண்ணாச்‌ சேத்தா எப்டி? * 


*சப நியாயம்‌ பேசணும்‌. என்‌ விஷயத்த மொதல்ல எடுக்கணும்‌.” 


"நீ சபைக்கு உபதேசம்‌ பண்றியா? அனாவூயமாப்‌ பேசப்படாது. 
நீ அபராதம்‌ கட்டல. போவட்டும்‌. ஒன்னால கட்ட முடியுமா, முடியாதா? 
ரெண்டுல ஒண்ண ஒரே வார்த்தயில சொல்லு." 


உலகம்மை றிது யோடத்தாள்‌. ஒன்றும்‌ புரியாமல்‌ மாயாண்டி 
அவள்‌ கையைப்‌ பிடித்துக்கொண்டு நின்றார்‌. அவருக்கும்‌ 
ஊர்க்காரர்கள்‌ போக்கைப்‌ பார்த்து அலுத்து விட்டது. உலகம்மை 
யோடப்பதைப்‌ பார்த்ததும்‌ அவள்‌ :கட்டிடுறேன்‌' என்று எங்கே 
சொல்லிவிடப்‌ போடுறாளோ என்று பயந்து, கணக்கப்பிள்ளை 
தற்செயலாகச்‌ சொல்வது போல்‌ சொன்னார்‌: 


"நீரு ஒண்ணு. அவா எங்கயா கட்டுவா? நாமெதான்‌ அபராதம்‌ 
குடுக்கணும்பா. ஒரு சபை போட்ட அபராதத்த விட அவளுக்கு யாரோ 
போறவழியில எவனோ ரெண்டுக்கு இருக்கானாம்‌. அதுதான்‌ 
முக்‌கியயாம்‌. சப போட்ட அபராதத்தையும்‌ எவனோ ஒரு பய *வெளிக்கி' 
இருந்ததையும்‌ ஜோடியா நினைக்கிறாள்‌. அந்த அளவுக்குச்‌ சபையக்‌ 
கேவலமா நினைச்டூட்டா! நீங்க ஒண்ணு வேல இல்லாம.” 

கணக்கப்பிள்ளையும்‌, அந்தப்‌ பிள்ளையைப்‌ பிடித்து வைத்திருந்த 
மாரிமுத்து பலவேசம்‌ கோஷ்டியும்‌ எதிர்பார்த்தது போலவே, உலகம்மை 
சீறினாள்‌. கணக்கப்பிள்ளை பொதுவான மனுஷன்‌. அவருக்குக்‌ 
கவுல்‌! கற்பிக்க முடியாது. அதோடு அந்தப்‌ பிள்ளையை நிலம்‌ 
வச்சிருக்கும்‌ எவனும்‌ €ரிப்பிள்ளையாய்‌ நினைக்கமுடியாது; 
£றிப்புடுவார்‌. அவர்களுக்குச்‌ சந்தோஷம்‌. உலகம்மை கணக்கன்‌ 


போட்ட கணக்கில்‌ ஜெயித்து, விவகாரக்‌ கணக்கில்‌ 
தோற்றுக்கொண்டிருந்தாள்‌. இது புரியாமல்‌ உலகம்மை *நாலு 
ஊருக்குக்‌' . கேட்கும்படியாகவே கத்தினாள்‌: என்ன 


கணக்கப்பிள்ளய்யா, நீரும்‌ அவங்ககூட சேர்ந்துக்கிட்டு ஆடுறீரு. மூணு 
பக்கமும்‌ அடச்‌ நாலாவது பக்கம்‌ நாத்தம்‌ வரும்படியாப்‌ 
பண்ணியிருக்காங்க. இது ஒமக்கு இளக்காரமா இருக்கா? ஒம்ம வீட்ல 
யாரும்‌ இப்டிச்‌ செய்தா தெரியும்‌. ஒமக்கென்ன அரண்மன மாதிரி வீடு. 
என்‌ குடிசய நெனச்௪ப்‌ பேசாம, அரண்மனய நெனச்௫ப்‌ பேசநீரு.” 
இந்தச்‌ சமயத்தில்‌ கணக்கப்பிள்ளை, “நமக்கு இந்தக்‌ கத 
வேண்டாய்யா. பொது மனுஷன்னு பேசினா என்ன பேச்சுப்‌ பே௫ட்டா? 

இன்னும்‌ போனா என்னவெல்லாமோ பேசுவா! இந்த மாதிரி என்‌ 
அம்பது வயசுல யார்கிட்டயும்‌ பேச்சு வாங்கல. இது ஊராய்யா? ஒரு 
பொம்புளய அடக்க முடியாத ஊரு ஊராய்யா? நமக்கு ஒங்க வாடையே 
வேண்டாம்‌. நான்‌ வாரன்‌, ஆள விடுங்க” என்று சொல்லிக்கொண்டு 
வெளியேறினார்‌. 


“வாக்கவுட்‌” செய்த கணக்கப்பிள்ளையை, சமாதானப்‌ 
படூத்துவதுபோல்‌ மாரிமுத்து - பலவேச நாடார்‌ கோஷ்டி அவர்‌ 
பின்னால்‌ போனது. அவரோ அவர்களை உதறிக்கொண்டு போனார்‌. 


அய்யாவு முகத்தில்‌ இப்போது கடுகடுப்பு. கூட்டத்தினரும்‌ 
உலகம்மையைக்‌ கோபத்தோடூ பார்த்தார்கள்‌. அதைப்‌ பிரதிபலிப்பது 
போல்‌ அவர்‌ பேசினார்‌: 


*பொது மனுஷன்‌ கணக்கப்பிள்ளயயும்‌ கேக்காத கேள்வி கேட்டு 
விரட்டிட்ட. ஒன்ன இப்படியே விட்டு வைக்கது தப்பு. முன்னால்‌ போட்ட 
அபராதம்‌ முப்பது, ராமசாமியோட அக்காள இழுத்ததுக்கு இருபது, 
கணக்கப்பிள்ளய விரட்டுன்துக்கு முப்பது, ஆக, முன்ன முப்பது, 
பின்ன அம்பது, மொத்தம்‌ எம்பது ரூபாய்‌ அபராதங்‌ கட்டணும்‌.” 


உலகம்மைக்கு இப்போது சொல்லமுடியாத தைரியம்‌. தப்பிக்க 
வழியில்லாமல்‌ மூலையோடு மூலையாக முடக்கப்பட்டு மரணத்தை 
அறிந்துகொண்ட ஒரு எலியின்‌ தைரியம்‌ அது. 


"இவ்வளவுதானா, இன்னும்‌ போடப்போறீரா?” 
அய்யாவு, இப்போது எழுந்து நின்று கொண்டு பேசினார்‌: 


"என்ன... இண்டலா பண்றா நாங்க ஒனக்கு அவ்வளவு 
இளக்காரமாப்‌ போச்சி! இல்லாட்டா ஊர்க்காரங்கள பொட்டப்‌ 
பயலுவன்னு கேட்ப? ஒன்‌ கண்ணுக்கு இவங்கெல்லாம்‌ பொட்டப்‌ 
பயலுவ, அப்படித்தானே? ஒனக்குப்‌ பிடிக்காட்டா மாரிமுத்தச்‌ சொல்லு, 
பலவேசத்தச்‌ சொல்லு, ஒன்‌ பாடூ அவங்கபாடு. ஒட்டு மொத்தமா இவங்க 
எல்லாத்தையும்‌ நீ பொட்டப்பயலுவன்னு சொல்லணும்‌. அதுக்குப்‌ 
போட்ட அபராதத்தையும்‌ கட்டமாட்ட? பொட்டப்‌ பயலுவளாம பொட்டப்‌ 
பயலுவ.” 


"கணக்கப்பிள்ளயும்‌ கொஞ்சம்‌ ஓவராத்தான்‌ பேசுனாரு. 
ஒலகம்மையும்‌ அவர அப்டிப்‌ பேசிருக்காண்டாம்‌. இருந்தாலும்‌ 
கோபத்துல பேசுவது பெரிசில்ல” என்று நினைத்துக்கொண்டு, அதை 
எந்தச்‌ சமயத்தில்‌ எப்படிச்‌ சபையில்‌ வைக்கலாம்‌ என்றும்‌, *எவரும்‌ 

பேசாதபோது நாம ஏன்‌ பேசணும்‌' என்றும்‌ யோ௫ித்துக்‌ கொண்டிருந்த 
கூட்டத்தினர்‌, இப்போது அய்யாவு நாடாரின்‌ உணர்ச்சிப்‌ பிழம்பில்‌ 
வெந்து வேக்காடாகி, உலகம்மைமீது கட்டுக்கடங்காச்‌ இனத்தைக்‌ கக்கத்‌ 
துடித்தனர்‌. அய்யாவு, இன்னொரு ஊ௫யை வாழைப்பழத்தில்‌ 
ஏற்றினார்‌. 

*இப்ப என்ன சொல்ற? -இவங்கள பொட்டப்பயலுவன்னு இன்னும்‌ 
நினைச்சா அபராதங்‌ கட்டாண்டாம்‌. சொல்லு.” 


உலகம்மை இறிது யோ௫த்தாள்‌. வயக்காட்டில்‌, பிராந்தன்‌, 
மானபங்கமாகப்‌ பேசியபோது, தோள்‌ கொடுத்தவர்கள்‌ அந்த ஊர்ப்‌ 
பெண்கள்‌. இங்கே கண்டும்‌ காணாதது மாதிரி, ஒரு அனாதைப்‌ பெண்‌ 
படும்பாட்டைத்‌ தெரிந்தும்‌, தெரியப்படுத்தாமல்‌ இருக்கும்‌ 
ஆண்களைவிட, அவர்கள்‌ எவ்வளவோ மேல்‌. 


அய்யாவு இறுதி எச்சரிக்கை விடுத்தார்‌: 
"சொல்லும்மா இவங்க பொட்டப்பயலுவ தானா இல்லியா?” 


உலகம்மைக்கு தலைக்குமேல்‌ சாண்‌ போன தண்ணீர்‌ முழம்‌ 
போனால்‌ என்ன என்கிற விரக்தி. வயக்காட்டுப்‌ பெண்களை 
நினைத்துக்‌ கொண்டாள்‌. வாய்‌ செத்த, இந்த ஆண்களையும்‌ 
நினைத்துக்‌ கொண்டாள்‌. 


“நான்‌ பொட்டப்பயலுவன்னு சொன்னது தப்புதான்‌. 
பொட்டச்சிங்க தைரியமாயும்‌ நியாயமாயும்‌ இருக்கத என்‌ கண்ணால 
பாத்துருக்கேன்‌.” 

உலகம்மை, சொன்னதன்‌ பொருள்‌, உடனடியாக சபைக்குப்‌ 
புரியவில்லை. அது புரிந்ததும்‌ ஒரே அமளி. ஒரே கூச்சல்‌! கூட்டமே 
எழுந்தது. 

"எவ்ளவு திமிரு இருந்தா இப்டிப்‌ பேசுவா? இவள விடக்கூடாது. 
கொண்டய பிடிங்கல. தலயச்‌ €வுங்கல. €லயப்‌ பிடிச்சி இழுங்கல. 
மானபங்கப்‌ படூத்துங்கல. ஏமுல நிக்கிய? செறுக்கிய 
இழுத்துக்கொண்டு வாங்கல.” 


பலவேச நாடாரும்‌, மாரிமுத்து நாடாரும்‌ கூட்டத்தைச்‌ 
சமாதானப்படுத்தினார்கள்‌. அதட்டிக்கூடப்‌ பேசினார்கள்‌. 

"உக்காருப்பா. உட்காருங்க. அவாதான்‌ அறிவில்லாம 
பேச௪ினதுக்காவ நாமளும்‌ அறிவில்லாம நடந்தா எப்டி? அட 
ஒங்களத்தான்‌, உட்காருங்கடா, உட்காருங்கப்பா.” 


கூட்டம்‌ உட்கார்ந்தது; அய்யாவு தீர்ப்பளித்தார்‌: 


*ஒலகம்மா கட்டுப்பட மாட்டேன்னுட்டா, அது மட்டுமல்லாம 
பொட்டப்‌ பயலுகன்னு ஒங்களச்‌ சொன்னத சரிங்றது மாதரி பேசிட்டா. 
பொம்பளய அடிச்சா அங்கம்‌. அவள யாரும்‌ தொடப்படாது. 
எவ்வளவோ கெஞ்சிக்‌ கேட்டும்‌ பிரயோசனமுல்ல." 


"அதனால அவள ஊர்ல இருந்து இன்னையில இருந்து தள்ளி 
வைக்கிறோம்‌. யாரும்‌ அவகூடப்‌ பேசப்படாது. நல்லது கெட்டதுக்கு 
யாரும்‌ போவக்கூடாது. அவளயும்‌ கூப்புடக்‌ கூடாது. எந்த கடக்காரனும்‌ 
அவளுக்கு தட்டுமுட்டுச்‌ சாமான்‌ குடுக்கக்கூடாது. வண்ணான்‌ 
வெளுக்கக்கூடாது. ஆசாரி. அகப்ப செய்யக்கூடாது. யாரும்‌ கூலிக்குக்‌ 
கூப்புடக்‌ கூடாது. ஒரு தண்ணிகூட அவளுக்குக்‌ குடுக்கக்கூடாது. அவா 
குடுக்கத வாங்கக்கூடாது. அப்படி யாராவது மீறி நடந்தா அவங்களயும்‌ 
தள்ளி வச்‌சடலாம்‌. அப்பதான்‌ ஊர்க்காரங்க பெரீட்டப்‌ பயலுவ 
இல்லன்னு அர்த்தம்‌. என்ன, நான்‌ சொல்றது சரிதானே.” 


*சரிதான்‌. சரியேதான்‌. இது மட்டும்‌ போதாது.” 
அய்யாவு இறுதியாகப்‌ பேசினார்‌: 
“இப்போதைக்கு இவ்ளவு போதும்‌. பொறுத்துப்‌ பாக்கலாம்‌.” 


உலகம்மை, மேற்கொண்டு அங்கே நிற்கவில்லை. ஒன்றும்‌ 
புரியாமல்‌ குழந்தையாகி நின்ற மாயாண்டியின்‌ கையைப்‌ 
பிடித்துக்கொண்டே, நடந்தாள்‌. மாயாண்டிக்குத்‌ தண்டனையின்‌ 
தன்மை இப்போதுதான்‌ முழுவதும்‌ புரிந்தது. 

"தள்ளி வச்சிட்டாங்களே, உலகம்மா. நம்மள தள்ளி 
வச்சிட்டாங்களே.” 

உலகம்மை கம்பீரமாகச்‌ சேலையில்‌ படிந்த தூ௫ுயைத்‌ தட்டிவிட்டுக்‌ 
கொண்டூ சொன்னாள்‌: 


"நாமதான்‌ ஊர தள்ளி வச்‌இருக்கோம்‌. சரி நடயும்‌!” 


1 6. ஒறுக்கப்‌ பட்டு... 


ளா வி௫த்த தண்டனையின்‌ கடுமையை, உணரத்‌ துவங்கினாள்‌ 
உலகம்மை. எந்தப்‌ பெண்ணும்‌ அவளிடம்‌ பேசுவது இல்லை. எஇிரில்‌ 
சந்தித்த பல பெண்களிடம்‌ இவளாக வலியப்‌ பேசினாலும்‌, அவர்கள்‌ 
ஒதுங்‌கப்‌ போனார்கள்‌. ஒரு ல பெண்கள்‌, குறிப்பாக, “அடியே, 
அடியே' என்று உரிமையோடு பேசும்‌ பெண்கள்‌, அவளைப்‌ பார்த்ததும்‌ 
அழுதுவிடுவதுபோல்‌ முகத்தை வைத்துக்‌ கொண்டார்கள்‌. ஓலர்‌, 
அவளைப்‌ பார்க்கும்போது கண்களைக்கூடத்‌ துடைத்துக்‌ 
கொண்டார்கள்‌. ஆனால்‌ யாரும்‌ பேசவில்லை. பீடி ஏஜெண்ட்‌ 
ராமசாமிக்கு இவர்கள்‌ பேசுவது தெரிந்தால்‌, பீடி இலை கிடைக்காது. 


ஊர்க்‌இணற்றுக்கு, வடக்குப்புறமாகச்‌ சுற்றித்தான்‌ அவள்‌ தண்ணீர்‌ 
எடுக்கப்‌ போவாள்‌. அங்கேதான்‌, சல நிமிடங்களாவது கவலையை 
மறக்கும்‌ அளவிற்கு, இதரப்‌ பெண்களோடு அவள்‌ சிரித்துப்‌ பேசுவது 
வழக்கம்‌. ஓல சமயம்‌ “நான்‌ ஒண்ணும்‌ இவங்க கஷ்டப்படுத்துறதுல 
அசறுறவள்‌ இல்லன என்று அவளை அறியாமல்‌ எழும்‌ உணர்வை 
வெளியே காட்டுபவள்போல்‌, கொஞ்சம்‌ அதிகமாகவே இரித்துப்‌ 
பேசுவாள்‌. அவளுக்கு, ஊரின்‌ ஆண்கள்‌ மீதுதான்‌. கோபமே தவிர, 
அவர்கள்‌ மனைவிமார்கள்‌ மீதல்ல. ஆனால்‌ அங்கேயும்‌ அவளைப்‌ 
பார்த்தும்‌ *போழா ஒனக்குத்‌ தோண்டி போட இடமுல்ல' என்று 
செல்லமாகப்‌ பேசும்‌ பெண்களில்‌ ஒருத்திகூட, அவளிடம்‌ பேசவில்லை! 
அவளைப்‌ பார்த்ததும்‌, இணற்றுச்சுவரில்‌ போதுமான இடத்தை விட்டுக்‌ 
கொடுத்தார்கள்‌. ஒருநாள்‌ அவள்‌ *தோண்டி' மூலப்படியில்‌ : யோதிக்‌ 
இழிந்துவிட்டது. பனை ஓலையில்‌ செய்த அந்தத்‌ “*தோண்டியில்‌', நீர்‌ ஏற 
முடியாத அளவிற்குப்‌ பெரிய ஓட்டை விழுந்துவிட்டது. என்ன செய்வது 
என்று புரியாமல்‌ யோடித்துக்‌ கொண்டிருந்தாள்‌ உலகம்மை. மற்ற 
சமயமாக இருந்தால்‌, யாராவது தம்‌ தோண்டியைக்‌ 
கொடுத்திருப்பார்கள்‌. இப்போது அவளுக்குக்‌ கேட்க மனமிருந்தும்‌, 
மார்க்கம்‌ தெரியவில்லை. ஒரு பெண்‌ அதுவும்‌ மாரிமுத்து நாடாருக்குச்‌ 
சொந்தக்காரப்‌ பெண்‌, சுற்றும்‌ முற்றும்‌ பார்த்துவிட்டு, அவளுக்குத்‌ தன்‌ 
தோண்டியைக்‌ கொடுக்கப்போனாள்‌. அதற்குள்‌ *பிராந்தன்‌” 
வந்துவிட்டான்‌. உலகம்மையிடம்‌ யாரும்‌ பேசுகிறார்களா என்பதைப்‌ 
பார்வையிட வந்தவன்போல்‌, தன்னை, அடிக்கடி வரும்‌ ஹெட்‌ 
கான்ஸ்டபிளாக நினைத்துக்‌ கொண்டு, ஊர்க்‌ இணெற்றையே பார்த்துக்‌ 
கொண்டிருந்தான்‌. அந்தப்‌ பெண்‌ புருஷனிடம்‌ உதைபட 
விரும்பவில்லை. அதுவும்‌, அவள்‌ கருத்துப்படி - “உருப்படியில்லாத 

பயல்‌' பிராந்தன்மூலமாக. உலகம்மையின்‌ கண்ணீர்‌ அந்தக்‌ இணற்று 
நீருக்குள்ளும்‌ விழுந்தது. மெளனமாக, உடைந்துபோன தோண்டியைத்‌ 
தோளில்‌ போட்டுக்கொண்டு, வெறும்‌ பானையுடன்‌ வீட்டுக்குள்‌ 
வந்தாள்‌. தோண்டி அவளுக்குச்‌ செய்யத்‌ தெரியாது. செய்யத்‌ தெரிந்த 
ராமையாத்தேவர்‌, செய்து கொடுக்க மாட்டார்‌. சட்டாம்பட்டிக்கு, 
எப்படியாவது ஒரு பனை ஓலையை எடுத்துக்கொண்டு போக 
வேண்டியதுதான்‌. 


ஒருநாள்‌ மாலையில்‌ வீட்டுக்குத்‌ திரும்பியதும்‌, அடுப்புப்‌ பற்ற 
வைக்கப்போனாள்‌. வத்திப்‌ பெட்டியில்‌ ஒரே ஒரு குச்்‌சிதான்‌ 
இருந்திருக்கிறது. அதுவும்‌ அணைந்துவிட்டது. தீப்பெட்டிக்கு எங்கே 
போவது? கடைக்காரர்களிடம்‌ கேட்கமுடியாது. அக்கம்‌ 
பக்கத்துக்காரர்களிடம்‌ கேட்கவும்‌ முடியாது. அப்படிக்‌ கேட்குமளவிற்கு 
ரோஷங்கெட்டவளுமல்ல. இருட்டு வேறு துவங்கிவிட்டது. மாயாண்டி 
வேறு, பசியால்‌ துவண்டு கொண்டிருப்பவர்போல்‌, வயிற்றுக்குள்‌ 
இரண்டு கைகளையும்‌ அணையாகக்‌ கொடுத்துத்‌ தூங்கிக்‌ 
கொண்டிருந்தார்‌. ஒரே ஒரு $க்குச்௪ இருந்தால்‌ போதும்‌. எங்கே 
போவது? 


, அந்தச்‌ இன்ன விஷயம்‌, அவளுக்கு அன்றைய ஜீவனத்தின்‌ பெரிய 
விஷயம்‌. அதோடு இந்த இருட்டில்‌, அந்த ஒற்றையடிப்‌ பாதையில்‌, 
இப்போது சரமாரியாக உட்கார்ந்திருப்பார்கள்‌. எப்படியோ, அவர்கள்‌ 
போவது வரைக்கும்‌ இவள்‌ காத்திருந்தாள்‌. எழுந்து விட்டார்களா 
என்று எட்டிப்‌ பார்த்துக்‌ கொண்டிருந்தாள்‌. ஒருவர்‌ மாற்றி ஒருவராக 
உட்கார்ந்இருந்தார்கள்‌. என்றாலும்‌, அந்த அனாசாரம்‌ பிடித்த வழியாக 
நான்கு இலோ மீட்டர்‌ தொலைவிலுள்ள கொண்டலப்பேரி கிராமத்திற்கு 
நடந்தாள்‌, ஒரே ஒரு $ப்பெட்டிக்காக. அப்படி அவள்‌ நடக்கும்போது, 
அவள்‌ வயிற்றில்‌ ஒரு தீக்குச்சியை வைத்திருந்தால்‌, அதில்‌ 
£ப்பிடித்திருக்கும்‌! 

அவளுக்கு இரண்டே இரண்டு புடவைகள்தான்‌. ஒரே ஒரு ஜாக்கெட்‌. 
புடவைக்கு 'ஷிப்ட்‌ டூட்டி'; ஜாக்கெட்‌ மார்க்கண்டேயர்‌; ஒரு புடவையைக்‌ 
கட்டிக்கொண்டு, இன்னொரு புடவையைத்‌ தோட்டத்துக்‌ கிணற்றில்‌ 
“துவைத்து' விட்டு வந்து கொண்டிருந்தாள்‌. தோட்டத்துச்‌ சுவரில்‌ 
தம்பிடித்து ஏறியபோது, ஏற்கனவே இற்றுப்‌ போயிருந்த ஜாக்கெட்‌ 
டார்ரென்று” இழிந்து விட்டது. அவளுக்கு வெட்கமாகவும்‌ 
வேதனையாகவும்‌ இருந்தது. மாராப்பு முனையை எடுத்து இடுப்பைச்‌ 
சுற்றி “மறைத்துக்‌' கொண்டாள்‌. அது வயிற்றைக்‌ காட்டிக்கொண்டு 

இருந்தது என்னவோ போலிருந்தது. எப்படியோ யாரும்‌ பார்த்து 
விடக்கூடாது என்பதற்காக ஓடி வந்தாள்‌. நல்லவேளை, அவள்‌ வீட்டின்‌ 
மூன்று பக்கமும்‌ அடைக்கப்பட்டிருந்ததால்‌, ஜாக்கெட்டால்‌ 
அடைக்கப்படாமலிருந்த அவள்‌ மேனியின்‌ முதுகிற்கு அந்த 
வேலிக்காத்தான்‌ செடிகளும்‌, மூன்றடிச்‌ சுவரும்‌, அதன்‌ மேலுள்ள 
முட்கம்பிகளும்‌ கண்ணபிரான்‌ போல்‌ அபயமளித்தன. வீட்டுக்கு 
வந்ததும்‌ இன்னொரு புடவையைச்‌ சுற்றிக்கொண்டு, இழிந்த 
ஜாக்கெட்டைத்‌ தைப்பதற்காக ஊூயைப்‌ பார்த்தாள்‌. ஊ௫ இருந்தது. 
நூலில்லை. பொதுவாக அவள்‌ நூல்‌ வாங்கி வைப்பதில்லை. ஊரில்‌ 
நாலைந்து டெய்லர்‌ பையன்கள்‌ இருக்கிறார்கள்‌. பத்துப்‌ பைசாவுக்கு 
ரப்‌” போட்டுவிடுவார்கள்‌. 


இப்போதோ - 

நூல்‌ கொடுக்க ஆளில்லை. நாலைந்து தையல்‌ மிஷின்கள்‌ 
இருந்தாலும்‌, மானத்தைக்‌ காக்கும்‌ அந்த ஒரே ஒரு ஜாக்கெட்டின்‌ 
இழிசலைத்‌ தைக்க, அவற்றிற்கு *ரோஷம்‌' கெட்டுப்‌ போகவில்லை. ஒரு 
- ஊக்கைப்‌' போட்டு, பின்புறத்தை மறைக்கலாமா என்றுகூட 
நினைத்தாள்‌. முடியாது. ஊக்கு, இன்னொரு சின்ன ஓட்டையைப்‌ 
போட்டு, அதுவும்‌ இறுதியாகப்‌ பெரியதாஇவிடும்‌. என்ன செய்யலாம்‌? 
அவள்‌ யோடத்தாள்‌. வயக்காட்டிற்கும்‌ போயாக வேண்டும்‌. பானையில்‌, 
அரைக்கால்படி அரிசகூட இல்லை. ஜாக்கெட்‌ இல்லாமல்‌ போக 
முடியாது. 

ஆனால்‌ வயலுக்குப்‌ போய்‌ கூலி வாங்கி வந்தால்தான்‌ அடுப்பு 
எரியும்‌. அப்போதுதான்‌ அய்யாவின்‌ வயிறும்‌ பசியால்‌ எரியாது. 
ஏற்கனவே, நாலைந்து நாள்‌ பெய்த மழையில்‌, வேலைக்குப்‌ போகாமல்‌ 
வெட்டியாக இருந்தாயிற்று. ஆனால்‌ வயிறு வெட்டியாக 
இருக்கவில்லை. பானையில்‌ இருந்த அரிசியும்‌ தீர்ந்து போச்சு. என்ன 
செய்யலாம்‌? * 


மாயாண்டி ஒரு யோசனை சொன்னார்‌. அதன்படி, அவர்‌, தான்‌. 
கட்டியிருக்கும்‌ வேட்டியின்‌ முனையை, லேசாகக்‌ ஒழித்துவிட்டு, 
அதிலிருந்து நூலை உருவப்பார்த்தார்‌. அது மிகக்‌ கஷ்டமான காரியம்‌. 
நெருக்கமாக இருந்த நூலிழைகள்‌ வர மறுத்தன. அப்படி வந்தவை, 
ஓரங்குலம்‌ வந்ததும்‌ அறுந்து போயின. இற்றுப்போயிருந்த வேட்டியில்‌ 
நூல்கள்‌ ஏற்கனவே அற்றுப்போயிருந்தன. இம்லாமை, கைகாலை 
நடூங்க வைக்க, “நீ இழுத்துப்‌ பாரும்மா” என்று மகளிடம்‌ வேட்டியைக்‌ 
காட்டினார்‌. நாற்றுக்‌ கட்டுகளில்‌ இருந்து ஒரு ௪ன்னஞ்சிறு நாற்றைப்‌ 

பக்குவமாகவும்‌, வேகமாகவும்‌ எடுக்கும்‌ உலகம்மையால்‌, நூலைப்‌ 
பிரிக்க முடியவில்லை. அவளைப்போல்‌, நூலிழைகளும்‌ 
அற்றுக்கொண்டே போயின. நேரம்‌ முன்னேறிக்‌ கொண்டிருந்தது. 
இதற்கு மேலும்‌ நேரங்‌ கடந்தால்‌ வயலில்‌ சேர்க்க மாட்டார்கள்‌. 


வந்தது வரட்டும்‌ என்று நினைத்தவள்போல, ஜாக்கெட்டை எடுத்து 
“விளக்குழியில்‌' வைத்துவிட்டு, புடவை முந்தானையை மார்போடு 
மார்பாக இழுத்துப்‌ போர்த்தினாள்‌. அது மார்பகத்தை மறைக்கும்போது, 
வயிற்றைக்‌ காட்டியது. வயிற்றை அவள்‌ மறைக்கப்‌ பார்த்தால்‌, அது 
மார்பகத்தின்‌ மானத்தை வாங்கியது. எதை அதிகமாக மறைக்க 
வேண்டும்‌, எதை குறைவாக மறைக்க வேண்டும்‌, எந்த அளவிற்கு 
மார்பகமும்‌, வயிறும்‌ அந்தத்‌ துணியால்‌ மறைக்கப்பட வேண்டும்‌ என்று 
வி௫ிதொாச்சார கணக்குப்‌ போட்டாள்‌. பிறகு வயிற்றைக்‌ காட்டிக்கொண்டு 
அந்த வயிற்றுக்காக அவள்‌ ஓடினாள்‌. பிறர்‌ கண்களில்‌ இருந்து 
தப்புவதற்காக, வேகமாக ஓடினாள்‌. 


அவள்‌ மாலையில்‌ திரும்பி வரும்போது, புளியந்தோப்பில்‌ நின்று 
கொண்டிருந்த :பிராந்தனும்‌” “பொந்தனும்‌' மார்புச்‌ சேலைக்குள்‌ 
“அடுத்தவக நிலத்தில்‌ அவள்‌ கட்டிய வீட்டைப்‌ போல: மார்பகங்கள்‌ 
விம்மிப்புடைத்திருப்பதைப்‌ பார்த்தார்கள்‌. மழைச்சாரல்‌ வேறு. சேலை 
ஒட்டிக்‌கெடந்தது. பிராந்தனுக்கு நல்ல வெறிகூட, முண்டியடித்துக்‌ 
கொண்டிருந்தவனை, பீடி ஏஜெண்ட்‌ தடுத்தான்‌. ஆனால்‌, அவனும்‌, 
“பார்த்தால்‌ முகம்‌ தெரிவதுபோல்‌' கண்ணாடி மாதிரி ஜொலித்த அவள்‌ 
வயிற்றைப்‌ பார்த்து கொஞ்சம்‌ கிறங்கிப்‌ போனான்‌. அவள்‌, 
சட்டாம்பட்டியில்‌ பல சாமான்களை வாங்கி மடியில்‌ போட்டிருந்ததால்‌ 
மடியில்‌: தோண்டி மாரி மாறிய புடவை முந்தானை, 
மார்புத்திரட்சிகளை அதிகமாக மறைக்கவில்லை. அந்த உடம்பு 
இடைக்காமல்‌ போன நிலையை நினைத்துக்கொண்டான்‌ பொந்தன்‌. 
அவனுக்குக்‌ கோபம்‌ தாங்க முடியவில்லை. ஜாடையாக லாவணி 
போட்டான்‌. 


”ஏல இப்பல்லாம்‌ ஜாக்கெட்‌ போடாம போறாளுவள ஏமுல?” 


பிராந்தன்‌, இன்னும்‌ வெறியில்‌ இருந்ததால்‌, அவனால்‌ பதிலளிக்க 
முடியவில்லை. வெறி இல்லையென்றாலும்‌, அவன்‌ குதர்க்கப்‌ பேச்சில்‌ 
ஒரு பிச்சைக்காரன்‌. அவனுக்கு, வெண்டை வெண்டையாகத்தான்‌ பேச 
வரும்‌. ஆகையால்‌ பீடி ஏஜெண்டே, தான்‌ போட்ட கேள்விக்குத்‌ தானே 
பதிலளித்தான்‌. 

ஏன்னு தெரியுமால இதுதான்‌ வசதியா இருக்கும்‌. 
ஜாக்கெட்டுன்னா இழுக்கணும்‌ மூடணும்‌. இதுன்னா ரொம்ப வசதி. 
நிறயப்‌ பேரச்‌ சமாளிக்கலாம்‌.” 

உலகம்மையின்‌ முன்னால்‌, அவள்‌ தூக்கும்‌ அளவிற்குள்ள 
பாறாங்கல்‌ ஒன்று இடந்தது. அதைத்தூக்கி, பொந்தன்மேல்‌ எறிகிற 
தைரியம்‌ இருந்தது. வீம்பு இருந்தது. றிது யோ௫ித்து €ழே குனிந்தாள்‌. 
”பொந்துப்பயல இன்னைக்கே இீர்த்துடலாம்‌!” குனிந்தவள்‌, அதன்‌ 
விளைவுகளை நினைத்தவள்போல அவர்களை வெறித்துப்‌ 
பார்த்துக்கொண்டு எழுந்து, சிறிது நேரம்‌ நின்றாள்‌. அலிகள் மாதிரி 
அந்த இருவரும்‌ வேறுபக்கம்‌ இரும்பிக்‌ கொண்டார்கள்‌. இதைப்‌ 
பார்த்ததும்‌, உலகம்மாவுக்குச்‌ சிறிது ஒரிப்புக்கூட வந்தது. 


வீட்டிற்கு வந்ததும்‌, என்னென்ன பொருட்களெல்லாம்‌ இல்லை 
என்று பார்த்தாள்‌. ஒவ்வொரு பொருளையும்‌ அவள்‌ வெளியூரிலிருந்து 
வாங்கியாக வேண்டும்‌. அதோடு, முன்‌ எச்சரிக்கையாக ”ஸ்டாக்‌' வேறு 
வைத்திருக்க வேண்டும்‌. பானை உடையலாம்‌. இன்னொரு பானை 
இருக்க வேண்டும்‌. $ப்பெட்டி மழையில்‌ நனைந்து போகலாம்‌. 
இன்னொன்றும்‌ தயாராக இருக்க வேண்டும்‌. முன்மாதிரி, 'சுள்ளி' 
பொறுக்க முடியாது. சோளத்தட்டையாவது இருக்க வேண்டும்‌. 


உலூஒல்‌, எந்த நாடுமே தன்னிறைவு பெறாத நிலையில்‌, 
தொழில்துறையில்‌ மேலோங்கி வரும்‌ ஆனானப்பட்ட ஜப்பானே, 
கச்சாப்‌ பொருட்களில்‌ குறிப்பாக பெட்ரோலியத்தில்‌, தன்னிறைவு 
இருக்கட்டும்‌, ஓரளவுகூட இல்லாமல்‌ இருக்கும்‌ இந்தக்‌ காலத்தில்‌, 
அமெரிக்கா, ரஷ்யா முதலிய வல்லரசுகள்கூட எல்லா விஷயத்திலும்‌ 
சுயதேவைகளைப்்‌'பூர்த்து செய்ய முடியாத தற்காலத்தில்‌ பாரதம்‌ முதலிய 
மேம்பாடு அடைந்துவரும்‌ நாடுகள்‌, தன்னிறைவு சன்பதை 
"எல்லாவற்றிலும்‌ அல்ல பெரும்பாலானவற்றில்‌' என்று பிரத்யட்ச 
வியாக்கியானம்‌ செய்துவரும்‌ இந்தச்‌ சமயத்தில்‌ மேம்பாடடைய 
முடியாத அந்த ஒற்றைப்‌ பெண்‌, எல்லா விஷயத்திலும்‌ தன்னிறைவு 
பெற வேண்டிய புதிய பொருளாதாரச்‌ சிறையில்‌ வைக்கப்பட்டாள்‌. 
அதோடு, வீட்டுச்‌ சாமான்கள்‌, 'சர்பிளஸாகவும்‌” இருக்கவேண்டிய 
அவசியம்‌. எகனாமிக்‌ பிளாக்கேட்‌' வேறு. 


நாட்டுக்கே முடியாத ஒன்றை, வீட்டுக்குச்‌ செய்யவேண்டிய நிலை 
ஏற்பட்டாலும்‌, உலகம்மையால்‌, அத்தனை கஷ்டங்களையும்‌ தாங்கவும்‌ 
முடிந்தது, தாக்குப்பிடிக்கவும்‌ முடிந்தது. ஆனால்‌ தனிமைப்படுத்தப்‌ 
பட்டதைத்தான்‌ அவளால்‌ தாங்க முடியவில்லை. கொடிய 

சிறைச்சாலையில்‌ தனிமையில்‌ இருந்து விடலாம்‌. அத்துவானக்‌ 
காடுகளில்‌ தனிமையில்‌ இருந்துவிடலாம்‌. ஆனால்‌ மனிதர்களுக்கு 
மத்தியில்‌ வழிந்தோடும்‌ மக்கள்‌ பெருக்கத்திற்கு முன்னால்‌, தனிமையில்‌ 
இருப்பதென்பது, அதை அனுபவித்த உலகம்மைக்கு மட்டுமே தெரியும்‌. 
அந்த ஜன சமுத்திரத்தில்‌, அவளுக்குத்‌ தனிமைத்‌ தாகத்தைப்‌ போக்க ஒரு 
மனிதத்‌ துளிகூடக்‌ இடைக்கவில்லை. தனிமை என்றாலும்‌ 
பரவாயில்லை. இது தனிமையாக்கப்பட்ட தனிமை. கண்ணுக்குப்‌ 
புலப்படும்‌ சுவர்களைவிடக்‌ கெட்டியான புலனாகாத சிறைச்சாலை 
அது. 

ஒருவரும்‌ பேசாமல்‌ இருப்பது, அவளைப்‌ பெரிதும்‌ பாதித்தது. 
எப்போதும்‌ பேசும்‌ நாராயணசாமிகூட, லேசாகச்‌ இரித்தாரே தவிரப்‌ 
பேசவில்லை. இந்தச்‌ சமயத்தில்‌ சரோஜாவிற்கும்‌ பலவேச நாடார்‌ மகன்‌ 
தங்கப்பழத்திற்கும்‌ நிச்சயதாம்பூலம்‌ ஆகிவிட்டது. இதனால்‌ சமாதானம்‌ 
அடைந்த பலவேச நாடார்‌, உலகம்மையைப்‌ பற்றி அதிகமாக 
அலட்டிக்கவில்லை. ஆனால்‌, "போயும்‌ போயும்‌ குடிகாரப்பய மவனுக்கு 
என்‌ மவா “வாக்கப்பட' வேண்டியதாயிட்டே!” என்று மாரிமுத்து நாடார்‌ 
மனைவி, வாயிலும்‌ வயிற்றிலும்‌ அடித்ததோடு, "அந்தப்‌ பனயேறிப்‌ 
பயமவா கடைசில பனயேறிப்‌ புத்தியக்‌ காட்டிட்டாளே! காட்டிட்டாளே!” 
என்று தன்‌ அழுகையைக்‌ கணவனிடம்‌ காட்டினாள்‌. அவருக்கும்‌, 
மனைவி சொல்வது சரியாகத்‌ தெரிந்தது. எம்‌.ஏ. படிச்ச லோகு எங்கே? 
எதுக்கும்‌ உதவாத தங்கப்பழம்‌ எங்கே? பட்டம்‌ பெற்ற அவன்‌ எங்கே? 
“பட்டை' தட்டிய இவன்‌ எங்கே? * 


மாரிமுத்து நாடாருக்கு, ஆவேசமான ஆவேசம்‌! மகளைப்‌ 
பாழுங்கணற்றிலே தள்ளியதற்குக்‌ காரணமான உலகம்மையை 
ஒழிக்காதது வரைக்கும்‌, அவருக்கு உறக்கம்‌ பிடிக்காது போல்‌ 
தோன்றியது. பலவேச நாடாரின்‌ காதை அடிக்கடி கடித்தார்‌. 
உலகம்மையின்‌ வீட்டுக்கு வடக்கே இருந்த தோட்டத்தின்‌ 
சொந்தக்காரனைப்‌ பார்த்தார்‌. 


ஆனால்‌ உலகம்மைக்கு, அந்தத்‌ துன்பத்திலும்‌ நிச்சயதாம்பூலம்‌ ஒரு 
இன்பத்தைக்‌ கொடுத்தது. 'பாவம்‌ சரோசாக்கா. கடைசில அவளுக்கும்‌ 
ஒரு வழி இடச்ட்டு. காலு, கையி கெதியா இருக்கணும்‌." 


உலகம்மைக்கு ஆச்சரியமாக இருந்தது. முன்பு லோகுவைப்பற்றி 
அப்போ இப்போவாக' நினைத்துக்‌ கொண்டிருந்தவளுக்கு, இந்த 
நிச்சமிதாம்பூலத்திற்குப்‌ பிறகு, அடிக்கடி அவன்‌ நினைவு வந்தது. 
துன்ப அழுக்கை, அந்த இன்பச்சோப்பால்‌ போக்கிக்கொண்டிருந்தாள்‌. 

சட்டாம்பட்டியிலிருந்து, வீட்டுக்குப்‌ புளியந்தோப்பு வழியாக 
வரும்போது, பொதுவாக வெளியே போகாமல்‌, 'அரங்கு' 
வீட்டுக்குள்ளேயே முடங்கி முடங்கிக்‌ குறுகப்போன சரோஜா, அங்கே 
நின்றுகொண்டிருந்தாள்‌. லோகுவுடன்‌ நடக்கவிருந்த கலியாணம்‌ 
நின்றுபோன பிறகு இப்போதுதான்‌ இவள்‌, அவளைப்‌ பார்க்கிறாள்‌. 
உலகம்மை, மான்குட்டி மாதுரி துள்ளிக்கொண்டு, சரோசாக்காவைப்‌ 
பார்த்து ஓடினாள்‌. இவ்வளவு நாளும்‌ அக்காவைப்‌ பார்க்க முடியாமல்‌, 
அடக்கு வைக்கப்பட்டிருந்த சக்தி, இரண்டு இறக்கைகளாகி, அவள்‌ 
இடுப்பின்‌ இருமருங்கிலும்‌ ஒட்டிக்கொண்டதுபோல்‌ *பறந்தாள்‌ "! 


ஆனால்‌, சரோஜா இவளை முறைத்துப்‌ பார்த்தாள்‌. பிறகு "தூ 
வெட்கங்கெட்ட நாயிங்க! அடுத்துக்‌ கெடுக்கிற முண்டைங்க! 
மானங்கெட்ட கழுதைங்க!" என்று தன்பாட்டுக்குச்‌ 
சொல்லிக்கொண்டே, மாறிமாறிக்‌ காறித்துப்பினாள்‌. உலகம்மையின்‌ 
சவப்புமுகம்‌, கறுத்தது. வழியேபோன அவமானத்தை வாங்கிக்‌ 
கட்டிக்கொண்ட பேரவமானத்தில்‌, அவள்‌ வீட்டைப்பார்த்து மெதுவாக 
நடந்தாள்‌. அய்யாவிடம்‌ சொல்லக்கூடாது என்று இருந்தாலும்‌, 
அவளால்‌ சொல்லாமல்‌ இருக்க முடியவில்லை. மாயாண்டி, சமாதானம்‌ 
சொன்னார்‌: 


"சரோசாள தப்பா நினைக்காத. தங்கப்பழத்த கட்டிக்கிட அவளுக்கு 
இஷ்டமில்லன்னு தெரியுது. அதனால்‌, ஒன்னாலதான இந்த நிலமன்னு 
கோபப்பட்டிருப்பாா அவா ஒன்னத்‌ துப்பல! தங்கப்பழத்தத்தான்‌ 
துப்பியிருக்கா!” 

மாயாண்டிகூட, சொல்லிவிட்டு நெடுநாட்களுக்குப்‌ பிறகு, 
வேதனையோடு இரித்தார்‌. அந்த வேதனையில்‌ ஒரு பகுதி 
சரோஜாவிற்காகச்‌ சேர்ந்து கொண்டது. 


உலகம்மையும்‌ ஓரளவு சமாதானம்‌ அடைந்தாள்‌. இருந்தாலும்‌, 
சரோஜா, அவள்‌ மதஇஅப்பிலிருந்து நான்கைந்து குண்டுமணி 
தாழ்ந்துவிட்டாள்‌. இந்த நிகழ்ச்‌சிக்குப்‌ பிறகு, ஏனோ அவள்‌ லோகுவை 
சதா நினைத்தாள்‌. ”சரோசாக்காவுக்கு துரோகம்‌ பண்ணப்படாது” 
என்று அடக்கி வைத்திருந்த காதல்‌, இப்போது அவளுக்கு 'லைன்‌' 
இளியராஇிவிட்டதாகவும்‌, காறித்துப்பிய சரோஜாவைப்‌ பழிவாங்குவது 
மாதிரியும்‌, பொங்கிவரும்‌ காட்டாறாய்‌ வெளிப்படுவது அவளுக்குத்‌ 
தெரியாது. 

ஊரார்‌ ஒதுக்குகிறார்கள்‌ என்பதற்காக, நாளடைவில்‌ தானாக 
ஒதுங்கக்கொண்ட உலகம்மைக்கு, இப்போது தனிமை ஒரு பெரிய 
பிரச்‌்சனையாகத்‌ தெரியவில்லை. லோகு, அவளோடு எப்போதும்‌ 
இருந்தான்‌. ஆடை உடுக்கும்போதுகூட, லோகு உற்றுப்‌ பார்ப்பது மாதிரி 
அவளுக்குத்‌ தெரியும்‌. அவளை அறியாமலே, கன்னங்கள்‌ ௫வக்கும்‌. 
மலக்காட்டுப்‌ பாதையைக்‌ கடந்து தோட்டத்துச்‌ சுவரில்‌ ஏறும்போது, 
ஏற்கனவே லோகு அதில்‌ ஏறிக்கொண்டு, அவள்‌ கையைப்‌ பிடித்துத்‌ 
தூக்கி விடுவதுபோல்‌ நினைத்துக்கொள்வாள்‌. சட்டாம்பட்டி ஜனங்கள்‌ 
அனைவரையும்‌, சொந்தக்காரர்களைப்போல்‌ பார்ப்பாள்‌. லோகுவின்‌ 
அய்யாவை, அவருக்குத்‌ தெரியாமல்‌ தெரிந்து வைத்திருந்தாள்‌. 
அவரைப்‌ பார்க்கும்போதெல்லாம்‌, இவள்‌ வழிவிடுவதுபோல்‌, 
மரியாதையாக்‌ ஒதுங்கிக்‌ கொள்வாள்‌. 


லோகு, அவளுக்குப்‌ பட்டுச்சேலை எடூத்து வந்தான்‌. அதை 
அவனே, கட்டிவிட்டான்‌. அவனுக்கு அவள்‌ சோறு போட்டாள்‌. 
செல்லமாகச்‌ ௪ணுங்கிய அவன்‌ வாயில்‌ ஊட்டிவிட்டாள்‌. அவன்‌, ஒரே 
தட்டில்‌ அவளும்‌ 'சாப்புடணும்‌” என்று அடம்‌ பிடித்தான்‌. அவள்‌ 
இறுதியில்‌ சம்மதித்தாள்‌. உணவைப்‌ பிடிக்கிற சாக்கில்‌, அவள்‌ 
கையைப்‌ பிடித்தான்‌. அவள்‌ சிணுங்கினாள்‌. “சாப்பிட மாட்டேன்‌” 
என்று கையை வெளியே எடுத்தாள்‌. அவன்‌ உடனே, அவளுக்கு 
ஊட்டிவிட்டான்‌. இருவரும்‌ தங்கள்‌ குழந்தைகளின்‌ இரு கைகளையும்‌ 
பிடித்துக்கொண்டு குற்றாலத்திற்குப்‌ போனார்கள்‌. ஈரப்புடவையோடு 
எக்கச்சக்கமாக நின்ற அவளிடம்‌, அவன்‌ 'டிரங்க்பெட்டியில்‌' இருந்த 
புடவையை எடுத்து நீட்டினான்‌. "இவ்வளவு நேரமும என்ன 
பண்ணுனிங்க?” என்று அவள்‌ அதட்டினாள்‌. இருவரும்‌ கைகோத்தபடி, 
மலையருவிக்கு எஇரே இருந்த புல்வெளிக்குப்‌ போனார்கள்‌. 
குழந்தையைத்‌ தோளில்‌ வைத்துக்கொண்டு நின்ற அய்யாவையும்‌, 
“நேரமாயிட்டு" என்று சொன்ன மாமனாரையும்‌, செல்லமாகத்‌ 
திட்டிக்கொண்டே, அவர்கள்‌ எழுந்திருக்க மனமில்லாமல்‌ 
எழுகிறார்கள்‌. இழவர்களுக்குத்‌ தெரியாமல்‌, அவள்‌ இடுப்பைக்‌ 
கிள்ளினான்‌. அவள்‌ எணுங்குகிறாள்‌. சிரிக்கிறாள்‌. பிறகு அவளும்‌ 
இள்ளுகிறாள்‌. அவன்‌ பதிலுக்குக்‌ இள்ளுமுன்னால்‌ ஒஇழவர்களுக்கு 
முன்னால்‌ போய்‌ நின்றுகொண்டு, பின்னால்‌ நிற்கும்‌ அவனுக்கு 
அழகு' காட்டுகிறாள்‌! 


வாழ்வே மாயம்‌ என்ூறார்கள்‌. மாயையான வாழ்வில்‌ 
வாழும்போது, இன்னொரு மாயையான கற்பனையில்‌ ஏன்‌ அவள்‌ 
வாழக்கூடாது? அதில்‌ தில்லை, வாஇில்லை, சுற்றுப்புற மலக்காடும்‌ 

இல்லை; ஒற்றையடிப்‌ பாதையில்லை. மூன்று பக்கம்‌ முடக்கப்பட்ட 
குடிசையும்‌ இல்லை. ஒதுங்கவும்‌ இல்லை. நனவைப்போல்‌, 
மாயையான கற்பனை நிலையில்‌ ஏன்‌ அவள்‌ வாழக்கூடாது? 


அவள்‌ வாழ்ந்தாள்‌. 


சில சமயம்‌ அவளுக்குச்‌ சந்தேகம்‌ வருவதுண்டு. *நாம இப்டி 
நினைக்கறமே. அவரும்‌ இப்டி நினைப்பாரா? ஆமா அவருந்தான்‌ 
எவ்ளவு ஆசையோட பாத்தாரு. அப்டின்னா, ஒரு லட்டரு 
போட்டிருக்கலாம்‌. ச்‌) அது எப்டி முடியும்‌? போட்டா என்ன? ஆமாம்‌! 
நீ எனக்கு எப்பவும்‌ சரோஜாதான்னு சொன்னார. ஒருவேள சரோசா 
பேருக்கு ஜாபகமறதியா லட்டர்‌ போட்டுருப்பாரோ? இருக்காது. அப்டி 
இருந்தா மாரிமுத்து வந்து இந்நேரம்‌ குஇச்சருப்பான்‌. அவன்‌ 
பொறுத்தாலும்‌ பலவேசம்‌ கத்தியிருப்பான்‌. லெட்டர்‌ போட்டிருக்கலாம்‌. 
எப்டி? அவருதான்‌ -பூப்போட்ட ஆட்டுக்கடான்னு சொல்ல வேண்டியதச்‌ 
சொல்லாமச்‌ சொன்னபிறவு, எப்டி லெட்டர்‌ போடுவாரு? மொடவன்‌ 
கொம்புத்தேனுக்கு ஆசப்பட்ட கததான்‌ நம்ம கத. சும்மா 
எழுதியிருக்கலாம்‌. சொகத்த மட்டுமாவது விசாரிச்‌௫ருக்கலாம்‌. 
ஒருவேள எழுதி அப்டி வந்த லட்டர போஸ்டாபீஸ்‌ தடியன்‌ 
கிழிச்சிருப்பானோ? * 


சந்தேகங்களைத்‌ தாங்க முடியாமல்‌ அவள்‌ மனம்‌ 
அல்லோலகல்லோலப்பட்டது. அடிக்கடி, தபால்காரர்‌ வருகிறாரா 
என்றுகூட எதுர்பார்த்தாள்‌. அப்படி எதிர்பார்ப்பது 
பைத்தியக்காரத்தனம்‌ என்று அவளுக்கே தெரிந்தாலும்‌, அந்தப்‌ 
பைத்தியக்காரியால்‌ அந்த எண்ணத்தைத்‌ தடுக்கவும்‌ முடியவில்லை. 
இட்டத்தட்ட தபால்காரரைப்‌ பார்த்ததும்‌ லோகு கடிதம்‌ வந்தாலும்‌ 
வந்திருக்கும்‌ என்று அவள்‌ அனிச்சையாகவே நினைக்கத்‌ 
துவங்‌கவிட்டாள்‌. வயக்காட்டில்‌ இருந்து வரும்போது, லோகுவின்‌ 
லெட்டர்‌ வந்திருக்கும்‌ என்ற இன்ப எதிர்பார்ப்புடன்‌ வருவதும்‌, அது 
இல்லாமல்‌ போவதால்‌ எதையோ பறிகொடுத்ததுபோல்‌ ஏங்கிப்‌ 
படுப்பதும்‌ அவளுக்கு வழக்கமாஇவிட்டது. 


ஆனால்‌, அன்று லோகுவைக்கூட நினைக்க முடியாத இக்கட்டான 
சூழ்நிலை! அவள்‌ வீட்டின்‌ வடக்குத்‌ தோட்டத்துக்காரர்‌, இனிமேல்‌ அவள்‌ 
அந்தத்‌ தோட்டத்து வழியாக நடக்கக்கூடாது என்று சொல்லிவிட்டார்‌. 
ஊர்க்காரர்கள்‌ அவரைக்‌ குற்றஞச்சொல்கிறார்களாம்‌. அவர்‌ தோட்டத்துச்‌ 
சுவரில்‌ முள்கம்பி போடாட்டா அவர முள்ளா நெனச்ச தள்ளி வைக்கப்‌ 
போறதா மிரட்டுறாங்களாம்‌! உலகம்மை, இன்னும்‌ ஊர்க்காரங்க காலுல 

கையில விழாம இருக்கதுக்கு அவர்‌” தோட்டத்துச்‌ சுவரு சும்மா 
இருக்கதுதான்‌ காரணமாம்‌! தோட்டக்காரர்‌ அவளிடம்‌ தீர்மானமாகச்‌ 
சொல்லிவிட்டார்‌. மாரிமுத்து நாடாரின்‌ “பிரஷ்ஷர்‌' அதிகமானதை, 
அவர்‌ பொருட்படுத்தாமல்தான்‌ இருந்தார்‌. இதனால்‌, மாரி ஊரைக்‌ 
இளப்பி விட்டுவிட்டார்‌. அதோடு தோட்டக்காரர்‌, தன்‌ பொண்ணுக்குப்‌ 
பலவேச நாடார்‌ மகன்‌ துள்சிங்கத்தைக்‌ குறி வச்்‌௫க்கிட்டு இருக்கார்‌. 
மாரிமுத்து மூலமாத்தான்‌ பலவேசத்ஷதைப்‌ பிடிக்க முடியும்‌. 

கூண்டுக்குள்‌ அடைபட்ட களிபோலவும்‌, சிலசமயம்‌ புலி போலவும்‌ 
உலகம்மை அழுதுகொண்டும்‌, உறுமிக்கொண்டும்‌ இருந்தபோது, 
அவளே எதிர்பாராத அந்தச்‌ சமயத்தில்‌, தபால்காரப்‌ பையன்‌ 'ஒலகம்மா 
ஒனக்கு லெட்டர்‌: என்றான்‌. 

உலகம்மைக்குப்‌ பூமியோடு சேர்ந்து மேலே பறப்பது போல்‌ 
தோன்றியது. தோட்டத்துக்காரர்‌ சொன்னதுகூட இப்போது தூசி மாதிரி 
தோன்றியது. லோகுவே அங்கு வந்துவிட்டதுபோல்‌ பரபரத்து 
தெற்குச்சுவரின்‌ முட்கம்பியின்‌ ஓட்டை வழியாகக்‌ கையை நீட்டினாள்‌. 


குடு." 
"கையெழுத்துப்‌ போடணும்‌." 

*லெட்டருக்கும்‌ கையெழுத்து வேணுமா?” 

*இது ரிஜிஸ்டர்‌ லட்டர்‌.” 

உலகம்மை சிறிது யோடுத்தாள்‌. “அவரு ஏன்‌ ரிஜிஸ்டர்ல லெட்டர்‌ 


எழுதணும்‌? இல்லேன்னா வேற யாராவது உடச்சிப்‌ படிச்‌சிட்டா? 
தபால்காரன்‌ குடுக்காம இருந்துட்டா? படிச்சவரு படிச்சவருதான்‌!” 


- தபால்காரப்பையன்‌ நீட்டிய இடத்தில்‌ கையெழுத்துப்‌ போட்டுவிட்டு, 
உறையை வேகமாகப்‌ பிரித்தாள்‌. அப்படிப்‌ பிரித்ததில்‌ உள்ளே இருந்த 
காகதங்கூடச்‌ றிது இழிந்தது. அவசர அவசரமாக எடுத்தாள்‌. 


எழுத்து, இங்கிலீஷில்‌ டைப்‌ அடிக்கப்பட்டிருந்தது. அவளுக்கு 
இங்கிலீஸ்‌” தெரியாது. ஆனால்‌ எழுதியிருப்பது “இங்கிலீஸ்‌” என்பது 
தெரிந்தது. “டைப்‌ ஏன்‌ அடிக்காரு?” 

உலகம்மை மீண்டும்‌ சஇரித்துக்‌ கொண்டாள்‌. அவரு ஆபீஸரு. 
அஞ்சாறு 'பத்தாப்பு படிச்ச? ஆட்கள கட்டி மேய்க்கலாம்‌. அவங்க டைப்‌ 
அடிச்‌ குடுத்திருக்கலாம்‌. இல்லின்னா இவரே அடிச்‌௫ருக்கலாம்‌. 

இவருக்குத்தான்‌ எல்லாந்‌ தெரியுமே என்ன எழுதியிருப்பாரு£ 
சரோசான்னா...? ஒலகம்மான்னா?” 


உலகம்மை, படிக்க முடியாத கடிதத்தைப்‌ படிக்கத்‌ துடித்தாள்‌. 
முட்கம்பிக்கு வெளியே எட்டிப்‌ பார்த்தாள்‌. 


தபால்காரப்‌ பையன்‌, பத்து வரைக்கும்‌ படித்தவன்‌. உள்ளூர்‌ பார்ட்‌ 
டைம்‌ போஸ்ட்மாஸ்டரின்‌' சார்பில்‌, தபால்களைப்‌ பட்டுவாடா செய்து 
கொண்டிருக்கிறான்‌. அவர்‌ தயவில்‌, போஸ்ட்மாஸ்டர்‌ ஜெனரலாக 
மாறிவிடலாம்‌ என்று நினைத்துக்கொண்டிருப்பவன்‌. கழண்டு போன 
சைக்கிள்‌ செயினை அவன்‌ மாட்டிக்‌ கொண்டிருந்தான்‌. உலகம்மை 
அவனிடம்‌ பேசினாள்‌. அப்படிப்‌ பேசும்போது நாணினாள்‌. 


"அப்பாவு, இதுல என்ன எழுதியிருக்குன்னு படிச்சுக்‌ காட்டேன்‌! 
சக்‌இரமாப்‌ படி! செயின அப்புறமா மாட்டலாம்‌. ஒன்னத்தான, ராசா.” 


தபால்‌ பையன்‌, இதற்குள்‌ செயினைப்‌ போட்டுவிட்டு, *ஸ்டாண்ட்‌" 
போட்ட சைக்கிளை உருட்டப்போனான்‌. உலகம்மை சொன்னது 
கேட்காததுமாதிரி, சைக்கிள்‌ பெடலில்‌ கால்‌ வைத்தான்‌. உலகம்மை 
விடவில்லை. 


"ஒன்னத்தான்‌ தம்பி! என்ன ஒன்‌ அக்காமாதிரி நெனச்சுக்க. 
படிப்பா!” 


தபால்‌ பையன்‌, அவளைக்‌ கூர்ந்து நோக்கினான்‌. 


"என்ன நீ பேசுறது? ஒன்கிட்ட பேசுனாலே உத குடுப்பாவ. லட்டர 
வேற படிச்‌சிக்காட்டச்‌ சொல்றியா? நான்‌ ஊர்ல நல்லபடியா லாந்துறது 
ஒனக்குப்‌ பிடிக்கலியா?" 

தபால்‌ பையன்‌ பெடலை அழுத்தி, சைக்கிளில்‌ ஏறினான்‌. 
சக்கரங்கள்‌ சுழன்றன -- உலகம்மையைப்‌ போல. 

"யாரிடமாவது காட்டவேண்டுமே? யாரிடம்‌ காட்டலாம்‌? பாவி 
மனுஷன்‌ தமிழில எழுஇத்‌ தொலைச்சா என்ன?" 

“சுயதேவைப்‌ பூர்த்திக்கும்‌” தன்னிறைவுக்கும்‌' ஒரு யுகமே ஒரு 
நிமிடமாக வரவேண்டிய அளவிற்கு இயங்கி வந்த உலகம்மைக்கு, 
இப்போது ஒவ்வொரு நிமிடமும்‌, ஒரு யுகமாகத்‌ தோன்றியது. 

௦ தீ௩.!௦ ௬ 

அன்று இரவு முழுவதும்‌ அவள்‌ தூங்கவில்லை. அந்தக்‌ கடிதத்தை 
நான்கைந்து மடிப்புக்களாக மடித்து, ஒட்டுப்‌ போட்டுத்‌ தைத்த 
ஜாக்கெட்டுக்குள்‌, அய்யாவுக்குத்‌ தெரியாமல்‌ “ரகசியமாக: 
வைத்துக்கொண்டாள்‌. சந்தோஷம்‌ தாங்க முடியாமல்‌, நெடூநேரம்‌ 
வரை, தூங்காமல்‌ '*சுவரில்‌' சாய்ந்து கொண்டிருந்தாள்‌. ஒரு சமயம்‌ 
கண்விழித்த மாயாண்டிகூட, “ஏம்மா கலங்குறற ஊர்க்காரங்க 
பண்ணுறது வரைக்கும்‌ பண்ணிப்‌ பாக்கட்டும்‌. காளியம்மா இருக்கா. 
அவா பொறுத்தாலும்‌ சொள்ளமாடன்‌ பொறுக்க மாட்டான்‌!” என்று 
ஆறுதல்‌ சொல்லிவிட்டு, மகள்‌ தூங்காமல்‌ இருப்பதற்கு மனங்கலங்கி, 
அவரும்‌ கட்டிலில்‌ எழுந்து உட்கார்ந்தார்‌. 

உலகம்மைக்குச்‌ இரிப்புத்‌ தாங்க முடியவில்லை. “அய்யா 
தூங்கட்டும்‌' என்பதற்காக, அவளும்‌ தன்‌ ஓலைப்பாய்‌ மெத்தையில்‌” 
படுத்தாள்‌. அய்யா தூங்கிவிட்டார்‌ என்று தெரிந்ததும்‌, மீண்டும்‌ 
உட்கார்ந்து கொண்டாள்‌. விதவிதமான கற்பனைகள்‌! நடக்காத 
விஷயங்களைக்‌ கற்பனை செய்த அவளுக்கு, நடந்த பயங்கரமான 
விஷயங்கள்‌ கூட, அவ்வப்போது கற்பனையாகத்‌ தோன்றின. அவள்‌, 
பலதடவை நினைத்துக்‌ கொண்டாள்‌. சும்மாவா சொல்லுதாவ, 
மனந்தான்‌ எல்லாத்துக்கும்‌ காரணமுன்னு”. 


நெடூ நேரத்திற்குப்‌ பிறகு, அவள்‌ தூங்கினாள்‌. கண்கள்‌ 
மூடியிருந்தாலும்‌ உதடுகள்‌ சிரிப்பதுபோல்‌ பிரிந்திருந்தன. இரவில்‌ 
கடைசியாக அவள்‌ மனதில்‌ நின்ற அந்தக்‌ கடிதத்தின்‌ எண்ணம்‌, 
தூங்கியெழுந்ததும்‌ முதலாவது வந்தது. சின்னக்குழந்தை மாதிரி, 
கடிதம்‌ தொலைஞ்சிருக்குமா?” என்று “பயப்பட்டு! அதை எடுத்து 
வைத்துக்‌ கொண்டாள்‌. எழுத்துக்கள்‌ அழிந்திருக்குமோ என்பதுபோல்‌, 
அதை உற்றுப்‌ பார்த்துக்‌ கொண்டாள்‌. 

யாரிடம்‌ காட்டலாம்‌? வயக்காட்டுக்குப்‌ போடுற வழியில்‌, 
சட்டாம்பட்டியில்‌, படித்துவிட்டு வேலையில்லாமல்‌ இரியும்‌, எவனாவது 
ஒருவனிடம்‌ காட்டலாமா? வேற வினயே வேண்டாம்‌. “எங்கப்பன்‌ 
குதிருக்குள்ள இல்ல: என்கிறது மாதிரிதான்‌. யார்கிட்டக்‌ காட்டலாம்‌? 
யாரு நம்பிக்கையான ஆளு? * 


திடீரென்று உலகம்மைக்கு குட்டாம்பட்டிச்‌ சேரியில்‌ பி.ஏ. 
படித்துவிட்டு, வேலை தேடிக்கொண்டிருக்கும்‌ அருணாசலம்‌ ஞாபகம்‌ 

வந்தது. அவன்‌ அவளைவிட ரெண்டூ வயது அதிகமாகவே இருப்பான்‌. 
நல்ல பையன்‌. அவனைப்‌ பார்க்கும்‌ போதெல்லாம்‌ அவள்‌ படும்‌ 
கஷ்டங்கள்‌ அத்தனையும்‌ தெரிந்தவன்போல்‌, அனுதாபமாகப்‌ 
பார்த்துக்கொண்டும்‌, ஒருவித நமுட்டுச்‌ இரிப்பை உதுர்த்துக்கொண்டும்‌ 


போவான்‌. 


அந்தச்‌ சேரி ஊருக்குத்‌ தெற்கே சற்றுத்‌ தள்ளி, குளத்துக்கரையின்‌ 
இழக்குப்‌ பக்கமாக இருந்தது. நெல்லிக்‌ குவியவிலிருந்து சிதறி ஓடிய 
காய்கள்‌ போல்‌ ஐம்பது, ஐம்பத்தைந்து குடிசைகளும்‌ நாலைந்து காரை” 
வீடுகளும்‌ அங்கேயும்‌ இங்கேயுமாக இருந்தன. ஓடைத்தண்ணிக்‌ கவு, 
அந்தச்‌ சேரியின்‌ சந்து பொந்தெங்கிலும்‌ கணுக்கால்‌ உயரத்துக்குப்‌ 
பரவியிருந்தது. 

பாரதம்‌ இராமங்களில்‌ வாழ்வதாக பல தலைவர்கள்‌ பேசுகிறார்கள்‌; 
எழுதுகிறார்கள்‌. படித்த இளைஞர்களுக்கு உபதேசம்‌ செய்கிறார்கள்‌. 
ஆனால்‌, அந்தக்‌ இராமங்கள்‌ - சேரிகளில்‌ வாழ்‌கன்றன என்கிற 
உண்மை, இன்னும்‌ பலர்‌ காதுக்கு எட்டவில்லை! 


அடம்பிடிக்கும்‌ உல இின்னஞ்சுிறு குழந்தைகள்‌, அந்தத்‌ 
தண்ணீருக்குள்‌ விழுந்து மீன்‌ மாஇரி புரண்டு கொண்டும்‌, தவளை 
மாதிரி கத்திக்கொண்டும்‌ கடந்தன. பலமான மழையினால்‌ பல 
சுவர்களில்‌ நீர்க்கசிவு ஏற்பட்டிருந்தது. சுவர்களை ஒட்டிய சின்னத்‌ 
தண்ணைகளில்‌, பக்கத்தில்‌ இருந்த ஈயப்‌ போணிகளில்‌ கைகளை 
விட்டுக்கொண்டே, பல குழந்தைகள்‌ கைகளை நக்கிக்‌ 
கொண்டிருந்தன. இல பிள்ளைகளின்‌ வயிறுகள்‌ உப்பிப்போயும்‌, 
கழுத்துக்‌ குறுகப்போயும்‌, கைகால்கள்‌ குச்‌சகள்‌ போல்‌ ஓணானின்‌ 
கால்கள்‌ மாதிரி துவண்டும்‌ இடந்தன. பெரும்பாலான குழந்தைகள்‌ 
“அரணைக்‌' கயிறுகள்‌ கூட இல்லாமல்‌ நிர்வாணமாக 
உட்கார்ந்திருந்தன. ஓலைக்‌ கூரைகளில்‌ இருந்து விழும்‌ இற்றுப்போன 
ஓலைப்‌ 'பா௫ில்களும்‌” மண்கட்டிகளும்‌ தலைகளிலும்‌, தோள்களிலும்‌ 
விழுந்து, ஆடையில்லாத அந்தக்‌ குழந்தைகளின்‌ மேனிக்கு 
ஆபரணங்கள்‌ போல்‌ தோன்றின. காலையில்‌ போன அம்மாக்கள்‌, 
மாலை வரும்வரை, ஈயப்‌ போணிகளில்‌ கைகளை விட்டுக்‌ கொண்டும்‌, 
பிறகு வயிறு நிறைந்த குஷியில்‌, கழிவு நீரில்‌, புரண்டு விளையாடிக்‌ 
கொண்டும்‌ இருப்பது அந்தக்‌ குழந்தைகளின்‌ வாடிக்கையான 
வேடிக்கை. குடும்பநலத்‌ திட்டத்துக்காக, சத்துணவு இல்லாத 
குழந்தைகள்‌ எப்படி இருக்கும்‌ என்பதை பாரதப்‌ பிரஜைகளுக்கு 
விளக்குவதற்காக, “பிலிம்‌ டிவிஷனும்‌' மாநில அரன்‌ இரைப்படப்‌ 

பிரிவும்‌, அங்கே போயிருக்கிறார்களாம்‌. இல பெண்கள்‌, பனையோலை 
நாரால்‌ “கொட்டப்‌ பெட்டிகள்‌” பின்னிக்கொண்டிருந்தார்கள்‌. லர்‌ 
பனை ஓலையில்‌ “சாணிப்பெட்டி”, *கருப்பட்டிப்பெட்டி", 
“இண்ணிப்பெட்டி' ஆகியவற்றைச்‌ செய்து கொண்டிருந்தார்கள்‌. 
விவசாய ஹரிஜனக்‌ கூலிப்‌ பெண்களின்‌ கண்ணோட்டத்தில்‌ இந்தப்‌ 
பெண்கள்‌ மேட்டுக்‌ குடியினர்‌; பலவித வண்ணக்‌ கலவை நீரில்‌, பல 
ஓலைகள்‌ முக்கி வைக்கப்பட்டிருந்தன. 

பொருளாதாரக்‌ குவியல்போல்‌, நான்கைந்து காரை வீடுகள்‌ 
சேர்ந்து இருந்தன. இவற்றில்‌ *தம்புறு மேளம்‌", “தவில்‌ மேளம்‌”, “பம்பை 
மேளம்‌, “நையாண்டி மேளம்‌: முதலிய பல மேளங்களும்‌, 
நாதஸ்வரங்களும்‌, *சங்இகளும்‌” சுவரில்‌ தொங்கிக்கொண்டிருந்தன. 
இந்த வீடுகளில்‌ இருப்பவர்கள்‌ தாம்‌ அந்தச்‌ சேரியின்‌ 'அண்ணாவிகள்‌”. 
இவர்கள்‌ கோவில்‌, கல்யாண விசேஷங்களின் போது, வெளியூர்களில்‌ 
போய்‌, மேளமடிப்பார்கள்‌. ஒருவர்‌ இருநெல்வேலி வானொலி 
நிலையத்தில்கூட “மேளம்‌' அடித்திருக்கிறார்‌. 

மொத்தத்தில்‌, “குடித்துக்‌ கெட்டும்‌, கெட்டுக்‌ குடித்தும்‌, கெட்டு 
நொறுங்‌கப்போன சேரி: என்று ஊர்க்காரர்களால்‌ கைவிடப்பட்ட பகுதி 
அது. அதே நேரத்தில்‌, மேல்‌ ஜாதிகள்‌ அவ்வப்போது வந்து, பட்டை 
ஐட்டிக்கொள்ள' வசதியாக இருக்கும்‌ இடமும்‌ இதுதான்‌. தென்காசி 
போய்‌, பல மாட மாளிகை கூடகோபுரங்களைப்‌ பார்த்துவிட்டு, 
'நாமுந்தான்‌ இருக்கோமே' என்று நினைக்கும்‌ கிராமத்து மக்கள்‌ இந்தச்‌ 
சேரிக்கு வரும்போதெல்லாம்‌ தங்களை அறியாமலே, தங்களை 
ராக்பில்லர்களாகவும்‌, டாடா, பிர்லாக்களாகவும்‌ நினைத்துக்‌ 
கொள்வார்கள்‌. அப்படி அவர்களை நினைக்க வைக்கும்‌ ஆற்றல்‌ இந்தச்‌ 
சேரிக்கு உண்டு. போலீஸ்‌ கால்களிலும்‌, தாசில்தார்‌ கால்களிலும்‌ 
“யெசமான்‌ எசமான்‌: என்று மந்திரம்போல்‌ சபித்துக்கொண்டே 
விழுந்து கும்பிட்டுவிட்டு, “நாமும்‌ இப்டி இருக்க வேண்டியதுருக்கே' 
என்று சங்கடப்படும்‌ கிராமத்து மக்கள்‌, இவர்களைப்‌ பார்த்ததும்‌, 
தங்களை ராஜசம்ம நரம்ம பல்லவர்களாகவும்‌, கரிகால்‌ 
பெருவளத்தானாகவும்‌ நினைத்துக்‌ கொள்ளலாம்‌. இந்த அளவிற்கு, 
இந்த ஜனங்கள்‌, அவர்களைப்‌ பார்த்து அவர்கள்‌ வெங்கர்களாக 
இருந்தாலும்‌, *மொதலாளி, மொதலாளி” என்று நொடிக்கொரு தடவை 
சொல்வார்கள்‌ . 

இந்தச்‌ சேரியால்‌ பலனில்லை என்றும்‌ சொல்ல முடியாது. 
“தொழில்‌ கல்வி வேண்டும்‌' என்று சொல்லும்‌ கல்வி நிபுணர்கள்‌, 

இங்கே வந்து சிறுமியர்‌, ஏறுவர்‌ பெட்டிகளைப்‌ பின்னிக்கொண்டும்‌, 
மேளங்களுக்குச்‌ சங்கி அடித்துக்கொண்டும்‌, வயக்காட்டில்‌ புரளும்‌ 
அம்மா அய்யாக்களுக்குக்‌ கஞ்டி கொண்டுபோய்க்‌ 
கொடுத்துக்கொண்டும்‌, தொழிலையே ஒரு கல்வியாக நினைத்து 
ஈடுபட்டிருப்பதைக்‌ * கண்டால்‌, ஒருவேளை மகழ்ந்து போகலாம்‌. 
(பலனை பகவானிடம்‌ விட்டுவிட்டு கர்மமே கண்ணாயிரு” என்ற 
உயர்ந்த தத்துவத்தைப்‌ போடுக்கும்‌ €தைக்கு, பிராக்டிகல்‌ 
உதாரணம்போல்‌, பெரும்பாலான மக்கள்‌, மேல்ஜாதிக்காரர்களின்‌ 
௪ன்னப்‌ பையன்கள்கூட "ஏய்‌ மதுர! ஒன்ன எங்கய்யா கூட்டிக்கிட்டு 
வரச்‌ சொன்னார்‌” என்று சொல்வதைக்கூட ஒரு பொருட்டாக 
எடூத்துக்கொள்ளாதவர்கள்‌: சொல்லப்போனால்‌, அறுபது வயது 
மதுரைக்கு, அந்த ஆறு வயதுச்‌ சிறுவன்‌, அப்படிச்‌ சொல்வதில்‌ 
சந்தோஷமாம்‌! கொஞ்ச காலத்திற்கு முன்னால்‌, “ஏய்‌”, என்பதற்குப்‌ 
பதிலாக, 'ச௫ன்ன மொதலாளிகள்‌, 'ஏடா' என்று கூப்பிடுவார்களாம்‌. 
மதுரையின்‌ அய்யா எழுந்திருக்காமல்‌ இருந்தால்‌ “ஏண்டா எங்க 
அய்யாகிட்ட உதபடணுமா” என்று, “அந்தக்‌ காலத்துச்‌ சிறுவர்கள்‌" 
கேட்பார்களாம்‌. 


இப்படிச்‌ சொல்வதாலேயே, அங்கே இருப்பவர்கள்‌, பதினெட்டாம்‌ 
நூற்றாண்டு நீக்ரோக்கள்‌ மாதிரி இருக்கிறார்கள்‌ என்றும்‌ சொல்ல 
முடியாது. பல இளவட்டங்கள்‌, மேல்ஜாதிக்காரர்களை அளவுக்குமேல்‌ 
பொருட்படுத்தாதவர்கள்‌. சிலசமயம்‌, "நமக்கு எதுக்காவ டீக்கடையில்‌ 
தனிக்‌ கண்ணாடி டம்ளர்‌ வைக்கணும்‌? இவங்களவிட நாம எந்த 
வகையில குறஞ்சுட்டோம்‌? நாமளும்‌ பல்‌ துலக்குறோம்‌, வேட்டி 
கட்டுறோம்‌, பிள்ளியள பெத்துக்்‌கிடுறோம்‌” எண்று தங்களுக்குள்ளே 
சொல்லிக்கொண்டும்‌ வருகிறார்கள்‌. தங்களின்‌ இளஞ்சந்ததியினர்‌, 
முதலியார்‌, நாடார்‌, தேவர்‌ வகையறாக்களை, அவன்‌ இவன்‌” என்று 
சேரிப்பகுதஇக்குள்‌ பேசுவதைக்கேட்டு, பல கிழவர்கள்‌ இடுவிடுத்துப்‌ போய்‌ 
விட்டார்கள்‌. “காலம்‌ கலிகாலம்‌ கெட்டுப்போச்்‌௪, 'இல்லன்னா 'ஊர்‌ 
முதலாளிகள' இந்த ஊர்மேல போன பய பிள்ளிக “அவன்‌ இவன்‌”“னு 
பேசுமா? இது மதுர வீரனுக்கே அடுக்குமா?” 

"காலேஜ்‌' படித்த அருணாசலம்‌ தலைமையில்‌ பல இளைஞர்கள்‌, 
தங்கள்‌ ஜாதியினருக்கு, ரோஷம்‌ வரவில்லையே என்று அலுத்துப்போய்‌ 
விட்டார்கள்‌. இவர்களைக்‌ கரையேற்றுவது கடவுளாலும்‌ முடியாது 
என்று அவர்களை “கைவிடப்பட்ட கேஸ்களாக' நினைத்து விட்டார்கள்‌. 
எந்த மனிதனுக்கும்‌ அல்லது சமூகத்திற்கும்‌ தன்னைச்சுற்றி 
உள்ளவற்றை “கான்ஷியஸ்ஸாகப்‌' பார்க்கும்‌ உணர்வை ஏற்படூத்திய 

பிறகுதான்‌, இதர உணர்வுகள்‌ ஏற்பட முடியும்‌ அல்லது ஏற்படுத்த 
முடியும்‌ என்பது இந்த இளைஞர்களுக்குத்‌ தெரியாது. பிரச்சினை 
களை உணர்வுபூர்வமாகச்‌ ரந்தித்து, அறிவுபூர்வமாகப்‌ பார்க்க மறந்த 
இவர்களும்‌, இவர்களுக்கு முந்திய ஜெனரேஷனைச்‌ சேர்ந்த படித்த 
இளைஞர்கள்போல்‌, நகரங்களில்‌ போய்‌ ஒசூவேளை முடங்கிக்‌ 
கொள்ளலாம்‌ என்றாலும்‌ இப்போதைக்கு, அப்படி முடங்க வேண்டும்‌ 
என்ற எண்ணமே இல்லாமல்‌, அவ்வப்போது “அதட்டிக்‌” 
கொண்டிருப்பவர்கள்‌ இவர்கள்‌. ஆனால்‌ அருணாசலம்‌ இப்போது 
கொஞ்சம்‌ சந்திக்கத்‌ துவங்‌கிவிடுகிறான்‌. 

ஊரையும்‌, சேரியையும்‌ பிரித்துவைக்கும்‌ ஓடைக்கரைகளுக்குக்‌ 
குறுக்கும்‌ நெடுக்குமாக, அந்தக்‌ கரைகளை இணைப்பதுபோல்‌ 
நெருக்கிப்‌ போடப்பட்டிருந்த நான்கைந்து பனங்கம்புகள்‌ வழியாக 
நடந்து, எலிவளை போல, கோணல்மாணலாக இருந்த “தெருக்கள்‌” 
வழியாக உலகம்மை நடந்து போனபோது, “நாடாரம்மாவா, 
நாடாரம்மாவா, வாங்க! ஏ, யார்‌ வந்திருக்கான்னு பாருங்க, பாருங்க” 
என்று பல பெண்கள்‌ அவளைச்‌ சுற்றிக்கொண்டார்கள்‌. “மாயாண்டி 
நாடார்‌ மவளா? வாங்கம்மா” என்று சொல்லிக்கொண்டே, சில 
இழவர்கள்‌ மரியாதை தெரிவிக்கும்‌ வகையில்‌, நீட்டி வைத்திருக்கும்‌ 
கால்களை, இழுத்துக்கொண்டார்கள்‌. மாயாண்டி, பனையேறிக்கொண் 
டிருக்கும்போது, அவரிடம்போய்‌ “கூட மொனைய' பனையோலைகளை 
வாங்கிக்‌ கொண்டிருந்ததையும்‌, நாடாரே, பனைமட்டைகளில்‌ இருந்து 
நாரைப்‌ பிரித்து அவர்களுக்குக்‌ கொடுத்ததையும்‌, அவர்கள்‌ 
நினைவுபடுத்திக்‌ கொண்டபோது, உலகம்மை, 'எல்லா மனுஷனும்‌ 
மோசமல்ல' என்று அய்யா ஒருதடவை சொன்னதை ஞாபகப்படுத்திக்‌ 
கொண்டாள்‌. 

ஒரு பெண்‌, ஓலைத்தடுக்கு ஒன்றைத்‌ திண்ணையில்‌ போட்டு 
அவளை உட்கார வைத்தாள்‌. சுற்றிலும்‌ பெண்கள்‌ நின்று 
கொண்டார்கள்‌. பெரிய ஆடவர்கள்‌, கொஞ்சம்‌ தூரத்தில்‌ நின்று, 
தங்களுக்குள்‌ பேசிக்கொண்டாலும்‌, அவர்கள்‌ கண்கள்‌ என்னமோ, 
உலகம்மை மீதும்‌, அவளைச்‌ சுற்றி நின்ற கூட்டத்தின்‌ மீதும்‌ 
மொய்த்தன. உலகம்மைகூட, அவர்கள்‌ காட்டிய அன்பில்‌, வந்த 
வேலையில்‌ அதிக அவசரம்‌ காட்டவில்லை. சரமாரியாக அவளிடம்‌ 
கேட்கத்‌ துவங்கிவிட்டார்கள்‌ : 

“ஏம்மா ஒங்களுக்கு வம்பு? சாதியோட சனத்தோட சேராம இப்டி 
தள்ளியிருக்கது மொறையா? ” 

*நாடாரம்மா ஒண்ணுந்‌ தள்ளியிருக்கல. ஊருக்காரங்கதான்‌ தள்ளி 
வச்சிருக்காக.” 

*இவுக, அவுக கால்‌ கையில விழுந்து ஊரோட ஒத்துப்போவ 
வேண்டியதுதான. இவுக வீம்பு பண்றதும்‌ தப்புத்தான்‌. என்ன ராமக்கா 
நான்‌ சொல்றது?” 

இடீரென்று ஒரு ஆண்குரல்‌ முழங்கியது: 

*ஊர்லயே உருப்படியா இருக்கது இது ஒண்ணுதான்‌. அதயும்‌ 
கெடுக்கப்‌ பாக்கிங்களா?" 

தலையைத்‌ தாழ்த்திக்கொண்டு, அந்தப்‌ பெண்கள்‌ சொல்வதை 
ரசிகத்‌ தன்மையுடனும்‌, சிறித; சங்கடத்துடனும்‌ கேட்டுக்கொண்டிருந்த 
உலகம்மை, கம்பீரமான அந்தக்‌ குரலைக்‌ கேட்டதும்‌ நிமிர்ந்து 
பார்த்தாள்‌. அருணாசலம்‌ இரித்துக்‌ கொண்டு நின்றான்‌. அவளுக்குக்‌ 
கொஞ்சம்‌ கோபங்கூட, 'நாடாரம்மாள்‌'னு சொல்லாண்டாம்‌. அவுக 
இவுகன்னாவது சொல்லலாம்‌. மேல்சாதி பொம்பிளய அது இதுன்னு 
மாடு மாதிரி நெனச்௪ிச்‌ சொன்னா என்ன அர்த்தம்‌?” 

உலகம்மை, சற்று ரோஷத்தோடு அவனைப்‌ பார்த்தாள்‌. ஆனால்‌ 
அவன்‌ முகத்தில்‌ படர்ந்த அனுதாபத்தைப்‌ பார்த்ததும்‌, கள்ளங்கபடமற்று 
அவன்‌ இரித்துக்‌ கொண்டிருந்ததைப்‌ பார்த்ததும்‌, அவளுக்குக்‌ கோபம்‌ 
புன்னகையாகியது. 

*பரவாயில்ல. ஒங்களமாதுரி ஒவ்வொரு பெண்ணும்‌ 
நடந்துக்‌கிட்டா ஆயிரக்கணக்கான வருஷமா கர்நாடகமா இருக்கிற 
இந்தக்‌ இராமம்‌ ஒரே வருஷத்துல பழயத உதறிப்‌ போட்டுடும்‌! 
கவலப்படாஇிங்க! ஊரே ஒங்கள எஇரியா நெனச்‌ூருக்கதுக்கு, நீங்க 
பெருமைப்படணும்‌! ஏன்னா அவங்க எல்லாரும்‌ ஒண்ணாச்சேர்ந்தா 
தான்‌ ஒங்களுக்கு இணையாய்‌ ஆக முடியுமுன்னு தெரியுது. 
என்னைக்கேட்டா அப்படியும்‌ அவங்க ஒங்களுக்கு இணையாவ 
முடியாது! இதுங்க பேச்சக்‌ கேட்டு கையில காலுல விழுந்துடாதிங்க. 
விழமாட்டிங்கன்னு எனக்குத்‌ தெரியும்‌!” ்‌ 

அருணாசலம்‌ மேற்கொண்டும்‌ பேசிக்கொண்டே போயிருப்பான்‌. 
சுற்றி நின்ற பெண்கள்‌, அவனைப்‌ பேசவிடாமல்‌, இடைமறித்தார்கள்‌. 

இவன்‌, “அவன்‌ தம்பி அங்குதன்‌ மாஇரி!' இவன்‌ பேச்சைக்‌ 
கேளாதிக நாடாரம்மா. கோளாறு பிடிச்ச பயல்‌! போன வருஷம்‌ இந்த 
மாதிரித்தான்‌ ஒரு அடாவடி பண்ணிட்டான்‌! எங்க சேரில தண்டாமக்‌ 
கூட்டமுன்னு ஒண்ணு போட்டாங்க. பெரிய பெரிய ஆபீசருங்க, 
மாரிமுத்து நாடாரு, அவரு இன்னய்யா மொவன்‌ எல்லாரும்‌ 

வந்திருந்தாங்க. இவன்‌ என்ன பண்ணுனான்‌ தெரியுமா? “சாதி 
வித்தியாசம்‌ இல்லங்றத காட்டுறதுக்காவ எங்க வீட்டுச்‌ சட்டியில போட்ட 
காப்பிய ஆபீசருங்க குடிப்பாங்கன்னு” சொல்லி ஒவ்வொரு பெரிய 
மனுஷனுக்கும்‌ ஒவ்வொரு லோட்டாவுல குடுத்துட்டான்‌. அந்த 
மனுஷங்க குடிக்க மனமில்லாமலும்‌ குடிக்காம இருக்க முடியாமலும்‌ 
மூஞ்ச சுழிச்‌இக்கிட்டு குடிச்சத நெனைக்கையில இப்பக்கூடச்‌ இரிப்பு 
வருது. பெரிய மனுஷங்களப்‌ பாத்தா போதும்‌. உடனே 
அவமானப்படுத்தாட்டி இவனுக்குத்‌ தூக்கம்‌ வராது.” 


உலகம்மை விழுந்து விழுந்து சிரித்தாள்‌. அதில்‌ 
ஊக்குவிக்கப்பட்டவன்‌ போல அருணாசலம்‌ அடித்துப்‌ பேசினான்‌: 


"பின்ன என்னம்மா? ஒங்க ஜாதஇிக்காரங்களும்‌ மற்ற தேவர்‌, 
பிள்ளமார்‌ சாஇக்காரங்களும்‌ பண்றது அசல்‌ *ஹிப்போக்ரஸி', 
அதாவது, உள்ளொன்று வச்சிப்‌ புறமொன்று பேசுறாங்க. குளத்துல 
தண்ணி பெருகிக்கிட்டே போவுது, மதகத்‌ திறங்கன்னு எங்க ஆட்கள்‌ 
காலுல கையில விழுந்தாச்சு. தண்ணீரை விடாட்டா எங்க சேரிதான்‌ 
மொதல்ல அழியும்‌. ராம நதில ஒரே வெள்ளம்‌. இவங்க என்னடான்னா 
பயிர்ப்பச்சைக்குத்‌ தண்ணி வேணுமுன்னு இராக்‌கு பண்ணுறாங்க! 
தண்ணி இருக்குமுன்னு - எஞ்சினியாகூடச்‌ சொல்லிட்டாரு! மதகத்‌ 
திறக்க மாட்டங்கறாங்க! எங்க சேரியவிட அவங்களுக்குப்‌ பயிர்‌ 
பச்சதான்‌ முக்கியம்‌. நானும்‌ கலெக்டருக்குப்‌ பல பெட்டிஷன்‌ எழுதிப்‌ 
போட்டாச்சு." 


அருணாசலம்‌ பெருமூச்சு விடுவதைப்‌ பார்த்துவிட்டு, “அப்புறம்‌ 
ஒண்ணும்‌ நடக்கலியா? ” என்றாள்‌ உலகம்மை. 


*நடந்தது! கலெக்டர்‌, ஆர்‌.டி.ஓவுக்குப்‌ பேப்பர அனுப்புனாரு. 
ஆர்‌.டி.ஓ. தாசில்தாருக்கு அனுப்ப, தா௫ல்தார்‌ ரெவின்யு 
இன்ஸ்பெக்டருக்கு அனுப்ப, அவரு நம்ம ஊரு முன்€ப்‌ நாடாருக்கு 
அனுப்பியிருக்காரு. வேலிக்கு ஓணான்‌ சாட்சிங்கற கதைதான்‌! நீங்க 
ஒண்டிக்கு ஒண்டியாய்‌ ஊரையே எதுத்துப்‌ போராடுறீங்க. எங்க 
ஆள்கள்கிட்ட நாமே போயி மதக உடப்போமுன்னா, இவங்க ஊரில 
சமபந்தி போஜனம்‌ நடக்கப்‌ போவுதாம்‌. மந்திரி தலைமையில நடக்கப்‌ 
போவுதாம்‌. சாப்பிடப்‌ போறோமுன்னு சொல்றாங்க. ஊர்க்காரங்க சேரி 
ஜனங்களுக்கு சாப்பாடு போட்டே அவங்கள சாப்புட்டூட்டாங்க என்கிறது 
உறைக்கவே மாட்டேங்குறது! இதனாலதான்‌ ஒங்களப்‌ பாக்கும்போது 
எனக்குப்‌ பெருமையா இருக்கு. எங்க ராமக்கா புருஷன்‌ இங்கதான்‌ 

அண்ணாவி! மேல்‌ ஜாடிக்காரங்களுக்கு அவரு போடுற சலூட்டு 
கண்றாவி!” 


உலகம்மை உட்பட, எல்லாப்‌ பெண்களும்‌ இரித்தார்கள்‌. ஆனால்‌ 
ராமக்காவால்‌ அதிக நேரம்‌ இரிக்க முடியவில்லை. கொஞ்சஞ்‌ 
ஓரித்ததுக்கு ஈடுகட்டுவது மாதிரி எடிறினாள்‌: 


"ஒன்ன மாதிரி ஏட்டுச்‌ சொரக்காய்க எத்தனை பேர இந்தச்‌ சேரி 
பாத்துருக்கு தெரியுமா? இப்ப இவ்வளவு பேசுற? வேல கெடச்சதும்‌ 
ஊரையே மறந்துடப்போற. அவன்‌ கருப்பசாமி ஒன்னவிட அதிகமாக்‌ 
குதிச்சான்‌. இப்ப மெட்ராஸ்ல முதலியார்னு சொல்லிக்கிட்டு ஊரையே 
மறந்துட்டான்‌. அவனாவது பரவாயில்ல. செங்குந்தன்‌ மெட்ராஸ்ல 
ஆபீசரா இருக்கான்‌. நாடார்னு சொல்லிக்கிடுறானாம்‌. ஊர்‌ ஜனங்க 
நம்மள வெளில நிறுத்துறது மாதிரி அவனப்‌ பாக்கப்‌ போன 
சேரியாளுவள வெளியில நிறுத்திப்‌ பேடி அனுப்பிடுறானாம்‌. சும்மா 
குலாவாத ராசா. மொதல்ல எல்லாரும்‌ பட்டையில போட்ட நண்டு 
மாதுரிதான்‌ துடிப்பாங்க. அப்புறம்‌ முதலியாரு, நாடாரு, இல்லன்னா 
செட்டியாரு!” 


உலகம்மை, அவன்‌ என்ன பதில்‌ சொல்லப்போகிறான்‌ என்பதை 
அறியும்‌ ஆர்வத்தில்‌, அவன்‌ முகத்தைப்‌ பார்த்தாள்‌. அவன்‌ பேசாமல்‌, 
விளையாடிக்கொண்டிருந்த சிறுவர்களைப்‌ பார்த்தான்‌. "நீ, நீங்க 
இதுக்கு என்ன சொல்ற... சொல்நீக” என்று நாக்கைக்‌ 
கடித்துக்கொண்டே கேட்டாள்‌. அவன்‌, மீண்டும்‌ சிலிர்த்துக்கொண்டு 
பேசினான்‌: 


*அவங்க சொல்றது சரிதான்‌. ஹரிஜன்னு சொல்லிக்க 
பெருமப்படலாம்‌. ஆயிரக்கணக்கான வருஷமா அடக்கப்பட்டிருந்தவங்க 
அடிமைத்தனத்தையும்‌ மீறி, முன்னுக்கு வாரத நெனச்சி 
பெருமைப்படணும்‌. வாழ்க்கை ஒட்டப்பந்தயத்தில்‌ கால்ல விழுந்த 
விலங்கோட ஓடி ஜெயிச்சதுக்கு பெருமைப்படணும்‌. ஆனால்‌ எங்க 
ஆட்கள்‌ பி.ஏன்னு சொல்லிக்கதை விட முதலியார்னு। சொல்லிக்கதுல 
பெருமப்படறாங்க. படிக்காத ஹரிஜனங்கள மேல்சாதிக்காரங்களை விட 
கேவலமா நடத்துறாங்க. இவங்களால ஹரிஜன சமுதாயத்துக்கே 
கெட்டபேரு. அவங்க உத்தியோகத்துக்கு ஏதாவது இடஞ்சல்‌ 
வரும்போதுதான்‌, ஹரிஜன்னு சொல்லி கவர்னர்‌ இட்ட மனுக்‌ 
குடூக்கராங்க. அரசாங்கம்‌ ஹரிஜனங்களுக்குச்‌ சலுகை பண்றது, இவங்க 
சேரிக்குப்‌ பணத்த வெட்டிக்‌ குடுப்பாங்கன்னு நினைத்து அல்ல. 
ஹரிஜனங்க படிச்சா அவங்க சமுதாயத்துக்கு ஒரு “ஸோஷியல்‌ ஸ்டேடஸ்‌' 

அதாவது ஒரு மரியாதை வரணுமுன்னு நினைத்துதான்‌ உதவி 
பண்றாங்க. நாடார்‌ ஒருவன்‌ படிக்காவிட்டாலும்‌, அவனுக்குச்‌ 
சமூகத்துல ஒரு மரியாத இருக்கு! இதே மாதிரி முதலியாருக்கும்‌! 
ஆனால்‌, ஹரிஜன்‌ படிக்காட்டா மரியாதையே கிடையாது! உதாரணமா 
ஒண்ணு சொல்றேன்‌. தப்பா எடுக்காதிக. நான்‌ ஒங்களவிட ரெண்டு 
வயசு பெரியவன்னு எங்க அப்பா சொல்வார்‌. எனக்கு எப்டித்‌ 
தெரியுமுன்னு நினைக்கிங்களா? ஒங்கய்யா பனையேறும்போது எங்க 
அப்பா என்னை எடுத்துக்கிட்டு ஓலை வாங்கப்‌ போவாராம்‌. ஒங்கய்யா 
என்னைப்‌ பறையன்னுகூடப்‌ பாக்காம எடுத்து முத்தங்‌ கொடுப்பாராம்‌!” 


"எதுக்குச்‌ சொல்றேன்னா நீங்ககூட ஒங்களவிட வயசுல பெரிய 
என்னை -“நீன்னு' சொல்ல வந்துட்டு, அப்புறம்‌ உதட்டக்‌ கடிச்சிங்க! 
ஏன்‌? நான்‌ படிச்‌இருக்கதுனால. இதனால போகப்‌ போக எங்க 
ஆட்களையும்‌ நீங்கன்னு சொல்ல ஆரம்பிச்சுடுவிங்க. இதுக்குத்தான்‌ - 
இந்த மாற்றம்‌ வரணுமுன்னுதான்‌ ஹரிஜனங்கள, சர்க்கார்‌ படிக்க 
வைக்குது. ஆனால்‌ எங்க ஆட்களே இதப்‌ புரிஞ்சிக்க மாட்டேங்கறாக! 
இதனால மொதல்ல இங்கயே ரெண்டு வருஷம்‌ வேலைக்குப்‌ போகாம 
தங்கி ரெண்டுல ஒண்ணு பாக்கப்போறேன்‌."” 


வாயைப்‌ பிளந்து கேட்டுக்கொண்டிருந்த ராமக்கா, 
திருப்தியடையவில்லை; இன்னும்‌ எதிர்த்துப்‌ பேசினாள்‌: 


"நீதான்‌ ஒன்ன மெச்டக்கணும்‌. வண்ணாரு, நாவிதருக்குத்‌ துணி 
வெளுக்க மாட்டேங்காரு. நாவிதரு, வண்ணானுக்குச்‌ செறைக்கதவிட, 
கழுதக்கிச்‌ செறைக்கலாமுன்னு சொல்றாரு! சக்கிலியங்க நமக்குச்‌ 
செருப்புத்‌ தைக்க மாட்டேன்னுறாக।! நாம அவங்களுக்குப்‌ பெட்டி செய்ய 
மாட்டேங்கறோம்‌! ஹரிஜனங்களே ஒருத்தருக்கொருத்தர்‌ முதலியார்‌, 
நாடார்‌ மாதிரி வித்தியாசம்‌ வச்‌சருக்கும்போது, மேல்சாதிக்காரங்களத்‌ 
குத்தம்‌ சொல்ல எத்தனாவது சட்டத்துல இடமிருக்கு? பேச வந்துட்டான்‌ 
பேச." 


அருணாசலமும்‌, விட்டுக்‌ கொடுக்கவில்லை: 


“போகப்‌ போகப்‌ பாரு. நீ சொன்ன அத்தன பேரயும்‌ ஒண்ணாச்‌ 
சேக்கப்‌ போறேன்‌. நம்ம இனத்துல மேல்சாதி மாரி நடக்கிற 
பணக்காரங்களத்‌ தள்ளி வச்சுப்புட்டு மேல்சாதியில இருக்கற ஏழை 
எளியவங்கள நம்மோட சேக்கப்போறேன்‌ ! ஏன்னா 
ஹரிஜனங்களைவிட மோசமான நிலையில்‌ பலர்‌ மேல்சாதியில 
இருக்காங்க. இவங்க சாதி மயக்கத்தக்‌ கலச்டிட்டா ஊரயே கலக்கிடலாம்‌."” 

உலகம்மைக்கு அவன்‌ பேச்சில்‌, இப்போது அதிகச்‌ சூடூ இருப்பது : 
போலவும்‌, அவனுக்குத்‌ தெரிந்தும்‌ தெளிவில்லாமல்‌ மங்கிப்‌ 
போயிருக்கும்‌ விஷயங்கள்‌ வெளியே வரத்‌ துவங்கியது போலவும்‌ 
தோன்றியது. ஏதோ கேட்கப்‌ போனாள்‌. அதற்குள்‌ இதர பெண்கள்‌ 
அவளிடம்‌ பேசத்‌ துவங்கினார்கள்‌. 


”நாடாரும்மா எதாவது சாப்புடுறீங்களா? ஒங்களப்‌ . பறக்குடியில 
சாப்புடச்‌ சொன்னத தப்பா நெனைக்காத$ீங்க. ஒங்க வயிறு *கொலுக்கா” 
இருந்ததப்‌ பார்த்ததும்‌ மனசு கேக்கல. சாப்புடுறியளா? ஏல ராமு, வாழ 
இல பறிச்சால.” 


உலகம்மை வேண்டாம்‌ என்பது போல்‌ தலையை. ஆட்டிவிட்டு, 
கடிதத்தை எடுத்து, அருணாசலத்திடம்‌ கொடுத்துவிட்டு "தெரிஞ்சவங்க 
ஒருவர்‌ எழுஇியிருக்கார்னு நெனக்கேன்‌” என்று சொல்லிவிட்டு, 
அருணாசலம்‌ பப்ளிக்கா” பானையை உடைக்கதுமாஇிரி 
உடைத்துவிடக்‌ கூடாதே என்று பயந்தாள்‌. படித்த பையனான 
அருணாசலம்‌, அவளிடம்‌ தனியாகச்‌ சொல்லுவான்‌ என்று 
நினைத்துக்கொண்டு, ஆறுதல்‌ அடைந்தாள்‌. 


அவன்‌ அந்தக்‌ கடிதத்தைப்‌ படிக்கும்போது, அவள்‌ தன்‌ இதயத்தைப்‌ 
பிடித்துக்கொண்டாள்‌.. அது அடித்துக்கொண்டது. உடம்பெல்லாம்‌ 


இன்பக்‌ இளுஇளுப்பில்‌ துள்ளியது. 

படித்து முடித்த அருணாசலம்‌, ௫றிதுநேரம்‌ பேசவில்லை. 
“அப்படின்னா அவருதான்‌ ஆசைய சொல்லி எழுதியிருக்காரு: என்று 
உலகம்மை நினைத்தபோது இதர பெண்கள்‌ "சத்தமா படிச்௪ச்‌ 
சொல்லேன்‌. அப்பாவு ஏன்‌ முனங்குற. மெத்தப்‌ படிச்சவன்‌ சுத்தப்‌ 
பயித்தங்றது சரிதான்‌” என்றார்கள்‌. 

அருணாசலம்‌ உலகம்மையையே உற்று நோக்கினான்‌. 


"மனச தைரியமா வச்சுக்கங்க. பலவேச நாடாரு வக்‌€ல்‌ நோட்டீசு 
அனுப்பி இருக்காரு. அவரோட இடத்த ஆக்ரமிச்்‌சி, அதாவது 
என்குரோச்மென்ட்‌ செய்து சூடிசை போட்டிருக்கிங்களாம்‌. இந்த 
நோட்டீஸ்‌ கிடைத்த பதினைந்து நாளையில காலி பண்ணலன்னா, 
வழக்குப்‌ போடுவாராம்‌. கவலப்படா$ங்க, பதில்‌ நோட்டீஸ்‌ 
கொடுக்காண்டாம்‌. பலவேசம்‌ வழக்குப்‌ போடட்டும்‌. எப்டியும்‌ ஒரு 
வருஷம்‌ தள்ளும்‌. அதுக்குள்ளே ஏதாவது வழி பிறக்கும்‌.” 


1 48 ஒரு கோட்டுக்கு வெளியே... 


உலகம்மைக்கு தான்‌ எங்கே இருக்கறோம்‌ என்று புரியவில்லை. 
கனவாக இருக்கும்‌ என்று சுற்றுமுற்றிலும்‌ பார்த்தாள்‌. தலை தெறித்துத்‌ 
தனியாக விழுந்து விட்டது போன்ற பிரமை; நெற்றி கனத்து, 
கண்ணிமைகளை மேல்நோக்கி இழுத்தது. 


சேரிப்பெண்களுக்கும்‌ கோபம்‌ ஏற்பட்டது. 


*கட்டயில போறவனுக. ஒரு பொம்பளய கொடுமப்படுூத்துறதுக்கு 
அளவு வேணாமா? ஒதுங்கிப்போற மனுஷியயும்‌ ஓட ஓட விரட்டுனா 
எப்டி? ஓடுற நாயக்‌ கண்டா விரட்டுற நாய்க்குத்‌ தொக்குங்றது சரிதான்‌. 
அருணாசலம்‌, இத நீ சொம்மா விடப்புடாதுடா.” 


அருணாசலம்‌, உதடுகளைக்‌ கடித்துக்கொண்டான்‌. சிறிது நேர 
மெளனத்திற்குப்‌ பிறகு ”“கவலப்படாஇுங்க. கோர்ட்டுன்னு வந்தாலும்‌ 
வரட்டும்‌. நான்‌ கலெக்டருக்கு மனுப்‌ போடுறேன்‌. எப்பவாவது கலாட்டா 
பண்ண வந்தாங்கன்னா ஒரு வார்த்த அய்யாகிட்டச்‌ சொல்லி 
அனுப்புங்க. பின்னிப்பிடலாம்‌ பின்னி. சமபந்திப்‌ போஜனத்துக்கு 
இங்க வந்து ஆள்‌ பிடிக்க வருவாங்க! அப்போ புடிச்‌சக்கிறேன்‌. 
மொத்தத்துல இந்தச்‌ சேரி ஒங்க வீடுமாஇரி. எப்ப வேணுமுன்னாலும்‌ 
வரலாம்‌; என்ன வேணுமுன்னாலும்‌ கேக்கலாம்‌. ஒங்க அய்யா எங்க 
ஆட்களுக்குக்‌ கொடுத்த பனை ஓலையையும்‌ பனங்குருத்தையும்‌ 
இன்னும்‌ எங்க பெரியவங்க சொல்லிக்கிட்டே இருக்காங்க. என்ன 
வந்தாலுஞ்சரி, கால்ல கையில மட்டும்‌ விழுந்திடாதிங்க. கலகம்‌ 
நடந்தாலும்‌ கவலப்படாடுங்க. கலகம்‌ பிறந்தாதான்‌ நியாயம்‌ 
பொறக்கும்‌.” 

ராமக்காவால்‌ அழுகையை அடக்க முடியவில்லை. உலகம்மையை, 
தன்‌ நெஞ்சத்தோடூ சேர்த்து அணைத்துக்கொண்டே ”இந்த முகத்தப்‌ 
பாருங்க. பச்ச மதல. இதப்‌ பாத்தா அழுவுற பிள்ளயும்‌ ரிக்கும்‌. 
இதைப்போயி நாசமாப்‌ போறவனுக நாசம்‌ பண்ணுறாங்கள. அவங்க 
காலுல கரையான்‌ அரிக்க. நடுராத்திரியில துள்ளத்துடிக்கச்‌ சாவ. 
அவனுக பிள்ளிகளுக்கு இப்டி வராமலா போவும்‌? எடாத எடுப்பு 
எடுக்கிறானுக. படாதபாடு படாமப்‌ போகமாட்டாங்க. நீ, நீங்க ஏன்‌ 
நாடாரும்மா அழுவுறிக? எழுங்க. கண்ணீரு அவங்கள கடலுல போயி 
ஆக்கும்‌! அழாதம்மா. அழாதிங்கம்மா." 


இன்னொரு பெண்ணாலும்‌ கண்ணீரை அடக்க முடியவில்லை: 
*அழாதம்மா அழாதம்மா” என்று அழுதுகொண்டே சொன்னாள்‌. 


உற்றது பற்ற... 149 


"இன்னிக்கே எங்க குலதெய்வம்‌ மதுரவீரனுக்கு ஊதுபத்தி 
கொளுத்திக்‌ கேக்கிறேன்‌, கலங்காதீங்க” என்றாள்‌ மற்றொரு பெண்‌. 

*வக்‌&ல்‌ நோட்டீஸ்‌ எங்கிட்டவே இருக்கட்டும்‌” என்றான்‌ 
அருணாசலம்‌. 

உலகம்மை எழுந்து கொண்டாள்‌. மெள்ள நடந்தாள்‌. தேங்கி 
நின்ற நீருக்குள்‌, நீர்படாமல்‌ இருப்பதற்காக ஆங்காங்கே இருந்த 
கருங்கற்கள்‌ மீதும்‌, செங்கல்கள்மீதும்‌ நடக்காமல்‌ நீருக்குள்ளேயே 
நடந்து கொண்டிருந்தாள்‌. 

பெரும்பான்மையான பெண்கள்‌, அவளை ஓடைவரைக்கும்‌ வந்து 
வழியனுப்பினார்கள்‌. "நாங்க சாதில தாழ்ந்தவங்க. அதனால எங்கள 
ஒங்க அக்கா தங்கச்சி மாதிரி நினைக்காட்டாலும்‌ பழகுனவளுன்னு 
நினைச்டி அடிக்கடி வாங்கம்மா” என்று ஒருத்தி சொல்ல, இதர 
பெண்கள்‌ தலையை ஆட்டினார்கள்‌. தூரத்தில்‌ அவள்‌ போவதையே 
பார்த்துக்கொண்டு அருணாசலம்‌ நின்றான்‌. 

மெள்ள நடந்த உலகம்மை, ஓடையைக்‌ கடந்ததும்‌ வேகமாக 
நடந்தாள்‌. உடலுறுப்புகள்‌ அனைத்தும்‌ அறுந்து, அக்குவேர்‌ 
ஆணிவேராக ஆனதுபோல்‌ வலியெடுத்தது. கால்கள்‌ : இரண்டும்‌ 
மேல்நோக்கி வருவதுபோலவும்‌, தலை தோள்பட்டையோடு சேர்ந்து 
8ழ்நோக்கி வருவதுபோலவும்‌, ஒருவித வலி தோன்றியது. அங்கங்கள்‌ 
அனைத்தும்‌ இதறி, இன்னாபின்னமாக, ஒன்றோடொன்று மோது, 
கூழாக, வெறும்‌ முண்டமாக, பிசைந்து போடப்பட்ட கேழ்வரகு 
மாவைப்போல்‌ உருவந்தெரியாமல்‌ கரைந்து போவது போன்ற நரக 
வேதனையுடன்‌ அவள்‌ நடந்தாள்‌. 


“இதுக்கு மேல்‌ என்ன நடந்தாலும்‌ அது பெரிதாக இருக்க முடியாது” 
என்ற உணர்வு ஒருவித நிம்மதியைக்‌ கொடுத்தது. வக்‌€லின்‌ நோட்டீஸ்‌ 
என்பதைவிட, அது லோகுவிடம்‌ இருந்து வராத கடிதம்‌ என்ற உண்மை, 
அவள்‌ மனதை பெரிதும்‌ மாய்த்தது. ஏனோ மெட்ராஸ்‌ போக 
வேண்டும்போல அவளுக்குத்‌ தோன்றியது. அங்கிருந்து குரல்‌ 
கொடுத்தே, அய்யாவை அழைத்துக்கொண்டு, அங்‌இருந்தே, அந்த 
நேரத்திலேயே, அப்படியே போகவேண்டும்‌ போல்‌ நினைத்தாள்‌. 


18. ஒதுங்கி வாழ்ந்து... 

சரோஜாவின்‌ இருமண நாள்‌ நெருங்க, நெருங்க, உலகம்மை மீது 
மட்டில்லாக்‌ கோபங்கொண்ட மாரிமுத்து நாடார்‌ என்ன 
பண்ணினாலும்‌ கவலைப்படாமல்‌ இரியும்‌ உலகம்மையைப்‌ பழிவாங்க 
முடியாததுபோல்‌ தோன்றியதை, தன்மானத்துற்கு விடப்பட்ட சவாலாக 
எடுத்துக்கொண்டார்‌. சரோஜா வேறு, "கடைசில தங்கப்பழந்தானா 
எனக்குக்‌ இடைக்கணும்‌?” என்று அய்யாவுக்குக்‌ கேட்கும்படியாய்‌ 
அழுததை, அவரால்‌ மறக்க முடியலாம்‌; ஆனால்‌ உலகம்மையை 
மன்னிக்க முடியாது. 

ஊர்க்கூட்டத்தில்‌ அய்யாவுவை கைக்குள்‌ போட்டுக்கொண்டு, 
ராமசாமியின்‌ மூலமும்‌, கணக்கப்பிள்ளையின்‌ மூலமும்‌ 
உலகம்மையை, திட்டமிட்டபடி உசுப்பிவிட்டு வெற்றி பெற்ற அவர்‌, 
பலவேச நாடாரிடம்‌ தோற்றுப்போனதை நினைத்து உள்ளுக்குள்ளே 
புழுங்கிக்கொண்டார்‌. ஊர்‌ பகிஷ்காரம்‌, குறிப்பிட்ட காலம்‌ வரைதான்‌ 
நீடிக்கும்‌ என்பது அவருக்குத்‌ தெரியும்‌. இலர்‌ “கொசுவ அடிக்கதுக்கு 
கம்பு தேவையா? ஒருத்திய தள்ளி வைக்கது ஊருக்குத்தான்‌ கேவலம்‌” 
என்று பேசுவதாகக்‌ கேள்விப்பட்டார்‌. அவர்‌ அப்பப்போ பொட்டப்‌ 
பயலுகன்னு' சொல்லிட்டாளே என்று ஊர்க்காரர்களுக்கு உத்வேகம்‌ 
மூட்டினாலும்‌, கொஞ்சம்‌ பயப்படத்‌ துவங்கினார்‌. யாரையும்‌ 
அதட்டிப்பேச முடியவில்லை. ஒருசமயம்‌, வாங்குன கடனைக்‌ 
கொடுக்காத ஆசாமி ஒருவர்‌ "நீரு இப்டி இட்டினா உலகம்மையோட 
வீட்டுக்குப்‌ போவேன்‌” என்று கூட அதட்டினார்‌. ஆக, உலகம்மையோடு 
யாராவது பேசினால்‌, அது மாரிமுத்து நாடாருக்கு எதிரான செயலாக, 
அவர்‌ நினைக்காமலே, ஊர்‌ நினைக்கத்‌ துவங்கியது. பச்சையாகச்‌ 


சொல்லப்போனால்‌, மாரிமுத்து - உலகம்மையின்‌ தனிப்பட்ட 
விவகாரம்‌ ஊர்மீது அனாவசியமாகச்‌ சுமத்தப்பட்டது போலவும்‌, 
போனால்‌ போடறது என்று ஊர்க்காரர்கள்‌ பற்களைக்‌ 


கடித்துக்கொண்டிருக்கிறார்கள்‌ என்றும்‌ ஒரு அபிப்பிராயம்‌ நிலவி 
வருவதாக, பலவேச நாடார்‌, அவரிடம்‌ தம்‌ அபிலாஷையை அதில்‌ 
சேர்த்துச்‌ சொன்னார்‌. உலகம்மை அந்த ஊரில்‌ இருக்கும்‌ வரை, 
அவரது மரியாதை நிலையாக நீடிக்காததுபோல்‌ அவருக்குத்‌ 
தோன்றியது. 

ஆகையால்தான்‌, பலவேச நாடாரிடம்‌, உலகம்மையின்‌ வீட்டுக்‌ 
கூரையைப்‌ பிய்த்துப்‌ போட்டுவிடும்படி சொன்னார்‌. பலவேசத்திற்கு, 

அது அதிகப்படியாகத்‌ தெரிந்தது. அதே சமயம்‌ நிச்சயதாம்பூலமான 
பின்னும்‌, நின்றுபோன கல்யாணங்களும்‌ நினைவிற்கு வந்தன. 
சேரியில்‌ வேறு, அருணாசலம்‌, பெட்டிஷன்‌ எழுதுவதற்கென்றே 
பிறந்தவன்‌ போல்‌, முழுநேர விண்ணப்பதாரனாக மாறிவிட்டான்‌. 
ஆகையால்‌ “செருக்கி மவள கோர்ட்டு வழக்குன்னு இழுத்தா அலைய 
முடியாம ஓடிப்போயிடுவா. நம்மளையும்‌ ஒரு பயலும்‌ குற சொல்ல 
முடியாது” என்று அத்தான்காரரிடம்‌ சொல்லி, அவரது அரைகுறை 
சம்மதத்தைப்‌ பெற்ற பின்னர்‌ வக்‌£ல்‌ நோட்டீஸ்‌ விட்டுவிட்டார்‌. 
இதற்கிடையே, உலகம்மையை ஊர்க்காரர்கள்‌ கொடுமைப்படுத்து 
இறார்கள்‌ என்றும்‌, கோனச்சத்துரம்‌ போலீஸ்‌ வேடிக்கை பார்த்துக்‌ 
கொண்டிருக்கிறது என்றும்‌, அருணாசலம்‌ பெட்டிஷன்‌ போட்டான்‌. 
போலீஸ்‌ ஸ்டேஷன்‌ சார்பில்‌, '*காளிமார்க்‌ கலர்‌ புகழ்‌: 
ஹெட்கான்ஸ்டபிள்‌ யோ௫த்தார்‌. ஏற்கனவே உலகம்மையைப்‌ 
பழிவாங்க வேண்டும்‌ என்று நினைத்து, பல்வேறு அலுவல்கள்‌ 
நிமித்தத்தால்‌, அதை நிறைவேற்றிக்கொள்ள முடியாமல்‌ போன அவர்‌, 
பெட்டிஷனைப்்‌ பற்றிக்‌ கேள்விப்பட்டதும்‌, உலகம்மை மீதிருந்த பழைய 
விரோதத்தைப்‌ புதுப்பித்துக்‌ கொண்டார்‌. இவ்வளவுக்கும்‌ 
உலகம்மைக்கு, இந்த பெட்டிஷன்‌ விவகாரம்‌ இதுவரை தெரியாது. 


ஜெட்கான்ஸ்டபிளே, மாரிமுத்து நாடார்‌ வீட்டிற்கு வந்தார்‌. 
உலகம்மையைச்‌ சமூக விரோதியாகச்‌ சித்தரித்தாலொழிய, சமூகம்‌ 
அவளுக்கு எடுரியாக இருக்கும்‌ விஷயத்தை மறைக்க முடியாது என்று 
மறைக்காமல்‌ சொன்னார்‌. அதோடு ஐ.ஜி. லெவலுக்குப்‌ போயிருக்கும்‌ 
பெட்டிஷனால்‌ கோனச்சத்திரப்‌ போலீஸ்‌ நிலையத்திற்கே கெட்ட பெயர்‌ 
என்றும்‌, இந்தக்‌ கெட்ட பெயரை நீக்க வேண்டுமானால்‌, போலீஸ்‌ 
நடவடிக்கை எடுக்கக்கூடிய அளவிற்கு உலகம்மை சமூக விரோதச்‌ 
செயல்‌ செய்து வருபவள்‌ என்று “ரிக்கார்ட்‌? பூர்வமாக நிரூபிக்க 
வேண்டும்‌, என்றும்‌ எடுத்துரைத்தார்‌. அப்படி நிரூபிக்கத்‌ தவறினால்‌, 
“கோடு கிழித்த பழைய சமாச்சாரங்கள்கூட இளப்பப்பட்டூ, தனக்கு 
மட்டுமில்லாமல்‌ மாரிமுத்து நாடாருக்கும்‌ மானபங்கத்தோடூ மற்ற 
பங்கங்களும்‌ வரும்‌ என்றும்‌ சற்று மிரட்டினார்‌. 

போலீஸை எஷஇிர்ப்பவர்கள்‌ சமூக எஇரிகளாக இத்தரிக்கப்பட 
வேண்டும்‌ என்ற - (போலீஸ்‌ நிலைய) கல்தோன்றி மண்தோன்றாக்‌ 
காலத்தே முன்தோன்றி நின்ற: - வழிவழி மரபை ஹெட்கான்ஸ்டபிள்‌ 
'பிடித்துக்கொண்டே, லாக்கப்பில்‌ செத்த ஒருவனை, தப்பியோடித்‌ தகாத 
செயலைச்‌ செய்யும்போது 'தற்காப்புக்காகச்‌' சுடவேண்டிய நிர்ப்பந்தம்‌ 

ஏற்பட்டதாகச்‌ சொல்லித்‌ தப்பித்த நிகழ்ச்சி ஒன்றையும்‌ அவர்‌ 
நினைவுபடுத்திக்‌ கொண்டார்‌. 


சமூக விரோதியாவதற்குரிய தகுதிகள்‌ என்ன என்பதைத்‌ 
தீர்மானிக்க நினைத்தவர்கள்போல்‌, மாரிமுத்து நாடாரும்‌, பலவேச 
நாடாரும்‌ ஒருவர்‌ முகத்தை ஒருவர்‌ பார்த்தபோது இருவர்‌ முகத்தையும்‌ 
பார்த்த ஹெட்கான்ஸ்டபிள்‌, எடுத்த எடுப்பிலேயே சொல்லிவிட்டார்‌. 


ஈபட்டைச்‌ சாராயம்‌, விபச்சாரம்‌, சாமி ஏலையைக்‌ கடத்துவது, 
திருட்டு.” 

இறுதியில்‌, ஊரில்‌ பிரபலமாஇயிருக்கும்‌ பட்டைச்‌ சாராயமே 
எடுத்துக்‌ கொள்ளப்பட்டது. சமயம்‌ வாய்க்கும்போது, காய்ச்சிய 
சாராயம்‌, சட்டியுடன்‌, உலகம்மையின்‌ வீட்டில்‌ வைக்கப்படவேண்டும்‌ 
என்றும்‌, தகவல்‌ அறிந்ததுமே, ஹெட்கான்ஸ்டபிள்‌, தானாக 
வருபவர்போல்‌, வருவார்‌ என்றும்‌ போர்‌ வியூகம்‌ வகுக்கப்பட்டது. அந்த 
வியூகத்தைக்‌ கலைக்கும்‌ எஇர்‌ வியூகமாக, கான்ஸ்டபிளுக்கு “காளி 
மார்க்கை' உடைக்கிற சாக்இலும்‌, வெற்றிலைபாக்கு வாங்கிக்‌ 
கொடுக்கிற சாக்கிலும்‌, தலையைச்‌ சொறிந்து கொண்டு நின்ற ஒரு 
ஹரிஜனப்‌ பண்ணையாள்‌, நேராகப்‌ போய்‌ அருணாசலத்தின்‌ காதைக்‌ 
கடித்தான்‌. அருணாசலம்‌ பல்லைக்‌ கடித்துக்கொண்டு பல 
பெட்டிஷன்களைத்‌ தட்டி விட்டான்‌. உலகம்மையின்‌ வீட்டுக்கு வந்து, 
தனியாக இருந்த மாயாண்டியையும்‌ எச்சரித்துவிட்டுப்‌ போய்‌ விட்டான்‌. 
பல அட்டூழியங்களை இதுவரை *இம்பெர்ஸனலாக'ச்‌ செய்து வந்த 
கான்ஸ்டபிள்‌, கள்ளச்சாராய அட்டூழியத்தை ;பெர்ஸனலாக' நடத்த 
நினைத்து, மாரிமுத்து நாடாரின்‌ சமிக்ளுக்காகக்‌ காத்திருந்தார்‌. 
அப்போது அருணாசலம்‌ போட்ட மனு அவருக்கு எஸ்‌.பி.யால்‌ 
அனுப்பப்பட்டதுடன்‌, அவரது விளக்கமும்‌ கேட்கப்பட்டிருந்தது. 
நிச்சயம்‌ டிரான்ஸ்பர்‌ வந்துவிடும்‌ என்பதைப்‌ புரிந்துகொண்ட 
ஹெட்கான்ஸ்டபிள்‌, அது வருவதற்குள்‌ , உலகம்மைக்கும்‌, 
அருணாசலத்இிற்கும்‌ ஒரு பாடத்தைச்‌ சொல்லிக்‌ கொடுத்துவிட 
வேண்டும்‌ என்று துடியாய்த்‌ துடித்தார்‌; தவியாய்த்‌ தவித்தார்‌. 


இதே சமயத்தில்‌ உலகம்மையின்‌ வீட்டுக்குப்‌ பல ஹரிஜனப்‌ 
பெண்கள்‌ வந்துபோகத்‌ துவங்கினார்கள்‌. ஓரளவு அமைதியும்‌, 
அனுதாபமும்‌ கொண்டிருந்த ஊர்‌ ஜனங்கள்‌, இதைப்‌ பார்த்ததும்‌ 
மீண்டும்‌ கோபத்தில்‌ தத்தளித்தார்கள்‌. ஒரு மேல்ஜாதிப்‌ பெண்ணோட 
வீட்டுக்கு, பள்ளுப்பறையுங்க வருதுன்னா அதுவும்‌ ஊர்க்கட்ட மதிக்காம 
வருதுன்னா அது பெரிய விஷயம்‌! இது அந்த ஊரை மதிக்காமல்‌ 

மட்டுமல்ல அவமரியாதையாகவும்‌ நடத்தக்கூடிய செயலாகக்‌ 
கருதப்பட்டது. 

நிலமில்லாத சிலர்‌, உலகம்மை வீட்டுக்குப்‌ போகும்‌ 
ஹரிஜனங்களையும்‌ படஷ்கரிக்க வேண்டும்‌ என்றார்கள்‌. நிலமுள்ள 
மாரிமுத்து வகையறாக்கள்‌, "ஊர்‌ விவகாரம்‌ வேற, வயல்‌ விவகாரம்‌ 
வேற” என்று சொல்லி விட்டார்கள்‌. அவ்வளவு லேசான கூலிக்கு, 
அந்தச்‌ சேரி ஆட்களை மாதிரி, வேறு யாரும்‌ இடைக்க மாட்டார்கள்‌. 


இந்தச்‌ சந்தர்ப்பத்தில்‌, ஒரு பெரிய விஷயமும்‌ நடந்தது. 
பயங்கரமான வெள்ளத்தால்‌, நெல்லை மாவட்டமும்‌, இதர 
மாவட்டங்கள்போல பலமாகப்‌ பாதிக்கப்பட்டது. குட்டாம்பட்டிக்‌ 
குளத்திற்கு, ராமா நதியின்‌ உபரி நீர்‌ விரைவில்‌ வெள்ளமாக வரும்‌ 
என்று எதிர்பார்க்கப்பட்டதால்‌, குளம்‌ உடையாமல்‌ இருக்க, மதகைத்‌ 
இறக்கும்படி ஹரிஜனங்கள்‌ சொன்னதை - அதனால்‌ தங்கள்‌ சேரி 
அழியும்‌ என்று சொன்னதை - நிலப்பிரபுக்கள்‌ ஏற்றுக்கொள்ள 
வில்லை. இதை ஆட்சேபித்து, அருணாசலம்‌, மதகுக்கருகே ஒரு 
கட்டிலைப்‌ போட்டுப்‌ படுத்துக்கொண்டு, சேரி மக்களின்‌ பேச்சையும்‌ 
கேட்காமல்‌, சாகும்வரை அல்லது மதகுகள்‌ இறக்கப்படும்‌ வரை, இந்த 
இரண்டில்‌ எது முன்னால்‌ வருகிறதோ அதுவரை உண்ணாவிரதம்‌ 
இருக்கப்போவதாக, படுத்துக்கொண்டே அறிவித்தான்‌. அந்த அறிவிப்பு 
இரண்டு தெருக்களுக்குமேல்‌ பரவாமல்‌ இருந்த சமயத்தில்‌, எப்படியோ 
அதைப்பற்றிக்‌ கேள்விப்பட்ட ஹெட்கான்ஸ்டபிள்‌, வயதான சப்‌ 
இன்ஸ்பெக்டரிடம்‌ சொல்லி, அருணாசலத்தை அரசாங்க விருந்தாளி 
யாக்கினார்‌. இதுவரை “கிறுக்குப்‌ பய மவன்‌, எக்கேடாவது கெடமட்டும்‌. 
பட்டாத்தான்‌ தெரியும்‌” என்று : முனங்்‌கிக்கொண்டிருந்த சில 
பட்டுப்போன” சேரிக்கிழவர்கள்‌ கூட, கிளர்ந்தெழுந்தார்கள்‌. 
ஒருவர்கூடப்‌ பாக்கியில்லாமல்‌, போலீஸ்‌ நிலையத்தில்‌, அருணா 
சலத்தைப்‌ பார்க்கப்‌ போனார்கள்‌. அதை முற்றுகையாகக்‌ கருதிய 
வயதான சப்‌-இன்ஸ்பெக்டர்‌, ஒழுங்காக :ரிட்டயராக'க்‌ கருதி 
அருணாசலத்தை விடூதலை செய்தார்‌. அருணாசலம்‌, மீண்டும்‌ வந்து 
மதகுப்‌ பக்கம்‌ படுத்துக்கொண்டான்‌. இப்போது சேரிமக்கள்‌, அவன்‌ 
பக்கத்திலேயே றின்றார்கள்‌. சேரி அழியாமல்‌ இருப்பதற்காக, அவன்‌ 
தன்னை அழித்துக்கொள்ளத்‌ தயாராக இருக்கிறான்‌ என்பதை 
உணர்ந்ததும்‌, அவர்களும்‌ இரண்டிலொன்றைப்‌ பார்த்துவிடுவது 
என்று $ர்மானித்தவர்களாக ஒன்று இரண்டு, அவனருகேயே 
நின்றார்கள்‌. ஆனாலும்‌ அவர்களுக்குக்‌ கோஷங்கள்‌ தெரியாது. இலர்‌, 
பண்ணையார்கள்‌ வயல்களைப்‌ ப௫ஒஷ்கரிக்க வேண்டும்‌ என்றும்‌ 


ககா. 

துடித்தார்கள்‌. மதகுகளை உடைக்கவேண்டும்‌ என்றும்‌ இளவட்டங்கள்‌ 
வட்டமடித்தனர்‌. 


மேல்ஜாடுக்காரர்களையும்‌ சும்மா சொல்லக்கூடாது. பிள்ளைமார்‌, 
நாடார்‌, தேவர்‌ என்ற ஜாதி வித்தியாசமில்லாமல்‌, ஒருதாய்‌ மக்கள்போல்‌ 
ஒன்று இரண்டார்கள்‌. வாயில்லாப்‌ பூச்‌ிகளாய்க்‌ இடந்த சேரியர்‌, 
விஷப்பூச்‌களாய்‌ மாறிய விந்தையை இன்னும்‌ அவர்கள்‌ ஜீரணிக்க 
முடியாமல்‌ இண்டாடினாலும்‌, ”"பறப்பய மக்கள ஓடோட விரட்டாட்டா 
நாம இருந்ததுல புண்ணியமில்ல” என்று சொல்லி, மரம்‌ வெட்டும்‌ 
தேவர்களையும்‌, ஆடூமேய்க்கும்‌ கோனார்களையும்‌, பனையேறும்‌ 
.சாணார்‌'களையும்‌, இணறு வெட்டும்‌ இதர மேல்ஜாடுிக்காரர்களையும்‌, 
நிலப்பிரபுக்கள்‌ ஒன்று இரட்டினார்கள்‌. மதகுகள்‌ உடைக்கப்பட்டால்‌ 
அவற்றை உடைக்கும்‌ மண்டைகளை உடைப்பதற்காக மாரிமுத்து 
நாடார்‌, பஞ்சாட்சர ஆசாரி, மாரிமுத்துச்‌ செட்டியார்‌ ஆலியோர்‌ 
மண்வெட்டிகளையும்‌,  கோடரிகளையும்‌, வெட்டரிவாட்களையும்‌ 
விநியோ௫த்தார்கள்‌. 


இதற்கிடையில்‌, நெல்லையில்‌ வெளியாகும்‌ பத்திரிகை ஒன்று, 
அருணாசலம்‌ கைதாகி விடுூதலையானதையும்‌, அவன்‌ விடுதலையாக, 
உண்ணாவிரதம்‌ இருப்பதையும்‌, ஊரில்‌ பதட்ட நிலை நிலவுவதையும்‌ 
மூன்று காலத்திற்கு'ச்‌ செய்தியாக வெளியிட்டது. பெட்டிஷன்களை 
“ரொட்டீனா'க்‌ கவனித்து வந்த மாவட்ட அதிகாரிகள்‌, அந்தப்‌ 
பத்திரிகையைப்‌ பார்த்ததும்‌ பதைபதைத்தார்கள்‌; படபடத்தார்கள்‌. 
விஷயம்‌ மந்திரிகளுக்கும்‌, பெரிய அதிகாரிகளுக்கும்‌ போகும்‌ 
முன்னால்‌ ஏதாவது செய்தாக வேண்டும்‌! 


மாவட்டக்‌ கலெக்டரே, அங்கு வந்துவிட்டார்‌. பி.டபிளியூ. 
எஞ்சினியர்களும்‌, குளத்து மதகைத்‌ திறந்துவிட வேண்டும்‌ என்று 
சொன்னார்கள்‌. கொஞ்சம்‌ இமிறிப்‌ பார்த்த மேல்ஜாதி நேச 
ஒப்பந்தக்காரர்களை, ரிசர்வ்‌ போலீஸுடன்‌ வந்திருந்த கலெக்டர்‌, 
இறுதியில்‌ மிரட்டிப்‌ பணிய வைத்தார்‌. சாம, பேத, தானம்‌ 
போய்விட்டால்‌ அவர்கள்‌ “தண்டத்திற்குு இருப்பதாகக்‌ கருதப்பட 
வேண்டும்‌ என்று சுருங்கக்‌ கூறி விளங்க வைத்தார்‌. 


எப்படியோ, தாசில்தார்‌, அவருக்கு “அபிஷியல்‌ மச்சானான” 
ஆர்‌.டி.ஓ., எஸ்‌.பி., டி.எஸ்‌.பி. ஆகியோர்‌ புடைகூழ நின்ற கலெக்டர்‌, 
படுத்துக்கிடந்த அருணாசலத்நிற்கு ஒரு கண்ணாடி டம்ளரில்‌ தயாராக 
இருந்த 'ஆரெஞ்ச்‌ ஜூஸை: நீட்டினார்‌. அருணாசலம்‌, மடக்கென்று 
குடிக்கவும்‌, மதகுகள்‌ படக்கென்று இறக்கவும்‌ சரியாக இருந்தது. 

உண்ணாவிரதம்‌ நின்று விட்டதாகக்‌ கேள்விப்பட்டு வீட்டில்‌ இருந்து 
ஓடிவந்த உலகம்மை, கையில்‌ வைத்திருந்த இரண்டு 
வாழைப்பழங்களை, அவனிடம்‌ நீட்டினாள்‌. அவன்‌ ஒன்றை வாய்க்குள்‌ 
வைத்துக்கொண்டு. இன்னொன்றை அவளிடம்‌ இருப்பிக்‌ கொடுத்து 
விட்டான்‌. 

குட்டாம்பட்டிக்காரர்கள்‌, உலகம்மையின்‌ இந்தச்‌ செயலை, மிக 
ஸீரியஸாக எடூத்துக்கொண்டார்கள்‌. எதுரிகளுக்கு உதவும்‌ 
எட்டம்மையான?' அவளை, எப்படியாவது நிர்மூலப்படுத்திவிட 
வேண்டும்‌ என்பதில்‌ அவர்களுக்கு இப்போது கருத்து வேற்றுமை 
இல்லை. மேல்ஜாகியில்‌ பிறந்து, மேல்ஜாதியில்‌ வளர்ந்து, 
மேல்ஜாஇுயில்‌ வாழும்‌ ஒரு *பொம்பிளை', மேல்ஜாதுயினரைக்‌ 
இள்ளுக்‌€ரையாகக்‌ கருதும்‌ கழுத களவாளிப்‌ பய மவனும்‌', 
.காவாலிப்‌' பயலுமான அருணாசலத்திற்கு, எல்லார்‌ முன்னிலை 
யிலும்‌, வாழைப்பழத்தைக்‌ கொடுக்கிறாள்‌ என்றால்‌, அவளை வாழைக்‌ 
குலையைச்‌ சாய்ப்பதுபோல்‌, சாய்க்கவில்லையென்றால்‌, அவர்கள்‌ 
இருந்ததில்‌ பிரயோஜனமில்லை. குலத்தைக்‌ கெடுக்க வந்த அந்தக்‌ 
“கோடாரிக்காம்பை', கோடாலியால்கூட வெட்டியிருப்பார்கள்‌. அருணா 
சலத்தையும்‌, அவன்‌ பெட்டிஷன்களையும்‌ கருத்தில்கொண்டு, 
உலகம்மையை வேறுவழியில்‌ மடக்கப்‌ பார்த்தார்கள்‌; நினைத்தார்கள்‌. 
இப்போது ஊரே ஒரு மனிதனாூ, உலகம்மைக்கு ஜென்ம விரோதியாக 
மாறிவிட்டது. சேரி மக்களிடம்‌ பட்ட அவமானத்தை, அவளிடம்‌ பட்ட 
அவமானமாகக்‌ கருதினார்கள்‌. காசுகேட்டு, அது கிடைக்காத சிறுவன்‌, 
கையில்‌ இருக்கும்‌ கண்ணாடியை வீசியெறிவது மாதிரி. 


கொஞ்சம்‌ மனமாறி வந்த பலவேச நாடார்‌, பள்ளுப்‌ 
பறைகளோடு' அவள்‌ சேர்ந்து கொண்டதை அறிந்ததும்‌, வெகுண்டார்‌. 
"அருணாசலத்த வச்‌சஒட்டு இருக்காள்‌” என்று இரண்டு மூன்று 
இடங்களில்‌ பிரச்சாரம்‌ செய்தார்‌. இந்தப்‌ பிரசாரத்தைக்‌ கேள்விப்பட்ட 
மாரிமுத்து நாடார்‌, பஞ்சாட்சர ஆசாரி, ராமையாத்தேவர்‌ ஆகியோர்‌ 
"வே, ஒமக்கு மூளை இருக்கா? அருணாசலத்த வச்௫க்கிட்டிருக்கான்னு 
சொன்னா நமக்குத்தான்‌ அசிங்கம்‌! அடுத்த ஊருக்காரங்க, வச்க்கிட்டு 
இருந்தவள்‌ உலகம்மன்னு அட்ரஸ்ஸா வச்சிக்கிட்டு இருப்பாங்க? 
மேல்ஜாதுப்‌ பொண்ணக்‌ இழ்ஜாடிக்காரன்‌ வச்௫க்கிட்டிருக்கான்னு 
எல்லாருடைய பொண்ணையும்தான்‌ தப்பா நினைப்பாங்க! இது 
ஏன்வே ஒம்ம களிமண்‌ மண்டையில்‌ உரைக்கல?” என்று பலவேச 
நாடாரை நாயைப்‌ பேடுயது மாஇரி பேசி, அவர்‌ வாயை ஆளுக்கொரு 
பக்கமாக அடைத்தார்கள்‌. “புலி வருது புலி வருதுன்னு: சொல்றது 

மாதிரி வச்சுக்கிட்டிருக்கான்னு சொல்லப்போய்‌ அவள்‌ நிஜமாகவே 
அருணாசலத்தை -:வச்௫க்கிட்டு' இருக்குத்‌ துவங்கினால்‌, கேவலம்‌ 
உலகம்மைக்கு மட்டுந்தானா? அவளைச்‌ சேர்ந்த ஜாஇக்கும்‌ பங்கு 
இடைக்காமலா போகும்‌? மேல்‌ ஜாதிக்காரங்க எங்களுக்கு 
மச்ஏனங்கன்னு சேரிப்பசங்க பேஏினா சேதம்‌ யாருக்கு?” 


ஆகையால்‌, குட்டாம்பட்டியர்‌, "பாம்பும்‌ சாகணும்‌, பாம்படிக்கற 
கம்பும்‌ நோகக்கூடாது” என்று நினைத்தவர்கள்‌ போல்‌, உலகம்மையை 
எ௫ர்த்து, ப௫ுஷ்காரத்தைப்‌ பலப்படுத்தினார்கள்‌. சிலரை அதற்காகப்‌ 
பலவந்தப்படுத்தினார்கள்‌. உலகம்மை வட எல்லையான தோட்டத்துக்‌ 
இணற்றில்‌ குளித்து வந்தாள்‌. அங்கே அவள்‌ குளிக்கக்‌ கூடாது என்று 
தோட்டக்காரரைச்‌ சொல்ல வைத்தார்கள்‌ . விரைவில்‌, தோட்டச்சுவரை 
முள்வைத்து அடைக்க வேண்டும்‌ என்றும்‌, அவரிடம்‌ 
ஆணையிடப்பட்டது. உலகம்மை சட்டாம்பட்டிக்‌ ஜணறுகளில்‌ ஒன்றில்‌ 
குளித்தாள்‌. இரண்டுநாள்‌ கழித்து, தோட்டக்காரர்‌, அவள்‌ அருகேயுள்ள 
இணற்றில்‌ தண்ணீர்‌ எடுக்கக்கூடாது என்று தீர்மானமாகச்‌ 
சொல்லிவிட்டார்‌. உலகம்மை அசரவில்லை. சேரிக்‌கணற்றில்‌ போய்த்‌ 
தண்ணீர்‌ எடுத்தாள்‌. ஊர்க்கணெற்றுக்குத்‌ தண்ணீருக்காகப்‌ போவதை, 
அங்கேயுள்ள பெண்களின்‌ நிசப்தத்தைத்‌ தாங்க மாட்டாது ஏற்கனவே 
விட்டூவிட்டாள்‌. 


என்றாலும்‌, ஊரில்‌ நிலவிய பதட்ட நிலையைக்‌ கருதி, ஹரிஜனப்‌ 
பெண்கள்‌ அவள்‌ வீட்டுக்கு வருவதை நிறுத்திக்‌ கொண்டார்கள்‌. 
சேரியில்‌ உள்ள சில இழங்கள்கூட "எல்லாம்‌ ஒங்களாலத்தான்‌ 
நாடாரம்மா. நீங்கதான்‌ ஊரோட ஒத்துப்போவாம தனிக்காட்டு 
ராணிமாதுிரி நடக்கியய எங்களை எதுக்கும்மா ஒங்க சண்டையில 
இழுக்கிய?” என்று தண்ணீர்‌ எடுக்கப்போல அவளிடம்‌, 
நேரிடையாகவே கேட்டு விட்டார்கள்‌. உலகம்மைக்கு என்னவோ 
போலிருந்தது. அவர்களைப்‌ பற்றி அருணாசலத்திடமோ, இதர 
பெண்களிடமோ சொல்ல்‌ அவள்‌ விரும்பவில்லை. அப்படிச்‌ 
சொன்னால்‌, அந்தக்‌ இழங்கட்டைகளுக்கு, “செமத்தியாக' வசவு 
இடைக்கும்‌ என்பதும்‌ அவளுக்குத்‌ தெரியும்‌. 


உலகம்மை, சட்டாம்பட்டி வயக்காட்டுக்குப்‌ போகும்போது, வீட்டில்‌ 
இருந்த ஒரே ஒரு செப்புக்குடத்தையும்‌ கையோடு கொண்டூ போனவள்‌. 
இதையறிந்த குட்டாம்பட்டியார்‌, சட்டாம்பட்டி நிலப்பிரபுக்களிடம்‌, 
உலகம்மையை வயலில்‌ சேர்க்கக்கூடாது என்று பக்குவமாகச்‌ 
சொல்வதற்குத்‌ தருணத்தை எஇர்பார்த்திருந்தார்கள்‌. 

உலகம்மைக்கு மீண்டும்‌ பயங்கரத்‌ தனிமை வாட்டியது. 
மெட்ராஸுக்குப்‌ போகலாம்‌ என்று அய்யாவிடம்‌ சொன்னபோது, அவர்‌ 
மறுத்துவிட்டார்‌. அவளும்‌ சேரிமக்கள்‌ காட்டும்‌ அன்பில்‌, 
கட்டுண்டவளாய்‌ அந்த எண்ணத்தைக்‌ கைவிட்டாள்‌. இப்போது ஊர்‌ 
நிலைமை காரணமாக, சேரி மக்கள்‌ ஒதுங்கி இருப்பதால்‌, 
தனிமைப்பட்ட அவள்‌, அய்யாவிடம்‌ மீண்டும்‌ பட்டணப்பிரவேசத்தைப்‌ 
பற்றிச்‌ சொல்லும்போது, அவரோ, "எந்தவித பலமும்‌ இல்லாமல்‌, அழக 
மட்டும்‌ வச்சிக்கிட்டு இருக்கிற ஏழப்பொண்ணு மெட்ராஸ்ல 
மானத்தோட வாழ முடியாது” என்று சொன்னார்‌. அவள்‌ மீண்டும்‌ 
வற்புறுத்தியபோது, "நான்‌ செத்த பிறவு என்னைக்‌ குழிமுழிவிட்டு 
அப்புறமா வேணுமுன்னா போ! என்‌ கண்ணால நீ மெட்ராஸ்ல 
மானத்துக்குப்‌ போராடுறத பாக்க முடியாது” என்று இறுதியாகச்‌ 
சொல்லிவிட்டு, வேறுபக்கமாக முகத்தை வைத்துக்‌ கொண்டார்‌. 
உலகம்மையால்‌ அதற்குமேல்‌ வற்புறுத்த முடியவில்லை. அதோடூ ஒரு 
லெட்டர்கூடப்‌ போடாத லோகு இருக்கும்‌ மெட்ராஸுக்குப்‌ போக, 
அவளுக்கு விருப்பமில்லை. அவனை நினைக்காமல்‌ இருக்கவேண்டும்‌ 
என்ற எண்ணத்தை வலிய தன்னைமீறி வரவழைத்துக்கொண்டு, அதை 
இறுதியில்‌ வீம்பாக மேற்கொண்டாள்‌. 


இத்தனை அமளிக்குள்ளும்‌, சரோஜா - தங்கப்பழம்‌ கல்யாணம்‌, 
வாணவேடிக்கைகளோடும்‌, கொட்டு மேளத்தோடும்‌ நடந்தேறியது. 
கல்யாணமாகி பத்து நாட்களுக்குப்‌ பிறகும்‌, சரோஜா கண்ணைக்‌ 
கசக்குவதைப்‌ பார்த்து! மாரிமுத்து நாடார்‌ இடுக்கிட்டார்‌. போகப்போகச்‌ 
சரியாகிவிடும்‌ என்று நினைத்தவர்‌, மகள்‌ களையிழந்து இருப்பதைப்‌ 
பார்த்துக்‌ கலங்கினார்‌. முதலிரவிலேயே, தங்கப்பழம்‌, “பட்டை” 
போட்டுக்கொண்டு, அவளை நெருங்கினான்‌ என்றும்‌ சாராய 
நாற்றத்தைத்‌ தாங்க முடியாத சரோஜா, கதவைத்‌ திறந்து கொண்டு 
வெளியே 'வது அழுதாள்‌ என்றும்‌. தங்கப்பழமும்‌ வெளியே வந்து, 
அவள்‌ தலைமுடியைப்‌ பலவந்தமாகப்‌ பிடித்து, இழுத்துக்கொண்டு 
உள்ளே போனான்‌ என்றும்‌, மனைவி மூலம்‌ கேள்விப்பட்ட மாரிமுத்து 
நாடாருக்கு, மார்பை என்னவோ செய்தது. இது போதாதென்று, 
மச்சினன்‌ பலவேசம்‌ "அத்தான்‌, அடுத்த போகத்துல கரையடி வயலுல 
கடல போடப்படாது, தக்காளிதான்‌ , போடணும்‌” என்று, அவர்‌ 
நிலத்துக்காரர்‌ மாதிரியும்‌, இவர்‌ குத்தகைக்காரர்‌ மாதிரியும்‌ பேசு 
வருவது, அவரை வாட்டி வதைத்தது. 


இத்தனைக்கும்‌ காரணமான அந்த உலகம்மை, இன்னும்‌ 
உலாத்துறாள்‌. காலை நீட்டி நீட்டி நடக்கிறாள்‌. கையை ஆட்டி ஆட்டிப்‌ 

போடறாள்‌. இனிமேயும்‌ அவள விட்டு வைக்கது மகா தப்பு! 
விடமுடியாது, விடக்கூடாது!” 


மாரிமுத்து நாடார்‌, வட எல்லைத்‌ தோட்டக்காரர்‌ ஐவராஜாவிடம்‌ 
தோட்டச்சுவரை அடைத்துவிட வேண்டும்‌ என்று வாதாடி, 
ஊர்க்காரர்களை எஇர்த்த சேரிப்பயலுக்கு, உலகம்மை வாழைப்பழம்‌ 
கொடுத்ததைப்‌ புள்ளிவிவரமாகக்‌ காட்டினார்‌. ”அது எப்டி மச்சான்‌ 
முடியும்‌? அனார்கலி இனிமாவுல உயிரோட சமாதி கட்டுனது மாதிரி 
இருக்குமே” என்று இழுத்துப்‌ பேசிய ஐவராஜாவிடம்‌, தோட்டச்சுவரை 
அடைக்கவில்லையானால்‌, அவர்‌ வயலுக்குப்‌ பச்சைத்‌ தண்ணீர்‌ 
போகாது என்று பச்சையாகச்‌ சொல்லிவிட்டார்‌. பொது வாய்க்காலில்‌ 
இருந்து, நீர்‌ போகமுடியாத :'முக்கடி முனங்கடியில்‌” மாரிமுத்து நாடார்‌ 
வயல்‌ - வாய்க்காலை நம்பியிருக்கும்‌ இடத்தில்‌, “ரெண்டு மரக்கால்‌! 
விதப்பாட்டை வைத்திருந்த ஐவராஜா, இறுதியில்‌ இணங்கிவிட்டார்‌. 
“எப்டி வெளில போவா? எப்டியும்‌ போவட்டும்‌. நம்ம தோட்டத்த ஈம 
அடைப்போம்‌!” 


மாரிமுத்து நாடாருக்கு, இன்னும்‌ ஆத்திரம்‌ தீரவில்லை. பலவேச 
நாடார்‌ இப்போது அவரை மதிப்பதே இல்லை. உலகம்மையை, 
ஊரைவிட்டு விரட்டவில்லையானால்‌, அவர்‌ இருப்பதில்‌ அர்த்தமில்லை. 
வீட்டுக்காரி வேறு “நீங்க ஒரு -ஆம்புளயா? ஒரு அன்னக்காவடி 
பொம்புளய அடக்க முடியாத நீங்க ஒரு ஆம்புளயா?” என்று இரவில்‌ 
கொடுத்த “அடி' அவருக்குப்‌ பகலிலும்‌ வலித்தது. 

அந்த வலி தாங்கமுடியாமல்‌, அவர்‌ பல்லைக்‌ கடித்துக்‌ கொண்டார்‌. 
அவர்‌ மூளை இவிரமாகச்‌ இந்தித்து இறுதியில்‌ ஒரு முடிவை 
மேற்கொண்டது. 


ஒண்ணுக்கும்‌ முடியாமல்‌ போனால்‌ பிராந்தன ஏவி அவள 


கற்பழிக்கச்‌ சொல்லணும்‌. இதனால்‌ (பிராந்தனுக்கு) எட்டு வருஷம்‌ 
ஜெயில்‌ கஇடச்சாலும்‌ பரவாயில்ல!” 


19. பாடை விரிந்துட... 


உயிரையே பணயமாக வைத்த ஒருவனுக்கு வாழைப்பழம்‌ 
கொடுத்ததால்‌ புதிய விரோதம்‌ முளைத்து, அது பழைய விரோதத்துடன்‌ 
சேர்ந்து கொண்டதைப்‌ புரிந்துகொண்ட உலகம்மைக்கு, ஒன்றும்‌ 
ஓடவில்லை. தெருக்களில்‌ அவளிடம்‌ பேசாவிட்டாலும்‌, சநேகித 
பாவத்துடன்‌ இரித்துக்கொண்டு போகும்‌ சிலர்கூட, இப்போது அவளைப்‌ 
பார்த்ததும்‌, பல்லைக்‌ கடித்துக்‌ கொண்டு போவதைப்‌ பார்த்துத்‌ 
இடுக்கிட்டாள்‌. ஒற்றையடிப்‌ பாதைக்கு அங்கம்‌ மேலும்‌ 
பயங்கரமாகியது. இதுவரை வெள்ளைச்சாமியும்‌, ராமசாமியுந்தான்‌ 
அவள்‌ போகும்போது $ழ்த்தரமாகப்‌ பாடுவார்கள்‌, ஆடுவார்கள்‌. 
இப்போதோ, பாதிக்‌ “காலியாகவும்‌', பாதி நல்லவர்களாகவும்‌ இருந்த 
இதர பிள்ளையாண்டான்களும்‌, “முழுக்‌ காலிகள்போல்‌' அவளைப்‌ 
பார்க்கும்‌ போதெல்லாம்‌ ஆபாசமாகப்‌ பேசுவது, நன்றாக அளவுக்கு 
அதிகமாகவே கேட்டது. அந்தப்‌ பிள்ளையாண்டான்களின்‌ 
அய்யாமார்களில்‌ ௪லரும்‌ இந்தக்‌ கோரஸில்‌ சேர்ந்து கொண்டார்கள்‌. 

உலகம்மை, “அருணாசலத்திற்கு ஏன்‌ *(வாளப்பளம்‌' 
கொடுத்தோம்‌? ' என்றுகூட நினைத்துக்கொண்டாள்‌. பிறகு, அப்படி 
நினைப்பது நன்றிகெட்டதனமாகவும்‌ அவளுக்குத்‌ தெரிந்தது. 


அய்யா கோட்டுக்குள்ள நிக்கையில ஏன்னு கேக்கல. நடந்த 
விஷயத்துல பாதியக்கூட போலீஸ்ல சொல்லல. அய்யாவ ஏட்டு 
இழுத்துக்‌கிட்டு்ப்‌ போகையில ஒருவன்கூட ஏன்னு கேக்கல. ஏன்னு 
கேட்ட வள அபராதம்‌ குடுன்னு சொல்லும்போது ஊர்ஜனமே 
ஒண்ணாயிட்டு. ஓடோட விரட்டூறானுக. ஒருவனுக்குக்கூட நியாயம்‌ 
தெரியல. தெரிஞ்சவனும்‌ ஒதுங்‌கெப்‌ போறான்‌. இவங்களுக்குப்‌ பயந்து 
இட்டு எதுக்காவ இருக்கணும்‌? அப்பப்போ வந்து ஆறுதல்‌ சொல்லிட்டுப்‌ 
போற அருணாசலத்தவிட இவனுக எந்த விதத்துல உசத்தி?" 

உலகம்மை, தன்‌ செயலை நியாயப்படுத்திக்‌ கொண்டாலும்‌, 
எந்தவித விரோதத்திற்கும்‌ காரணமில்லாத, அவளைப்போன்ற ஏழை 
எளியவர்கள்‌ கூட, அவளைப்‌ பயங்கர எதிரியாகக்‌ கருதுவதைத்தான்‌ 
அவளால்‌ புரிந்துகொள்ள முடியவில்லை. புரிந்து கொள்வதற்காக 
அவள்‌ சந்தித்தபோது தலைவலித்ததுதான்‌ மிச்சம்‌. 


ஆண்டாண்டுக்‌ காலமாக, வறுமைக்‌ குப்பையில்‌ நெளியும்‌ 
புழுக்களாக மாறிப்போன ஏழை எளியவர்கள்‌, தற்காப்பு உணர்வும்‌, 

தன்னம்பிக்கையும்‌ இல்லாமல்‌ தாழ்வு மனப்பான்மையில்‌ ஊறிப்போய்‌ 
விடுவார்கள்‌ என்பதும்‌, அவர்கள்‌ வெளிமனம்‌ அந்த பிரத்யட்ச 
நிலையை ஒப்புக்கொள்ள மறுக்கும்‌ என்பதும்‌, அடி மனதில்‌ 
அடிவாங்‌இப்‌ பழடஇுப்போன அவர்கள்‌, வலுவான மனிதர்களோடு, 
தங்களை ஐக்கியப்படுத்திக்கொண்டு, தங்களையும்‌ வலுவான 
மனிதர்களாகக்‌ காட்டிக்கொள்ளும்‌, மனோதத்துவ ரீதியில்‌ 
சொல்லப்போனால்‌ அடிமை மனோபாவத்திற்கு 'காம்பென்ஸேஷன்‌” 
தேடிக்கொள்ளும்‌ 'எஜமானத்துவ* வகையில்‌ பெரிய இடத்தாரோடு 
ஒட்டிக்கொண்டு தங்களையும்‌, பெரியவர்களாகக்‌ காட்டிக்‌ 
கொள்வார்கள்‌ என்பதும்‌ : உலகம்மைக்குத்‌ தெரிய நியாயமில்லை. 
இதை அறியாமலேயே, *வெங்கனுக்கு வீம்பு அதிகம்‌” என்ற 
பழமொழியின்‌ உள்ளர்த்தம்‌, பலரைப்போல்‌ அவளுக்கும்‌ தெரியாது. 
தொட்டிலிலேயே 'ஆனைகட்டிப்‌ போரடிச்சார்‌ உங்களய்யா. கைகட்டி 
வாய்‌ புதைத்துக்‌ கா௫னியார்‌ நிற்கையிலே கப்பலுலே வந்திறங்கும்‌ 
கண்மணியே, தாலேலோ! என்ற பாட்டைக்‌ கேட்டு, அதற்கேற்ப, 
'சமைத்துரை", 6வெள்ளைத்துரை”, “பாண்டியராஜன்‌”, “ராசாக்கண்ணு” 
என்று பெற்றோர்களால்‌ பெயர்கள்‌ வைக்கப்பட்டு, அவர்கள்‌ 
சொன்னபடி நடக்காமல்‌, எதிர்மறையில்‌ நடந்தாலுங்கூட, 
ஒவ்வொருவனும்‌ தன்னைச்‌ சக்கரவர்த்தியாக - தன்னையறியாமலே 
அங்‌்€கரித்துக்கொண்டு, அப்படிச்‌ . “சக்கரவர்த்தி” மாதிரி 
இருப்பவர்களோடு ஒட்டிக்கொள்வார்கள்‌ என்பதும்‌, இந்த அடிப்படை 
மனோபாவத்தை உலுக்கித்‌ தள்ளும்‌ வகையில்‌ இலக்கியங்களும்‌, 
செயல்களும்‌ துவக்கப்படாததுவரை, நிலைமை இப்படியேதான்‌ 
இருக்கும்‌ என்பதும்‌, உயர்ந்தோர்‌ மாட்டே உலகு” என்ற அந்த 
உலூற்கே இதைச்‌ சரியாகக்‌ கணிக்கத்‌ தெரியாதபோது, உலகம்மைக்குத்‌ 
தெரிய வேண்டிய நியாயமில்லை. என்றாலும்‌, அவள்‌ உள்ளுணர்வு, 
பட்டிதொட்டி பதினாறிலும்‌' ஏதோ ஒரு கோளாறு இருக்கிறது என்பதை 
மட்டும்‌ உணர்த்திக்‌ கொண்டிருந்தது. 


இதோடு இன்னொரு வேலையும்‌ அவளுக்கு; வீட்டில்‌ 
பட்டைச்சாராயம்‌ வைக்கப்படூகறதா என்று அவள்‌ கண்காணிப்பு வேறு 
செய்ய வேண்டியிருந்தது. தள்ளாமையில்‌' தள்ளாடும்‌ அவள்‌ 
அய்யாவும்‌, அவள்‌ இல்லாதபோது விழிப்போடு இருக்க வேண்டும்‌ 
என்‌கற நிலை. இந்தச்‌ சமயத்தில்‌, லோகுவின்‌ எண்ணமும்‌, 
உள்ளத்தில்‌ எட்டிப்‌ பார்ப்பதை அறிந்து, அவள்‌ தன்னைத்தானே 
நொந்து, தனக்குள்ளேயே எரிச்சல்பட்டுக்‌ கொண்டாள்‌. என்றாலும்‌ 
அவள்‌ ஒன்றை மட்டும்‌ கைவிடவில்லை. 

நம்பிக்கை! நம்பிக்கை! 


ஊரில்‌ பதட்டநிலை முடிந்ததும்‌, சேரி மக்கள்‌ மீண்டும்‌ *வரப்‌ 
போக: இருப்பார்கள்‌. இந்தப்‌ பயங்கரத்தனிமை நிரந்தரமாக இருக்காது. 
சரோஜாவை, தங்கப்பழம்‌ ஒருமாதிரியாக நடத்தினாலும்‌, இப்போது 
கொஞ்சம்‌ அவன்‌ அன்பு காட்டுவதாகக்‌ கூறப்படுகிறது. மாரிமுத்து 
நாடாருக்கும்‌ கோபம்‌ தணிந்துவிடும்‌. சேரி மக்களைப்‌ பகைக்கக்கூடாது 
என்பதற்காகவே, ஊர்க்காரர்கள்‌ அவளிடம்‌ குரோதத்தைக்‌ குறைத்துக்‌ 
கொள்ளலாம்‌. ஒருவேளைக்கு, லோகுவே அவளை வந்து பார்க்கலாம்‌. 
ஒருவேளை அவன்‌, அவளை - * 


உலகம்மை மேற்கொண்டும்‌ நினைத்ததைத்‌ தொடராமல்‌ 
சட்டாம்பட்டி வயக்காட்டுக்குப்‌ புறப்பட்டாள்‌. இப்போது மெட்ராஸுக்குப்‌ 
போகும்‌ எண்ணமே ஏற்படவில்லை. “இந்த ஊர்க்காரன்‌ என்னதான்‌ 
பண்றான்னு கடைசிவரை பாத்துடலாம்‌' என்றே வைராக்கியமும்‌ 
பிறந்தது. ஊர்க்‌ கொசுவுக்குப்‌ பயந்து, கோட்டை இருக்கும்‌ 
சென்னைக்குப்‌ போக அவள்‌ விரும்பவில்லை. 


உலகம்மை தோட்டச்சுவரில்‌ ஏறிக்குதித்துப்‌ போவதைப்‌ 
பார்த்துவிட்டு, , மாயாண்டி மீண்டும்‌ கட்டிலில்‌ வந்து படுத்தார்‌. 
அவரையும்‌, தனிமை வாட்டியது. அடிக்கடி வந்து பேசிக்கொண்டிருந்த 
அருணாசலத்தை, தற்சமயத்துக்கு வரவேண்டாம்‌ என்று அவர்தான்‌ 
சொல்லியிருந்தார்‌. கலகத்திற்குக்‌ காரணமாகக்‌ கருதப்படும்‌ அவனை, 
எவனாவது 'ஒண்ணு கடக்க ஒண்ணு பண்ணிடப்படாது' என்கிற 
பயத்தில்‌ சொன்னவர்‌, இப்போது தணிமையே ஒரு பயங்கரமாக 
வடிவெடுக்க, அதைத்‌ தாங்க மாட்டாது, சேரிக்குப்‌ போகலாம்‌ என்று 
யோ௫த்து பின்னர்‌ தோட்டத்துச்‌ சுவரில்‌ ஏற முடியாத இயலாமையை 
நொந்து கொண்டு கண்ணயார்ந்தார்‌. 

வெளரியே சத்தம்‌ கேட்பதைக்‌ கேட்டதும்‌, எவனோ சாராயப்‌ 
பானையை வைக்க வருவதாக நினைத்துக்கொண்டு, மாயாண்டி 
வெளியே வந்தார்‌. அவராலேயே நம்ப முடியவில்லை. 


தோட்டத்திற்கு உரிமையாளராக இருந்தும்‌, தனக்குத்‌ தானே 
உரிமையாளராக இருக்க முடியாமல்‌ போன ஐவராஜா, தோட்டச்சுவரை 
ஒட்டி, நாலைந்து கம்புகளை நட்டுவிட்டு, சுவரில்‌ போடப்பட்டிருந்த 
முட்கம்பிகளை எடுக்க முடியாமல்‌ எடுத்துக்‌ கொண்டிருந்தார்‌. சல 
பனைவோலைகளும்‌ சுவரில்‌ கடந்தன. மாயாண்டிக்கு, ”இப்டிச்‌ செய்ய 
இவனால எப்டி முடிஞ்சுது?" என்று உள்ளத்துக்குள்‌ கேள்வி ஓங்கியது. 

வேகமாக ஐவராஜாவை நெருங்கினார்‌. ஆனால்‌ ஐவராஜாவால்‌ 
மாயாண்டியை நேருக்கு நேராகப்‌ பார்க்க முடியவில்லை. கம்பியை 
எடுக்கற சாக்கில்‌, தலையைத்‌ தாழ்த்திக்‌ கொண்டார்‌. 


*என்ன மாப்பிள்ள, எதுக்குக்‌ கம்பு நடுறீரு?” 

"தோட்டத்த அடைக்கப்போறேன்‌. அடிக்கடி பன்னி வந்து 
மேஞ்சிட்டுப்‌ போவுது.” 

*எந்தப்‌ பன்னிய சொல்நீரு. மனுஷப்‌ பன்னியயா? மிருவப்‌ 
பன்னியயா?” 


ஐவராஜா, அவரை நிமிர்ந்து பார்த்தார்‌. எலான பதிலளிப்பது 
என்று அவருக்குத்‌ தெரியவில்லை. மீண்டும்‌ மும்முரமாக வேலையில்‌ 
இறங்கினார்‌. மாயாண்டி பேசுவது, காஇல்‌ நன்றாகத்தான்‌ கேட்டது. 


“மாப்பிள, நல்லா யோடுச்டப்பாரும்‌. மொட்ட மரமா நிக்கறோம்‌. 
வீட்டச்‌ சுத்தி அடச்சிப்புட்டானுவ. ஒம்ம தோட்டத்தயும்‌ அடச்சுட்டா நாங்க 
எங்க போவ முடியும்‌? ஒம்ம தோட்டத்துல குருவி நாயிகூடப்‌ போவுது; 
நாங்க போவக்கூடாதா? மாப்பிள, மாப்பிள, நீரு செய்வுறது முறயில்ல! 
மாப்பிள்ள என்‌ மொகத்த ஏறிட்டுப்பாரும்‌! அதுக்குப்‌ பிறவும்‌ ஒமக்கு 
அடைக்கணுமுன்னு நெனச்சா அடையும்‌! ஒம்மத்தான்‌ மாப்பிள்ளை, 
வீட்டையே ஜெயிலா மாத்திட்டா, நாங்க எங்க போவம்‌? ஊருக்‌ 
காரனுகதான்‌ அட்டூழியம்‌ பண்றான்னா நீருமா மாப்பிள்ள? மாட்ட 
பவுண்டில அடைக்கது மாஇரி எங்கள அடச்சா எப்டி மாப்பிள்ள?” 


ஐவராஜா, *கண்டுக்காமல்‌” முட்கம்பியின்‌ கீழ்முனையை, ஒரு 
கம்பில்‌ கட்டிக்கொண்டிருந்தார்‌. இழவர்‌ பேச்சைத்‌ தாங்க முடியாதது 
போலவும்‌, அது தன்‌ இதயத்தைத்‌ தாக்குவதற்கு முன்பாக, வேலியைப்‌ 
போட்டு விடுவதென்றும்‌ நினைத்தவர்போல்‌, அவசர அவசரமாக, 
முட்கம்பியின்‌ மேல்‌ முனையைத்‌ தூக்க, கம்பின்‌ நுனியில்‌ 
கட்டிக்கொண்டிருந்தார்‌. அதையே பார்த்துக்கொண்டிருந்த மாயாண்டி, 
வெளியே போன மகள்‌ உள்ளே வரமுடியாது என்பதை நினைத்ததும்‌, 
ஒரு குழந்தையாகவும்‌ ஆஃஒிவிட்டார்‌. 

"அய்வராசா, நான்‌ சொல்றதக்‌ கேளும்‌. மாப்பிள்ள, இது 
கடவுளுக்கே பொறுக்காது! மாப்பிள்ள, ஊரு ஒலகத்துல எங்கேயும்‌ 
இப்டி நடக்காது! நல்லா நெனச்௫ப்பாரும்‌. மாப்பிள்ள, ஒருகாலத்துல 
ஒய்யா அவரு வீட்டச்சுத்தி “செருவ' அடைக்க என்னக்‌ கூப்பிட்டார்‌. 
நானும்‌ கறுக்குமட்டய வச்சி பன ஓலயச்‌ சாத்தி நல்லா அடச்சிக்‌ 

குடுத்தேன்‌. ஒடனே ஒங்கய்யா ஒரு எட்டணாவ நீட்டுனாரு. “நான்‌ 
கூலிக்காரன்‌ இல்ல மாமான்னு” ஒய்யாடிட்ட சொல்லிட்டு, “மருமவன்‌ 
பேர்ல “செருவ' இருக்கட்டுமுன்னு' தமாஷா சொல்லிட்டு வந்துட்டேன்‌. 
வேணுமுன்னா ஓய்யாகிட்ட கேட்டுப்‌ பாரும்‌, மாப்பிள்ள. 
ஊருக்குல்லாம்‌ வேலி அடச்சவன்‌ நான்‌. இப்ப எனக்கே வேலி 
வந்துட்டா, எப்டி மாப்பிள்ள? ஒம்ம மனசு இளகாதா? ஓய்யாவுக்கும்‌ 
இப்டி வராதுன்னு நினைக்கியா? நீரு கொண்டு வந்திருக்கிற ஓலை 
சாதாரண பனையோல இல்ல! என்‌ சாவச்‌ சொல்ல வந்துருக்கிற துஷ்டி 
ஓல, மாப்பிள்ள, துஷ்டி ஓலை!” 


ஐவராஜாவிற்கு, அதற்குமேல்‌ மனங்கேட்கவில்லை. ஊர்க்காரன்‌ 
களைச்‌ சபித்துக்கொண்டார்‌. குளத்து வாய்க்கால்‌ இல்லாத தன்‌ 
வயலைத்‌ திட்டிக்கொண்டார்‌. மூள்‌ கம்பியால்‌ பாதி இடத்தை 
அடைத்துவிட்ட அவர்‌, மேற்கொண்டு வேலியைத்‌ தொடராமல்‌ 
மாயாண்டியைப்‌ பார்க்காமலே பேசினார்‌: 


“நான்‌ செய்யுற வேலையில எனக்கொண்ணும்‌ சந்தோஷம்‌ 
இருக்கதா நெனைக்காண்டாம்‌! ஊர்க்காரங்க பேச்சைக்‌ கேக்காட்டா 
ஒம்ம மவா வயசுல இருக்கிற என்‌ மவளக்‌ கரையேத்த முடியாது! இந்த 
வேலிய நான்‌ அடைக்காட்டா, ஊர்ஜனம்‌ என்னச்‌ சுத்தி வேலி 
போட்டூடும்‌! இப்பவும்‌ குடி முழுவிடல. பேசாம ஊர்க்காரங்க காலுல 
கையில போயி விழும்‌! செய்ததுல்லாம்‌ தப்புன்னு தோப்புக்கரணம்‌ 
போட்டாலும்‌ பாதகமுல்ல! அவங்க வந்து, என்‌இட்ட ஒரு வார்த்தை 
சொன்னாப்‌ போதும்‌! நீரு ஊரோட ராஜியா போயிட்டீர்னா இந்தத்‌ 
தோட்டத்துல வேணுமுன்னாலும்‌ குடிச போட்டுக்கும்‌. நானும்‌ 
மனுஷன்தான்‌, மாமா.” 


மாயாண்டி, அந்த 'மனுஷனையே! பார்த்தார்‌. அவன்‌ சொல்வதில்‌ 
'மனுஷத்தனம்‌' சாகாமல்‌ துடித்துக்கொண்டிருப்பதை உணர்ந்தார்‌. 
ஆனால்‌ எண்சாண்‌ உடம்பை, எப்டி ஒரு சாணாக்குவது? 


ஒருசாண்‌ கயிற்றில்‌ உயர்ந்தோங்கிய பனைமுகட்டில்‌ நின்று, ஒரு 
மனிதப்‌ பனையே நிற்பதுபோல்‌ பனைமண்டையோடு, தன்‌ 
மண்டையை அழுத்தி வைத்துக்கொண்டிருந்த மாயாண்டி, உடம்பு ஒரு 
சாணாகக்‌ கூச, ஸஊர்க்காரர்களிடம்‌ கெஞ்சுவதற்காக, அந்தத்‌ 
தோட்டச்சுவரில்‌ ஏற முடியாமல்‌ இண்டாடிக்‌ கொண்டிருந்தார்‌. 
சந்தர்ப்பம்‌ சரியாக இருந்தால்‌ நல்லவராக இருக்கும்‌ ஐவராஜா. 
இழவரின்‌ கையைத்‌ தூக்கி அவரை தோட்டச்சுவரில்‌ *கரையேற்றினார்‌” 
"சீக்வரமா வாரும்‌. ஊர்க்காரனுக ஒரு வார்த்த சொல்லாட்டா நீரு 

என்னைக்‌ குத்தம்‌ சொல்லக்கூடாது” என்றும்‌ அவரை 
உஷார்ப்படுத்தினார்‌. 

நடக்க முடியாத மாயாண்டியால்‌, இப்போது எப்படித்தான்‌ ஓட 
முடிந்ததோ? “கைதூக்கி! விட்டு *கரையேற்றி' விட்ட ஐவராஜாவைத்‌ 
இரும்பிப்‌ பார்க்காமலே, அப்படித்‌ இரும்பிப்‌ பார்த்தால்‌, ஒரு நொடி 
வீணாடுி விடலாம்‌ என்பது போல்‌, ஓட்டமும்‌ நடையுமாக, 
உடம்பெல்லாம்‌ ஆட, பூமி குலுங்க, பறவைகள்‌ பயத்துடன்‌ 
இறக்கைகளைச்‌ சிலிர்த்துக்கொண்டு பறந்தோட, அவர்‌ பாய்ந்தோடிக்‌ 
கொண்டிருந்தார்‌. நாலு இசையும்‌ முட்ட, எட்டுக்கோணமும்‌ தட்ட, 
தட்டுத்தடுமாறி, வழிபார்த்து ஓடாமல்‌, கால்பட்ட இடத்தையெல்லாம்‌ 
வழியாக நினைத்து, கண்பட்ட ஆட்களையெல்லாம்‌ உண்மையிலேயே 
மனிதராக நினைத்து, அவர்‌ ஓடினார்‌. வேர்க்க விறுவிறுக்க உயிர்‌ 
அவரைப்‌ பிடித்‌இழுப்பது போலவும்‌, உயிரை அவர்‌ பிடித்திழுப்பது 
போலவும்‌, கொலை செய்தவனைத்‌ துரத்தும்‌ போலீஸ்காரனைப்போல, 
அந்தப்‌ போலீஸில்‌ இருந்து தப்பித்து ஓடும்‌ கொலைகாரனைப்போல, 
அவர்‌ ஓடினார்‌. அத்துவானக்‌ காட்டில்‌ நரிமுகங்களையும்‌, 
பரிமுகங்களையும்‌ பார்த்து அலுத்துப்போன ஒருவர்‌, மனித முகத்தைப்‌ 
பார்க்க ஏங்‌கிக்‌கிடந்த ஒருவர்‌, அது இடைக்காமல்‌, இறுதியில்‌ பார்த்த 
முகங்களையே மனித முகங்களாகப்‌ பாவித்துக்கொண்டு, அவற்றைப்‌ 
பார்க்கப்‌ போகும்‌ மனிதனைப்‌ போல்‌ தள்ளாடிக்கொண்டும்‌ ஓடினார்‌. 
தன்னையே தான்‌ தள்ளிக்கொண்டும்‌ ஓடினார்‌. உலகம்மைக்கு 
இருமடங்காகவும்‌ தனக்கு ஒரு மடங்காகவும்‌ அந்த வயோதிகர்‌ 
மும்மடங்காக ஓடினார்‌. 


புளியந்தோப்பில்‌, முன்பு உலகம்மையைச்‌ சண்டுவதை ஒரு 
கடமையாகவும்‌, இப்போது அதை ஒரு இனிமையான பொழுதுபோக்‌ 
காகவும்‌ கொண்ட ராமசாமி, வெள்ளைச்சாமியிடம்‌ அவர்கள்‌ 
யாரென்று தெரிந்ததும்‌ ஓடினார்‌. அவர்கள்‌ முன்னால்‌ போய்‌ 
நின்றுகொண்டு, "என்‌ வீட்டு ஒரே வழியயும்‌ ஐவராசா அடைக்கிறான்‌. 
நீங்க சொன்னா கேப்பானாம்‌. ஒரு வார்த்த வந்து சொல்லுங்க, 
சொல்லுங்க” என்று கெஞ்சினார்‌. சாமிகள்‌ இருவரும்‌, அவருக்குப்‌ 
பைத்தியம்‌ பிடித்திருக்கிறதா என்று நினைத்தார்கள்‌. அவர்‌ 
நிர்வாணமாக இல்லாமலும்‌, குறைந்தபட்சம்‌ வேட்டியைக்‌ 
ஒஇழிக்காமலும்‌, இருப்பதைப்‌ பார்த்துச்‌ இரித்துக்கொண்டார்கள்‌. பிறகு 
ஐவராஜாவை உற்சாகப்படுத்த, ஒரே சமயத்தில்‌ இருவரும்‌ நினைத்து, 
தோட்டத்தைப்‌ பார்த்து நடந்தார்கள்‌. ப 

மாயாண்டி நிற்கவில்லை. *சரிக்கவாடா செய்யுறிக. ஒங்களப்‌ 
பாத்து சொள்ளமாடன்‌ ரிக்தத மறந்துடாதிகடா” என்று 
சொல்லிக்கொண்டே, தலைதெறிக்க ஓடினார்‌. புளியந்தோப்பில்‌ 
இருந்து, தென்கிழக்கே உள்ள ஒரு தோட்டத்து வழியாக ஓடினார்‌. 
விழுந்துபோன சோளத்தட்டைகளை நாலைந்தாகச்‌ சேர்த்து, 
செங்குத்தாக வைத்துக்‌ கட்டிக்கொண்டிருந்த ராமையாத்‌ தேவரைப்‌ 
பார்த்து, "தேவரய்யா, என்‌ வீட்டு வாசப்‌ பாதைய ஐவராசா அடச்சிக்கிட்டு 
இருக்கான்‌. ஒம்ம மாதிரிப்‌ பெரிய மனுஷன்‌ வேண்டான்னா 
விட்டுடுவானாம்‌. தயவு செஞ்சி வாரியரா?” என்று படபடப்பாகப்‌ 
பேசிக்கொண்டு நின்றார்‌. ராமையாத்‌ தேவர்‌, அவர்‌ முகத்தையே 
பார்க்கவில்லை. தேவர்‌ யோ௫ப்பதாக நினைத்த மாயாண்டி, “ஏல 
சோமு, தக்காளி வயலுக்கிட்ட எருமமாடு தெரியுது. ஓடிப்போயி 
விரட்டூல” என்று எங்கேயோ இருந்த ஒருவனுக்குச்‌ சத்தம்‌ கொடுப்பதை 
உணர்ந்த அவர்‌, தேவர்‌ தன்னைத்தான்‌ ஒருவேளை எருமை மாடுன்னு 
சொல்கிறாரோ சன்று நினைத்து, அங்கிருந்து ஓடினார்‌. 


யூனியன்‌ ரோடிற்கு அவர்‌ வந்தபோது, இரண்டுபேர்‌ ஒரு கட்டை 
வண்டியில்‌ உட்கார்ந்திருக்க, ஒருவர்‌, மாடுகளின்‌ 
மூக்கணாங்கயிறுகளை லாவகமாக இழுத்துக்கொண்டே “இம்பா இம்பா” 
என்று மாடுகளை விரட்டிக்‌ கொண்டிருந்தார்‌. முன்னால்‌ போய்‌ நின்ற 
மாயாண்டியைப்‌ பார்த்ததும்‌ 'பிரேக்கான?” மூக்கணாங்கயிற்றை 
பிடித்திழுத்து மாடுகளை நிறுத்தினார்‌ வண்டியோட்டி. 


"மாட்லக்கண்ணு மச்சான்‌, இவசாமி கோனார, என்‌ வீட்டு வழிய 
ஐவராசா அடைக்கான்‌. அடைச்‌*ிட்டாமுன்னா  வெளிலயும்‌ 
வரமுடியாது. உள்ளயும்‌ போக முடியாதுய்யா. பெரிய மனசுபண்ணி 
கொஞ்சம்‌ வந்து சொல்லுங்கய்யா. அவன்‌ கேக்குறேங்குறான்‌." 


வண்டிக்காரர்கள்‌ சிறிது யோடத்தார்கள்‌. "இந்த புத்தி மொதல்லவே 
இருக்கணும்‌. தும்ப விட்டுட்டு வாலப்‌ பிடிச்சா எப்டி?" என்று சிவசாமிக்‌ 
கோனார்‌, '€தோபதேசம்‌' செய்ய, இன்னொருவர்‌ "சரிசரி நகரும்‌. ஒம்ம 
பாடூ ஊருபாடு” என்று சொல்ல, வண்டியின்‌ முன்‌ பகுதியான 
சட்டத்தில்‌” உட்கார்ந்திருந்த வண்டியோட்டி, மாடுகளை 
சாட்டைக்‌ பால்‌ விளாசினார்‌. வண்டிச்சக்கரம்‌ காலில்‌ படாமல்‌ 
இருப்பதற்காக, மாயாண்டி துள்ளிக்குதிக்க வேண்டியதாயிருந்தது. 

மாயாண்டி, தலைவிரிகோலமாக்‌, ஊர்க்கணெற்றுப்‌ பக்கமாக, 
காளியம்மன்‌ கோவிலுக்கு முன்னால்‌ வந்து, "காளியாத்தா, இன்னும்‌ 
பொறுத்துக்கட்டுத்தான்‌ இருக்கியா?” என்று ஊரே அதிரும்படி 

கதறிவிட்டு, திட்டில்‌ உருளைக்கிழங்கு கருவாடு வகையறாக்களை 
விற்றுக்கொண்டிருந்த பகுதிநேர வியாபாரிகளிடம்‌ விஷயத்தைச்‌ 
சொல்லிக்‌ கெஞ்ினார்‌. அந்தப்‌ பக்கமாகக்‌ குடங்களை இடுப்பில்‌ 
வைத்துக்‌ குலுங்காமல்‌ போய்க்கொண்டிருந்த பெண்களிடம்‌ "ஒங்க 
வூட்டுக்காரங்கள வரச்சொல்லுங்கம்மா. ஐவராசா கிட்ட சொல்லச்‌ 
சொல்லுங்கம்மா” என்று கெஞ்ினார்‌. அந்தப்‌ பெண்கள்‌ 
பரிதாபப்பட்டார்களே தவிர, பதிலளிக்கவில்லை. வியாபாரிகள்‌, 
தராசுத்‌ தட்டுக்களைக்‌ கொஞ்சம்‌ விட்டுப்பிடித்தார்களே தவிர, 
விடையளிக்கவில்லை. 


இழவர்‌, அதைரியப்படாமல்‌, *வாலிபால்‌'காரர்களிடம்‌ வந்தார்‌. 
அவர்களிடமும்‌ விஷயத்தைச்‌ சொன்னார்‌. அந்த *மைனர்கள்‌' பந்தைப்‌ 
பிடித்துக்கொண்டு இறிது யோ௫த்துவிட்டு, பிறகு, “விவகாரம்‌ 
பெரியவர்கள்‌ சம்பந்தப்பட்டது” என்று நினைத்துக்கொண்டு, எது 
அவர்களிடம்‌ இல்லையோ அதையே சர்வீஸ்‌: போடுபவர்‌ 
சொல்லிக்கொண்டு பந்தை அடித்தார்‌. 

"லவ்‌ ஆன்‌. ஒன்‌ லவ்‌. லவ்‌ ஒன்‌." 

கைப்பந்து அங்குமிங்குமாக உருண்டோடிக்‌ கொண்டிருந்தது 
மாயாண்டியைப்போல. ஒரு கணம்‌ திகைத்து, மறுகணம்‌ 
ஊர்ப்பிரமுகர்கள்‌, கூடித்தின்னும்‌ காத்தமுத்துவின்‌ டீக்கடைக்கு 
முன்னால்‌ வந்து கத்தினார்‌: 

"அய்யாமாருங்களே, தர்மப்‌ பிரபுமாருங்களே! என்னோட வீட்டு 
வழிய ஐவராசா அடச்௫க்கிட்டு இருக்கான்‌. நீங்க என்ன சொன்னாலும்‌ 
கட்டுப்படுறேன்‌. ஒங்க காலுல வேணுமுன்னாலும்‌ செருப்பா கிடக்கேன்‌. 
தயவு செஞ்சி வாங்கய்யா. அவன அடைக்காண்டாமுன்னு 
சொல்லுங்கய்யா. நான்‌ செஞ்சதுல்லாம்‌ தப்புத்தாய்யா... நீங்க என்ன 
சொன்னாலும்‌ கட்டுப்படுறேன்‌.... தயவு செஞ்சி வாங்க! பழயதப்‌ 
பாக்காம வாங்கய்யா! ஒங்களுக்குக்‌ கோடிப்‌ புண்ணியம்‌ உண்டூய்யா! 
காளியாத்தா ஒங்க காலுகைய நல்லா வைப்பாயா! சொள்ளமாடன்‌ 
சுகங்குடுப்பான்யா! வாங்கய்யா, வந்து கேளுங்கய்யா! தர்மப்‌ 
பிரபுங்களே, ஒங்களத்தாய்யா.” 


கூட்டத்தில்‌ ஒரு குலுக்கல்‌ ஏற்பட்டது; ஒரு அப்பாவியால்‌ பொறுக்க்‌ 
முடியவில்லை. 

"வயசான மனுஷன்‌ வாளுவாளுன்னு கத்துறான்‌; ஒழிஞ்சி 
போறான்‌. பாலப்பாக்கதா, பால்‌ காய்ச்சிற சட்டியப்‌ பாக்கதா? பலவேச 
மச்சான்‌, அய்வராசாவ போயிச்‌ சத்தம்‌ போடும்‌!” 


"நான்‌ எப்டிடா போவ முடியும்‌? பறப்பயலுக்கு அவன்‌ மவா 
வாழப்பளத்தக்‌ குடுத்து நம்மளக்‌ கேவலப்படுத்துனா! அது ஒனக்குப்‌ 
பெரிசாத்‌ தெரியலியா?” 


"பொம்பிள புத்தி பின்புத்திதான? போவட்டும்‌. :போயிச்‌ 
சொல்லிட்டூ வாரும்‌. ஆசாரி, நீராவது போயிட்டு வாருமே!” 


“என்னவே செத்த பேச்‌ப்‌ பேசுறீரு? மவள இவரால அடக்க 
முடியல! சேரிப்பக்கம்‌ போவாம தடுக்க முடியல! பொன்னஞ்சட்டி 
மாதிரி, பொண்ண ஒழுங்கா நடத்தத்‌ தெரியாம, இப்பக்‌ கையக்‌ காலப்‌ 
பிடிச்சா எப்டிவே? ஊருன்னா இள்ளுக்‌கரையா? இல்ல 
தெரியாமத்தான்‌ கேக்கேன்‌."” 


“அப்போ நான்‌ போவட்டுமா?” 


"மானத்த உதஇித்திட்டு வேணுமுன்னா மகாராசனா போவும்‌! 
அப்புறம்‌ வருத்தப்படாதேயும்‌. அவ்வளவுதான்‌ சொல்லுவேன்‌." 


"என்‌ மானங்கெட்டாலும்‌ பரவாயில்ல, நான்‌ போகத்தான்‌ 
போறேன்‌!” 


“நானும்‌ வாரேம்பா.” 
“நானும்‌ வாரேன்‌.” 


“நானும்‌.” 

நா.” 

கூட்டத்தில்‌ சலசலப்பு ஏற்பட்டது. அந்தச்‌ சமயத்தில்‌ மாரிமுத்து 
நாடார்‌ எங்கிருந்தோ பிரசன்னமானார்‌. அவரைப்‌ பார்த்ததும்‌, அவர்‌ 
அங்கேயே வட்டி கேட்பார்‌ என்று பயந்து சலசலப்பு அடங்கியது. 
மாரிமுத்து நிதானமாக, அழுத்தந்திருத்தமாக, நறுக்குத்‌. 
தெறித்தாற்போல்‌ பே௫ினார்‌. 


"ஆக்கப்‌ பொறுத்தது ஆறப்‌ பொறுங்கப்பா. ரெண்டு நாளைக்கி 
விட்டுப்பிடிப்போம்‌! ஒலகம்மையும்‌ இவர மாதிரி தெருத்தெருவா 
பிச்சக்காரி மாதிரி அலைஞ்சி கண்டவன்‌ காலுலல்லாம்‌ விழுந்து 
கடைல நம்ம கால்ல விழணும்‌! விழுந்திடுவா. அதுவரைக்கும்‌ 

பொறுங்க. இல்லன்னா ஊர்க்காரன பொட்டப்பயலுவன்னு 
சொன்னதும்‌ பத்தாம, பறப்பயலுக்கு வாழப்‌ பழத்தக்‌ குடுத்து நம்ம 
மானத்த வாங்குனவா இன்னும்‌ என்னவெல்லாமோ செய்வா! 
செறுக்கிமவா கையில காலுல விழுறது வரைக்கும்‌ பல்லக்‌ 
கடிச்டுக்கங்க! என்‌ மனசுகூடத்தான்‌ இளகுது! எளூட்டா எப்டி? 
ஊருன்னா நாளக்கி ஒரு பயம்‌ வராண்டாமா? என்ன நான்‌ சொல்றது, 
செட்டியார?” 


_ *சரிமாச்‌ சொன்னீக. அவள்‌ நம்ம கால்ல விழுறது வரைக்கும்‌ நாம 
இருதயததக்‌ கல்லா வச்்‌௪க்கிடணும்‌. இல்லியா ஆசாரியார?” 


“நான்‌ நெனச்சத நீரு சொல்லிட்டீரு.” 


“நம்ம காலுல விழணும்‌' என்ற வார்த்தை, எல்லாருக்கும்‌ இதமாக 
இருந்தது. அதோடூ ரெண்டு நாளைக்குக்‌ கிழவன்‌ கஷ்டப்பட்டாதான்‌ 
அந்தக்‌ குமரிக்குப்‌ புத்தி வரும்‌!' என்று எல்லாரும்‌ நினைத்தார்கள்‌. 

ஊர்க்காரர்கள்‌ தங்களுக்குள்‌ பே௫க்கொண்டிருப்பதைப்‌ 
பார்த்ததும்‌, நல்ல முடிவு கடைக்கும்‌ என்று கையைப்‌ பிசைந்து 
கொண்டிருந்த மாயாண்டி, இறுதியில்‌ அவர்கள்‌ கைகழுவி 
விட்டதுபோல்‌, முகங்களைத்‌ இருப்பிக்கொண்டதைப்‌ பார்த்ததும்‌, 
மீண்டும்‌ புலம்பினார்‌: 

“ஒங்களத்தான்‌. தயவு செஞ்சி என்னோட குத்தத்த. 
மறந்துடுங்கய்யா, இந்நேரம்‌ ஐவராசா அடச்௪ி முடிச்சிருப்பான்‌. ஒரு நட 
வந்து சொல்லிட்டு வந்துடுங்க. இந்தக்‌ கெழவன்‌ பேசுறது 
கேக்கலியாய்யா? ஒங்களத்தான்‌ மவராசாமாரே.” 


பொறுமைக்குப்‌ பெயர்‌ போகாத பலவேச நாடாரால்‌ பொறுக்க 
முடியவில்லை; அதட்டிப்‌ பேசினார்‌: 


"என்ன மாயாண்டி நாடாரே? ஒரேயடியாய்‌ குழுவஞ்சி போடுறீரு. 
வயசுப்‌ பெண்ண ஒம்மால அடக்க முடியல. பட்டப்‌ பகல்ல பப்ளிக்கா 
பறப்பய மவனுக்குப்‌ பழம்‌ கொடுக்கா! அதத்‌ தடுக்க ஒம்மால முடியல! 
கண்கெட்ட பிறவு சூரிய நமஸ்காரம்‌ பண்ணுனா எப்டி?” 


“பழயத மறந்துடும்‌, பலவேசம்‌. ஒன்கூடப்‌ பொறக்காத அண்ணன்‌ 
மாதிரி என்ன நினைச்சு ஒரு நட வா, ராசா! மாரிமுத்து 
உன்னையுந்தாப்பா. இன்னப்‌ பயமவா சன்னத்தனமா பேசுனத நீ 
பெரிய மனுஷன்‌ பெருந்தன்மயா விட்டூடுடா! வாப்பா, வந்து 
ஐவராசாகிட்டச்‌ சொல்லு ராசா. ஒன்ன இடுப்பில எடுத்தவன்டா நான்‌. 

இப்போ இடுப்பு ஒடிய நிக்கதப்‌ பாக்கதுக்கு ஒனக்கே நல்லா இருக்கா 
மாரிமுத்து? ஆசாரியார, ஒமக்கு எத்தன தடவை நொங்கு வெட்டித்‌ 
தந்திருக்கேன்‌! இன்னத மறந்துட்டீரா?” 

மாரிமுத்து நாடார்‌, கூட்டம்‌ மீண்டும்‌ சலசலப்பு அடையாமல்‌ 
இருப்பதற்காக, வெட்டு ஒன்று துண்டூ ரெண்டாகப்‌ பேசாமல்‌, “ஈரத்‌ 
துணியைச்‌ சுத்திக்‌ கழுத்தை அறுக்கப்‌' பேசினார்‌: 


"ஒம்ம மேல எங்க யாருக்குமே வருத்தங்‌ கிடையாது. ஆனால்‌ 
ஊர்க்காரன பொட்டப்பயலுவன்னு சொல்லிட்டு, நாயி ஆட்டக்கடிச்சி 
மாட்டக்கடிச்ச கடைசில மனுஷனையே கடிக்கிறமாதிரி, சாப்புடுறதுக்கு 
மட்டும்‌ வாய வச்சிக்கிட்டு பேசத்தெரியாம கடந்த பறப்பயலுவகூட 
சேந்திக்‌கிட்டு, குலங்கோத்ரம்‌ தெரியாம அருணாசலம்‌ பயலுக்கு 
வாழப்பழத்தக்‌ குடுத்து நம்ம எல்லாத்தையும்‌ அவமானப்படுத்திட்டா! 
நாங்க இருந்ததுலயும்‌ கணக்கில்லாம செத்ததுலயும்‌ கணக்கில்லாம 
தலயத்‌ தொங்கப்‌ போட்டுக்கிட்டு இருக்கோம்‌.” 


மாரிமுத்து பேசியதும்‌, அதுவரை தலைகளைத்‌ தொங்கப்போடாத 
தலையர்கள்‌, இப்போது அவற்றைத்‌ தொங்கப்போட்டுக்‌ கொண்டார்கள்‌. 
மாரிமுத்து நாடார்‌, “அதனால” என்று பேசத்‌ துவங்கியபோது, அவரை 
அஇகமாய்‌ மதிக்காத பலவேசமும்‌, "அதனால" என்று சொல்லிவிட்டு, 
அதற்கு மேலும்‌ பேசினார்‌: 


”அதனால இப்ப சொல்றதுதான்‌ எப்பச்‌ சொல்றதும்‌! ஒம்ம மவா, 
அந்த அடங்காப்பிடாரி, ஊர்ல இருக்கிற ஒவ்வொரு ஆளுடைய 
கால்லுலயும்‌ விழுந்து “அய்யா சாமி'ன்னு கெஞ்சணும்‌. நடையாய்‌ 
நடந்து, காலு கரையணும்‌. பாத்துப்‌ பாத்துக்‌ கண்ணு பூக்கணும்‌! 
நின்னுநின்னு நடவாசல்‌ தேயணும்‌. அப்புறந்தான்‌ அய்வராசா 
மச்சாங்‌கட்டச்‌ சொல்லலாமா, வேண்டாமாங்றதப்பத்தி ஊரு 
யோக்கும்‌! நீரு வீணாப்‌ புலம்புறதுல புண்ணியமில்ல!” 


மாயாண்டியும்‌ "புண்ணியமில்லை” என்று சொல்லிக்‌ கொண்டார்‌. 
'நெப்பியவர்களையே' அவர்‌ பார்த்துக்கொண்டிருந்தார்‌. இப்போது 
புலம்பவில்லை. தன்னைத்தானே அதட்டி, அடக்கிக்‌ கொண்டார்‌. இந்தச்‌ 
சமயத்தில்‌, பஞ்சாட்சர ஆசாரியார்‌, “பொம்புள முண்டைக்கு இவ்ளவு 
திமிரு ஆவாது! நீரும்‌ அதிகமா இடங்குடுத்திட்டீரு! அவள வந்து இவங்க 
கையில காலுல விழச்சொல்லும்‌! வீணா நேரத்தப்‌ போக்காதயும்‌” 
என்றார்‌. 


கோ... 

மாயாண்டி பிடரியைச்‌ லிர்த்துக்கொண்டார்‌. உலகம்மை, 
அவர்கள்‌ கையில காலுல விழுவதாக இருந்தால்‌, அவரே அவள்‌ 
கைகாலை வெட்டிவிடப்‌ போடகிறவர்போல உடம்பை ஒரு தடவை 
உதறிக்கொண்டு, அனாவ௫யமாகப்‌ பே௫னார்‌: 


"என்ன சொன்ன ஆசாரி? உலகம்ம வந்து ஒங்க காலுல 
விழணுமா? அவா நடந்துபோற தூல அறுந்துபோற தூக்கு நீங்க 
பெறுவியளாடா? என்னமோ எளியவன்‌ சொன்னான்னு இளக்காரமா 
பண்ணுறீய? ” 

"நீங்க வந்தாலும்‌ சரிதான்‌. வராம நாசமாப்‌ போனாலுஞ்‌ சரிதான்‌. 
ஆனால்‌ ஒண்ணு. நான்‌ *நாடு நகர்‌: சுத்தாத பனையேறிதான்‌. 
அறிவுகெட்ட முண்டந்தான்‌. ஆனால்‌ மாரிமுத்து மாதிரி கசாப்புக்கறியக்‌ 
குடுத்து காணி நிலத்த வாங்கல. ஒங்க மாதிரி தங்கத்துல பித்தளயச்‌ 
சேக்கல! அய்யாவுவ மாதுரி அரவட்டி வாங்கு ஏழபாழ வயத்துல 
அடிக்கல! பலவேசத்த மாதிரி இத்தி மவளயே வச்சிக்கிட்டு இருக்கல! 
கடவுளே கதின்னு நான்‌ உண்டூ என்‌. பனைவுண்டுன்னு இருந்தவன்‌ । 
என்‌ வயித்துல அநியாயமா நெருப்பக்‌ கொட்டிட்டிய! நீங்க இப்ப 
செய்றதுக்கு எப்பவாவது வாதத்துல விழுந்தாவது, லாரில கைகாலு 
போயாவது துள்ளத்துடிக்கக்‌ இடக்கலன்னா நான்‌ ஒரு அப்பனுக்குப்‌ 
பிறக்கல.” 


"வாயாடா பேசுறிய?” மாயாண்டி இறிது மூச்சுவிட்டூக்‌ கொண்டு, 
மேலும்‌ தொடர்ந்தார்‌: “பொண்பாவம்‌ பொல்லாததுடா. அது ஒங்களக்‌ 
கேக்காம போவாதுடா! பாப்போமாடா, பண்ணாடப்‌ பயலுகளா?” 


மாயாண்டி, தரையில்‌ குனிந்து ஒரு பிடி மண்ணெடுத்து, அதை 
உள்ளங்கையில்‌ ஏந்தி ஊதுிவிட்டார்‌. 

"இந்த மாதிரி நீங்க மண்ண ப்‌ போவாட்டா, என்பேரு மாயாண்டி 
இல்லடா.” 


கூட்டத்தினர்‌, எஇர்பாராத இந்த வசவில்‌ மாட்டி, என்ன 
பதிலளிப்பது, யார்‌ முதலில்‌ பதிலளிப்பது என்று 
யோ௫த்துக்கொண்டிருக்கையில்‌, மாயாண்டி போட்ட மண்‌ துகள்கள்‌, 
எல்லார்‌ தலையிலும்‌ ஏறின. 

மாயாண்டி, வீட்டைப்‌ பார்த்து ஓடினார்‌. இதுவரைக்கும்‌ வீராப்பாய்‌ 


இருந்துட்டு, -இப்பப்போய்‌ முடிச்சி மாறிப்‌ பயலுவ காலுல 
விழுந்துட்டமே, என்று தனக்குள்ளே கூறிக்கொண்டு, அதற்கு 

வெட்கப்படுபவர்போல்‌ ஓடினார்‌. ஒரே நாளில்‌ மொத்தமாக ஓடிவிட்டு, 
உடம்பைவிட்டு ஓடப்‌ போடுறவர்போல்‌ ஓடினார்‌. தோட்டச்சுவரில்‌, 
அனாவூயமாக ஏறி, அலட்‌சயமாகக்‌ குதித்தார்‌. ஐவராசாவையே, வெறி 
பிடித்தவர்போல்‌, சன்யமாகப்‌ பார்த்தார்‌. அந்தச்‌ சூனியத்தின்‌ சூடு 
தாங்கமுடியாத வேலிக்காரர்‌ “என்ன மாமா யாரும்‌ வாராங்களா?” 
என்று கேட்டார்‌. அவருக்கும்‌, ஆள்‌ தேவையாக இருந்தது. 

மாயாண்டி குரலில்‌ இப்போது கெஞ்சல்‌ இல்லை. கேவல்‌ இல்லை. 
பிறு இல்லை. பிலாக்கணம்‌ இல்லை. அவர்‌ குரல்‌ கம்பீரமாக 
ஒலித்தது. ஆலயமணியைப்போல முழங்கியது: 


“ஐவராசா, தோட்டத்த அடைக்கறதும்‌ அடைக்காததும்‌ உன்னோட 
இஷ்டம்‌. நான்‌ ஒண்ணும்‌ ஒன்‌இட்டப்‌ பிச்சை கேக்கல! நீ அடச்சாலுஞ்‌ 
சரிதான்‌.-அடைக்காட்டியும்‌ சரிதான்‌! ஒனக்கு நீயே குழிவெட்டிக்கிட்டா 
நான்‌ என்ன பண்ண முடியும்‌? அவனவன்‌ கர்மவினய அவனவன்‌ 
அனுபவிச்சித்தான்‌ ஆவணும்‌! நான்‌ உள்ள போறேன்‌.” 


மாயாண்டி வீட்டுக்குள்‌ போனார்‌. பிறகு, ஒரு நிமிடத்தில்‌ இரும்ப 
ஐவராசாவின்‌ அருகில்‌ வந்தார்‌. 


"ஐவராசா ஒரே ஒரு உதவி. அதுவும்‌ முடிஞ்சா, இஷ்டமிருந்தா 
செய்யி! என்‌ மவள்‌ இன்னுங்கொஞ்ச நேரத்துல வந்துடுவா. அவள 
உள்ள அனுப்பிட்டு அப்புறமா நல்லா அடச்க்க! அதுவரைக்கும்‌ 
உன்னால பொறுக்க முடியாதுன்னா, அடச்‌டு! வெளில நிக்கப்போற 
என்‌ மவாடூட்ட மட்டும்‌, “அவசரப்பட்டு ஒண்ணும்‌ பண்ணாண்டாமாம்‌. 
காளியாத்தா வாசல்ல போயிப்‌ பழியாய்க்‌ இடக்கணுமாமுன்னு” நான்‌ 
சொன்னேன்னு மட்டும்‌ சொல்லிடு! வாரேன்‌, ஐவராசா. ஐவராசான்னா 
அர்த்தம்‌ தெரியுமாடா? தர்மத்துக்குக்‌ கட்டுப்பட்டு வனவாசம்போன 
பஞ்சபாண்டவங்கன்னு அர்த்தம்‌! தர்மத்துக்குக்‌ கட்டுப்பட்ட கெழவன்‌ 
வீட்ட வனமா ஆக்கிவைன்னு அர்த்தமில்ல. மாமாவால நிக்க முடியல. 
வேல செய்யுற ஒனக்குப்‌ பேச்சுத்துணை கொடுக்க முடியல! வரட்டூமா? 


"நான்‌ போறேன்‌ ஐவராசா. உலகம்மகிட்ட மறக்காமச்‌ சொல்லிடு. 
சரிசரி உன்‌ வேலயப்பாரு.” 


மாயாண்டி, கம்பீரமாக, சங்கத்தைப்போல்‌ பார்த்துக்கொண்டு, 
அடிமேல்‌ அடிவைத்து, நூலிழை பிறழாத இடைவெளியுடன்‌, 
நிர்மலத்துடனும்‌, நிர்க்குணத்துடனும்‌, முன்னாலும்‌ பார்க்காமல்‌, 
பின்னாலும்‌ பார்க்காமல்‌, கைகளிரண்டையும்‌ முதுகுக்குப்‌ பின்னால்‌ 

கட்டிக்கொண்டு, தன்‌ பாதங்களின்‌ பெருவிரல்களை மட்டுமே 
பார்த்துக்கொண்டு, வீட்டுக்குள்‌ சென்றார்‌. 

அவரையே பார்த்துக்கொண்டிருந்த ஐவராஜாவிற்கு, மனம்‌ 
கேட்டதோ இல்லையோ, அதில்‌ பயம்‌ கேட்டது. உண்மையிலேயே அவர்‌ 
நடுங்கி விட்டார்‌. தோட்டச்‌ சுவரில்‌ ஒரு பாதி அடைக்கப்பட்டிருந்தது. 
சன்னமான கம்பி வலையால்‌ பில்‌.னப்பட்டு, இடையிடையே பெரிய 
முட்கம்பிகளால்‌ சேர்த்துக்‌ கட்டப்பட்டிருந்த கம்பிவலை, மடிப்புக்‌ 
கலைந்து காற்றில்‌ ஆடியது. கம்பி வலையோடூ சேர்த்து, 
பனையோலைகள்‌  திணிக்கப்படாமல்‌, சுவரிலேயே இடந்தன. 
நாலைந்து மூங்கில்‌ கழிகள்‌ வேறு. 


ஐவராஜா பயந்துவிட்டார்‌. போட்டதைப்‌ போட்டபடி விட்டுவிட்டு, 
அரிவாளையும்‌, மண்வெட்டியையும்‌ மட்டூம்‌ எடூத்துக்கொண்டு 
போய்விட்டார்‌. 


அந்தக்‌ கம்பி வலை, காற்றினால்‌ லேசாக ஆடி, பிறகு பிரிந்து, 
பாடை மாதிரி விரிந்தது. 


20. பாவி? இறந்திட... 

வியக்காட்டில்‌, நீலப்பச்சை நிறத்தில்‌ நின்ற நெற்பயிர்கள்‌, 
இப்போது பஞ்சலோக நிறத்தில்‌, லேசாகப்‌ பழுத்தும்‌, சிவந்தும்‌ 
போயிருந்த கஇர்‌ வயிற்றில்‌, நெல்‌ கருக்களைச்‌ சுமந்துகொண்டு, 
பிரசவ வேதனையில்‌ துடிப்பவைபோல ஆடின. கர்ப்பிணிப்‌ 
பெண்களுக்குக்‌ கண்டதைத்‌ இன்ன ஆசை' என்பதுபோல்‌, ஆணென்று 
இல்லாமல்‌ அத்தனையும்‌ பெண்ணென்ற விதத்தில்‌, சூல்கொண்ட 
நெற்பயிர்களுக்கும்‌ இதரபெண்களைப்‌ போல, உலகம்மையும்‌, 
இடதுகையில்‌ வைத்திருந்த தலைமை லம்‌ உரத்தை எடுத்துத்‌ 
தூாவிக்கொண்டிருந்தாள்‌ . 


அவளை ஜாடையாகப்‌ பார்த்துக்கொண்டே ஒருத்தி, "நம்ம லோகு 
அடுத்தமாசம்‌ வாரானாம்‌. மெட்ராஸ்ல கல்யாணமாம்‌! பெரிய 
பணக்காரங்களாம்‌. கார்‌ இருக்காம்‌. வீடு இருக்காம்‌. பொண்ணும்‌ 
படிச்சிருக்காம்‌. முப்பதாயிரம்‌ ரூவாய்‌ ரொக்கமாக்‌ குடுக்காவளாம்‌. 
சங்கர மாமாவுக்கு அடிக்கிது யோகம்‌” என்றாள்‌. 


. மற்றப்‌ பெண்களும்‌, உலகம்மையை ஜாடையாகப்‌ பார்த்தார்கள்‌. 
குட்டாம்பட்டி சங்கதிகள்‌, இப்போது அவர்களுக்கு அத்துபடி. 

தோட்டத்துல மோகினி மாதிரி! என்று முன்பு சொன்னவர்கள்‌, 
உலகம்மையுடன்‌ பழகிய பிறகு, அவள்‌ அப்படிப்பட்டவள்‌ இல்லை 
என்பதை உணர்ந்ததுடன்‌, அவள்‌ அப்படிச்‌ செய்ததிலும்‌ ஒரு தர்ம 
நியாயம்‌ இருப்பதை உணர்ந்து, அவளுக்கு ஒருவகை தனிப்பட்ட 
மரியாதையையும்‌ கொடுத்தார்கள்‌. உலகம்மை பேசுவாளா என்று 
அவள்‌ வாயையே பார்த்தார்கள்‌. 


உலகம்மை பேசவில்லை. 


உடம்பில்‌ ஏதோ ஒரு இடத்தில்‌ வலிப்பதுமாதிரி தெரிந்தது. சின்ன 
வலியா, பெரிய வலியா என்று தெரியவில்லை! அவள்‌, அந்த 
நெற்பயிர்களையே வெறித்துப்‌ பார்த்தாள்‌. முன்பு தொட்டால்‌ துவண்டு 
விடுவதுபோல்‌ இருந்த அதே பயிர்கள்‌, இப்போது நிமிர்ந்து உறுதியோடு 
நிற்கின்றன. முன்பு குனிந்துகொண்டு பயிர்களுக்குக்‌ களையெடுத்த 
வள்‌, இப்போது நிமிர்ந்து நின்று உரம்‌ போடுகிறாள்‌. உரம்‌ போடும்‌ 
அவள்‌ மனதும்‌, “உரமாகியிருந்தது'. இலையும்‌, செடியும்‌, மண்ணும்‌ 
மரமும்‌, பூமிக்குள்‌ ஒன்றோடொன்று மோதி அவை அற்றுப்போயும்‌, 
இற்றுப்போயும்‌, உரமாகி விடுவது போல்‌, அவள்‌ உள்ளத்து உணர்வுகள்‌ 
இனியொரு எண்ணம்‌ விழ இடமில்லை' என்பதைப்போல்‌, 
உள்ளத்தை நெருக்கமாக அடைத்திருந்த எண்ணங்கள்‌, ஒன்றோ 
டொன்று மோதி, உருக்குலைந்து, அற்றும்‌, இற்றும்‌, இறுதியில்‌, அவள்‌ 
உள்ளத்திற்கு உரமாகிவிட்டன. ஏமாற்றங்கள்‌ ஏற்பட்டு ஏற்பட்டு, 
இப்போது ஏமாற்றம்‌ இல்லாமல்‌ வாழவே முடியாது என்ற மாதிரி 
ள்‌தர்மறையில்‌ பழகிப்போன அவள்‌, வேலையில்‌ மும்முரமாக 
இருந்தாள்‌. லோகுவை மனடில்‌ இருந்து உதறுபவள்போல்‌, உரத்தைக்‌ 
கையிலிருந்து உதறிக்கொண்டே தூவினாள்‌. 


வேலை முடிந்ததும்‌, வீட்டுக்குப்‌ புறப்பட்டாள்‌. சக பெண்கள்‌ 
மத்தியில்‌ தெரியா மல்‌ இருந்த ஒருவித சோகம்‌, லேசாக எட்டிப்‌ பார்த்தது. 


“லோகுவுக்குக்‌ கல்யாணமாமே! நல்லா நடக்கட்டும்‌! ஒரே ஒரு தடவ 
அவரப்‌ பாத்துட்டாப்‌ போதும்‌! நிச்சயம்‌ அவரப்‌ பாக்கலாம்‌. கல்யாண 
நோட்டீஸ்‌ வீட்டுக்குக்‌ கொண்டு வரத்தான்‌ செய்வாரு! அப்போ 
பாக்கலாம்‌!” 


எண்ணத்தை விரட்டமுடியாத உலகம்மை, நடையை 
எட்டிப்போட்ட்ள்‌. தஇடீரென்று அய்யா ஞாபகம்‌ வந்தது. 
தோட்டக்காரனின்‌ இறுதி எச்சரிக்கை வந்தது. பட்டச்‌ சாராய விவகாரம்‌ 
தோன்றியது. 'பட்டகால்லயே படும்‌” என்கிற எண்ணமும்‌ வந்தது. 

அவள்‌ உள்ளத்திற்கே ஒரு தர்மசங்கடம்‌. எந்த எண்ணத்திற்கு 
முதலிடம்‌ கொடுப்பது? . பட்டைக்கா? லோகுவுக்கா? வேலிக்கா? வம்பு 
பேசும்‌ காலிகளுக்கா? 


எந்த எண்ணத்திற்கும்‌ முதலிடம்‌ கொடுக்க முடியாமல்‌ தவித்த 
அவள்‌ உள்ளம்‌, இறுதியில்‌, எதுக்குமே இடங்‌ கொடுக்காண்டாம்‌” என்று 
நினைத்து மரத்துப்போனது. 


ஊாரர்முனைக்குச்‌ சற்றுத்‌ தள்ளி, மலேயாவில்‌ பிரமுகராகவும்‌, 
பிறந்த பூமியில்‌ மாடு மேய்ப்பவராகவும்‌ இருக்கும்‌ *மலேயாக்காரர்‌' 
மாடுகள்‌ இல்லாமல்‌ தன்னந்தனியாகப்‌ பூவரசு மரம்‌ ஒன்றில்‌ 
சாய்ந்துகொண்டு நின்றார்‌. உலகம்மையைப்‌ பார்த்ததும்‌ அவர்‌ 
அவளிடம்‌ ஒடிவந்தார்‌. அவர்‌ மூலமாகத்தான்‌ மாரிமுத்து நாடாருக்குக்‌ 
கொடுக்க வேண்டிய கடனை, உலகம்மை கொஞ்சங்‌ கொஞ்சமாகக்‌ 
கொடுத்து வந்தாள்‌. கடன்‌ அடைபட்டு விட்டது. மலேயாக்காரர்‌ மூச்சை 
இழுத்துக்கொண்டே பேடனார்‌. 


"ஒனக்காவத்தான்‌ காத்திருக்கேன்‌. ஒன்‌ வீட்டு வாசல, அதுதான்‌ 
தோட்டச்சுவர ஐவராஜா அடைக்கப்போயிருக்கான்‌! உடனே ஒங்க அய்யா 
ஊர்க்காரணுக கால்ல கையில விழாக்குறையா அழுது புலம்பினாரு! 
மாரிமுத்தயும்‌ பலவேசத்தயும்‌ பாத்துக்கூடக்‌ கெஞ்சுனாரு. ஆனால்‌ 
ஊர்க்காரன்ல ஒருத்தன்கூட ஆம்புளயா நடந்துக்கல! ஒரு பயகூட 
ஏன்னு கேக்கல! நீ அவங்க கால்ல விழணுமாம்‌! இதக்‌ கேட்டதும்‌ ஒய்யா 
வூட்டுக்குப்‌ போயிட்டாரு! அவரு ஊர்க்காரங்களப்‌ பாத்துக்‌ கெஞ்சினத 
நினைச்ச இவ்ளவு நேரமும்‌ அழுதேன்‌. நான்கூட இங்க இருக்கப்‌ 
போறதுல்ல! ரெட்டியார்‌ பட்டியில மாடூமேய்க்கப்‌ போவப்போறேன்‌! 
அங்கயாவது மனுஷங்க இருக்காங்களான்னு பாக்கப்போறேன்‌! 
ஒய்யாவ நினைச்சா, அவரு கெஞ்சினதப்‌ பாத்தா இன்னும்‌ என்‌ மனசு 
அடிச்‌க்கிறது! “என்‌ மவா நடந்துபோற தூசில அறுந்து போற 
தூக்குப்‌ பெறுவியளாடா'ன்னு சொல்லிக்கிட்டே போனாரு!” 


உலகம்மை, மலேயாக்காரர்‌ சொன்னதை நம்பமுடியாதவள்‌ போல, 
அங்கேயே ஸ்தம்பித்து நின்றாள்‌. வேலி போடும்‌ முயற்சியைவிட, 
அம்யா, ஊர்க்காரர்களிடம்‌ சரணாகதி அடைந்ததை அவளால்‌ பொறுக்க 
முடியவில்லை. அய்யாவுக்காகச்‌ சிறிது வருத்தப்பட்டவள்போல்‌ 
நின்றாள்‌. பிறகு அவர்மீது. சொல்லமுடியாத, தாங்க முடியாத கோபம்‌ 
ஏற்பட்டது. எழுபது வயது வரைக்கும்‌ வளையாத முதுகு வளைந்து 
விட்டதை நினைத்து கோபாவேசம்‌ கொண்டாள்‌ . வளைந்ததா, அல்லது 
வளைக்கப்பட்டதா என்ற ஆராய்ச்சியில்‌ இறங்காமல்‌, ஊர்க்காரன்‌ 

காலில்‌ விழுந்த அய்யாமீது, அடங்காத சினத்தோடு, அவரை அடிக்கப்‌ 
போடறவள்போல்‌ ஆத்திரத்தோடு நடந்தாள்‌. 

வீட்டை நெருங்கியதும்‌, தோட்டச்சுவரில்‌ பாதி அடைபடாமல்‌ 
இருப்பதைப்‌ பார்த்ததும்‌ கொஞ்சம்‌ நிம்மதி ஏற்பட்டது. வீட்டுக்குள்‌ 
போனவள்‌, அய்யாவைப்‌ பார்க்காதது மாதரி பார்த்தாள்‌. அவர்‌ 
கட்டிலில்‌ இடந்தார்‌. அவரை, எப்படி எல்லாமோ திட்ட வேண்டும்‌ என்று 
ஒத்திகை பார்த்துக்‌ கொண்டவளுக்கு, இப்போது திட்டத்‌ 
தோன்றவில்லை. ஆனால்‌ கோபமும்‌ அடங்கவில்லை. முகத்தைத்‌ 
தூக்கு” வைத்துக்கொண்டு, சிம்னி விளக்கை ஏற்றினாள்‌. அடுப்பை 
மூட்டி, ஒரு ஈயப்‌ போணியை வைத்தாள்‌. கொஞ்சம்‌ கருப்பட்டியையும்‌ 
எடுத்துப்‌ போட்டாள்‌. அய்யாவின்‌ *மொகத்தைப்‌' பார்க்கவே அவளுக்கு 
இஷ்டமில்லை; அவர்‌ பேசட்டும்‌ என்று நினைத்தாள்‌. 


அவர்‌ பேசவில்லை. 


மனங்கேளாத உலகம்மை, அடுப்பைப்‌ பார்த்துக்கொண்டே, 
அய்யாவிடம்‌ கேட்டாள்‌: 


"எதுக்காவ ஊர்க்காரனுக காலு கையப்‌ பிடிக்கணும்‌? அடச்சா 
அடச்சிட்டுப்‌ போறான்‌! செத்தாப்‌ போயிடுவோம்‌? அப்படியே- 
செத்தாத்தான்‌ என்ன? ஊர்க்காரன்‌ கால்ல விழுவுறதவிட நாம சாவுறது 
எவ்ளவோ மேலு!” 


மாயாண்டி பதில்‌ பேசாமல்‌ இருப்பதைப்‌ பார்த்து, அவரால்‌ 
துக்கத்தில்‌ பேச முடியவில்லை என்று நினைத்து, அய்யாவைப்‌ 
பார்த்தாள்‌. அவர்‌ ஆடாமல்‌ இடந்தார்‌. "அய்யா அய்யா” என்று 
கூப்பிட்டாள்‌. பிறகு அவரை நெருங்க, நெற்றியில்‌ கையை 
வைத்துக்கொண்டு, "ஒம்மத்தாய்யா" என்றாள்‌. பிறகு இடுக்கிட்டு 
நிமிர்ந்தாள்‌. தொட்டுப்‌ பார்த்தாள்‌; அவர்‌ உடம்பு, அவள்‌ உள்ளம்போல்‌, 
“ஜில்‌*லென்று இருந்தது. 


எழுபது வயது மாயாண்டி, ஏறாத பனையெல்லாம்‌ ஏறிய 
முதியவர்‌, “பயினியில்‌! இடக்கும்‌ ஈ எறும்புகளை எடுத்துப்‌ 
போட்டுவிட்டு, வருவோர்‌ போவோர்க்குப்‌ பட்டை செய்து பயினி 
கொடுத்த அந்தப்‌ பனையேறி, இறந்த வாயில்‌ ஈ எறும்புகள்‌ மொய்க்க, 
கைகளிரண்டும்‌ வயிற்றில்‌ இருக்க, உடம்பெல்லாம்‌ விறைத்திருக்க, 
உதடுகள்‌ லேசாகப்‌ பிளந்து புன்னகை செய்து கொண்டிருக்க, ஒரு 
யோ௫ி மா௫ரி அடிவயிற்று நெருப்பை அடக்கி வைப்பதுபோல்‌, 
வயிற்றின்‌ மேல்‌ கைகள்‌ ஒன்றோடொன்று கோத்து நிற்க, செத்துக்‌ 

இடந்தார்‌. மிரண்டு நிற்கும்‌ கண்கள்‌, மிரட்டுவதுபோல்‌ காட்சியளிக்க, 
அவர்‌, அந்த நார்க்கட்டிலில்‌ மல்லாந்து கிடந்தார்‌. 


உலகம்மை, அய்யாவையே பார்த்துக்கொண்டு நின்றாள்‌. றிது 
நேரப்‌ பிரமைக்குப்‌ பிறகு "நான்‌ இட்டுவேன்னு பயந்துபோயி 
செத்துட்டீரா? அய்யா, ஒம்ம மவள பாருமய்யா! பாக்க மாட்டீரா? அய்யா, 
என்னப்‌ பெத்த அய்யா, கோழி மிஇச்‌9க்‌ குஞ்சு சாவாதுன்னா குஞ்சி 
மிஇச்டிக்‌ கோழி சாவுமாய்யா? என்‌ அய்யா, என்னப்‌ பெத்த அய்யா?" 
என்று ஆவேசத்துடன்‌ சொல்லிவிட்டு, அவர்‌ காலில்‌ தலையை வைத்துத்‌ 
தேய்த்தாள்‌. நார்க்கட்டிலில்‌ தலையை மோதினாள்‌. அய்யாவின்‌ 
மார்பில்‌ புரண்டாள்‌. நெற்றியை அழுத்தினாள்‌. உலகமே இறந்து 
விட்டது போலவும்‌, அவள்‌ மட்டும்‌ தன்னந்தனியாக இருப்பதுபோலவும்‌ 
தோன்றியது. பயிர்‌ பச்சைகள்‌ எல்லாம்‌ பட்டுப்போய்‌, வீடுகள்‌ எல்லாம்‌ 
இடிந்து, மலை, மலையோடு மோதி, கடல்‌, கடலோடு :மோதி 
பூமியெல்லாம்‌ பொடிப்பொடியாய்‌ ஆனது போல்‌ தோன்றியது. பூமி 
பிளந்து, வானம்‌ வெடித்து, அதில்‌ விழுந்தது போல்‌ ஒரு பிரமை 
ஏற்பட்டது. ஆறு வயதுக்‌ குழந்தையாகவும்‌, அறுபது வயதுப்‌ 


பாட்டியாகவும்‌, தன்னைத்தானே மாற்றிக்கொண்டு, அவள்‌ 
அய்யாவைப்‌ பார்த்தாள்‌. “நான்‌ இவ்வளவு *தங்காரப்‌ புள்ளியா” 
இன்னும்‌ '' சாவாம இருக்கனே” என்று தன்னைத்தானே 


கேட்டுக்கொண்டாள்‌. அந்த வீட்டோடு அவளும்‌, அவள்‌ அய்யாவும்‌, 
கண்ணுக்கெட்டாத உயரத்தில்‌, மனதுக்கு எட்டாத வேகத்துல்‌, 
மனிதர்க்கெட்டாத தூரத்தில்‌ பறப்பதுபோல நினைத்தாள்‌. அந்த 
அறைக்குள்‌, அவள்‌ அம்மாவும்‌ வந்து அவளை இடுப்பில்‌ 
வைத்துக்கொண்டு, அய்யாவின்‌ தோளில்‌ தலையைச்‌ 
சாய்த்துக்கொள்ள அந்த மூவரும்‌, பூமியை, பந்தை உதைப்பது மாதிரி 
உதைத்துத்‌ தள்ளிவிட்டு, உயரே போய்க்கொண்டிருப்பது போல்‌, 
தோன்றியது. மனிதர்கள்‌ தள்ளி வைக்க முடியாத பெருவெளிக்குள்‌ - 
கனபரிமாணம்‌ காண முடியாத பரவெளிக்குள்‌ - வேலிபோட முடியாத 
வெற்றிடத்திற்குள்‌ - வெற்றிடத்தையும்‌ நிரப்பும்‌ பரம்பொருளுக்குள்‌, 
அவர்கள்‌ போய்க்கொண்டிருப்பதாக நினைத்தாள்‌. பிறகு புத்தி 
பேதலித்து விட்டதோ என்று, சுற்றுப்புறத்தைப்‌ பார்த்துக்‌ கொண்டாள்‌. 
அய்யா செத்துத்தான்‌ போயிட்டாரா' என்று தன்‌ சந்தேகத்தை நிவர்த்தி 
செய்யும்‌ விதத்தில்‌, அந்தப்‌ பிணத்தை ஆட்டிப்‌ பார்த்தாள்‌. இப்போதும்‌, 
அது அவள்‌ இழுத்த இழுப்பிற்கு வந்து கொண்டிருந்தது. 

அய்யா, எப்டி எப்டியெல்லாம்‌ கெஞ்சியிருப்பாரோ?' என்று 
நினைத்துப்‌ பார்த்தாள்‌. அப்படி அவர்‌ கெஞ்சியது தனக்காகத்தான்‌ 

என்று அனுமானித்துக்‌ கொண்டாள்‌. அப்படி நினைத்தபோது, அடக்க 


முடியாத ஆவேசம்‌ ஏற்பட்டது. அந்த ஆவேச சக்தி, சிறிது நேரத்திற்குப்‌ 
பிறகு, வெடிக்க விரும்பாத அணுசக்கியாக ஐக்கியமாகியது. 


உலகம்மை தலையைச்‌ சுருட்டிக்‌ கட்டிக்கொண்டாள்‌. ஊரில்‌ 
சொல்லலாமா? வேண்டாம்‌; ஏற்கனவே அவர்களுக்கு 
நடைப்பிணமாகத்‌ தெரிந்த அய்யா, இப்போது வெறும்‌ பிணம்‌. 
“ஐவராசாவுடைய குரல்வளைய நெரிக்கலாமா? வேண்டாம்‌. இவன்‌, 
அவ்வளவு எக்கிரமாய்ச்‌ சாவக்கூடாது. கை அழுவி, கால்‌ அழுவி, உடம்பு 
முழுதும்‌ கொஞ்சங்‌ கொஞ்சமாக அழுவிச்‌ சாவணும்‌! சேரி 
ஜனங்களிடம்‌ சொல்லலாமா? இன்னைக்கு வேண்டாம்‌... சொன்னா 
இப்பவே அய்யாவைத்‌ தூக்கிடுவாங்க.” அய்யாவை இப்பவே அனுப்ப 
அவளுக்கு இஷ்டமில்லை. இரவு முழுவதும்‌ அவரை வைத்திருந்து 
பார்க்க வேண்டும்‌. இருபது வயது வரை, தாய்க்கோழி போல 
இறக்கைக்குள்‌ வைத்துக்‌ காத்த அந்த அய்யாவை - அந்த அம்மாவை - 
அந்த சநேடதனை - அந்தத்‌ தெய்வத்தை - இன்று ஒரு இரவு 
முழுவதுமாவது பார்த்துக்கொண்டே இருக்க வேண்டும்‌. அவள்‌ 
மட்டுந்தான்‌ அவருக்கு மகள்‌. இந்த இரவு வேளையில்‌, அவள்‌ மட்டுமே 
அவரோடு இருக்க வேண்டும்‌. 


உலகம்மை, அய்யாவையே பார்த்துக்கொண்டு நின்றாள்‌. பின்பு 
காலில்‌ தலையை வைத்துச்‌ சாய்ந்தாள்‌. றிது நேரத்திற்குப்‌ பிறகு, 
அந்தக்‌ கட்டிலில்‌ அவளும்‌ படுத்துக்கொண்டு, அய்யாவைக்‌ கட்டிப்‌ 
பிடித்துக்கொண்டு கண்‌ மூடினாள்‌. அவர்‌ நெஞ்சைக்‌ கண்ணீரால்‌ 
குளிப்பாட்டினாள்‌. பிறகு இடீரென்று எழுந்து கட்டிலின்‌ முனையில்‌ 
உட்கார்ந்து கொண்டு, அவர்‌ தலையைத்‌ தன்‌ மடியில்‌ வைத்தாள்‌. பிறகு 
மீண்டும்‌ எழுந்து, அவரை விட முடியாதவள்‌ போல்‌, அவர்‌ கைகளோடு 
தன்‌ கைகளை இணைத்துக்‌ கொண்டாள்‌. அவரை விட்டுத்தான்‌ ஆக 
வேண்டும்‌ என்பதுபோல்‌, சிறிது விலகி நின்று பார்த்தாள்‌. பிறகு 
அடியற்ற மரம்போல்‌ அவர்மேல்‌ விழுந்தாள்‌. விழுந்தவள்‌ எழுந்து, 
அய்யாவின்‌ கன்னங்களுக்கு முத்தங்‌ கொடுத்தாள்‌. பிறகு மூலையில்‌ 
போய்‌ சாய்ந்தாள்‌. அரைமணி நேரத்திற்குப்‌ பிறகு, அய்யாவை வந்து 
கட்டிப்‌ பிடித்தாள்‌. அவர்‌ காலை எடுத்துத்‌ தன்‌ தலையில்‌ வைத்துக்‌ 
கொண்டாள்‌. 


அதற்குள்‌ இரவு முடிந்து, பொழுது புலர்ந்து விட்டது. 


21. அய்யாவைச்‌ சுமந்து... 


புள்ளினங்கள்‌ ஆர்த்தெழுந்து, மாடு கனைத்து, மனித நடமாட்டம்‌ 
துவங்கியெ வேளையிலே, மீதமின்றி எடுக்காமல்‌, மீதியென்று 
வைக்காமல்‌, சரியாக வராமல்‌, சமத்துவத்தையும்‌ மறக்காமல்‌, தன்னை 
நினைப்போர்க்கும்‌ தன்னை நினைவூட்டி, கனியாய்‌ இருப்பதைப்‌ புவி 
ஈர்ப்பால்‌ இழுத்தும்‌, காயாய்‌ இருப்பதைக்‌ காற்றால்‌ முடித்தும்‌ 
தனக்கென்றும்‌ சாவில்லாத மரணதேவனின்‌ மடியில்‌ துயில்கொண்ட 
மாயாண்டியின்‌ வாய்‌ இன்னும்‌ சிரித்துக்கொண்டே இருந்தது. 


இப்போது, அய்யாவைப்‌ பயபக்தியோடு பார்த்துக்‌ கும்பிட்டுக்‌ 
கொண்டாள்‌ உலகம்மை. பானையில்‌ இருந்த நீரை எடுத்து, 
வீட்டுக்குள்ளேயே முகத்தை அலம்பிவிட்டு, முந்தானிச்‌ சேலையை 
முக்காடாகப்‌ போட்டுக்கொண்டு, ஊருக்குள்‌ நுழைந்தாள்‌. கிராம 
முன்‌€ப்பைப்‌ பார்த்து விட்டு, சேரியில்‌ போய்‌ சேதி சொல்லிவிட்டு, 
வருவதற்காகப்‌ புறப்பட்டாள்‌. நேராக முன்‌€ப்‌ வீட்டு வாசலில்‌ வந்து 
நின்றாள்‌. 

வாசல்‌ பக்கத்துத்‌ இண்ணையில்‌ உட்கார்ந்து, ஏதோ ஒரு நோட்டுப்‌ 
புத்தகதத்தையோ அல்லது நமூனாவையோ கண்களால்‌ குடைந்து 
கொண்டிருந்த தலையாரி, அவளைப்‌ பார்த்ததும்‌, குறுக்கை 
நிமிர்த்தியதோடு, “இங்க எதுக்கு வந்த?” என்று எரிந்து விழுந்தார்‌. 
உலகம்மை, சாவகாசமாக, ஆவேசத்தை அடக்கி வைத்த நிதானத்துடன்‌, 
கேட்டாள்‌: 


“யோவ்‌ தலயாரி, முன்‌€ீப்ப வரச்‌ சொல்லுய்யா !" 


தலையாரி, எழுந்தே விட்டார்‌. ரெவின்யூ இன்ஸ்பெக்டரையும்‌, சில 
சமயம்‌ முன்‌€ீப்பையும்‌ 'எசமான்‌' என்று அழைக்கும்‌ ஜனங்கள்‌, 
தன்னையும்‌ அப்படி அழைக்கவில்லையே என்று ஆதங்கப்பட்டுக்‌ 
கொண்டிருப்பவர்‌ அவர்‌. இருந்தாலும்‌, இவளைப்போல்‌ யாரும்‌ 
அவரை, இதுவரை *தலையாரி' என்று அழைத்ததில்லை - அதுவும்‌ 
'யோவ்‌' என்ற அடைமொழியுடன்‌ . அவருக்குக்‌ கோபம்‌ வார்த்தைகளாக 
வடிவெடுத்தது. 

"நீ ஒன்னப்பத்தி என்னதான்‌ நினைச்௫ிக்கிட்ட? நான்‌ யார்னு 
தெரியுமா?” 

"தெரிஞ்சுதாய்யா கேக்குறேன்‌. நீரு இராம ஜனங்களுக்கு ஒத்தாசை 
பண்றதுக்கு இருக்குற தலயாரி. முன்சீப்‌ வீட்டுப்‌ பால்மாட்டை 
கறக்கிறதுக்கு இருக்கிற பால்காரன்‌ இல்ல!” 


முன்சீப்‌ வீட்டு கறவை மாடுகளின்‌ மடுக்களைத்‌ தடவிவிட்டுப்‌ 
பழ௫ப்போன தலையாரி, அதிர்ந்து போனார்‌. அருகே இடந்த 
டவாலியை எடுத்துப்‌ பூணூல்‌ மாதிரி போட்டுக்‌ கொண்டார்‌. 


"உலகம்மா நீ பேசுறது உனக்கே நல்லதா முடியாது!” 


"இப்பமட்டும்‌ நல்லதா முடிஞ்சிட்டாக்கும்‌? மரியாதியா போயி 
முன்‌€ீப்ப நான்‌ சொன்னேன்னு கூட்டிக்கிட்டு வாரும்‌. சீக்‌€ரமா போம்‌. 
நீர்‌ போறீரா இல்லியா? சரிசரி, வழிவிடும்‌. நானே போறேன்‌.” 


உலகம்மைக்குப்‌ பைத்இயம்‌ பிடிக்கப்‌ போகிறது என்றும்‌ அதற்குத்‌ 
தான்‌ பொறுப்பாகக்‌ கூடாது என்றும்‌ நினைத்து, தலையாரி உள்ளே 
போய்‌, முன்சீப்பிடம்‌, “நாயே பேயே” என்று வாங்கிக்‌ கட்டிக்கொண்டார்‌. 
வாங்‌ஒயதை உலகம்மையிடம்‌ இருப்பிக்‌ கொடுக்க, ஓடோடி வந்தார்‌. 


"இப்ப அவரால பாக்கமுடியாது! வந்த வழியப்பாத்து மரியாதியா 
போ. இல்லன்னா ஃழுத்தப்‌ பிடிச்சித்‌ தள்ளுவேன்‌. இன்னும்‌ ஒன்‌ 
அடங்காப்பிடாரித்தனம்‌ போவல பாரு!” 


"யோவ்‌! தள்ளிப்பாருய்யா பாக்கலாம்‌! ஒன்னத்தான்‌ தலயாரி!" 
"என்னழா ஒன்னோட பெரிய இழவாப்போச்சி.” 


உலகம்மை, தலையாரியை ஒரு பொருட்டாகக்‌ கருதவில்லை. 
வாசல்படியில்‌ நின்றுகொண்டு, “இராம முன்‌€பு, €ீக்கிரமா வாரும்‌! 
ஒம்மத்தாய்யா! உடனே வாரும்‌! வாரியரா? நான்‌ வரட்டுமா? காது 
கேக்கதா, கேக்கலியா? யோவ்‌ முன்‌?€ப்‌” என்று ஊருக்குக்‌ கேட்கும்படி 
கத்தினாள்‌. இதைக்‌ கேட்டு அக்கம்பக்கத்து ஆசாமிகள்‌ கொஞ்சம்‌ 
தொலைவில்‌ வந்து நின்று கொண்டார்கள்‌. 


முன்‌€ீப்‌, பல்லைக்‌ கடித்துக்கொண்டும்‌, வேட்டியை உடுத்துக்‌ 
கொண்டும்‌ வெளியே வந்தார்‌. அவர்‌ பெண்டு பிள்ளைகள்கூட, 
என்னமோ ஏதோ என்று நினைத்து, வாசலுக்கு உள்ளே 
நின்றுகொண்டு, தலைகளை மட்டும்‌ வெளியே நீட்டினார்கள்‌. “யோவ்‌ 
முன்‌8ப்பா? செறுக்கி மவா பேசுறதப்பாரு." 


ஜிராம முன்‌€ப்புக்குச்‌ சொல்ல முடியாத கோபம்‌. 


180 ஒரு கோட்டுக்கு வெளியே... 





"ஒனக்கு பைத்தியம்‌ பிடிச்‌டிட்டா? இராம முன்‌€ப்புன்னா ஒன்‌ 
வீட்டுக்‌ இள்ளுக்‌கரையா?” 

உலகம்மை சளைக்காமல்‌ பதில்‌ சொன்னாள்‌: 

"அப்டி நினைச்சா நான்‌ வரவே மாட்டனே!” 

"எதுக்காவ வந்த? சட்டுப்புட்டுன்னு விஷயத்தச்‌ சொல்லு.” 


"எங்க அய்யா செத்துப்‌ போயிட்டாரு. சொல்லிவிட்டுப்‌ போவ 
வந்தேன்‌.” 

கூடி நின்றவர்களும்‌, முன்‌€ப்பும்‌ இடுக்கிட்டார்கள்‌. 'பாழாப்போற 
இந்த முண்டையால அந்த மனுஷன்‌ கட்டயப்‌ போட்டுட்டான்‌. பிள்ள 
குலமழிச்சா பெத்தவன்‌ என்ன செய்வான்‌? எல்லாம்‌ இவளால, 
இவளால!* 


முன்‌€ீப்‌ கடுமையாகக்‌ கேட்டார்‌.. 'எப்படிச்‌ செத்தார்‌?' என்று சகஜ 
பாவத்துடன்‌ வந்த வார்த்தைகளை விழுங்கிவிட்டு, அதட்டிக்கொண்டு 
கேட்டார்‌: 


"அப்பன்‌ செத்தா என்கிட்ட எதுக்கு வந்தத ஊரே தள்ளி 
வச்‌இருக்கயில என்கிட்ட எதுக்காவ வந்தத நான்‌ என்ன 
வெட்டியானா?” 


உலகம்மை, அவரைப்‌ புழுவைப்‌ பார்ப்பதுபோல்‌ 
பார்த்துக்கொண்டு, பேசினாள்‌: 


"ஒம்ம வெறும்‌ குட்டாம்பட்டிக்காரரா நெனச்சி வரலய்யா. நீரு இந்த 
ஊருக்கு முன்‌€ப்பு! சர்க்கார்ல சம்பளம்‌ வாங்குற வேலக்காரன்‌! நாங்க 
ஏவுற வேலயச்‌ செய்யுறதுக்கு இருக்கிற உத்தியோகஸ்தன்‌।! கிராமத்துல 
நடக்கிற நல்லதுக்கும்‌ கெட்டதுக்கும்‌ நாயி மாதுரி இருக்கவேண்டிய 
சர்க்கார்‌ ஆளு. அதுக்காவத்தான்‌ இங்க வந்தேன்‌! எங்கய்யா 
செத்துப்போயிட்டாரு! நாளக்கி மாரிமுத்தோ, பலவேசமோ நான்தான்‌ 
எங்கய்யாவ அடிச்சுக்‌ கொன்னுட்டேன்னு போலீஸ்லகூடச்‌ 
சொல்லலாம்‌! அதனால்‌ நீரு வந்து பாத்து சந்தேகத்தப்‌ போக்கணும்‌! 
அதுக்காவத்தான்‌ வந்தேன்‌." 

முன்்‌€ீப்பின்‌ மீசை, அறுந்து விழப்போவதுபோல்‌ துடித்தது. 
உலகம்மை சொல்வது உண்மையாக இருந்ததால்‌, அவரால்‌ 
கோபப்படாமலும்‌, கோபமாகப்‌ பேசாமலும்‌ இருக்க முடியவில்லை. 

 அணாசவகாளா கர களைளிய, 





"என்னமோ சொன்னான்‌ “எலி ரவிக்க கேட்குதாம்‌ சபையில” 
என்‌இற மாதிரி, அப்பனப்‌ பறிகொடுத்தாலும்‌, ஒன்‌ திமிரு அடங்கல! 
நான்‌ வரமுடியாது! ஒன்னால என்ன பண்ண முடியுமோ பண்ணிக்க. 
ஊரு ஒன்னத்‌ தள்ளி வச்சது மாதிரி என்னயும்‌ தள்ளி வைக்கணுமா 
என்ன? போ போ.” 


முன்‌€ப்‌ உள்ளே போகப்‌ போனார்‌. உலகம்மை, விடுவிடென்று 
விட்டாள்‌: 


"போணுமுன்னா போம்‌! அதுக்குள்ள, நான்‌ சொல்றத கேட்டுட்டுப்‌ 
போம்‌. நீரு சர்க்கார்‌ உத்தியோகஸ்தர்‌. மாரிமுத்துவோட பெரிய்யா 
மவனுல்ல! நான்‌: ஊர்ல தள்ளி வச்ச உலகம்மைல்ல! வரி கட்டுற 
பொம்பள! ஒமக்குத்‌ தள்ளிவச்ச விவகாரத்துல சம்பந்தப்பட அதிகாரம்‌ 
கெடயாது. இன்னுஞ்‌ சொன்னா அதத்‌ ர்த்து வச்சிருக்கணும்‌! 
போவட்டும்‌. தள்ளி வச்ச ஊருகூட நீரு சேருறதா இருந்தா, போம்‌! 
ஆனால்‌ உத்தியோகத்துல இருந்து ஒம்மத்‌ தள்ளி வைக்கத பாராம 
தூங்கமாட்டேன்‌! இது சத்தியமான வார்த்த! நேரா அருணாசலத்தோட 
கலெக்டர்‌இட்ட போவப்‌ போறேன்‌! அப்புறம்‌. வருத்தப்படக்கூடாது! 
என்ன சொல்றீரு? ஒம்மோட கடமயத்தான்‌ நான்‌ செய்யச்‌ சொல்றேன்‌! 
என்ன சொல்றீர்‌? முன€ப்‌ அய்யா, வாரீரா? போவலாம்‌!” 


முன்‌€ீப்பால்‌ எதுவூம்‌ சொல்ல முடியவில்லை. வாசலில்‌ மிதித்த 
காலை உள்ளேயும்‌ கொண்டுபோக முடியவில்லை; வெளியேயும்‌ 
இழுக்க முடியவில்லை. *அருணாசலப்பயலோட இந்த மூளி 
சேந்துக்கிட்டு ஒண்ணு கடக்க ஒண்ணு பண்ணிட்டா, உத்தியோகம்‌ 
போயிட்டா, நாயிகூட இரும்பிப்‌ பாக்காது. என்ன பண்ணலாம்‌? ' 

உலகம்மை றிது நேரம்‌ அவரையே பார்த்துக்கொண்டு நின்றாள்‌. 
பிறகு "சரி ஒம்மிஷ்டம்‌. இன்னும்‌ கால்மணி நேரம்‌ வர பாப்பேன்‌! 
அதுக்குள்ள வரலன்னா வருத்தப்படக்‌ கூடாது” என்று 
சொல்லிக்கொண்டே, நிதானமாகத்‌ இரும்பி வேகமாக நடந்தாள்‌. 
உணர்ச்சி வேகத்தில்‌, சேரிப்பக்கம்‌ போகவில்லை. அதோடு முன்‌$€ப்‌ 
வரும்போது, அருணாசலம்‌ வந்தால்‌ கைகலப்பே ஏற்படலாம்‌ என்று 
அவள்‌ நினைத்ததும்‌ ஒரு காரணம்‌. வீட்டிற்கு வந்து, அய்யாவின்‌ 
வேட்டியைச்‌ சரிப்படுத்தனாள்‌. வெளியே போய்‌, இரண்டு மூன்று 
தங்கரளிப்‌ பூக்களைப்‌ பறித்துக்கொண்டு வந்து, அய்யாவின்‌ நெஞ்சில்‌ 
வைத்துவிட்டு, பின்னர்‌ தன்‌ நெஞ்சைப்‌ பிடித்துக்கொண்டு, முட்டுக்‌ 

கால்‌ போட்டு அதற்குள்‌ தலையை வைத்துக்கொண்டு, முடங்கிப்போய்‌ 
உட்கார்ந்திருந்தாள்‌ . 

என்ன பண்ணலாம்‌' என்று யோடித்துக்கொண்டும்‌, எல்லாரும்‌ 
தன்னை, தான்‌ கொண்ட முன்ஸீப்‌ உத்தியோகத்தைப்‌ பெரிதாக 
நினைத்து, எஜமானனாக நினைக்கையில்‌, “ஒரு எச்சிக்கலப்பய மவா, 
வந்தட்டிப்பயப பொண்ணுகிட்ட, வேலைக்காரன்‌ மாதிரி போவ 
வேண்டிய$இருக்கே' என்று முன்ஸீப்‌ முனங்கிக்‌ கொண்டிருக்கையில்‌, 
சுற்றி நின்ற கூட்டத்தில்‌ ஒருவர்‌, “அவா சொல்றது மாதிரி நீரு 
எல்லாத்துக்கும்‌ பொதுவான மனுஷன்‌. போயிட்டு வாரும்‌” என்று 
உபதேசம்‌ செய்தார்‌. முன்ஸீப்பும்‌ *அதெப்படி?” என்று 
சொல்லிக்கொண்டே, கூட்டத்தைத்‌ இருப்இிப்படுத்துவதற்காக, பெரிய 
மனது பண்ணிப்‌ போவதாகப்‌ போக்குக்‌ காட்டிக்கொண்டு புறப்பட்டார்‌. 
புறப்பட்டவருக்கு, தனியாகப்‌ போகப்‌ பயம்‌. இன்னொரு 
உத்தியோகஸ்தரான கணக்கப்பிள்ளையைத்‌ தேடியலைந்து 
கஷ்டப்பட்டுக்‌ கண்டுபிடித்து, நழுவப்போன கர்ணத்திடம்‌, உலகம்மை 
பாணியில்‌ பேசி, நண்டுப்பிடி போட்டுப்‌ பிடித்துக்கொண்டார்‌. 
இருவரும்‌, ஓட்டுக்கணக்கில்‌ லயித்திருந்த பஞ்சாயத்துத்‌ தலைவரையும்‌, 
பலவந்தமில்லாமல்‌ சேர்த்துக்கொண்டு, கால எமதூதன்‌ போல்‌ 
போனார்கள்‌. 


தலைவர்கள்‌ தலைதெறிக்கப்‌ போவதைப்‌ பார்த்ததும்‌ விஷயத்தைக்‌ 
கேள்விப்பட்ட ஊர்மக்களும்‌, ஒன்றாகத்‌ இரண்டு, அவர்கள்‌ பின்னால்‌ 
போனார்கள்‌. பின்னால்‌ போனவர்கள்‌ பிறகு முன்னால்‌ போய்‌, 
தலைவர்கள்‌ தோட்டச்‌ சுவரில்‌ ஏற முடியாததை உணர்ந்துகொண்டு, 
உலகம்மையின்‌ வீட்டுக்குக்‌ இழக்கே இருந்த 'செருவையை' இடித்து 
நொறுக்கி, தலைவர்களுக்கு வழியமைத்துக்‌ கொடுத்தார்கள்‌. பிறகு, 
சற்றுத்‌ தொலைவில்‌ போய்‌ நின்று கொண்டார்கள்‌. 


மூன்று தலைவர்களும்‌, உலகம்மையின்‌ குடிசைக்குப்‌ 
போனார்கள்‌. மாயாண்டியை உற்றுப்‌ பார்த்தார்கள்‌. கணக்கப்பிள்ளை 
மட்டும்‌, 'சவ ௪வா' என்று சொல்லிக்கொண்டு, அவர்களைப்‌ பார்த்தும்‌ 
எழுந்தருக்காமல்‌, மூலையோடு மூலையாகச்‌ சாய்ந்து கிடந்த 
உலகம்மையை நோட்டம்‌ விட்டுக்கொண்டார்‌. கிராம முன்‌€ப்‌, தான்‌ 
உலகம்மைக்கு ஒன்றும்‌ வேலைக்காரன்‌ இல்லை, ஒரு முன்$ப்‌ - 
என்பதைக்‌ காட்டிக்கொள்ளும்‌ வகையில்‌, பிரேத விசாரணைக்கு 
வந்திருப்பவர்போல்‌, அதட்டிக்‌ கொண்டார்‌: 


"உலகம்மா, அய்யா எப்டிச்‌ செத்தார்‌? எப்போ செத்தார்‌?” 

உலகம்மை உட்கார்ந்து கொண்டே பதில்‌ சொன்னாள்‌: 


*நான்‌ சாயங்காலம்‌ வந்து பாத்தா செசத்துக்கிடந்தார்‌. அவரு 
சாவும்போது பக்கத்துல இருக்கமுடியாத பாவியாயிட்டேன்‌! எதுக்கும்‌ 
ஐவராசாவ கேட்டுப்பாருங்க. அவரு, ஒருவேள மாரிமுத்து நாடாரக்‌ 
கேக்கச்‌ சொல்லுவாரு." 


நெடிய மவுனம்‌. பயங்கரமான சத்தத்தையும்‌ உறைய வைக்கும்‌ 
அசுரத்தனமான மெளனம்‌. இறுதியில்‌ தலைவர்கள்‌ மூவரும்‌, 
தங்களுக்குள்‌ முனங்கிக்கொண்டார்கள்‌. உலகம்மை வெடித்தாள்‌: 


“அய்யா செத்ததுல இருப்திதான? சந்தேகம்‌ இருந்தா தென்காட 
ஆஸ்பத்திரில வேணுமுன்னாலும்‌ அவர அறுத்துப்‌ பாத்து சந்தேகத்த 
அரிஞ்சுக்இடுங்க. எனக்குச்‌ சம்மதந்தான்‌. உயிரோட இருக்கையிலேயே 
அறுத்திங்க! இனுமே செத்த பிறகும்‌ அறுக்கதுல ௬வலயில்ல!" 


கணக்கப்பிள்ளையால்‌ கையைக்‌ கட்டிக்கொண்டோ, வாயைக்‌ 
கட்டிக்கொண்டோ இருக்க முடியவில்லை. 


"என்ன பொண்ணு அகராதி பிடிச்‌சப்‌ பேசுறா நாங்களும்‌ 
மனுஷங்கதான்‌.” 

"ஓ நீங்க மனுஷங்கதான்‌” என்று உதட்டைப்‌ பிதுக்கினாள்‌ 
உலகம்மை. 


இதற்குள்‌, "பொம்புளகிட்ட என்ன பேச்ச? பிணத்த 
அப்புறப்படுத்துற வேலயப்‌ பாக்காம?” என்று பஞ்சாயத்துத்‌ தலைவர்‌ 
சொல்லிக்கொண்டே வெளியே போனார்‌. அவரைத்‌ தொடர்ந்து மற்ற 
இருவரும்‌ வெளியே வந்தார்கள்‌. 

தலைவர்களின்‌ சமிக்ளுக்குக்‌ காத்துக்கிடந்த கூட்டத்தினர்‌, 
பஞுசாயத்துத்‌ தலைவர்‌, "பிணத்தைத்‌ தூக்க வாங்கன்னு சத்தம்‌ 
போட்டுச்‌ சொன்னதும்‌, இபுதிபென்று ஓடிவந்தார்கள்‌. உலகம்மை, 
வீட்டுக்குள்‌ நுழையப்போனார்கள்‌. மூலையில்‌ சாய்ந்திருந்த 
உலகம்மை, முயல்குட்டி போல்‌ துள்ளிக்கொண்டூ எழுந்து, வாசலை 
மறித்துக்கொண்டூ நின்றாள்‌. 

"யாரும்‌ என்‌ வாசலுக்குள்ள நுழயக்கூடாது! நீங்க என்னிக்கி 
எங்களத்‌ தள்ளி வச்சியளோ, அன்னிக்கே ஒங்கள நான்‌ தள்ளி 
வச்சிட்டேன்‌! எங்கய்யா உயிரோட இருக்கையில தொடாதவங்க இப்ப 
எதுக்குத்‌ தொடணும்‌? யாரும்‌ தொடப்படாது. கொலைகாரங்களே 

குத்திப்போட்ட ஆள தூக்கினா எப்டி? யாரும்‌ நுழையப்படாது. அவரு 
கால்ல விழாத குறையா கெஞ்சையில அவர உயிரோட கொன்ன 
ஜனங்க! அவரு பொணமான பிறவு வரவேண்டியதில்ல! 
அடச்டப்போட்டுக்‌ கொன்ன ஜனங்க! இப்ப பூமியில அடச்‌டப்போட 
வந்தியளாக்கும்‌? அவரு உயிரக்‌ கொன்ன ஆச தீராம, ஒடம்பையும்‌ 
கொல்ல வந்தியளாக்கும்‌? யாரும்‌ வரப்படாது! எங்கய்யாவ எப்டி 
அடக்கம்‌ பண்ணணுமுன்னு எனக்குத்‌ தெரியும்‌." 

நுழையப்போன கூட்டம்‌, தயங்கி நின்று, தலைவர்களின்‌ 
முகங்களைப்‌ பார்த்தது. கணக்கப்பிள்ளை ஆணையிட்டார்‌: 

"ஏய்யா பாத்துக்கிட்டு நிக்கி? ஊர்ல பொணம்‌ கிடந்தா எப்டி? 
வீட்டில்‌ அழுவுற பொணம்‌ ஊர்ல நாறணுமா? பொம்புள அதுலயும்‌ 
இவா அடங்காப்பிடாரி! அப்டித்தான்‌ பேசுவா. கழுத்தப்பிடிச்சித்‌ 
தள்ளிவிட்டு உள்ள நுழையுங்கப்பா? நீங்களும்‌ பொணம்‌ மாதிரி 
நின்னா எப்டி? உம்‌ ஜல்கஇு.” 


கூட்டத்தினர்‌, மீண்டும்‌ நுழையப்‌ போனார்கள்‌. உலகம்மை இரு 
கைகளையும்‌ இரண்டு பக்கமும்‌ அகலமாக விரித்து வாசலை 
அடைத்தாள்‌. 


"யாரும்‌ நுழையப்படாது! மருவாதுயோடப்‌ போங்க! இது ஊருல்ல. 
என்னோட வீடூ! நீங்க தள்ளிவச்ச வீடு! அப்டி நுழைஞ்சிங்கன்னா என்‌ 
உயிர இப்பவே இந்த நொடியிலயே மாய்ச்சிடுவேன்‌! பாழாப்போன 
உயிரு போகலன்னா, நேரா கலெக்டர்கிட்ட போயி நீங்க எப்டி எப்டி 
அ வரச்‌ ஏித்ரவத பண்ணிக்‌ கொன்னிங்கன்னு சொல்லிடுவேன்‌ ! ஏய்யா 
ரோஷங்கெட்டு நுழையுறிங்கனான பொணத்த நாறாமப்‌ பாக்க வேண்டியது 
என்‌ பொறுப்பு! நீங்க ஒண்ணும்‌ பயப்படாண்டாம்‌! போங்கய்யா, கோடி 
நமஸ்காரம்‌! போங்கய்யா, நல்ல மாட்டுக்கு ஒரே அடி. நல்ல 
மனுஷனுக்கு ஒரு சொல்லுதான்‌। போங்கய்யா வேலயப்‌ பாத்துக்கிட்டு! 
ஓங்கள யாருய்யா வெத்துல பாக்கு வச்சி அழச்சது?” 


கூட்டம்‌, இப்போது தலைவர்கள்‌ ஆணையை எஜர்பார்க்காமலே 
பின்வாங்கியது. “இவ்ளவு வந்தும்‌ இவா திமிரு அடங்கல பாரேன்‌ |" 
என்று ஒருசிலர்‌ முணுமுணுக்க, பலர்‌ அதற்குப்‌ பதிலளிக்காமலே நகர, 
ஆணும்‌, பெண்ணுமாக நிறைந்த கூட்டத்தில்‌ அத்தனை பேரும்‌, 
இழக்குப்பக்கம்‌ வந்து, தங்கள்‌ “மாஜி” இடத்தில்‌ நின்று கொண்டார்கள்‌. 

உலகம்மை, ஆவேசவயப்பட்டாள்‌. ஐவராஜாவையும்‌, பஞ்சாட்சர 
ஆசாரியையும்‌, பலவேச நாடாரையும்‌, ராமையாத்‌ தேவரையும்‌, 

ராமநாதன்‌ செட்டியாரையும்‌, பீடி ஏஜண்ட்‌ ராமசாமியையும்‌, கூட்டத்தில்‌ 
பார்த்த அவளிடம்‌ அடங்‌கக்கடந்த அணுசக்தி ஆவேச சக்இயாகியது. 
அய்யாவை மயானத்திற்கு எப்படித்‌ தூக்கிக்கொண்டு போகலாம்‌ என்று 
சிறிது யோ௫த்தாள்‌. மல்லாந்து கடக்கும்‌ கட்டிலில்‌, மல்லாந்து கடக்கும்‌ 
அய்யாவை, உயிரற்ற அந்தச்‌ சடலத்தை அப்படியே அந்த உயிருள்ள 
சடலத்தால்‌ தூக்க முடியாதுதான்‌ . 

உலகம்மை யோடத்தாள்‌. ஒரே நொடியில்‌ விடை இடைத்தது. விடை 
கிடைத்த வேகத்தில்‌, தோண்டிப்பட்டைக்‌ கயிற்றை, நாலைந்து 
துண்டுகளாக, இடுப்பில்‌ வைத்திருந்த கத்தியை எடுத்து நறுக்்‌கினாள்‌. 
அய்யாவின்‌ பிடரியில்‌ ஒரு கையையும்‌, கால்களுக்குள்‌ ஒரு கையையும்‌ 
அணையாகக்‌ கொடுத்து, அவரைத்‌ தூக்கித்‌ தரையில்‌ வைத்தாள்‌. பிறகு, 
கட்டிலை பக்கவாட்டில்‌ சாய்த்தாள்‌. பிறகு யோூத்துவிட்டு, மீண்டும்‌ 
“மல்லாக்க'ப்‌ போட்டாள்‌. சடலத்தை,, குழந்தையைத்‌ தூக்குவது மாதிரி 
கட்டிலின்‌ மத்திய இடத்தில்‌ வைத்தாள்‌. பின்னர்‌ இரு கைகளையும்‌, 
இரண்டு கட்டில்‌ கால்களில்‌ வைத்துக்‌ கட்டினாள்‌. கால்கள்‌ 
இரண்டையும்‌, ஒன்றோடொன்றாகச்‌ சேர்த்துக்‌ கட்டி, பின்பு அதைக்‌ 
கட்டில்‌ சட்டத்தில்‌” கட்டினாள்‌. கழுத்தைச்‌ சுற்றிக்‌ கயிற்றைப்போட்டு, 
அந்தக்‌ கயிற்றை, கட்டிலின்‌ கயிற்று வலைகளுக்‌கிடையே 
.“கண்கண்ணாக: இருந்த ஒரு ஓட்டைக்குள்‌ விட்டு, பின்னர்‌ அந்தக்‌ 
கட்டிலின்‌ மேல்‌ “சட்டத்திற்கு'க்‌ கொண்டுவந்து கட்டினாள்‌. இதேபோல்‌ 
இடுப்பைச்‌ சுற்றி ஒரு கயிற்றைக்‌ கட்டி, அதைக்‌ ழே இருக்கும்‌ 
சட்டத்தோடும்‌, மார்பைச்‌ சுற்றி ஒரு கயிற்றைக்‌ கட்டி, அதை மேலே 
இருக்கும்‌ சட்டத்தோடும்‌ பின்னினாள்‌. கயிறு போதவில்லை. 
“உறிக்கயிற்றை” அறுத்து, அதை இரண்டு துண்டுகளாக்கி, ஒவ்வொரு 
துண்டையும்‌ வலது தோளுக்கும்‌ இடது காலுக்கும்‌ - இடது தோளுக்கும்‌ 
வலது காலுக்கும்‌ குறுக்காகப்‌ போட்டு, அவற்றைக்‌ கட்டிலின்‌ 
பின்புறமாகக்‌ கொண்டு வந்து, சட்டங்களில்‌ நாலைந்து தடவை சுற்றிக்‌ 
கட்டினாள்‌. பின்னர்‌, கட்டிலை பக்கவாட்டில்‌ சாய்த்து, மேல்‌ சட்டத்தை 
வலது கைக்குள்‌ வைத்துத்‌ தூக்க்க்கொண்டு வாசலுக்கு வெளியே 
வந்தாள்‌. மாயாண்டி, சிலுவையில்‌ அறையப்பட்ட ஏசுநாதர்‌ மாதிரி 
காட்டியளித்தார்‌. 


வெளியே வந்ததும்‌, கூட்டத்தை ஒரு தடவை இளக்காரமாக ஏறிட்டுப்‌ 
பார்த்துவிட்டு, கட்டில்‌ சட்டத்தின்‌ மத்தியப்‌ பகுதியை, ஓரடி 
இடைவெளியில்‌ இரண்டு கைகளாலும்‌ பிடித்துத்‌ தூக்கி, முதுகில்‌ 
சாய்வாக வைத்துக்கொண்டு நடந்தாள்‌. முதுகுப்‌ பக்கம்‌ *தொட்டிலைக்‌ 
கட்டி அதில்‌ குழந்தையை வைத்துச்‌ செல்லும்‌ மலைஜாதிப்‌ 
கோா.(3_ 

பெண்போல்‌, அய்யாவைக்‌ கட்டிக்கொண்டிருந்த அந்தக்‌ கட்டிலை, 
அனாவ௫ியமாகவும்‌, அலட்சியமாகவும்‌ தூக்கக்கொண்டு போனாள்‌. 





கூட்டத்திற்கு என்னவோ போலிருந்தது. இறந்துபோன 
அய்யாவையும்‌, இறக்காமல்‌ இருக்கும்‌ மாமியாரையும்‌ நினைத்து 
ஒப்பாரி வைக்கத்‌ தயாராக இருந்த ஒருசில பெண்கள்‌, தங்களுக்குள்ளே 
முணுமுணுத்துக்‌ கொண்டார்கள்‌. ல பெண்கள்‌, உண்மையிலேயே 
கலங்கிப்‌ போயிருந்தார்கள்‌. இன்னும்‌ சல பெண்கள்‌, குறிப்பாகப்‌ 
பிராந்தனை, அவள்‌ சார்பில்‌ அடிக்கப்போன ௪க கூலிக்காரிகள்‌, 
வாய்விட்டே அழுதார்கள்‌. உலகம்மையின்‌ மாஜி பீடிக்கடை 
தோழிகள்‌ கூட கண்களைத்‌ துடைத்துக்கொண்டு, கழுவாய்‌ 
தேடினார்கள்‌. சரோஜாகூட அங்கே இருப்பதுபோல்‌ தெரிந்தது. 

பெண்கள்‌ கூட்டம்‌ இப்படி என்றால்‌, ஆண்கள்‌ கூட்டமும்‌ 
அப்படித்தான்‌. ஒவ்வொருவரும்‌, குறிப்பாகப்‌ பஞ்சாட்சர ஆசாரி, 
ஐவராஜா, ராமையாத்‌ தேவர்‌ முதலியோர்‌, பின்னால்‌ இருத்திக்‌ 
கட்டப்பட்ட சடலத்தைப்‌ பார்த்துத்‌ இடுக்கிட்டார்கள்‌. மிரட்டும்‌ 
கண்களோடு, லேசாகச்‌ இரித்துக்கொண்டிருப்பதுபோல்‌, இருந்த 
மாயாண்டி, அவர்கள்‌ ஒவ்வொருவரையும்‌ உற்றுப்பார்ப்பது போல்‌ 
தெரிந்தது. “இரு இரு ஒன்னக்‌ கவனிச்சுக்கிறேன்‌' என்று 
ஒவ்வொருவரையும்‌ அவர்‌ சொல்லாமல்‌ சொல்வதுபோல்‌, 
ஒவ்வொருவரும்‌ நினைத்துக்‌ கொண்டார்கள்‌. இதற்குள்‌, கூட்டத்தில்‌ 
இருந்த ஐவராஜா மயக்கம்‌ போட்டு விழுந்ததால்‌, அவருக்குத்‌ துண்டை 
எடுத்து ஒருவர்‌ வீிக்கொண்டிருந்தார்‌. 

இந்த அமளிக்குள்ளும்‌ அல்லது அமளியில்லாத அந்த 
நிசப்தத்திலும்‌ பலவேசம்‌, “பொம்புளக்கி இவ்ளவு பிடிவாதம்‌ ஆவாது! 
சொல்றதக்‌ கேக்காமப்போனா எப்டி? இவ்ளவு வீம்பு பிடிக்கவா ஊர்ச்‌ 
சுடுகாட்டூலயும்‌ பொணத்த அடக்கம்‌ பண்ணப்படாது!” என்று இரைந்து 
பேசினார்‌. யாரும்‌, அவர்‌ பேசியதை ஒட்டியோ வெட்டியோ 
பேசவில்லை. 


உலகம்மை, மெளனமாக நடந்து போனாள்‌. கண்ணீர்‌ சிந்தாமல்‌ 
நடந்தாள்‌. “என்‌ மவா நடந்துபோற தூசியில அறுந்து போற தூக்குப்‌ 
பெறுவியளாடான்னு' அய்யா சொன்னதாக மலேயாக்காரர்‌ 
சொன்னதை நினைத்துக்கொண்டு, கூட்டத்தைத்‌ தூசியாகக்‌ 
கருதிக்கொண்டு சென்றாள்‌. அத்தனை வேதனையிலும்‌, மலேயாக்காரர்‌ 
இருக்கிறாரா என்று பார்த்தாள்‌. அந்த யோக்கியனும்‌ இல்லை. 
மாரிமுத்து நாடாரும்‌ அங்கே இல்லை. பெற்றவனைக்‌ குழந்தையாக்கி, 

அந்தக்‌ குழந்தை, பெற்றவளைப்போல்‌ நடந்தது. தொட்டிலில்‌ போட்டு 
கண்குளிரப்‌ பார்த்தவனை, கட்டிலில்‌ கட்டி, அவள்‌ நடந்தாள்‌. தூக்கி 
வைத்துச்‌ இரித்தவனைத்‌ தூக்கிக்கொண்டு, அவள்‌ துக்கத்தையும்‌ 
சுமந்துகொண்டு போனாள்‌. ஊரார்‌: அசையாமல்‌ நின்ற இடத்திலேயே 
நின்றனர்‌. சல பெண்கள்‌ சத்தம்‌ போட்டே அழுதார்கள்‌. *உலகம்மா! 
ஒனக்கா இந்தக்‌ கத?” என்று கஇகலங்கிப்போய்‌ கதறினார்கள்‌. 
உலகம்மை யாரையும்‌ பார்க்காமல்‌, எதையும்‌ நோக்காமல்‌, பற்றற்று 
துறவிபோல்‌, பளுதாங்‌கிய முதுகைக்‌ காட்டிக்கொண்டே நடந்தாள்‌. 
அய்யாவின்‌ கனத்தைவிட, நெஞ்சின்‌ கனமே அதிகமாக இருந்தது. 


அவள்‌, வெகுதாரம்‌ நடந்திருக்க மாட்டாள்‌. ஒரு புளிய 
மரத்திற்கருகே நின்ற சேரிக்கூட்டம்‌ ஓடிவந்தது. “இதற்கு மேல்‌ போனால்‌ 
கைகலப்பு வரும்‌' என்று நினைத்துப்‌ புளியமரத்தை எல்லைப்‌ 
போஸ்டாக: நினைத்துக்கொண்டு அங்கே நின்ற சேரி ஜனங்கள்‌, 
அவளை நோக்கி ஓடிவந்தார்கள்‌. ஏம்மா, நாங்கெல்லாம்‌ 
ஒங்கய்யாவோட ஒய்யாவா செத்துட்டோமுன்னா நினைச்௫க” என்று 
சொல்லி, கட்டிலை வாங்கி கயிறுகளை அவிழ்த்து, பிணத்தைக்‌ 
கட்டிலில்‌ மல்லாந்து படுக்கப்‌ போட்டு, நான்குபேர்‌ தூக்கினார்கள்‌. 
பெண்கள்‌, ஒலகம்மையைக்‌ கட்டிப்‌ பிடித்துக்கொண்டு, "ஓசியில 
பனவோல தந்த மகராசா, ,ஒனக்கா இந்தக்‌ கதா” என்று 
புலம்பிக்கொண்டே போனார்கள்‌. அருணாசலம்‌ அங்கே வரவில்லை. 
அவன்‌ வந்தால்‌ விபரீதம்‌ ஏற்படலாம்‌ என்று அஞ்சிய பெரியவர்கள்‌, 
அவனை வீட்டிலேயே பலவந்தமாகப்‌ பிடித்து வைத்திருந்தார்கள்‌. 


மாயாண்டி நாடார்‌ அருணாசலத்தின்‌ வீட்டிற்குக்‌ கொண்டு 
வரப்பட்டார்‌. நான்கு மூங்கில்‌ கழிகளை, நேர்க்கோடுகள்‌ போல்‌ போட்டு, 
பத்துப்பதுனைந்து வாதமடக்க்‌ கம்புகளைக்‌ குறுக்கும்‌ நெடுக்குமாகப்‌ 
போட்டுக்‌ கட்டினார்கள்‌. அதற்கு மேல்‌ தென்னை ஓலைகள்‌ 
போடப்பட்டன. ஓலைகளுக்குமேல்‌ அப்போதுதான்‌ முனையப்பட்ட 
ஓலைப்பாய்‌ விரிக்கப்பட்டது. மாயாண்டிக்குப்‌ புதுவேட்டி கட்டப்பட்டது. 
கண்ணை மறைக்க சந்தனம்‌ அரைத்து அப்பப்பட்டது. இதற்குள்‌ 
கோணச்சத்திரம்‌ போய்‌, ஒருவன்‌ வாங்கிவந்த ரோஜாப்பூ மாலை 
சடலத்இிற்குப்‌ போடப்பட்டது. சடலத்தை, பாடையில்‌ வைத்து, மேல்‌ 
ஜாஇுக்காரர்களின்‌ மயானத்தைப்‌ பார்த்துத்‌ தூக்கிக்‌ கொண்டு 
போனார்கள்‌. மையற்ற பேனாப்போல்‌ உணர்வின்றி நடந்து 
கொண்டிருந்த உலகம்மை, அய்யாவை, ஹரிஜனங்களுக்கென்று 
தனியாக உள்ள சுடுகாட்டில்‌, மனிதன்‌ செத்தபிறகும்‌ சாதி சாவாது 

என்பதைக்‌ காட்டுவதுபோல்‌ தனியாக இருந்த சுடுகாட்டிற்குக்‌ கொண்டு 
போக வேண்டும்‌ என்று வற்புறுத்தினாள்‌. 


பிள்ளையார்‌ கோவிலுக்கு மேற்குப்‌ பக்கமாகப்‌ போனவர்கள்‌, 
திரும்பி நடந்து, குளத்தங்கரைப்பக்கம்‌ இருந்த சேரி சுடுகாட்டுக்குப்‌ 
போனார்கள்‌. அவசர அவசரமாக, பூவரசு மரக்கட்டைகள்‌ போடப்பட்டு, 
வறட்டிகள்‌ அடுக்கப்பட்டன. மாயாண்டியை, அதில்‌ வைத்து, அதற்கு 
மேலும்‌ வறட்டிகளை வைத்தார்கள்‌. மண்ணெண்ணெய்‌ 
ஊற்றப்பட்டது. "யாராவது ஆம்புள கொள்ளி போடாட்டா நல்லதுல்ல” 
என்று ஒருவர்‌ சொன்னார்‌. உடனே, மேளக்காரரான அருணாசலத்தின்‌ 
தந்‌ைத "ஒன்ன ௪ன்னப்‌ பிள்ளையில ஜாதி வித்தியாசமில்லாம பெத்த 
மவன மாரி மடிலவைச்‌௫க்‌ கொஞ்சுன மவராசன்‌ இவரு. நீகொள்ளி 
வைடா!” என்று அருணாசலத்திடம்‌ சொன்னார்‌. அவன்‌ உடனே 
குத்துக்கால்‌ போட்டு, உட்கார்ந்தான்‌. அவனுக்குத்‌ தலைமுடி 
இறக்கப்பட்டது. 

உலகம்மை எடுத்துக்கொடுத்த நெருப்பை வாங்கிக்‌ கொண்டு, 
அருணாசலம்‌ சடலத்திற்குத்‌ $ வைக்கப்போனான்‌. அழுது 
ஐர்ந்தவள்போல்‌ இருந்த உலகம்மையால்‌, இப்போது உணர்வற்று 
இருக்க முடியவில்லை. அய்யாவின்‌ பிணத்தோடு பிணமாகச்‌ 
சேரப்போ௫ுறவள்போல்‌, முண்டியடித்துக்‌ கொண்டு ஓடப்போனாள்‌. 
சிலர்‌, அவளைப்‌ பிடித்துக்கொண்டார்கள்‌. அவள்‌ ஓலமிட்டாள்‌: 


"என்னப்‌ பெத்த அய்யா, எப்டிய்யா என்ன விட்டுட்டுப்‌ போவ மனம்‌ 
வந்தது? என்னையும்‌ கூட்டிக்கிட்டுப்‌ போவும்‌, எப்பய்யா வருவீரு? 
ஒம்ம, சாவையில பக்கத்துல இருக்க முடியாத பாவியாயிட்டேனே. 
அய்யா, என்ன பெத்த அய்யா, நீரு சாவும்போது எப்டித்‌ துடிச்‌சியரோ? 
எப்டி அழுஇியரோ, எப்டிக்‌ கலங்கினீரோ? இனிமே எப்பய்யா ஒம்மப்‌ 
பாக்கது? என்னப்‌ பெத்த அய்யா, பெத்து வளத்து, பேருட்ட அய்யாவே, 
நீரு செத்து மடியயிலே சண்டாளி இல்லியே.” 


உலகம்மையை யாரும்‌ தடுக்கவில்லை. அவள்‌ போக்கிலேயே அழ 
விட்டார்கள்‌. நெருப்பு வைக்கப்போன அருணாசலம்‌, நெருப்பை 
வைக்காமலே அங்கேயே அழுதுகொண்டு நின்றான்‌. அவன்‌ கையைத்‌ 
தூக்கி, அதிலிருந்த நெருப்பை, ஒருவர்‌ சிதையில்‌ வைத்தார்‌. 


நெருப்பு மாயாண்டியைத்‌ தள்ளி வைக்காமல்‌ உடனே 
பற்றிக்கொண்டது. 


189 





22. உலகம்மை நடந்தாள்‌... 
நாலைந்து நாட்கள்‌ கடந்தன. 


மாயாண்டிக்கு இறுதிச்சடங்குகள்‌ முடிவடைந்துவிட்டன. 
அவர்‌ உடம்பு எரிக்கப்பட்ட இடத்தில்‌ நான்கு சதுரஅடிப்‌ பரப்பிற்கு 
ஒரு மணல்மேடை வைத்து, அதைச்‌ சுற்றி ஓரடி உயரச்சுவரை 
எழுப்பினார்கள்‌. மணல்மேட்டின்‌ ஓரத்தில்‌ ஒரு சாதாரண 
லிங்கத்தின்‌ உயரத்திற்கு ஒரு கல்லை நட்டார்கள்‌. அதன்‌ அருகில்‌ 
எருக்கிலைச்‌ செடிகள்‌ நடப்பட்டன. அருணாசலத்திற்கே, காப்புக்‌ 
கட்டுவதுமுதல்‌ அதைக்‌ களைவது வரை எல்லாச்‌ சடங்குகளும்‌ 
செய்யப்பட்டன. 


உலகம்மை, அருணாசலத்தின்‌ வீட்டிலேயே தங்கியிருந்தாள்‌. 
அது அவளுடைய வீட்டைவிட வசதியான வீடு. ரேடியோகூட 
இருந்தது. சேரி மக்களின்‌ ஆறுதலில்‌, இன்னப்பிள்ளைகளின்‌ 
விளையாட்டில்‌, தன்‌ துக்கத்தைக்‌ கரைத்துக்‌ கொண்டிருந்தாள்‌. 
வேலைக்குப்‌ போக வேண்டிய தருணம்‌ வந்துவிட்டதையும்‌ 
உணர்ந்தாள்‌. எத்தனை நாளைக்குத்தான்‌ அய்யாவின்‌ 
'சமாதியையே' பார்த்துக்கொண்டு இருக்க முடியும்‌? மாயாண்டி, 
மகளின்‌ போக்குப்‌ பிடிக்காமல்‌ தற்கொலை செய்து கொண்டதாக 
ஊரில்‌ அடிபட்ட ஒரு செய்தி வேறு, அவள்‌ காதுக்கும்‌ வந்தது. 


ஒருநாள்‌ அருணாசலம்‌, சாவகாசமாகக்‌ கேட்டான்‌: 
ஏம்மா, வீட்டுக்குப்‌ போகலியா?” 


உலகம்மைக்கு என்னவோ போலிருந்தது. முகங்கூடச்‌ 
சுண்டிவிட்டது. விருந்தும்‌ மருந்தும்‌ மூணுநாளென்று சும்மாவா 
சொல்லுகிறார்கள்‌? அருணாசலத்தை - வெடவெடென்று ஒடிந்து 
போகப்‌ போவது போலவும்‌, 'அண்டங்காக்கா? நிறத்திலும்‌ 
அதேசமயம்‌ (களையோடும்‌' இருந்த உடம்புக்காரனையே சிறிது 
கூர்ந்து பார்த்துவிட்டுக்‌ கேட்டாள்‌: 

ன 


நான்‌ இங்கே இருக்கது ஒனக்குப்‌ புடிக்கலியா?” 


அருணாசலம்‌, வாயிலும்‌ வயிற்றிலும்‌ செல்லமாக அடித்துக்‌ 


கொண்டான்‌ . 


“அநியாயம்‌, அக்ரமம்‌. ஏம்மா ஒன்ன போகச்‌ சொல்ல எனக்கு 
மனம்‌ வருமுன்னு ஒனக்கு நெனப்பு வந்ததே தப்பு! மேல்‌ 
ஜாஇயைச்‌ சேர்ந்த பெண்ணை எத்தனை நாளைக்குத்தான்‌ இங்க 
வைக்க முடியும்‌? வீட்டுக்குப்‌ போகணுமுன்னு நினைச்ச அத 
எப்டிச்‌ சொல்றதுன்னு யோ௫க்்‌கயோன்னு எண்ணிக்‌ கேட்டேன்‌! 
என்ன இருந்தாலும்‌ சேரியில்‌ நீ இருக்க முடியுமா? நானுந்தான்‌ 
இருக்கச்‌ சொல்லலாமா? சொல்லப்போனால்‌ உன்ன நீன்னு 
சொல்றதே தப்பு. எப்டியோ பேப்‌ பழகிட்டேன்‌. 


"ஒனக்கு இவ்வளவு ஞாபக மறதி இருக்கே. எப்டி படிச்சி 
தேறின? ” 


"என்ன அப்டிச்‌ சொல்ற முதல்‌ ஆளு நீதான்‌! ஒருவனப்‌ 
பாத்த;ட்டா அவன்‌ மூக்கு எப்டி இருக்கு, வாய்‌ எப்டி இருக்குன்னு 
சாவது வரைக்கும்‌ நினைவில்‌ வைக்கிறவன்‌ நான்‌! அதாவது, 
அவன்‌ சாவது வரைக்கும்‌! என்‌ பார்வ அவ்ளவு மோசம்‌! நீண்ட 
நாளக்கி நினைவுல வைக்கவேண்டிய அவசியம்‌ இருக்காது. 
ஆசாமி அவுட்டாயிடுவான்‌!” 


அருணாசலம்‌ ௫ரித்தான்‌. அந்தச்‌ சிரிப்பு உலகம்மையையும்‌ 
தொற்றிக்கொண்டது. இரிப்பதை நிறுத்திவிட்டு, சீரியசாகவே 


கேட்டாள்‌: 


"அதுக்குல்ல. மேல்‌ ஜாஇயில இருக்கிற ஏழைபாளைங்களும்‌ 
ஹரிஜனங்கதான்‌. அவங்களும்‌ ஹரிஜனங்களோடே சேரணு 
முன்னு நீ சொல்லிட்டு, இப்ப இந்த ஹரிஜனப்‌ பொண்ண துரத்‌ 
தாத குறையாத்‌ துரத்துறது நியாயமான்னு கேக்குறேன்‌." 

"நீ என்னம்மா சொல்றே? புரியுது, புரியாமலும்‌ போவுது.” 


“நான்‌ இங்கேயே இருக்கலாமுன்னு நெனைக்கேன்‌. ஒனக்கு 
இஷ்டந்தானா அண்ணாச்9? ஒன்‌ தங்கச்சிய இப்டிப்‌ போன்னு 
சொல்றது நியாயமா?” 


அருணாசலம்‌ அதிர்ந்து போனவன்போல்‌, அவளையே 
பார்த்துக்கொண்டு நின்றான்‌. 'உண்மையிலேயே அவள்‌ 
அசாதாரணமானவள்தான்‌. ஊரை செண்டிமென்டலா மட்டும்‌ 
பகைக்கல. ஐடியலாஜிகலாகவும்‌ பகைச்‌௫ருக்காள்‌! மேல்ஜாதி 
நெருப்புல புடம்போட்ட ஹரிஜனப்‌ பொண்ணா மாறியிருக்காள்‌!' 


“ஒன்னப்‌ பார்த்ததும்‌ என்‌ உடன்பிறவாச்‌ சகோதரியா 
நினைச்சவன்‌ நான்‌! என்னைக்கு அய்யாவுக்கு கொள்ளி போட்‌ 
டேனோ அன்னைக்கே நீ என்‌ உடன்பிறந்த சகோதரியாயிட்டே. நீ 
எடுத்த முடிவும்‌ நியாயந்தான்‌ தங்கச்சி! ஒனக்கு ஒரு தொல்லையும்‌ 
வராமப்‌ பாத்துக்கிடவேண்டிய பொறுப்பு என்னோடயது! 
நிஜமாவே நீ இங்கே வ்ந்து தாழ்ந்த ஜாதியாக, தாழ்ந்த ஜாதிய மேல்‌ 
ஜாஇயாக்‌கஇட்ட! இந்த நாட்ல, ஹரிஜனங்களை மேல்ஜாதியாக்குறது 
இந்த ஜென்மத்துல நடக்காது. ஆனால்‌, மேல்ஜாதி ஏழை 
எளியவங்களை, ஹரிஜனங்களாய்‌ மாத்துறது லேசு. பிரபுத்துவ 
மனப்பான்மையில்‌, தங்களோட நியாயமான நிலையைப்‌ 
புரிஞ்சிக்காத மேல்ஜாதி ஏழை பாளைங்களை, கீழ்ஜாதி 
ஹரிஜனங்களாய்‌ நடத்தணும்‌. ராமானுஜர்‌, ஹரிஜனங்கள, 
ஐயங்கார்களா மாத்துனதா ஐதீகம்‌. அவரு, வைணவத்துக்காக 
மாத்துனாரு. நாம, பாட்டாளி வர்க்கத்துக்காக தலை€ழாய்‌ 
மாத்தணும்‌. நாட்ல நிலவுற வகுப்புக்கள வர்க்கப்படுத்தணும்‌. மேல்‌ 
ஜாட ஏழையும்‌, €ழ்‌ ஜாதி ஹரிஜனங்களும்‌ ஒரே வர்க்கமாய்‌ போற 
காலம்‌ வரத்தான்‌ போவுது. இதே முறையில பார்த்தால்‌, நீ 
சேரியிலே சேரப்போற காரியம்‌, எ௫இர்காலத்தில்‌ ஒருவேளை 
நடக்கப்போற ஒரு சமதர்மப்‌ புரட்சிக்கு ஒரு காரணமாய்‌ 
அமையலாம்‌. இந்த வகையில்‌ இந்த ஊர்ல ஒரு புரட்சி 

௫ 


ஏற்படுறதுக்கு ஒரு தாயாய்‌ மாறிட்ட. உண்மையிலேயே நீ... என்‌ 
தாயைவிட... என்‌ தாயைவிட...” 


அருணாசலத்தால்‌ மேற்கொண்டு பேச முடியவில்லை. குரல்‌ 
தழுதழுத்தது. கண்ணீர்கூட வரும்போல்‌ தோன்றியது. அவன்‌ 
உணர்ச்சி வயப்பட்டதைப்‌ பார்த்ததும்‌, உலகம்மையாலும்‌ பேச 
முடியவில்லை. அங்கு, மெளனமே மோனமாக, அந்த மோனமே, 
மான?€கமாகப்‌ பேசிக்கொண்டது. சிறிது நேரத்திற்குப்‌ பிறகுதான்‌, 
அருணாசலம்‌, தன்னைப்‌ புகழ்ந்தது அவளுக்கு முழுமையாகத்‌ 
தெரிந்தது . லேசாகக்‌ கூச்சப்பட்டாள்‌. 


அருணாசலம்‌ தலைதெறிக்க வெளியே ஓடினான்‌. 


அன்றே, சற்று மேடான ஒரு இடம்‌ தேர்ந்தெடுக்கப்பட்டு, 
குடிசை போடுவதற்கான ஏற்பாடுகள்‌ மும்முரமாக நடந்தன. 
இரண்டடி ஆழத்திற்கு வாணம்‌ தோண்டப்பட்டு, இரண்டூ மூன்று 
நாட்களில்‌, கல்லாலும்‌ மண்ணாலும்‌, ஆளுயரச்‌ சுவர்‌ எழுப்பப்‌ 
பட்டது. பெண்களும்‌, ஆண்களும்‌, குழந்தைகளுமாகப்‌ போட்டி 
போட்டுக்கொண்டு வேலையில்‌ இறங்கினார்கள்‌. வயற்காட்டிற்குப்‌ 
போக வேண்டிய 'கூலிக்காரிகள்‌' கூட, ஒரு நாள்‌ சிரமதானம்‌ 
செய்தார்கள்‌. பனங்கம்புகள்‌ சுவரில்‌ ஏற்றப்பட்டு, அவை பனை 
யோலைகளால்‌ வேயப்பட்டூ விட்டன. 


நான்கைந்து நாட்களில்‌, சேரி மக்களின்‌ உழைப்பு [ஹவு 
ஸாகவும்‌', அவர்களின்‌ நேசம்‌ 'ஹோம்‌' ஆகவும்‌ மாறிவிட்டது! 


வெள்ளிக்கிழமையில்‌ நல்ல நேரத்தில்‌, குடிசையில்‌ 'பால்‌ 
காய்ச்சப்பட்டது'. அஇுகாலையிலேயே அய்யாவின்‌ சமாதிக்குப்‌ 
போய்‌ இரண்டூ மூன்று தங்கரளிப்‌ பூக்களை வைத்துவிட்டு வந்த 
உலகம்மை, சேரி மக்களின்‌ அன்பு வெள்ளத்தில்‌ இக்குமுக்‌ 
காடினாள்‌. குடிசைக்கு இருபுறத்திலும்‌, வாழை நடப்பட்டு, 
உள்ளூர்‌ மேளம்‌, நாதஸ்வரத்தோடு, ஊருக்குக்‌ கேட்கும்படியாக 
ஒலித்தது. அருணாசலத்தின்‌ வீட்டிலிருந்து ஒரு குத்துவிளக்கு 

அன்பளிப்பாக வந்தது. மற்றவர்கள்‌, கும்பா, 'கொட்டப்பெட்டி' 
"“ஓலைப்பாய்கள்‌' ஆகியவற்றையும்‌ அன்பளிப்பாகக்‌ கொடுத்‌ 
தார்கள்‌. உலகம்மைக்கு ஒரு வாரத்திற்குப்‌ போதுமான 'அரி9), 
புளி, பருப்பு,” கொடுக்கப்பட்டன. கொட்டுமேளக்‌ குதூகலத்தைப்‌ 
பார்த்துப்‌ பல சிறுவர்கள்‌ நாட்டியங்கூட ஆடினார்கள்‌. அருணா 
சலத்திற்குப்‌ பெருமை பிடிபடவில்லை. *சே, முன்னாலேயே இங்க 
வந்திருக்கலாம்‌. அய்யாவும்‌ செத்திருக்க மாட்டார்‌! என்று 
நினைத்துக்‌ கொண்டாள்‌ உலகம்மை. அவள்‌ கண்கள்‌, அவள்‌ 
கண்ட அன்புக்காகவும்‌, அய்யாவிற்காகவும்‌ மாறிமாறிக்‌ கலங்க. 
அய்யா, அங்கேயே அவளைப்‌ பார்த்துக்‌ கொண்டிருப்பதுபோல்‌ 
தோன்றியது. 


மறுநாள்‌, ஊரில்‌ இருக்கும்‌ 'முன்னாள்‌' வீட்டில்‌ உள்ள 
தட்டுமுட்டுச்‌ சாமான்களை எடுத்து வருவதற்காக, உலகம்மை 
புறப்பட்டாள்‌. 'கூடமாட: உதவி செய்ய முன்வந்த அருணா 
சலத்தையும்‌, ஒருசில பெண்களையும்‌ வர வேண்டாமென்று 
அவள்‌ தடுத்துவிட்டு, ஒடையைக்‌ கடந்து ஊருக்குள்‌ நுழைந்தாள்‌. 


எவர்‌ கண்ணிலும்‌ பட விரும்பாதவள்போல்‌, வேகமாக 
நுழைந்து வீட்டுக்குள்‌ போனாள்‌. வீட்டைச்‌ சிறிது நேரம்‌ 
வெறித்துப்‌ பார்த்துக்கொண்டு நின்றாள்‌. பிறகு மடமடவென்று 
செப்புக்குடத்தை, தலை&ழாக எடுத்து, தேங்கிப்‌ போயிருந்த 
தண்ணீரைக்‌ கொட்டிவிட்டு, குடத்திற்குள்‌, ஈய டம்ளர்களை 
எடுத்துப்‌ போட்டுவிட்டு, கரண்டியையும்‌ அதில்‌ போட்டாள்‌. 
பானைக்குள்‌ இருந்த அரைக்கால்படி அரிசியையும்‌, அதில்‌ 
கொட்டிவிட்டு, இறுதியில்‌ அரிவாள்மணையை அதற்குள்‌ 
திணித்தாள்‌. 


வீட்டுக்குள்‌ இடந்த ஒரு சின்னக்‌ கோணிப்பைக்குள்‌, 
அம்மியைப்‌ பெயர்த்துப்‌ போட்டாள்‌. பிறகு, பருப்பு, புளி 
வகையறாக்களுடன்‌ இருந்த சில டப்பாக்களையும்‌ இரண்டு 
'கும்பாக்களையும்‌' எடுத்துப்‌ போட்டாள்‌. 'விளக்குமாற்றை' 

எடுத்துக்‌ கொள்ளலாமா வேண்டாமா என்பதுபோல்‌, அதை 
அங்குமிங்குமாக ஆட்டிப்பார்த்துவிட்டு, பிறகு அதையும்‌ உள்ளே 
போட்டுச்‌ 'சாக்கைக்‌' கட்டினாள்‌. 


பானை சட்டிகளை எடுக்கவில்லை. 'உலமடியில்‌' இருந்த 
காஇதெத்தை எடுத்தாள்‌. லோகு, தன்கைப்பட எழுதிக்கொடுத்த 
முகவரி அது. அதைக்‌ கிழிக்கலாமா என்று யோத்தாள்‌. பிறகு 
எடுத்ததை, இடுப்பில்‌ செருகிக்‌ கொண்டாள்‌. ஒரு சட்டிக்குள்‌ 
இருந்த இரண்டு ரூபாய்‌ சில்லறைக்‌ காசுகளை எடுத்து, 
முந்தானிச்சேலையில்‌ முடிந்து கொண்டாள்‌. கொடியில்‌ 
தொங்கிய அய்யாவின்‌ வேட்டியையும்‌, துணியையும்‌, தன்‌ பழைய 
சேலையையும்‌ எடுத்துச்‌ சுருட்டிக்கொண்டு, கோணிப்பையை 
அவிழ்த்து, அதற்குள்‌ இணித்துவிட்டு, பிறகு மீண்டும்‌ அதைக்‌ 
கட்டினாள்‌. 


. ஓலைப்பாயை, அங்கேயே விட்டூவிட்டாள்‌. வாசல்‌ கதவையும்‌, 
'நிலப்படியையும்‌' பெயர்க்கலாமா என்று நினைத்தாள்‌. மூங்கில்‌ 
கழிகளால்‌ ஆன தட்டிக்கதவுதான்‌ அது. ஆனால்‌, 'சுண்டாக்காய்‌ 
கால்பணம்‌; சுமக்கூலி முக்கால்‌ பணம்‌” என்ற பழமொழியை 
ஞாபகப்படுத்திக்‌ கொண்டு விட்டுவிட்டாள்‌. 


செப்புக்குடத்தையும்‌, கோணிப்பையையும்‌, தூக்கப்‌ போன 
வள்‌ அப்படியே அசந்துப்‌ போய்‌ நின்றாள்‌. அய்யா, இருந்து - 
இறந்த அந்த இடத்தைக்‌ கண்கொட்டாது பார்த்தாள்‌. அவள்‌ பிறந்த 
இடமும்‌ அதுதான்‌. எத்தனை ஆண்டுக்‌ காலமாக இருந்த வீடூ அது! 
அய்யாவும்‌ - அம்மாவும்‌ கூடிக்குலவி வாழ்க்கை செய்த இருத்தலம்‌ 
அது! உலகம்மைக்கு அழுகை அழுகையாக வந்தது. கண்ணில்‌ 
ஈரக்கசிவு நிற்கும்‌ வரை அழுதுகொண்டே இருந்த அவள்‌, அய்யா 
உட்கார்ந்து சாப்பிடும்‌ இடத்தையும்‌, கட்டில்‌ இருந்த இடத்தையும்‌ 
தொட்டுக்‌ கும்பிட்டுக்‌ கொண்டாள்‌. அந்த வீட்டைவிட்டுப்‌ பிரிவது 
என்னவோ போலிருந்தது. அங்கேயே இருந்துவிடலாமா 
என்றுகூட நினைத்தாள்‌. 

வீட்டுக்கு வெளியே சத்தங்கேட்டு எட்டிப்‌ பார்த்தாள்‌. மாரிமுத்து 
நாடார்‌, கணக்கப்பிள்ளை உட்பட, ஒரு பெருங்‌ கூட்டம்‌ அவள்‌ 
வீட்டை நோக்கி வந்து கொண்டிருந்தது. 'எதுக்காக வாரரனுக? ' 
என்று நினைத்த உலகம்மை றிது பயந்து விட்டாள்‌. கூட்டத்தில்‌ 
மாரிமுத்து பலவேச நாடார்களையும்‌, பஞ்சாட்சர ஆச்சாரியையும்‌, 
தற்செயலாகப்‌ பார்த்த அவள்‌ முகம்‌ இறுகியது. அவர்கள்‌ 
முன்னால்‌ அழுவது இருக்கட்டும்‌. அழுததாகக்கூடக்‌ காட்டிக்‌ 
கொள்ளக்‌ கூடாது என்று நினைத்தவளாய்‌, கண்களை 
முந்தானியால்‌ துடைத்துக்‌ கொண்டாள்‌. செப்புக்குடத்தை 
இடுப்பில்‌ வைத்துக்கொண்டு, ' கோணிப்பையையும்‌, அதனருகே 
இருந்த மண்வெட்டியையும்‌ ஒருசேரப்‌ பிடித்துத்‌ தோளில்‌ 
போட்டுக்கொண்டு வெளியே வந்தாள்‌. 


வழிமறித்து நிற்பதுபோல்‌ நின்ற கூட்டத்தைவிட்டு விலூப்‌ 
போக முயற்சி செய்தாள்‌; 


ஏற்கனவே சேரி மேளத்தைக்‌ கேட்டு ஆடிப்‌ போயிருந்த 
ஊர்க்காரர்கள்‌ அங்கே வந்து நின்றார்கள்‌. உலகம்மை, வீட்டுச்‌ 
சாமான்களை எடுப்பதற்காக வந்துிருப்பதைப்‌ பண்ணையாள்‌ 
சின்னான்‌ மூலம்‌ கேள்விப்பட ஊர்ஜனங்கள்‌ ஒன்று இரண்டு 
வந்தார்கள்‌. காத்தமுத்து டீக்கடையில்‌, இப்போது இன்னாள்‌ 
மட்டுந்தான்‌ (&ழே) உட்கார்ந்துருந்தான்‌. காத்தமுத்துவே இங்கு 
வந்து விட்டான்‌. 


போகப்போன உலகம்மையைப்‌ பார்த்த கூட்டம்‌, அவள்‌ 
தூரத்து உறவினரும்‌, அவளுக்காக ஒரு காலத்தில்‌ வக்காலத்துப்‌ 
பேசி உதைபடப்‌ போனவருமான கருவாட்டு வியாபாரி 
நாராயணசாமியை, முன்னால்‌ தள்ளிவிட்டது. அவர்‌ லேசாக 
இருமிக்கொண்டு, உலகம்மையின்‌ பார்வை இட்டியதும்‌ பேசினார்‌: 


“ஒலகம்மா, நீ செய்யுறது உனக்கே நல்லாயிருக்கா? ” 


“எது சின்னையா?” 

*மேல்ஜாஇயில பிறந்துட்டு ஹரிஜனங்களோடூ போயி இருக்கது 
நல்லா இருக்குமா? நீ மேல்ஜாதிப்‌ பொண்ணுங்றத மறந்துட்டியே! 


நியாயமா?” 


இப்படிப்‌ பேச ஒமக்கு எப்படி மனம்‌ வந்தது? வார்த்தைக்கு 
வார்த்த 'பனையேறிப்பய, பனையேறிப்பயன்னு” பனையேறிங் 
கள, அவங்களோட பெரியய்யா மக்களே ஒதுக்கி வைக்கப்‌ 
பாத்தாச்சு! நானும்‌ பனையேறி மவள்‌ - போவ வேண்டிய 
இடத்துக்குத்தான்‌ போறேன்‌. வழியவிடும்‌ ஏன்னையா!” 


”“ஒலகம்மா, ஒன்‌ கோபம்‌ நியாயந்தான்‌. இனிமே ஒன்னக்‌ 
கவனிச்‌௪ிக்க வேண்டியது சின்னய்யா பொறுப்பு. நீ இங்கேயே 
இரு. ஒன்மேல ஒரு தூ௫கூட விழாம பாத்துக்கிட வேண்டியது என்‌ 
பொறுப்பு. ஊரோட பொறுப்பு!” 


*பாறாங்கல்லே விழுந்திச்ி! அப்பப்‌ பாக்காத ஊர்‌ ஜனங்களா 
இப்பப்‌ பாக்கப்போவுது?” 


“ஊர விடு. நானிருக்கேன்‌. நான்‌ ஐவாப்‌!” 


"என்ன சின்னய்யா, நீரு? எனக்காவ ஒரு தடவை பேசப்‌ 
போயி பலவேச நாடார்கிட்ட உதபடப்போனீரு! ஒம்மக்கூட 
'கருவாடூ விக்கற பயன்னு' கேவலமாப்‌ பேசுறாங்க. ஒரு சின்னச்‌ 
சண்டையிலும்‌ ஒம்ம கருவாட்ட பிடிச்‌டக்கிற மேல்ஜாதிகூட நீரு 
ஏன்‌ ஒட்டிக்கிட்டு இருக்கணும்‌? பேசாம எங்கூட சேரிக்கு வாரும்‌ 
ஓன்னய்யா! அங்க ஒம்ம மேல ஒரு தூ௫ுகூட விழாம இருக்க, நான்‌ 
பொறுப்பு.” 


நாராயணசாமியால்‌ அவளின்‌ கேள்விக்குப்‌ பதிலளிக்க 
முடியவில்லை. முகத்தில்‌ இடீரென்று வேர்வை பொங்இயது. 
ஒதுங்கிக்‌ கொண்டார்‌. உலகம்மை லேசாக நடக்கப்‌ போனாள்‌. 
ராமையாத்‌ தேவர்‌ முன்னால்‌ வந்தார்‌. 

”“ஒலகம்மா, நான்‌ மூணாவது மனுஷன்‌ சொல்றதக்‌ கேளு. 
நம்ம ஜாதஇகளயே நீ தல குனிய வைக்கதுமாதரி நடக்கப்‌ படாது. 
இனிமே ஒன்ன ஒருத்தரும்‌ ஒண்ணுளஞ்‌ சொல்ல மாட்டாங்க!" 


“நீரு எங்கய்யா கெஞ்சும்போது ஒண்ணுஞ்சொல்லாம 
இருந்தீரே, அதுமாஇரியா?” 


ராமையாத்தேவருக்கு நம்பிக்கை போய்விட்டாலும்‌, அய்யாவு 
நாடாருக்குப்‌ போகவில்லை. முன்வந்து மொழிந்தார்‌: 


”“ஒலவு, நம்ம ஜாதியயே தலைகுனிய வச்சுட்டியே, பட்டி 
தொட்டி பதினெட்டு எடத்துலயும்‌ குட்டாம்பட்டின்னா, ஒரு 
தனிம$இப்பு இருக்கு. நாங்கெல்லாம்‌ தலைமிநிர்ந்து நடக்க 
முடியாம, குனிஞ்ச தல நிமிரமுடியாமப்‌ பண்ணலாமா? நம்ம 
ஜாஇில யாரும்‌ இப்டி நடந்துக்கல! பெரியய்யா சொல்றதக்‌ கேளு. 
நடந்தது நடந்துபோச்‌௪! நீ அபராதம்‌ முழுசையும்‌ கட்டாண்டாம்‌. 
அடயாளமா நாலணாவுக்குக்‌ கோவிலுக்கு எண்ணெய்‌ வாங்கி 
ஊத்திடு. ஒண்ணாயிடலாம்‌."” 


"ஒங்க புண்யத்துல எண்ணய அபராதமா குடுத்திட்டேன்‌. 
அய்யாமேல எண்ணய ஊத்து எரிச்‌௪ அபராதம்‌ கட்டியாச்சு. சரி, 
வழிய விடுூங்க.” 


கணக்கப்பிள்ளையால்‌, பொறுக்க முடியவில்லை. அதுவும்‌ 
மாரிமுத்து நாடார்‌ காதைக்‌ கடித்ததும்‌, அவருக்கு வாயில்‌ 
நமைச்சல்‌ ஏற்பட்டது. 


“ஏ பொண்ணு, என்னோட அனுபவமும்‌ ஒன்னோட வயசும்‌ 
ஒண்ணு. நான்‌ ஒனக்கு நல்லதுக்குத்தான்‌ சொல்றேன்‌. ஒனக்கு 
இங்க இருக்க இஷ்டமுல்லாட்டா ஆசாரிக்குடியில போயி இரு. 
செட்டியார்‌ குடியில போயி இரு. அதுவும்‌ முடியாதுன்னா எங்க 
பிள்ளைமார்‌ குடியில வந்து இரு. ஆனால்‌ பறக்குடியில போயி 
இருக்காதே! அது ஒனக்குக்‌ கேவலம்‌. எங்களுக்கும்‌ கேவலம்‌” 

“கணக்கப்பிள்ள, என்‌ ஜாஇயப்‌ பத்திக்‌ கவலப்‌ படாண்டாம்‌. 
நான்‌ இப்போ பறச்சுதான்‌. அப்படி ஆனதுனால சந்தோஷம்‌ 
இல்லாம போவல. நான்‌ ஒருத்தி போறதால மேல்ஜாது எல்லாம்‌ 
போயிடமுன்னா, ஒங்க சாதிங்க எவ்வளவு இத்துப்போயிருக்‌ 
கணும்‌? மொதல்ல அதக்‌ கவனிங்க.” 


கணக்கப்பிள்ளைக்குக்‌ கோபந்தாங்கமுடியவில்லை. ”இது 
ஊராய்யா, இது ஊராய்யா?” என்று சொல்லிக்கொண்டே 
'வாக்கவுட்‌ செய்தார்‌. இப்போது, அவர்‌ “அவுட்டானதை' யாரும்‌ 
பொருட்படுத்தவில்லை. இறுதி முயற்சுபோல்‌, தட்டாசாரி 
பஞ்சாட்சரம்‌ பரபரப்போடூ பேசினார்‌. 


“ஒனக்கு இந்த ஊர்ல இருக்கப்‌ பிடிக்காட்டா வேற 
எங்கேயாவது போயிடு! ஊர்ல அஞ்சிபத்துன்னு தலைக்குக்‌ 
கொஞ்சமா வேணுமுன்னாலும்‌ ரூபா வகசூலிச்த்‌ தாரோம்‌. 
கண்காணாத €மையிலே போயி, கையோடே காலோட பிழச்்‌௪க்க! 
அத விட்டுப்புட்டு காலனில போயி இருக்கது நல்லா இல்ல. ஊரக்‌ 
கேவலப்படுத்துறது சாமிக்கே பொறுக்காது! ஊர்‌ மானத்த 
விக்கப்படாது. பொட்டச்‌௪க்கு இவ்வளவு இமிரு ஆவாது.” 


“ஏன்‌ ஆசாரி துடிக்கியரு? சப்‌ இன்ஸ்பெக்டர வச்சிக்கிட்டு 
இருந்த ஒரு தேவடியா முண்ட ஊரைவிட்டூப்‌ போறதுனால ஊரு 
துப்புரவாயிடூம்‌! நீரு சந்தோஷப்படாம சடச்க்கிடுறீரே!” 


உலகம்மை, சற்று வேகமாக நடக்கத்‌ துவங்கினாள்‌. மேல்‌ 
ஜாஇகளின்‌ மானத்தைக்‌ காப்பதற்காக, ஒவ்வொருவரும்‌ தத்தம்‌ 
தன்மானத்தை இழக்கத்‌ தயாராக இருப்பது போல்‌, 
உலகம்மையைப்‌ பார்த்துக்‌ கண்களால்‌ கெஞ்சினார்கள்‌. 
எடுர்காலத்தில்‌ வேறு ஒரு பட்டியுடன்‌ சண்டைக்குப்‌ போக 
வேண்டிய நிலைமை வந்தால்‌, 'ஒங்க ஊரு சங்கதி தெரியாதா?” 
என்று உலகம்மையின்‌ சேரிச்‌ சங்கதியைக்‌ கோடிட்டுக்‌ 
காட்டுவதுபோல்‌ காட்டினால்‌, சொல்லுபவர்களின்‌ பல்லை 

உடைக்க முடியாமல்‌ போய்விடுமே என்பதற்காக, அவர்கள்‌ 
உலகம்மையிடம்‌ பல்லைக்‌ காட்டினார்கள்‌. அவள்‌, அதை 
உடைக்காமல்‌ உடைப்பதைப்‌ பார்த்து, முகத்தை சுழித்தபோது, 
பலவேச நாடார்‌ வாயைச்‌ சுழித்தார்‌! 


“ஆசாரியாரே அவ வேணுமுன்னா அருணாசலத்தோட 
தொடர்ப விடாண்டாம்‌. தென்காசி ஒங்காசுல ரூம்‌£ம்‌ 
எடுத்துக்கிட்டு எப்டி வேணுமுன்னாலும்‌ வாரத்துல ஒரு நாளக்கி 
தெரியாமத்‌ தொலையட்டும்‌! அதுக்காவ, நம்மள மனுஷங்களா 
நெனக்காம சேரில்‌ நிரந்தரமா இருந்து கொஞ்ச வேண்டா முன்னு 
சொல்லுமய்யா!" 


உலகம்மை பலவேசத்தை ஏறிட்டுப்பார்த்தாள்‌. உதடுகள்‌, 
கோபத்தால்‌ துடித்தன 


"பலவேசம்‌ ஒன்‌ வாயி அழுவாமப்‌ போவாது. அருணாசலம்‌ 
என்னைக்‌ கூடப்பிறந்த தங்கச்சியா நினைக்கான்‌! நீரு ஒம்ம 
ஏத்திமவள நினைச்‌€ராமே அது மாதுரியில்ல.” 


பலவேசம்‌, துடித்துக்கொண்டும்‌, பல்லைக்‌ கடித்துக்‌ 
கொண்டும்‌, அவளைத்‌ திட்டூவதற்காக வாயைத்‌ இறக்கு முன்னால்‌, 
இரண்டுபேர்‌ அவர்‌ தோளைப்‌ பிடித்து உலுக்கிக்‌ கொண்டு, 
”ஒம்மாலத்தான்வே வினயே வந்தது. ஏன்வே நாக்குல 
நரம்பில்லாம பேசுறீரு?” என்று அதட்டினார்கள்‌. 


உலகம்மை, அந்தச்‌ சமயத்தைப்‌ பயன்‌ படூத்திக்கொள் பவள்‌ : 
போல்‌ வேகமாக நடந்தாள்‌. சற்றுத்‌ தள்ளி நின்ற பெண்கள்‌ கூட்டம்‌ 
அவளைப்‌ பரிதாபமாகப்‌ பார்த்துவிட்டு, பின்பு தன்னையும்‌ 
பரிதாபமாகப்‌ பார்த்துக்‌ கொண்டது. தொலைவில்‌ போய்த்‌ 
திரும்பிப்‌ பார்த்தாள்‌ உலகம்மை. பிறகு பொதுப்படையாகச்‌ 
சொன்னாள்‌. 

"என்னைப்பத்தக்‌ கவலப்படாம ஒங்களப்பத்தி மட்டுமே 
கவலப்படுங்க. நான்‌ மேல்ஜாதியில செத்து, €ழ்ஜாதியில 
பிழச்‌ஏிக்கிட்ட பொம்பிள!” 


உலகம்மை, சேரியை நோக்கி வேகமாக நடந்தாள்‌. 





